


# تاریخ مساجد



مفہی طفیل الدین

ہاشم مولانا صدر الحسن قاسمی جامع مسجد جموں توی

بِسْمِ اللّٰهِ الرَّحْمٰنِ الرَّحِيْمِ

وَأَرْبَعَةُ الْمَسَاجِدِ يَلْتَهِ فَلَا تَرْكُنْ عُوْدًا مَعَ اَللّٰهِ اَحَدًا

# تَارِيْخِ مَسَاجِدِ جَلَدَوْل

تَكْيِفٌ

حضرت مولانا مفتی محمد ظفیر الدین حنافی  
مفتی دارالعلوم دیوبند

بَا شِرِّ

مولانا صدر احسن قاسمی  
خطیب و امام جامع مسجد جمبوں توی

M707  
LIBRARY  
JAMIA HAMDARD



غوفظہ ہیں

U109780

نام کتاب \_\_\_\_\_ تاریخ مساجد جلد اول  
نام مؤلف \_\_\_\_\_ حضرت مولانا نصیتی محمد طفیر الدین صبب  
مفتی دارالعلوم دیوبند  
سن طباعت \_\_\_\_\_ سبع الاول ۱۳۷۸ھ مطابق اکتوبر ۱۹۹۹ء  
ضخامت \_\_\_\_\_ ۲۰۰ صفحات  
تعداد طباعت \_\_\_\_\_ ایک ہزار  
قیمت \_\_\_\_\_ ۲۰. ۰۰  
ناشر \_\_\_\_\_ مولانا ناصیح احمد احسان قاسمی  
کتابت \_\_\_\_\_ فضل الرحمن قاسمی در بھٹکوٹی ۱۳۷۸  
مطبع \_\_\_\_\_

JAMIA HAMDARD  
ACC NO..... U-109780  
DATE..... 21.11.96

### ملنے کے لئے

- ۱) قاسمی کتب خانہ جامع مسجد تالاب کھیڑکاں جموں توی
  - ۲) ناز پبلشنگ ہاؤس پہاڑی بھوجلہ دہلی
  - ۳) ادارہ اشاعت دینیات (پرائیویٹ لائبریری)
- حضرت نظام الدین اولیارنسی دہلی ۱۳ -
- ۴) ایجو کیشنل پبلشنگ ہاؤس دہلی ۱۳
  - ۵) اعتقاد پبلشنگ ہاؤس دہلی ۱۳
  - ۶) یسوع مسیح عثمان اینڈ سائز گاڈکل چوک سرینگر کشمیر

# فہرست مصنایں میں تاریخ مساجد جلد اول

۱۰			تعارف از حضرت امیر شریعت مدظلہ
۱۲			حرف آغاز از قلم حضرت مولانا گیلانی رحمۃ اللہ
۳۸	حضرت عثمانؓ کی تعمیر	۱۶	تاریخ مساجد جلد اول
"	ولید بن عبد الملک کا اضافہ	۲۱	عرض ناشر
۳۹	سلطان ناصر کی تعمیر	۲۲	مسجد حرام اور کعبہ مکرمہ
"	تعمیر سلطان عبدالجید خاں	۲۵	تعمیر کعبہ
۴۰	اضافہ عہد سعودی میں	۲۶	تعمیر ابراہیمی
۴۱	عہد نبوی کی نشاندہی	۲۸	تعمیر عبداللہ بن زبیر
۴۲	منبر مسجد نبوی	۲۹	تعمیر حجاج بن یوسف تقی
۴۳	منبر کے زینوں میں اضافہ	۳۰	تعمیر سلطان مراد رابع
۴۴	مسجد نبوی کے بیانار	"	کعبہ کی پیمائش
۴۶	مسجد اقصیٰ بیت المقدس	۳۱	صحن کعبہ
۴۷	مسجد کا طول و عرض	"	اضافہ
"	مسجد عمرؓ کہنے کی وجہ	۳۲	دلان
۴۸	حضرت عمرؓ کی سعی	"	دور سعودی میں اضافہ
۴۹	گنبد مسجد	۳۳	منبر مسجد حرام
۵۰	اس مسجد سے یہود و نصاریٰ کی عقیدت	۳۵	کعبہ سے عقیدت
"	فتح سلطان صلاح الدین	"	مسجد امین تہذیب کا ثواب
"	ایونی	۳۷	مسجد نبوی مدینہ منورہ
		۳۷	مسجد کی فکر
		۳۸	مسجد نبوی کی توسعہ

۴۹	مسجدِ دا ان و مسجدِ دا سط	برطانیہ کا قبضہ اور حکومت
۵۰	جامعِ اموی دمشق	اسرائیل کا قیام
۵۱	مسجدِ قبا	مسجدِ اقصیٰ کی فضیلت
۵۲	توسیعِ اول	
۵۳	عمارت کی تجدید	
۵۴	یتار مسجد	
۵۵	صحن مسجد	
۵۶	سن ہجری کی ابتداء	
۵۷	جامع مسجدِ بصرہ	
۵۸	مسجد کی عمارت میں تبدیلی	
۵۹	توسیعِ بعد حضرت معاویہؓ	
۶۰	مسجد میں مقصورہ کی ابتداء	
۶۱	عہدِ مہدی میں مزید توسیع	
۶۲	ابن بطوطة کا بیان	
۶۳	جامع مسجدِ کوفہ	
۶۴	ابن بطوطة بیان	
۶۵	جامع مسجدِ قیروان (افریقہ)	
۶۶	جامع مسجدِ عباسیہ افریقہ	
۶۷	مسجدِ سدی عقبہ افریقہ	
۶۸	مسجدِ مولیٰ مرکش	
۶۹	مسجدِ علیق شیراز	
"	مسجدِ کی گھڑی	
"	نمایوں لے لئے سہولتیں	
"	مسجد کی آرائش کا حال	
"	مسجدِ اموی اے تعمیر میں	
"	تمورانگ کا حلہ اور بر بادی	
"	درس و تدریس کے حلے	
"	امگہ مسجد	
"	مجاورین و ذاکرین	
"	دروازے	
"	ختمِ قرآن کا اہتمام	
"	قریب حضرت زکریا علیہ السلام	
"	ممه صورہ اور محراج میں	
"	صحن مسجد	
"	دیلید بن عبد الملک کی فیاضی	
"	نمازی اور تلاوت کرنے والے	
"	مسجد کی آرائش	
"	سمت قبلہ	
"	طول و عرض	
"	جامعِ اموی دمشق	
۷۰	مسجدِ دا ان و مسجدِ دا سط	
۷۱	برطانیہ کا قبضہ اور حکومت	

۹۵	مسجد مدینۃ الزہرا اندلس	۸۰	شیراز کی ایک دوسری مسجد
۹۶	جامع عمرو بن العاص مصر	۸۲	جامع مسجد سرمن رائی
"	مسجد کی توسیع	۸۳	جامع مسجد تبریز
۹۷	دبارہ تعمیر	۸۴	الجامع الکبیر الجزایر
"	مسجد سے سلطان مصر کی لکھپی	۸۵	جامع مسجد قرطیبہ (اندلس)
۹۸	درس و تدریس کے حلقات	"	جامع مسجد کی بنیاد
"	مسجد کی روشنی	۸۶	سلطان مزدوروں میں
۹۹	محمد علی پاشا کی توجہ	۸۷	باپ کے بعد بیٹا
۱۰۰	مسجد کی عمارت	"	بعد والوں کی خدمت مسجد
۱۰۱	جامع مسجد فسطاط مصر	"	مقصودہ
۱۰۲	قدیم مصری مسجدوں کی خصوصیات	۸۸	تعلیم و طلبہ
۱۰۳	جامع ابن طولون مصر	"	روشنی کا انتظام
۱۰۵	مسجد قلاوون مصر	۸۹	رمضان میں اہتمام
۱۰۶	جامع ازہر مصر	۹۰	ینار مسجد
۱۰۸	جامع حسن مصر	"	طول و عرض
"	مسجد کی بناؤٹ	۹۱	عورتوں کے لئے مخصوص انتظام
۱۰۹	بانی مسجد کی قبر	"	ستونوں کی تعداد
"	مرمت کی ضرورت	۹۲	محراب و قبہ
۱۱۰	مسجد محمد علی پاشا مصر	۹۳	ینار مسجد
۱۱۱	مسجد المويبد مصر	"	علیساں توں کے مظاہم
"	مسجد سعدی بو مدين تلمذان	۹۴	ایک انگریز کا بیان

## جامع مسجد ایاصوفیہ

استنبول

مسجد قوۃ الاسلام دہلی

جامع مسجد دہلی

ہر سے طرف دالان

جنوبی دروازہ

شمالی دروازہ

مشرقی دروازہ

مسجد کی آمدی

ینار مسجد

مسجد فتح پوری دہلی

موئی مسجد شاہ عالم دہلی

سہری مسجد کوتوالی دہلی

موئی مسجد لال قلعہ دہلی

چوبی مسجد لال قلعہ دہلی

مسجد اکبر آبادی دہلی

مسجد و مرسرہ شرف الدولہ دہلی

مسجد درگاہ نظام الدین دہلی

مسجد کوٹلمہ دہلی

جامع مسجد فیروزی دہلی

مسجد قلعہ کمنہ دہلی

مسجد سرہندی دہلی

فخر المساجد دہلی

مسجد روشن الدولدہلی

مسجد ادرنگ آبادی دہلی

زینت المساجد دہلی

سہری مسجد دہلی

مسجد علیخانی خاں دہلی

مسجد کالوسراۓ دہلی

مسجد حضرت قطب حنفی دہلی

مسجد نیکم پور دہلی

مسجد قلعہ ہمایون دہلی

موٹھ کی مسجد دہلی

مسجد کھڑکی دہلی

کالی یا کلاں مسجد دہلی

مسجد چوراہہ دہلی

موئی مسجد آگرہ

جامع مسجد آگرہ

مسجد فتح پور سیکری

شاہی مسجد لاہور

مسجد متصل مقبرہ جہاں گیر

لاہور

۱۱۲

۱۱۵

۱۱۸

۱۲۱

۱۲۲

۱۲۳

۱۲۴

۱۲۵

۱۲۶

۱۲۷

۱۲۸

۱۲۹

۱۳۰

۱۳۱

۱۳۲

۱۳۳

۱۳۴

۱۸۷	مسجد کارہ بنارس	۱۶۰	مسجد مقیرہ نور جہاں لاہور
۱۸۸	شکر تالاب کی مسجد بنارس	۱۶۱	موقی مسجد قلعہ لاہور
۱۸۹	مسجد راجہ بی بی بنارس	۱۶۲	مسجد سیکم پورہ لاہور
۱۹۰	عیدگاہ لاٹھ بھیر دل بنارس	۱۶۵	مسجد قلعہ لاہور
۱۹۲	مسجد گنج شہید آن بنارس	۱۶۶	نگینہ مسی ر قلعہ لاہور
۱۹۳	خواجہ جی مسجد بنارس	"	مسجد وزیر خاں لاہور
۱۹۵	مسجد فیروز شاہی بنارس	۱۶۷	جامع مسجد ملتان
۱۹۶	مسجد پوچھیسیہ بنارس	"	مسجد درانی ملتان
۱۹۷	مسجد تلیانال بنارس	۱۶۸	جامع مسجد ال آباد
۱۹۸	مسجد ڈھائی کنگرہ بنارس	۱۶۹	مسجد باع شاہی ال آباد
۱۹۹	مسجد ٹھٹھری بازار بنارس	۱۷۰	مسجد اٹال جو پور
۲۰۰	بابری مسجد اجودھیا	۱۷۲	جامع مسجد جون پور
۲۰۳	مسجد دارالعلوم دیوبند	۱۷۳	جامع شاہی مسّو
۲۰۴	عظمیم الشان نئی مسجد	۱۷۷	مسجد آستانہ غازی پور
	دارالعلوم دیوبند	۱۷۸	جامع مسجد پلکھنہ علی گڑھ
۲۰۹	مسجد حبّۃ دیوبند	۱۷۹	مسجد فتح گڑھ
۲۱۱	مسجد قلعہ دیوبند	۱۸۰	جامع مسجد اٹاوہ
۲۱۳	جامع مسجد دیوبند	"	مسجد قسنوج
۲۱۵	آدیسی مسجد دیوبند	۱۸۱	جامع مسجد بنارس
۲۱۶	مسجد خانقاہ دیوبند	۱۸۵	مسجد دھرہرہ بنارس
۲۱۷	پردالی مسجد تھار بھوئ	۱۸۶	ایک کھساکی مسجد بنارس

پتھر کی مسجد پٹٹنہ

سیف خاں کی مسجد پٹٹنہ

مسجد فخر الدولہ پٹٹنہ

مسجد بزرگ امید خاں پٹٹنہ

جامع مسجد خانقاہ مونیر

سنگی مسجد حاجی پور

نشاہی مسجد مکندر پور

چک نعمت مہوا

مسجد آدینہ بنگال

مکہ مسجد حیدر آباد

مسجد شاہ نجاح اور نگ آباد

جامع مسجد براہان پور

جامع مسجد منڈو

جامع مسجد احمد آباد

رانی سپری کی مسجد احمد آباد

شیدی سعید کی مسجد

احمد آباد

ہیبت خاں کی مسجد

احمد آباد

مسجد احمد آباد

جامع مسجد سرینگر

۲۲۰

۲۲۲

۲۲۳

۲۲۵

۲۲۶

۲۲۷

۲۲۸

۲۲۹

۲۳۰

۲۳۱

۲۳۲

۲۳۳

۲۳۴

۲۳۵

۲۳۶

۲۳۷

۲۳۸

۲۳۹

۲۳۰

۲۳۱

۲۳۲

۲۳۳

۲۳۴

۲۳۵

۲۳۶

۲۳۷

۲۳۸

۲۳۹

۲۳۰

۲۳۷ ہمدانی مسجد سرینگر

۲۳۸ مسجد جہاں آرائیکم کشیر

۲۳۹ جامع مسجد جبوں توی

۲۴۱ تاج المساجد بھوپال

۲۴۲ نور مسجد بھوپال

۲۴۳ عیدگاہ شاہ بھاں آباد

۲۴۴ بھوپال

۲۴۵ موئی مسجد بھوپال

۲۴۶ جامع مسجد بھوپال

۲۴۷ جامع مسجد شاہ بھاں

۲۴۸ اجمیر

۲۴۹ مسجد سرائے اجمیر

۲۵۰ مسجد اکبری اجمیر

۲۵۱ مسجد گیسو خاں اجمیر

۲۵۲ عیدگاہ اجمیر

۲۵۳ دھانی دن کی مسجد اجمیر

۲۵۴ مسجد سلطان خلیجی اجمیر


۲۵۵ اولیا مسجد قلندری اجمیر

۲۵۶ شاہ بھاں مسجد اجمیر

۲۵۷ مسجد قلعہ گلبرگ

۲۵۸ جامع مسجد یجاپور

۲۶۰	ملک جہاں کی مسجد: بیجاپور	۲۶۵	مسجد افضل خاں: بیجاپور
"	ابراہیم کی جامع مسجد بیجاپور	"	بخاری مسجد: بیجاپور
"	زنانہ مسجد اندر رون قلعہ بیجاپور	۲۶۶	جامع مسجد شدی مسعود خاں: بیجاپور
۲۶۱	مسجد راملان: بیجاپور	۲۶۷	مسجد راملان: بیجاپور
"	مسجد پیر حیدر: بیجاپور	۲۶۸	انڈو مسجد: بیجاپور
۲۶۲	جامع مسجد اٹلہہ: بیجاپور	"	مسجد مصطفیٰ خاں: بیجاپور



## تعارف

از امیر شریعت بہار دار طریقہ حضرت مولانا سید منظہ اللہ رحمانی مدظلہ  
جزل سکریٹری آل انڈیا مسلم پرنسپل لابورڈ

مسجدیں خدا کا گھر ہیں، مسجدیں شعائر اللہ ہیں، مسجدیں ایمانی زندگی اور اسلامی معاشرہ کا مرکز ہیں، جہاں خدا یے وعدہ لا شریک کے حضور سرستیم ختم کیا جاتا ہے، اور سر جھبکا کر عمل کی بلندی حاصل ہوتی ہے جہاں سے زندگی کوتا بندگی اور معاشرہ کو حیات بخش پیغام ملتا ہے، اس لئے خدا یے متعالیٰ نے تعمیر مساجد کا کام انبیا کرام علیہم السلام سے لیا، تاریخ انسانی کی سب سے پہلی مسجد حضرت آدم علیہ السلام کے ہاتھوں مکہ مکرمہ میں تعمیر ہوئی، سرکار دو عالم صلی اللہ علیہ وسلم نے ہجرت کے بعد مدینہ طیبہ پر پہنچتے چہنچتے سب سے پہلے مسجد قبار کی جگہ متعین فرمائی، پھر مسجد بنوی کا نمبر آیا، اور اس طرح مدینہ طیبہ میں اسلامی معاشرہ کی باقاعدہ بسم اللہ ہوئی، یہ کام اتنا ہم اور دروس اثرات والا ہتاک تعمیر مسجد پر جنت کی بشارت دی گئی، من بھی دلی مسجد ابْنَ اللَّهِ الْمُبَتَّأَ فِي الْجَنَّةِ۔ مسجد کے آباد رکھنے کو ایمان و یقین کی علامت قرار دیا گیا، اہماء یعمر<sup>۹۹</sup> مسجد اللہ مَنْ أَمَنَ بِاللَّهِ وَمَا أَنْذَلَ اللَّهُ إِلَّا خَيْرٌ۔ اسی لئے خدا کے گھر کی تعمیر کا اہتمام ہراس خط پر کرایا گیا جہاں خدا کے نام لیوا، اور حضرت

رسول اللہ (صلی اللہ علیہ وسلم) کی شفاقت کے طلبگار موجود ہیں، بڑی ہو یا چھوٹی، سادگی کی مثال ہو، یا مینا کاری اور پچی کاری کا نمونہ، پختہ ہو یا خام، مگر مسلمانوں کی ہر آبادی میں مسجدیں بنائی گئی ہیں۔ اور بہت پاک مال سے، بڑے اخلاص کے ساتھ، بنائی جاتی رہی ہیں، اس میں یہ احساس بھی شامل رہا ہے کہ یہ خانہ خدا، خدا کی عبادت اور مخلوق خدا کی رشد و پدایت کے ساتھ معاشرتی زندگی کا مرکز بھی ہوگا۔ — اسی لئے بہت ساری مسجدوں کا امتیاز بھی قائم ہوتا رہا ہے، اسلامی تاریخ میں کچھ مسجدوں کے ساتھ انقلاب و جہاد کی تاریخی ہوئی ہے، کچھ مسجدیں اولیاء اللہ کی وجہ سے اصلاح باطن کا مرکز رہی ہیں، کچھ مسجدیں فن تعمیر کا نادر نمونہ، اور حسن و کشش میں مثال ہیں، اور وہ اپنے فن کا اچھوتا نمونہ ہیں۔

ماضی کے کارنامے مستقبل کو حوصلہ دیتے ہیں، تعمیر مساجد کے کارنامے بھی ہماری زندگیوں پر گہرے اثرات چھوڑ سکتے ہیں، اس لئے ضرورت تھی کہ مسجدوں کی تاریخ مرتب کی جائے، خدا کا فضل ہے کہ اس اہم کام کی ابتداء ہو گئی۔ — ہمارے عزیز محدث مولانا افتی محمد ظفیر الدین صنا مفتاحی نے تاریخ مساجد کی بہلی جلد مرتب کر لی ہے، اور اپنے ذوق و نظر سے ڈیڑھ سو مسجدوں کو منتخب کر کے ان کا تذکرہ محفوظ کر دیا ہے، ان مسجدوں میں بیت اللہ الحرام مکہ مکرمہ اور مسجد نبوی مدینہ طیبہ سے لے کر ہندوستان تک کی مسجدوں کا تذکرہ ہے، ان مساجد کی فہرست سے ہی اندازہ ہو جاتا ہے کہ انھوں نے بڑی تلاش و تحقیق کے ساتھ یہ کتاب لکھی ہے، اور شکر کو چیونٹ کے منہ سے جمع کیا ہے۔

عزیز حرم مولانا مفتی محمد ظفیر الدین صاحب مفتاحی علمی اور دینی حلقہ میں بہت چاہی پیچائی شخصیت کے مالک ہیں، وہ لانے بے عرصہ سے علمی و تحقیقی و تصنیفی خدمات انجام دے رہے ہیں، ان کی بہت سی کتابیں منتظر عام پر آچکی ہیں، اور زوق و شوق کے ساتھ پڑھی گئی ہیں۔ اور کاموں کے علاوہ صرف فتاویٰ دارالعلوم کی تحقیق، اخراج اور ترتیب ہی اتنا بڑا اور اہم کارنامہ ہے جو ان کے علمی و تحقیقی وقار و اعتبار کو متاز کرتا ہے۔ خداۓ تعالیٰ نے ان کے وقت میں برکت اور خدمات کو قبولیت سے لوازماً ہے، صرف فتاویٰ دارالعلوم ہی نہیں، نظم مساجد، نظام عفت و عصمت، نظام امن، سیرت و سوانح، اور متعدد موضوعات پر ان کی کتابیں آئیں، اور ہاتھوں ہاتھ لی گئیں۔ اب انہوں نے تاریخ مساجد کا کام شروع کیا ہے، یہ کام بہت پھیلا ہوا ہے، خدا کا فضل ہے کتاب کی پہلی جلد آپ کے سامنے ہے انتشار اللہ وہ یہ کام بھی پورا کریں گے، ان کی یہ کتاب بھی معیاری ہو گی، اور اسے قبولیت حاصل ہو گی۔

اللہ تعالیٰ ان کے حوصلوں کو بلند رکھے، صحت و توانائی کے ساتھ انھیں علمی و دینی خدمات کا موقعہ دیتا رہے، اور ان کی کتابیں ملت کے لئے دلیل راہ و نشان منزل اور ان کے لئے زاد سفر اور تو شہ آخرت ثابت ہوں، امین

من اللہ  
خانقاہ موئیگر  
ر صفر ۱۴۳۷ھ

بِسْمِ اللّٰہِ الرَّحْمٰنِ الرَّحِیْمِ

## حَدِیْثِ آعٰاز

مُفکر اسلام حضرت مولانا سید مناظر احسن گیلانی

سابق صدر شعبہ دینیات جامعہ عثمانیہ حیدر آباد

مولانا مختارم ! و علیکم السلام و رحمۃ اللہ و برکاتہ  
 ملنے کے بعد دل آپ سے مل گیا تھا، اس نے کبھی کبھی خیال آپ کا  
 آثار ہا، برہان (درہلی) میں آپ کے مضمون کی متعدد قصطیں نظر سے گذریں،  
 ما شار اللہ آپ نے بڑی محنت کی ہے، انشا رالہ آئندہ آپ سے تو قع ہے  
 کہ زیادہ بہتر کام قدرت لے گی۔

تاریخ المساجد کا کام آپ نے شروع کر دیا، اس سے خوشی ہوئی  
 آپ نے یہ اچھی بات سوچی ہے کہ کچھ دن دارالمحنتین میں جا کر قیام  
 فرمائیں، جو سرایہ دہان مل سکتا ہے، ہندوستان میں شاید کہیں نہیں  
 مل سکتا، خصوصاً مسلمان جغرافیہ نویسون کی کتابیں، مسجد کی تعمیر خصوصیتوں  
 سے زیادہ اس پر توجہ رکھئے کہ مسلمان اپنی مسجدوں سے کیا کیا کام لیتے  
 تھے، خصوصاً درس و تدریس کا کام، گویا آپ کی یہ کتاب اس کے بعد  
 المساجد کے ساتھ المدارس کی بھی تاریخ ہو جائے گی، بلکہ ممکن ہے  
 القضا کی بھی، کام برداز پھرپ ہے، مختلف مدارس میں ایسے علماء

جنہیں اسلامی تاریخ نیں یہ حیثیت حاصل ہے، ان کے حالات کا بھی ضمناً ذکر کر جئے، مدارس کے ساتھ خانقاہوں یعنی تصفیہ باطنی کا کام بھی بعض مدارس سے لیا گیا ہے، اس کو بھی پیش نظر رکھئے۔  
 بہر حال آپ آنکھیں بند کر کے ابھی صرف اپنی کتاب کی تیاری میں مشغول رہتے، اور جو کام آپ کا نہیں ہے اس کو سوچنے بھی نہیں، کام جب پورا ہو جائے گا تو انشا را اللہ جہاں تک میری رسائی ہے کوشش کر دیں گا، اس کتاب کے لئے چاہئے تو یہ کہ کم از کم جو مسجدیں پر دہ دنیا پر موجود ہیں، ان کے فوٹو بھی اس میں شریک کئے جائیں، مگر اس کے لئے بڑے سرمایہ کی ضرورت ہے،.....، نظام المساجد کے مقدمہ کی ضرورت کب تک پیش آئے گی؟

میرا توجی چاہتا تھا کہ تاریخ المساجد پر مقدمہ آپ مجھ سے لکھوا تے، اس وقت تک آپ کا یہ نیاز مند زندہ رہا تو تعمیل ارشاد کو اپنی سعادت خیال کریگا۔

نیازمند - مناظرا حسن گیلانی


۱۵ محرم ۱۳۶۹ھ

یہ پہلا خط ہے جو ملاقات کے بعد خاکسار کے نام بذریعہ ڈاک حضرت اقدس نے تحریر فرمایا تھا۔  
 ایک دوسرے خط میں تحریر فرمایا۔

”تاریخ المساجد“ کے سلسلہ میں عرض کرنا ہے کہ کہیں ایسا نہ ہو کہ آپ اس کے پیچھے پڑ کر دوسری چیزوں کو چھوڑ سیٹھیں، مطلب یہ ہے کہ آپ کی تحریری و انشائی

صلاحیتوں کو دیکھ کر میں توقع کرتا ہوں کہ جیسے مشق و تجربہ  
 آپ کا بڑھتا جائیگا، انتشار اللہ ایک پختہ کار مصنف  
 بن کر اسلام کی خدمت کریں گے، پس مناسب یہ ہے کہ  
 تاریخ المساجد کے ساتھ اور بھی جن عنوانوں پر لکھتے  
 لکھانے کا ارادہ ہو، اس کو بھی جاری رکھتے ۔۔۔  
 مناظرا حسن گیلانی  
 ۲۳ مارچ ۱۹۵۰ء





## تاریخ مساجد جلد اول

الْحَمْدُ لِلّٰهِ رَبِّ الْعٰلَمِينَ وَالصَّلٰوةُ وَالسَّلَامُ  
عَلٰى سَيِّدِ اطْرُسِيلِينَ وَعَلٰى أَلِيٍّ وَصَحِيبِ اجْمَعِينَ -

۱۳۶۰ھ کی بات ہے کہ خاکسار "نظام مساجد" کا مسودہ لے کر پہلی مرتبہ حضرت مولانا سید مناظر حسن گیلانی صدر شعبہ دینیات عثمانیہ یونیورسٹی حیدر آباد کی خدمت میں آپ کے وطن گیلانی حاضر ہوا، حضرت اقدس نے پورا مسودہ پڑھ کر وقوع الفاظ میں حوصلہ افزائی فرمائی، اور اس کتاب کی اشاعت کو ضروری قرار دیا، چنانچہ یہ کتاب ندوۃ المصنفین دہلی سے شائع ہوئی، جس میں حضرت گیلانی کی دعاوں کا بڑا دخل ہے۔

اسی مجلس میں ارشاد فرمایا کہ "نظام مساجد" آپ نے مکمل کرنی ہے، اب آپ "تاریخ مساجد" پر کام شروع کریں کہیں ایک ضروری کام ہے، یہ میری نوجوانی کا زمانہ تھا، اس وقت میں دارالعلوم معینیہ سانہہ ہونیگر کی صدارت تدریس پر فائز تھا، وہاں سے

لہ نظام مساجد کا محترم و مکرم ظہیراللبی صاحب لکھنؤ نے انگریزی میں ترجمہ مکمل کر لیا ہے، جو دراصل سہارن پور کے رہنے والے ہیں۔

واپس ہو کر اپنی مفوضہ خدمت کے ساتھ ساتھ میں نے یہ کام بھی بنام خدا شروع کر دیا اور حضرت مولانا رحمۃ اللہ علیہ کو اس کی اطلاع کی، اس اطلاع پر مولانا بہت خوش ہوئے اور وہ خط لکھا جو "حروف آغاز" کے عنوان سے ابتداء کتاب میں دیا گیا ہے، رب العزت مولانا مرحوم کے درجات بلند فرمائے۔

چند سالوں کی مسلسل محنت سے تاریخ مساجد رو جلد وہ میں مرتب کر لی گئی، اس کی کتابت و طباعت ابھی شروع ہنسی ہوئی تھی کہ ایک ناگہانی حادثہ میں دوسرے بہت سارے علمی کاموں کے ساتھ اپنا یہ عظیم علمی سرمایہ بھی لٹک گیا اور قبضہ سے نکل گیا۔ جس کا تابع عمر صد مہ اور افسوس رہے گا، مایوس ہو کر بیٹھ گیا۔

ادھر کچھ دنوں پہلے ایک دوسری جگہ اتفاق سے اس کے کچھ اور اقہا اقتہا آگئے، میں نے اس کو غنیمت جانا اور محنت کر کے اس حصے کو دوبارہ یکجا کرنے کی سعی کی جو آپ کی خدمت میں پیش ہے یہ تو سبھوں کو معلوم ہے کہ مسجدوں کی تعمیر کی قرآن پاک اور احادیث بنوی میں کافی ترغیب آئی ہے اور مساجد کو مسلمان آبادی کا شعار قرار دیا گیا ہے، یہ بھی ایک حقیقت ہے کہ مسلمانوں کو اپنے دین قیم اور دینی کاموں سے ہر دو ریس بے حد شغف رہا ہے اور اسی کا یہ تمہرہ ہے کہ مسلمان سلاطین و امراء اور خواص و عوام نے ہر زمانے اور ہر ملک میں تعمیر مساجد پر بھر پور توجہ دی اور دنیا کے مختلف خطوطوں میں بہت ساری شاندار تاریخی مسجدیں تعمیر ہوئیں، اور ان پر اپنا بیش بہا سرمایہ بے دریغ خرچ کیا، کہ یہ آخرت کا قیمتی سودا بھی ہے

اور دنیا میں شہرت و ناموری کے ساتھ رفاه عام کا عملہ ذریعہ اور زندہ یادگار بھی ۔

روئے زمین پر چھوٹی بڑی لاکھوں مسجدیں ہیں، اور آج بھی ان کے بیناروں سے اللہ تعالیٰ کی کبریٰ فی اور رسول اکرم صلی اللہ علیہ وسلم کی رسالت کا اعلان ہوتا رہتا ہے، اور مسلمان اس آواز پر بصرہ شوق مسجدوں میں آکر اپنی جیسی نیاز رب العلمین کے آگے ختم کرتے ہیں، یہ واقعہ ہے کہ اس سے زیادہ موثر دلپذیر اور دلوں کو تسبیح کرنے والا کوئی دوسرا منظر ممکن نہیں ۔

ان مسجدوں سے بہت سارے دینی کام لئے گئے ہیں، یہاں درس و تدریس اور قال اللہ قال رسول کاغل غلہ بھی رہا اور عظاو تقریب کی مجلسیں بھی، ان میں باطنی تزکیہ کی خدمت بھی انجام پائی ہے، اور مسلمانوں کے باہمی مقدمات بھی فیصل ہوئے ہیں، یہاں نماز پنجگانہ بھی ادا کی جاتی ترہی ہیں اور رب العلمین کی نیسخ و تقدیس کا فریضہ صی انجام پایا ہے، بلا تخصیص ہر مسلمان پر اس کا دروازہ عبادت و تلاوت اور دیگر دینی کاموں کے لئے کھلارہا، زمانہ کی ہزار پاگردشوں کے باوجود ہزاروں لاکھوں قدیم مسجدیں آج بھی آباد ہیں، اور اسی کے ساتھ نئی مسجدیں بھی تعمیر ہو رہی ہیں اور انشاء اللہ تا قیامت یہ سلسلہ اسی طرح باقی رہے گا ۔

یہ درست ہے کہ انقلابات دہرنے مسلمانوں سے ان کی عالمی قیادت چھین لی، ان کی سلطنتوں کا خاتمہ کر دیا، اور انھیں ثریا سے زمین پر دے مارا، مگر با ایسے ہمہ اب بھی ان کا یہ مشترک متعاع دینی

پوزے شان و شکوہ کے ساتھ باقی ہے اور زبان حال میں مسلمانوں کی عظمت اور یگانگت ان کے دینی شعور کی بیداری اور ان کے اتحاد عمل پر گواہ ہے، کیا عجب ہے کہ مساجد کا یہ سلسلہ مسلمانوں کو مہیز کرتا رہے اور ایک دن ان کی کھوئی ہوئی شوکت اور ان کا جاہ و جلال عود کر آئے، اور شروع و فتن اور بد امنی میں ڈوبی ہوئی دنیا پھر ایک مرتبہ امن و سلامتی کا گھوارہ بن جائے، اور تنکے ماندے انسان اطمینان و سکون کا سانس لے سکیں و ماذلک

علی اللہ بعنیز.

بہاں پیش کر بے ساختہ اپنے وہ اساتذہ کرام اور اکابر یاد آ رہے ہیں، جن کی تعلیم و تربیت اور دعاوں سے خاکساری لائق ہو سکا، اللہ تعالیٰ ان حضرات کے درجات بلند فرمائے، اب میں بھی پیری کی پیٹ میں آچکا ہوں، اس وقت جن اساتذہ کرام کا سایہ عاطفت خاکسار پر باقی رہ گیا ہے، ان میں موجودہ نائب امیر شریعت بہار دار ڈیسہ حضرت الاستاذ مولانا عبد الرحمن صاحب دامت فیوضہم ہیں، جنہوں نے اردو کی پہلی اور تعلیمِ الاسلام سے لے کر عربی متوسطات تک اکثر کتابیں مجھے سبقاً پڑھائیں، دوسرے امیر الہند محدث جلیل، استاذ العلماء حضرت الاستاذ مولانا جبیب الرحمن الاعظی دامت برکاتہم ہیں، جن سے جلالیں پڑتے ہے لے کر بخاری، ترمذی شریف تک کی کتابیں پڑھنے کا شرف حاصل ہوا، رب ذوالمنن تادری ران حضرات کا سایہ عاطفت قائم رکھئے۔

دعا کی جائے کہ اس کتاب کی دوسری جلد بھی دوبارہ مرتب ہو کر سامنے آجائے، اور اللہ تعالیٰ مجھے تو انائی بخشنے کے لیے خدمت انجام دے سکوں، مگر اس میں ناظرین کا قلمی تعادن ضروری ہے، آپ حضرات اہم مسیروں کے حالات لکھ کر روانہ فرمائیں۔

آخر میں ان بزرگوں، عزیزوں کا شکریہ ادا کرنا اپنا فرض سمجھتا ہوں جبکہ ان نے اس سلسلہ میں میری مدد کی، بالخصوص عزیز مکرم مولانا محمد تھیں ندوی رسانہ، اور اسی کے ساتھ ارباب دارالعلوم معینیہ سانہہ ضلع موئنگر جہاں بیٹھ کر میں نے اس کتاب کا بڑا حصہ لیکجا کیا تھا، تصحیح کی خدمت عزیزم مولوی محمد باشم انور سلمہ قاسمی اور مولوی علام الدین سلمہ نے انجام دی، اللہ تعالیٰ ان سب کو علم نافع کی دولت سے نوازے۔


رب العالمین! اس خدمت کو قبول فرمائے، اور اسے میرے لئے فلاح دارین کا ذریعہ بنادے، یہ سب کچھ آپ کی توفیق سے ہوا، صحیح ہے۔ ۵

منت من کے خدمت سلطان ہمی کنی  
منت شناس ازو کے خدمت بداشت

طالب دعاء:- محمد ظفیر الدین غفرلہ

مفتي دارالعلوم دیوبند

۱۵ محرم ۱۴۳۴ھ



## عرض ناشر

زیر نظر کتاب "تاریخ مساجد" مفتی دارالعلوم دیوبند حضرت مولانا  
مفتی محمد ظفیر الدین صاحب مفتاحی تلمیذ رشید امیر المہندس محدث کبیر حضرت  
مولانا ابوالماثر حبیب الرحمن عظیمی دامت فیوضہم کی محنت و کاؤش کا  
ثمرہ ہے، جو ناظرین کی خدمت میں پیش کی جا رہی ہے، اس سے پہلے  
مولانا کی متعدد کتابیں شائع ہو چکی ہیں اور ان سے برابرا ہل علم اور  
خواص دعوام مستفید ہو رہے ہیں۔

آپ کا شمار ہندوستان کے ان منتخب علماء و مصنفین میں ہے، جن پر  
بجا طور پر ملک و ملت کو فخر حاصل ہے، دن رات علمی کاموں میں مشغول  
رہتے ہیں، کتب خانہ دارالعلوم دیوبند کی جدید ترتیب و تزئین آپ  
نے ہی فرمائی تھی، اور طلبہ دارالعلوم کے لئے مطالعہ کا انتظام کرایا، جو  
بحمد اللہ جاری ہے اور آنے والے طلبہ بڑی تعداد میں دن رات مطالعہ  
میں منہمک دیکھ جاتے ہیں، اسی طرح فتاویٰ دارالعلوم کی ترتیب آپ  
نے بڑی محنت سے کی، اور تمام مسائل کے حوالجات لکھ، اس کی  
بارہ صحیح جلدیں شائع ہو چکی ہیں، اور اس کے متعدد اڈیشن چھپ کے  
ہیں، آج کوئی ایسا درسہ اور اہل علم نہیں ہے جس کو ان جلدیوں کی  
 ضرورت نہ ہوتی ہو۔

دارالعلوم دیوبند کے کتب خانہ میں قلمی کتابوں کا بڑا ذخیرہ مਹਾ،  
جس سے لوگ بے خبر تھے یا اس سے استفادہ کی صورت نہیں تھی،  
آپ نے ان کو بھی مرتب فرمائ کر قابل استفادہ کر دیا، اور ان کتابوں کا

متعارف رو جلد وں میں لکھا جسے دارالعلوم نے شائع کیا، اور اہل علم نے بہت پسند کیا، آپ کی بعض کتابوں کا انگریزی ترجمہ بھی شائع ہوا ہے۔ علمی دنیا میں آپ کو جو شہرت حاصل ہے، وہ سبھوں کے علم میں ہے عملی دنیا میں بھی آپ کو قبول عام حاصل ہے۔ آل انڈیا مسلم پرنسپل لابورڈ کے اساسی ممبروں میں اور اس کی مجلس عاملہ کے بھی ممبر ہیں، آپ نے طالب علمی میں حکومت برطانیہ کے خلاف بہت ساری تقریریں کیں، ۱۹۳۸ء کی تحریک میں بھر پور حصہ لیا، اور اس کے نتیجہ میں ایک سال کی تعلیم برباد کی، اور مسو سے وطن پیدل گئے۔

اس عرصہ میں سینکڑوں مقالات آپ کے رسائل برہان دہلی، رسائل دارالعلوم دیوبند اور دیگر رسالوں میں شائع ہوئے، عرصہ تک رسائل دارالعلوم کا اداریہ لکھا، جو کافی مقبول تھا، دارالعلوم دیوبند میں مطالعہ علوم قرآنی کے بہت سال تک نگران رہے، آپ کی نگرانی میں ہونہا رطلبہ نے مقالات لکھے، صد سالہ کے موقع سے کتب خانہ دارالعلوم میں علمی نمائش کا اہتمام کیا، اور چارٹ تیار کئے، مختصر یہ کہ ہر دور میں علمی خدمات میں پیش پیش رہے۔

انشاء اللہ آئندہ بھی بندہ آپ کی دوسری کتابیں ناظرین کی خدمت میں پیش کرتا رہے گا۔ اخیر میں دعا رہے اللہ تعالیٰ صحت وسلامتی کے ساتھ آپ کا سایہ ملک و ملت پر تادیر باقی رکھے۔

صدر احسن قاسمی

امام جامع مسجد جموں تومی

فَاللَّهُمَّ

وَإِنَّ الْمَسْجِدَ لِتَبَرُّكٍ فَلَا يَعْوَدُ أَحَدًا

سورة الجن ٢٩

اللهم اغفر لكاتب فضل الرحمن الدريجنوى ولوالدى واستبدى



## مسجد الحرام اور کعبہ مکرمہ

اللّٰہ تعالیٰ نے جب اس کائنات انسانی کو پیدا کرنا چاہا، تو سب سے پہلے کعبہ کو نمودار کیا، جو مسجد حرام کا بنیادی حصہ ہے، پھر اس جگہ سے ساری زمین کو پھیلایا، قرآن پاک میں ہے۔

بیشک سب سے پہلا گھر جو لوگوں کے  
واسطے بنایا گیا، یہی ہے جو مکہ میں ہے،  
برکت والا ہے اور سارے جہاں کے  
لوگوں کے لئے ہدایت ہے، اس میں  
کھلی نشانیاں ہیں جیسے مقام ابراہیم جو  
اس کے اندر آیا، امن اس کو مل گیا۔

گویا اس زمین پر ہی عمارت یا پہلا گھر مسجد ہے، جس کو کعبہ مکرمہ کے  
نام سے جانا جاتا ہے اور جس کو بیت اللہ کے لقب سے یاد کیا گیا ہے  
حضرت ابوذرؓ کا بیان ہے کہ میں نے رسول اکرم صلی اللہ علیہ وسلمؐ سے  
دریافت کیا، کہ زمین کی سب سے پہلی مسجد کوئی ہے۔ جواب میں فرمایا

إِنَّ أَوَّلَ بَيْتٍ وَصَحْنَ  
لِلنَّاسِ لِلَّذِي بَيْكَهُ مُبِينًا  
وَهُدًى لِلْعَالَمِينَ  
فِيهِ آيَاتٌ بُيَّنَاتٌ  
مَقَامٌ لِإِبْرَاهِيمَ وَمَرْ  
دَخَلَهُ كَانَ أَمِنًا طَرَالْعُمَرَانَ

المسجد الحرام -

حضرت ابوذر راوی ہیں کہ میں نے عرض کیا یا رسول اللہؐ کو نئی مسجد سب سے اول زمین پر بنائی گئی، آپ نے فرمایا مسجد حرام -

عن ابی ذر قلت  
یا رسول اللہؐ ای مسجد  
و صحن فی الارض اول قال  
المسجد الحرام (مشکوٰۃ شریف)

تعمیر کعبہ کعبہ کی تعمیر کے متعلق مورخین کا بیان ہے کہ اس کی تعمیر گیا رہ دفعہ ہوئی، بعض کا تذکرہ تفصیل سے کیا جائیگا -

① فرشتوں نے بنایا ② حضرت آدم علیہ السلام سے بنایا ③  
حضرت شیث علیہ السلام نے بنایا ④ حضرت ابراہیم علیہ السلام نے تعمیر کی،  
⑤ آپ کے بعد عمالقہ نے بنایا ⑥ جرم نے بنایا ⑦ قصی نے بنایا،  
⑧ قریش نے بنایا ⑨ حضرت عبد اللہ بن الزبیر نے تعمیر کی ⑩ اپنے زمانے میں جحاج بن یوسف نے اس کی تعمیر کی ⑪ اخیر میں سلطنت عثمانیہ کے سربراہ سلطان مراد رابع بن سلطان احمد نے اس کی عمارت بنوائی،  
یہ تعمیر تاہ میں عمل میں آئی، اس وقت وہی عمارت موجود ہے، البتہ اس کے بعد بھی اضافات ہوتے رہے، اور اب بھی ہو رہے ہیں -

تعمیر ابراہیم حضرت ابراہیم علیہ السلام کی تعمیر کعبہ کا تذکرہ قرآن پاک میں بھی ہے، ارشاد ربیانی ہے -

وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ ط - سورہ بقرہ  
اور ساتھ ہی یہ دعا فرمائی -

رَبَّنَا تَقْبَلْ مِنَاهُ إِنَّكَ أَنْتَ السَّمِيعُ الْعَلِيمُ ۝ (البقرہ)  
مورخین لکھتے ہیں کہ حضرت ابراہیم علیہ السلام نے بغیر گارے اور چونے کے

بنائی، اور چھت بھی نہیں دی، اور نہ کوئی لکڑی کا دروازہ تھا، البتہ دروازے کی جگہ مشرقی دیوار میں ایک کشادگی چھوڑ دی تھی، تاکہ اندر داخل ہونے کا راستہ معلوم ہو سکے۔

آپ نے کعبہ کے اندر داہمی طرف ایک گلڈھا گہرائی ہو داھتا۔ جو کنوئیں کے مانند تھا، یہ اس کا خزانہ گھر تھا جہاں لوگ نذر و نیاز کی چیزیں ڈالا کرتے تھے، اس کی گہرائی تین گز تھی، ازرقی کا بیان یہی ہے۔ یہ بھی مذکور ہے کہ آپ نے اس تعمیر میں پانچ پہاروں سے سپھر لَا کر لگایا طور سینا، طور زیتا، لیناں جودی اور کوہ حر امر طور سینا اور زیتا بیت المقدس میں ہے اور لیناں پہار شام میں ہے، اسے جبل اولیاء بھی کہتے ہیں۔

حضرت ابراہیم علیہ السلام نے بنیاد حضرت آدم علیہ السلام کی بنیاد پر رکھی تھی، دیوار کعبہ کی بلندی نو ہاتھ تھی، اور اس وقت جہاں دروازہ ہے اس دیوار کی لمبائی بتیس ہاتھ تھی، اور اس کے سامنے کی دیوار اکتیس ہاتھ تھی، اور جہاں پر نالہ ہے وہ دیوار بائیس ہاتھ تھی اور اس کے مقابل کی دیوار بیس ہاتھ، کعبہ کا اندر وہی حصہ کچا تھا۔

تعمیر قریش | آنحضرت صلی اللہ علیہ وسلم ابھی بوت سے نوازے نہیں گئے تھے

ابھی آپ کی عمر شریف صرف پینتیس سال کی تھی کہ اس وقت قریش نے تعمیر کعبہ کا اہتمام کیا تھا، اس تعمیر کی ضرورت اس لئے پیش آئی تھی کہ ایک عورت خوشبو کی دھونی دے رہی تھی، کہ اس سے غلاف کعبہ میں آگ لگ گئی، اور اس کی وجہ سے دیواریں پھٹ گئی تھیں، اور دیوار کعبہ کا فی کمزور ہو گئی تھی، یہ تعمیر حضرت ابراہیم علیہ السلام کی تعمیر کے ۱۴۳۵ء سال کے بعد

ہوئی تھی ۔

قریش نے اس تعمیر میں گارے کا استعمال کیا تھا، اس کی چھت ایک قبیل بڑھتی نے یا قوم رومی کی اعانت سے بنائی تھی، قریش کے نئی تعمیر میں کعبہ کے دروازہ کو بلند کر دیا تھا، اور پھر وہ مصبوط کر دیا تھا تاکہ سیلا بکا پانی اندر نہ جاسکے، دروازہ صرف ایک ہی رکھا تھا، انہوں نے دو صفوں میں چھستون رکھے تھے، گویا ہر صفحہ میں تین تین ستوں تھے۔ اس کی بلندی اس وقت اٹھا رہا تھا رکھی گئی، اخراجات کی کمی کی وجہ سے کعبہ کا تقوڑ ا حصہ داخل نہیں کیا، چندہ کرتے وقت یہ اعلان کر دیا تھا کہ کوئی اس تعمیر میں ناجائز کمی کی کوئی رقم نہ دے، چنانچہ اس پر علی سبھوں نے کیا، کام کرنے والوں میں خود آنحضرت شریک کا رہتھے ۔

دیواریں جب جرار اسود کے قریب پہنچیں تو اس وقت قریش میں اس بات پر اختلاف پیدا ہوا کہ جرار اسود کو کون سردار اپنی جگہ نصب کرے، سب کی خواہش تھی، جب اختلاف بہت بڑھا، تو ایک مخذلہ نے کہا کہ ہماری رائے یہ ہے کہ کل جو شخص باب صفا سے سب سے پہلے آئے اس کو حکم مقرر کر لیا جائے اور وہ جو فیصلہ کرے اس کو سب تسليم کریں اس پر سب ستفق ہو گئے ۔

اتفاق سے سب سے اول اس دروازہ سے رسول خدا صَلَّى اللہُ عَلَيْهِ وَاٰلِہٖۤ هٰٖ سَلَّمَ تشریف لائے، آپ اس وقت محمد امین کے نام سے پکارے جاتے تھے آپ کو دیکھ کر سب خوش ہوئے، آپ نے فرمایا کہ ایک چادر لانی جائے اس میں جرار اسود رکھا جائے، سارے قبیلوں کے سردار مل کر چادر کا کنارہ پکڑ کر اٹھائیں اور اس کی جگہ رچلیں، چنانچہ ایسا ہی ہوا۔ چادر میں

جراسوداپ نے نفس نفس خود اٹھا کر ڈالا پھر تمام قبیلوں کے سردار  
باہم مل کر اسے اٹھا کر لے چلے اور جب دیوار تک وہ لا یا گیا تو پھر خود اپنے چادر  
سے لے کر اس کی جگہ نصب فرمادیا۔ اس طرح یہ مسئلہ حل ہو گیا — رکن  
شامی کی طرف ایک زینہ بھی بنایا گیا کہ اس کے ذریعہ چھت پر بوقت ضرورت  
چڑھا جا سکے۔ (تفصیل کے لئے دیکھئے تاریخ الکعبۃ المعظمه ج ۲۹۔)

تعمیر عبد اللہ بن الزبیر حضرت عبد اللہ بن الزبیرؓ نے یزید بن معاویہؓ کے  
ہاتھ پر بیعت نہیں کی تھی، لہذا اگر قفاری کے خوف سے خانہ کعبہ میں پناہ گزیں  
ہو گئے، یزید کے شکر نے کعبہ پر منجھنیق سے پھر پھیکے جس سے کچھ دیواریں گرفتہ  
اور بعض کڑیاں ہل گئی تھیں، یزید کی موت کے بعد آپ نے ارادہ کر لیا کہ  
کعبہ کو گرا کر بنائے ابراہیم پر کعبہ کی جدید تعمیر کرائی جائے اور حدیث عائشہؓ  
کے مطابق تعمیر ہو جس کی سرور کوئین صلی اللہ علیہ وسلم نے خواہش ظاہر  
کی تھی اور جو اس وقت نہ ہو سکی تھی۔

چنانچہ حضرت عبد اللہؓ نے صحابہ کرام سے مشورہ کیا، کچھ نے موافقت  
کی اور کچھ نے اختلاف تھی کیا مگر آپ نے اپنی رائے کے مطابق جلسہ غلام  
اور دوسرے لوگوں کے ذریعہ کعبہ کو گرا یا، لمبہ صاف کیا تو حضرت ابراہیم  
علیہ السلام والی بنیاد طاہر ہوئی اور اسی بنیاد پر آپ نے دیوار کعبہ کو تیار کرایا  
حیطیم جو تعمیر قریش میں باہر چھوٹ گیا تھا، وہ اندر آگیا، قریش نے پیسے کی کمی  
کی وجہ سے اس کو چھوڑ دیا تھا۔

ابتداء کعبہ کے ہر چہار طرف پر دے ڈال دیئے گئے اور اس کے اندر  
کعبہ کی تعمیر کا کام شروع ہوا، دروازہ جو بلند تھا اس کو زمین کے برابر  
رکھا گیا، اور آنحضرت صلی اللہ علیہ وسلم نے جیسا فرمایا تھا اس کے

مطابق ایک دروازہ اندر داخل ہونے کا رکھا اور دوسرا نکلنے کا، دیوار کی بلندی اٹھارہ ہاتھ کے بجائے ستائیں ہاتھ رکھی گئی، دیوار کی چنانی ایک طرح کے پھلے ہوئے قلعی سے کرائی، جو میں سے آئی تھی، پہلے سے خزانہ کعبہ کے نام سے جو گلہا تھا اس کو بند کر دیا۔

جب عمارت تیار ہو گئی تو مشک و غیر ڈال کر دیواروں کے اندر باہر لیپائی کرائی گئی جس سے کعبہ معطر ہو گیا، پھر اس کو دیبا کا غلاف پہنایا، اور کعبہ کے فرش کو آراستہ کیا، فرش پھروں کا بنایا، یہ تعمیر، ارجب اللہ ہمیں مکمل ہوئی، آپ نے اعلان کیا جو شخص قادر ہو وہ عمرہ اور قربانی کرے، اس وقت تعمیر کعبہ کی خوشی میں بہت سے غلام آزاد ہوتے، اونٹ اور بکریاں ذبح کی گئیں اور ہر شخص نے بقدر استطاعت صدقہ کیا، خود ابن زیر نے پاؤں نکلے اور آپ کے ساتھ بہت سے دوسرے قریشی بھی نکلے اور عمرہ ادا کیا اور اللہ تعالیٰ کا شکر ادا کیا۔

قریش کی تعمیر کے بیاسی برس بعد حضرت ابن زیر کی تعمیر عمل میں آئی تھی، حضرت عبد اللہ بن زیر رض میں شہید ہوئے۔ (تاریخ عمارۃ الکعبۃ المغلظۃ ج ۱) تعمیر حجاج بن یوسف تفقی عبد الملک بن مروان نے اپنی خلافت کے زمانہ میں حجاج بن یوسف کو بھیجا تھا کہ وہ جا کر حضرت عبد اللہ بن زیر سے جنگ کرے، چنانچہ اسی جنگ میں حضرت عبد اللہ شہید ہوئے تھے۔

آپ کی شہادت کے بعد عبد الملک نے حکم دیا کہ ابن زیر نے کعبہ میں جو اضافہ کیا ہے اور ایک دروازہ بڑھا دیا ہے وہ ٹھیک نہیں کیا، لہذا اسے گرا کر جدید تعمیر کی جائے ججاج نے ایسا ہی کیا، اس نے قریشی بنیاد پر جدید تعمیر کی، مغربی دروازہ بند کر دیا اور مشرقی دروازہ میں ساڑھے

چار ہاتھ کی کمی کر دی، تعمیر کے میں ہوئی بھی، جو بہت عرصہ تک قائم رہی۔  
تا آنکہ سلطان مراد نے اپنے زمانہ میں کعبہ کی دوبارہ تعمیر کی۔

تعمیر کے سلسلہ میں یہ بھی کہا جاتا ہے کہ حضرت ابن زبیرؓ کے محاصرہ کے زمانہ میں کعبہ کو آگ لگی، اس وجہ سے بھی دوبارہ تعمیر کی ضرورت محسوس ہوئی داد اللہ اعلم۔ اس طرح حضرت ابن زبیرؓ اور حجاج کی تعمیر میں کل دس سال کا فاصلہ رہا۔

تعمیر سلطان مراد رابع | سلاطین عثمانی میں سلطان مراد رابع بن سلطان احمد کے زمانہ میں یہ حادثہ پیش آیا کہ ۱۹ شعبان ۹۳۲ھ یوم چہارشنبہ کو مکہ اور اطراف مکہ میں زوردار بارش ہوئی، جس کی وجہ سے سیلان کا پانی مسجد حرام میں داخل ہو گیا اور اس سے دوسرے دن بوقت عصر کعبہ کی شامی دیوار دونوں طرف سے گر گئی اپکھے اور حصہ بھی گرا، اور اسی کے ساتھ چھت کا بعض حصہ بھی مخدوش ہو گیا، جو شامی دیوار سے ملحق تھا۔

اس صورت حال سے متأثر ہو کر سلطان نے تعمیر کعبہ کا از سر نو حکم دیا، چنانچہ ۹۳۲ھ میں یہ تعمیر مکمل ہوئی، یہی تعمیر اس دور تک باقی ہے، کعبہ کی یہ تعمیر حجاج بن یوسف کی تعمیر کے نو سو چھیسا سٹھ سال کے بعد ہوئی۔

سلطان مراد رابع نے اس تعمیر کے لئے بہت سارے معمار اور سامان بیسحے تھے، تین طفوں کو ڈھا کر از سر نو یہ عمارت خوب مفہیط بنا لی گئی۔

کعبہ کی پیمائش | کعبہ مکعب شکل کا ہے، کعبہ کا طول و عرض یہ ہے۔

طول دیوار کعبہ جس میں باب کعبہ ہے، یاد دیوار شمالی۔ ۲۰ میٹر = ۶۶ فٹ

طول دیوار جنوبی ۲۰ میٹر = ۶۶ فٹ

طول دیوار غربی ۱۰ میٹر = ۳۳ فٹ ۳ اچ

طول دیوار شرقی = ۳۳ فٹ ۲ انج  
 کعبہ کی بلندی = ۱۵ میٹر = ۴۹ فٹ  
 چوکھٹ کی بلندی سطح فرش سے = ۲ میٹر = ۷ فٹ  
 موٹانی دیوار کعبہ = ۵۰ - ۱ میٹر = ۵ فٹ

صحن کعبہ کے گرد اگر جس کو صحن کعبہ کہتے ہیں مسجد حرام ہے، یہ حصہ عہد بنوی میں مختصر تھا، بعد کے زمانوں میں اس میں برابرا اضافہ ہوتا رہا عہد بنوی میں مسجد حرام مشرقی جانب میں چاہ زمزم اور باب بنی شیبہ تک اور یقیناً تین طرف میں ان سبز ستولوں تک تھا، جن میں چراغ لٹکائے جاتے ہیں یا اب بدب لگے ہوئے ہیں، اس کے ارد گرد اس وقت چوڑی دیواریں نہیں تھیں بلکہ باہر لوگوں کے گھر تھے، جن میں لوگ آباد تھے۔

لیکن جس طرح مسلمانوں کی آبادی بڑھتی گئی ہے مسجد حرام میں اضافہ ہوتا گیا، ارد گرد کے مکانات خرید کر مسجد حرام کی توسعہ میں شامل ہوتے رہے، موجودہ دور میں مسجد حرام دنیا کی تمام مسجدوں سے زیادہ وسیع رقبہ میں پھیلی ہوئی ہے، اخیر دور میں سعودی حکومت نے بھی اس میں بہت کافی اضافہ کیا ہے، کعبہ مسجد حرام کے صحن میں آگیا ہے۔

اضافہ اضافہ کی مختصر تفصیل یہ ہے کہ

حضرت عمر فاروق رضی اللہ عنہ نے ۱۳ھ میں مسجد حرام میں اضافہ کیا، پھر حضرت عثمان عثمن رضی اللہ عنہ نے اپنے عہد خلافت میں ۱۴ھ میں اضافہ کیا ۱۴ھ میں عبداللہ بن زیر رضی اللہ عنہ نے اضافہ کیا، ولید بن عبد الملک نے بھی ۱۵ھ میں اضافہ کیا، اس کے بعد ابو جعفر منصور نے ۱۶ھ میں اضافہ کیا، پھر مہدی عباسی نے اپنے زمانہ میں بہت کافی

اضافہ کیا، اس نے دوبارہ گلزار میں اضافہ کیا جس سے مسجد حرام مربع  
ہو گئی اور کعبہ و سطح صحن میں آگیا، اس اضافہ پر کافی سرمایہ خرچ کیا گیا، پھر گلزار میں  
میں مقصد بالمشعب عباسی نے اضافہ کیا، اسکے زمانہ میں دارالندوہ مسجد حرام میں  
داخل ہو گیا، پھر گلزار میں مقصد بالمشعب عباسی نے بھی اضافہ کیا، کہتے ہیں کہ  
اس کے بعد کوئی اضافہ ہنیں ہوا، البته مرمت اور صفائی ہوئی تھی۔

(تذکرہ خانہ کعبہ ۵۰۱ و تاریخ عمارۃ الکعبۃ المظلہ)

دالان | مسجد حرام کے چاروں کناروں پر تین تین چھت دار دالان بنے ہوئے  
ہیں، جو ستونوں پر قائم ہیں، ان دالان یا رواق کے سامنے صحن مسجد ہے، تین  
تین کے حساب سے چاروں طرف ملاکر بارہ دالان ہیں، ان میں (۳۱۱) ستون  
ہیں، ہر ستون سالم پتھر کا ایک ٹھرہ ہے، اور اچھی تراش و خراش سے مزین ہے۔  
dalan کا طول حسب ذیل ہے۔

صلع جس میں باب الزیارت ہے \_\_\_\_\_ ۶۷۱ میٹر = ۵۳۸ فٹ

صلع جس میں باب الصفا ہے \_\_\_\_\_ ۱۶۶ میٹر = ۵۲۵ فٹ

صلع جس میں باب السلام ہے \_\_\_\_\_ ۱۰۸ میٹر = ۳۵۵ فٹ

صلع جس میں باب ابراہیم ہے \_\_\_\_\_ ۱۰۹ میٹر = ۳۵۸ فٹ

حرم کے دروازوں سے کعبہ تک پہنچنے کے لئے صحن میں پختہ راستے

بنے ہوئے ہیں، یہ آٹھ ہیں، ان راستوں کے بنانے میں حتی الوسع اس کا

لحاظ رکھا گیا ہے کہ کعبہ سے کوئی شخص باہر جانے کے لئے پیٹھ پھرے گا تو اس

کی پشت بعینہ کعبہ کی طرف نہیں ہوگی، البته باب النبی دالا راستا اس سے

مرستہ ہے (سفرنامہ جاز قاضی محمد سیفیان ص ۵۵)

دوسعودی میں اضافہ | سعودی حکومت نے مسجد حرام میں اپنے دور میں بہت

اضافہ کیا ہے، سلطان عبدالعزیز سعودی نے ۱۳۰۵ھ میں مسجد حرام کی توسعہ کا فرمان جاری کیا تھا، چنانچہ صحن مسجد کو توسعہ کیا گیا، اور آس پاس کی بہت ساری عمارتوں کو وہاں سے ہٹایا گیا اور اس جگہ کو صحن حرم میں شامل کر لیا گیا ہے، اس توسعہ کے بعد اب مسجد حرام کا رقبہ ایک لاکھ ساٹھ ہزار ایک سو اسٹھ مرربع میٹر ہو گیا ہے، اس اضافہ کے بعد بیک وقت حرم شریف میں چار لاکھ نمازی، نمازادا کر سکیں گے۔

شاہ فہد نے بھی مسجد حرام کی توسعہ کا حکم دیا ہے، اس توسعہ کا رقمہ ۶۰۰ میٹر ہو گا، اس اسکیم میں بیرونی میدان کا چالیس ہزار میٹر حصہ بھی ہموار کیا جانا شامل ہے، اس طرح توسعہ کے بعد مجموعی رقبہ چھت اور میدان سمیت دو لاکھ نو ہزار میٹر ہو جائے گا، اور اس میں چھ لاکھ پیاس ہزار نمازوں کی گنجائش ہو گی۔

اس توسعہ میں ۸۹ میٹروں پر دویناروں کا اضافہ بھی شامل ہے جو موجودہ سات بنے ہوئے یمناروں کے مشابہ ہوں گے۔

اسی طرح نمازوں کی بھیرٹ کو توسعہ شدہ حصے کی چھت پر پہنچانے کے لئے بھلی کے متھر کر زینوں (لفٹ) کے لئے دو عمارتیں بنائی جائیں گی، ہر عمارت ۱۳۰۵ میٹر کی ہو گی، اور اس میں بہت سے متھر کر زینے (لفٹ) ہوں گے جو ایک لگھنٹ میں پندرہ ہزار افراد کو اور منتقل کر سکیں گے، یہ متھر کر زینے غیر متھر کر زینوں کے علاوہ ہوں گے، اس کا مقصد بھیرٹ کے اوقات میں نمازوں بالخصوص سن رسیدہ لوگوں کو آرام پہنچانا ہے۔

اس طرح مسجد حرام کی عمارتوں سے متعلق متھر کر زینوں کی تعداد پانچ ہو جائے گی۔ (خبرنامہ سعودی حج نمبر ۱۳۰۷ھ)

منبر مسجد حرام | مسجد حرام میں حضرت معاویہ رضی اللہ عنہ سے پہلے خطبہ کے لئے باضابطہ منبر نہیں بنایا گیا تھا۔ جمعہ کے دنوں میں خطیب کعبہ کے سامنے جو راسملیعیل میں کھڑے ہو جاتے تھے اور خطبہ دیا کرتے تھے۔ سب سے پہلے امیر المؤمنین حضرت معاویہ بن ابی سفیان (رضی اللہ عنہما) نے مسجد حرام میں منبر پر خطبہ دیا، وہ منبر جھپٹا تین زینے کا تھا، جو شام سے مکہ مکرمہ لا یا گیا تھا، بہت دنوں تک یہی منبرا استعمال ہوتا رہا، اگر کبھی کوئی لٹٹ پھوٹ ہوتی تھی، تو اس کی مرمت کرادی جائی تھی۔

جب ہارون رشید خلیفہ عباسی کا زمانہ آیا اور وہ حج کرنے آئے تو ان کے لئے مھر کے عامل موسی بن علیسی نے ایک منبر بنایا کر چکا، اور پرانے منبر کو عرفہ میں بھیج دیا گیا، ازرقی کی تاریخ مکہ میں یہ اسی طرح مذکور ہے، اس نے منبر کے نوزینے تھے۔

پھر واثق بالله عباسی نے اپنے زمانہ میں منبر بنوایا، اور اس وقت دو منبر مزید تیار کئے گئے، ایک مسجد حرام کے لئے تھا، دوسرا منی کے لئے اور تیسرا اعرافات کے لئے، پھر منصر بالله بن المستوکل بالله عباسی نے اپنے والد کے زمانہ میں ایک بہت قیمتی منبر بنوایا، اور اس پر چڑھ کر ملکہ میں خطبہ دیا۔

اس طرح مختلف وقفہ سے منبر بننے ترے اور بدلتے رہے تا انکے ملک اشرف شعباں کے زمانہ ۷۶ھ میں منبر بننا، پھر ۷۹ھ میں ملک ظاہر برقوق نے ایک منبر بنایا کر بھیجا، ۸۵ھ تک وہی منبر کام آتا رہا، اس سنہ میں ملک موید نے ایک دوسرا عمدہ منبر بنایا کہ مسجد حرام میں بھیجوایا۔

تاریخ عمارۃ المسجد الحرام کے مصنف لکھتے ہیں کہ اخیر منزوہ ہے جو سلطان سلیمان خاں بن سلطان سلیمان خاں عثمانی نے ۷۹۶ھ میں سفید سنگ رکا

قیمتی مبزر بنوا کر بھیجا جو کعبہ مکرہ کے سامنے مسجد حرام کے صحن میں واقع ہے یہ حسن وزیریانی میں اپنی آپ مثال ہے یہ مبزر ترہ زینے کا ہے، اس کے اوپر چار ستوں سنگ مرمر کے بننے ہوئے ہیں اور ان ستوں پر ایک مستطیل قیہ ہے جو مضبوط الکڑی کا ہے، جس پر چاندی کے پتھر لپٹے ہوئے ہیں، اور اس پرسونے کے کام ہیں، دیکھنے والا محسوس کرتا ہے کہ یہ سونے سے ڈھالا گیا ہے وہ لکھتے ہیں اس پر ۸۸۳ سال گذر چکے ہیں اور اب بھی اس کی رونق اور چمک دمک میں کوئی فرق نہیں آیا ہے، اس کی بلندی صحن حرم سے قبہ کے ہلاں تک بیس ہاتھ کے لگ بھگ ہے، اس مبڑ پر کسی موسم میں بھی خطیب کے اوپر دھوپ نہیں پڑتی ہے۔ (تاریخ عمارۃ المسجد الحرام ج ۲، ۲)

کعبہ سے عقیدت | مورخین لکھتے ہیں کہ سلطان مراد نے اپنی تعمیر کے وقت چاہا تھا کہ ایک اینٹ پر سونا پڑھا ہوا ہو، اور دوسری پر چاندی، مگر اس وقت کے علماء نے ایسا کرنے کی اجازت نہیں دی، اسی طرح ہارون رشید وغیرہ نے بھی اپنے زمانہ میں حضرت عبد اللہ بن زبیرؓ کی تعمیر کے مطابق کعبہ کی جدید تعمیر کی خواہش ظاہر کی، تو حضرت امام مالک رحمۃ اللہ علیہ نے منع فرمادیا کہ اس مقدس گھر کو بادشاہوں کے لئے کھیل نہ بنایا جائے۔ کہ جو جیسے چاہے توڑ توڑ کر جدید تعمیر کرتا رہے۔

اللہ تعالیٰ نے اس مسجد حرام کو بڑا تقدس عطا کر رکھا ہے، جاہلیت سے پہلے بھی اس کی ہیبت لوگوں کے دلوں پر قائم رکھتی اور بعد میں بھی وہ عظمت باقی رہی، بلکہ اس میں بہت اضافہ ہوا، اور غلط رسموں کی اصلاح ہوئی۔

مسجد حرام میں نماز کا ثواب | مسجد حرام میں نماز پڑھنے کا ثواب تمام مسجدوں سے

زیادہ بیان کیا گیا ہے، حضرت انس رضی اللہ عنہ کا بیان ہے کہ رسول اکرم صلی اللہ علیہ وسلم نے فرمایا کہ مسجد حرام میں ایک نماز کا ثواب ایک لاکھ نمازوں کے برابر ہے۔


و صلوٰۃ فی المسجِدِ الحرام	مرد کی نماز مبھی حرام میں ایک لاکھ
بیانۃ الف صلوٰۃ (مشکوٰۃ مکے)	نماز کے برابر ہے۔

اس مسجد کا تذکرہ قرآن پاک میں متعدد انداز سے آیا ہے۔ چند آئیں ملاحظہ فرمائیں۔

سُبْحَنَ الرَّبِّ الْعَظِيمِ وَبِحَمْدِهِ لَيْلَةً مِّنَ الْمُسْجِدِ الْحَرَامِ  
إِنَّمَا يَسْجُدُ إِلَّا قُصَّاصُ الْمُؤْمِنِينَ بِرَكْنِنَا حَوْلَهُ، الْأَبْرَاهِيمَ (بین اسراء و میل)

إِنَّمَا الْمُسْتَرِكُونَ بِخَيْرٍ فَلَا يَقْرَبُوا الْمُسْجِدَ الْحَرَامَ الْأَيْمَنَ (النوریۃ)

إِلَّا الَّذِينَ عَاهَدُوا ثُمَّ عَنِ الْمَسْجِدِ الْحَرَامِ (التوبۃ)



## مسجد نبوی ( مدینہ منورہ )

رسول ﷺ مکرمہ میں پیدا ہوئے، نبوت کی دولت سے وہیں توازے گئے، اس کے بعد تیرہ سال وہیں مقام ہے اور اسلام کی اشاعت کا فریضہ انجام دیتے رہے، لیکن ایک وقت ایسا آیا کہ آپ کو مکہ سے ہجرت کرنا پڑا۔

چنانچہ یکم زیع الاول سال نبوت میں غارتہر سے چل کر ہر زیع الاول کو قبا پہنچے، آپ کے ساتھ حضرت ابو بکر رضی اللہ عنہ سایہ کی طرح لگے رہے اور خدمت انجام دیتے رہے، قبائیں چودہ دن قیام فرمایا، پھر وہاں سے مدینہ منورہ روادہ ہوئے، وہاں اہل مدینہ نے آپ کا والہان استقبال کیا، اور خوش آمدید کہا، آپ کی اونٹی جہاں بیٹھی وہاں آپ نے قیام فرمایا، حضرت ایوب انصاری رضی اللہ عنہ نے میزبانی کا شرف حاصل کیا۔

مسجد کی فکر | یہاں سب سے پہلے آپ کو مسجد بنانے کی فکر ہوئی، زمین اسی جگہ سہیل و سہیل دولٹ کوں کی تھی، حضرت صدیق اکبر رضی اللہ عنہ نے اس کی قیمت دس دینار ادا کی، اور آپ نے وہیں مسجد نبوی کی بنیاد رکھی، بہت سادہ کچی مسجد تیار کی، جو ستر ہاتھ لمبی، اور ساٹھ ہاتھ چوڑی تھی۔ کچھ زمین یا ہر تھی وہ بھی ہموار کر کے شامل کر لی گئی، اس کی بنیاد پتھروں سے بھری گئی، ڈرٹھا ینٹ چوڑی اور سات ہاتھ بلند، اس کی دیواریں کچی اینٹ سے

اٹھائی گیکس کھجور کے تنوں کے ستون تھے اور کھجور کی شاخوں سے اسے پاٹ دیا گیا، اس نے پھت کا کام کیا۔

مسجد بنوی کی توسعہ | فتح خیر کے بعد سرور کوئین صَلَّى اللّٰهُ عَلَيْهِ وَسَلَّمَ نے اس مسجد کی توسعہ کی، یہ اضنافہ شمال اور مغرب میں ہوا، اس اضنافہ کے بعد مسجد بنوی کی لمبائی سو ہاتھ ہو گئی اور سو ہی ہاتھ اس کی چوڑائی تھی، اس مسجد کی بنیاد کا پہلا پتھر خود آپ نے رکھا، پھر حضرت ابو بکرؓ سے رکھوا یا - پھر حضرت عمرؓ سے، پھر حضرت عثمانؓ سے، پھر حکم دیا کہ ہر شخص ایک ایک پتھر ڈالے۔ عہد صدیقی میں کوئی اضناف نہیں ہوا، صرف بعض ستونوں کو بدلا گیا۔ (خلاصۃ الوفا رحمۃ)

حضرت عمر فاروق رضی اللہ عنہ کے عہد خلافت میں مسلمانوں کی تعداد بڑھ گئی، تو آپ نے طول میں چالیس ہاتھ اور عرض میں بیس ہاتھ کا مزید اضناف فرمایا۔ اس اضنافہ میں جن لوگوں کے گھر آئے، ان کو زین کا کافی معاوضہ دیا گیا، حضرت عباس رضی اللہ عنہ نے اپنا گھر بلا معاوضہ عطا کر دیا، البته حضرت جعفر طیار رضی اللہ عنہ کو ان کے گھر کا معاوضہ ایک لاکھ دیا گیا۔

حضرت عثمانؓ کی تعمیر | حضرت عثمان رضی اللہ عنہ نے اپنے عہد میں مسجد بنوی کو از سرنو تعمیر کیا۔ ربیع الاول ۲۹ھ میں تعمیر شروع ہوئی، اور محرم نسل ۲۷ھ میں اس کی تکمیل ہوئی، اب اس کی لمبائی ایک سو ساٹھ ہاتھ تھی اور عرض ایک سو پچاس ہاتھ، دیواریں منقش پتھروں سے تیار ہوئیں، اور ساج اور آبنوس کی لکڑیوں سے اس کی چھت تیار ہوئی، ستون بھی پتھروں کے بنے اور ان پر نقش و نگار بھی بنائے گئے، یہ اضنافہ شمال و مغرب اور جنوب میں ہوا۔

ولید بن عبد الملک کا اضناف | شہر میں ولید بن عبد الملک نے بھی اضناف کیا،

یہ اضافہ شرق و غرب میں ہوا، اور جنوب میں بھی هستون سنگ مرکے بنوائے گئے، اس توسعے میں امہات المؤمنین کے جھرے بھی آگئے۔ خلیفہ مہدی نے اپنے زمانہ مخلافت نہادہ میں مسجد نبوی کے صحن میں اضافہ کیا، اور صحن کے مشرق و مغرب میں رواق (دلالان) بنوائے۔

سلطان ناصر کی تعمیر | یہ عمارت کافی دلوں اسی حال میں قائم رہی، لشکر میں عمارت مسجد بر بھلی آسمان سے گری، اور عمارت خاکستر ہو گئی، اس وقت سلطان ناصر قاستابی خاں نے مسجد کو از سر نہ بنا دیا، چھت لکڑی کی بنوائی، اور اس پرسونے کے پانی سے نقش و نگار بنوایا۔

تعمیر سلطان عبد الجید فاہ | ۱۲۲۰ھ تک مسجد اسی صورت میں باقی رہی مگر اس وقت جب محسوس کیا گیا کہ مسجد کی چھت کمزور ہو چکی ہے تو سلطان عبد الجید خاں نے مسجد نبوی از سر نہ تعمیر کرنا مناسب سمجھا اور تعمیر میں کام لگادیا، پورے پندرہ سال میں جا کر موجودہ عمارت تیار ہوئی، اس طرح ۱۲۲۱ھ میں یہ کام تکمیل کو پہنچا، اس وقت سر بر آرائے سلطنت عبد العزیز تھے، اس عمارت کے پانچ دروازے ہیں چھم میں دو، باب السلام اور باب الرحمۃ، پورب میں دو، باب جبریل اور باب النساء اور شمال میں ایک باب مجیدی، ان میں باب السلام سب سے زیادہ عمدہ اور شاندار ہے، بازار کلاں اسی طرف واقع ہے، اس باب سے متصل دست راست پر مدرسہ مجیدیہ ہے، اور بائیں ہا تھر پر حضرت عمر رضی اللہ عنہ والا دار القضاۃ ہے، جہاں عہد نبوی میں مقدمات فیصل ہوا کرتے تھے، محراب کی دیوارون کے سینہرے حروف میں آیات قرآنیہ لکھی ہوئی ہیں، دلوں پھانکوں پر تابعہ

چھڑھا ہوا ہے، اس پر باریک نقش و نگاری بھی بنے ہوئے ہیں، مسجد کے اندر کی لمبائی ۱۱۶ میٹر یعنی ۳۸۴ فٹ ہے، اور عرض اسی میٹر یعنی دو سو تیرہ فٹ ہے، اس زمانہ میں عمارت کی صرف مزدوری پر چالیس لاکھ خرچ ہوئے، مسجد کے جانب جنوب میں قبلہ ہے، صحن میں کھڑے ہو کر دیکھیں تو سامنے بارہ رواق (دلائیں)، ہیں، جانب راست تین رواق ہیں، اور جانب چپ میں تین رواق اور پشت کی طرف دور رواق ہیں، پوری عمارت سرخ پتھر کی ہے اس کا رنگ ہلکا شربتی ہے، چھت ستونوں پر قائم ہے، اس کے اوپر خوشنا اور حسین چھوٹے چھوٹے قبے ہیں، سارے ستون سالم اک پتھروں کے ہیں ہر ستون کی جڑ کو ڈیڑھ فٹ تک پیتل کی پتزوں سے مزین اور مضبوط کیا گیا ہے، جنوب یعنی قبلہ کی ہر رواق میں دس دس دروازے ہیں، باقی ہر سہ طرف کے دروازے سات سات ہیں، مسجد نبوی مستطیل ہے۔

(دیکھئے سفرنامہ ججاز از قاضی محمد سلیمان)

اصناف عہد سعودی میں سعودی حکومت نے اپنے دور میں مسجد نبوی میں بہت کافی اضافہ کیا ہے۔

سلطان عبدالحید خاں کی تعمیر ۱۲۷۴ھ کے بعد حرم نبوی میں کوئی اضافہ نہیں ہوا تھا، شاہ عبدالعزیز سعودی نے اپنے دور حکومت میں توسعہ کی ضرورت محسوس کی، چنانچہ ۱۹۵۱ء میں توسعہ کا حکم جاری کیا، اور ایک خاص کمیٹی کو اس توسعہ کی ذمہ داری سونپی، چنانچہ توسعہ کا کام شوال ۱۹۵۱ء سے شروع ہو کر مسلسل ۱۹۵۵ء تک جاری رہا، اور پانچ سوا پانچ سال کی مدت میں اس توسعہ کی تکمیل ہوئی۔

سعودی تعمیر کار قبہ ۶۲۲ میٹر ہے، قدیم توسعہ کو ملا کر اب

اس کا کل رقبہ ۶۳۲۷ میٹر تک تو سعیگیا ہے، تو سعی کا یہ کام شروع تو ہوا تھا سلطان عبدالعزیز کے زمانہ میں مگر اس کی تکمیل سلطان سعود بن عبدالعزیز کے دور حکومت میں ہوئی۔ دیکھئے خبرنامہ سعودی عرب حج نمبر ۱۳۰۴ھ شاہ ابن سعود کی تو سعی کے بعد شاہ فہد نے بھی مسجد نبوی میں کافی اضافہ کیا ہے، اس تو سعی کا سنگ بنیاد ۵ صفر ۱۳۰۵ھ مطابق ۲۹ اکتوبر ۱۹۸۳ء بر جمعہ خود شاہ موصوف نے اپنے ہاتھوں سے رکھا، ابھی یہ تو سعی مکمل نہیں ہوئی ہے، اس تو سعی کے بعد مسجد نبوی کے صحن کار قبہ الٹھانوے ہزار پاچ سو میٹر ہو جائے گا، جونوے ہزار نمازوں کے لئے کافی ہو گا۔ اور اس طرح کل رقبہ ۲۵۰۰۰ میٹر ہو گا، جس میں ایک لاکھ سرٹھ ہزار آدمی نماز بیک وقت پڑھ سکیں گے۔

اسی طرح چھتوں کی تو سعی بھی ہو گی، اور اس سے سرٹھ ہزار میٹر کا رقبہ نکلے گا، جونوے ہزار نمازوں کے لئے کافی ہو گا، کل ملاکر دو لاکھ ستاون ہزار نمازی بیک وقت نماز ادا کر سکیں گے۔

(خبرنامہ سعودی حج نمبر ۱۳۰۴ھ)

عبد نبوی کے دور کی نشانہ ہی اسی کے ساتھ بہت ساری سہولتوں اور پانی دروشنی کی فراہمی میں بھی اضافہ ہو گا، الحمد للہ موجودہ دور کے تقاضوں کے مطابق تمام چیزوں کا انتظام برپتا جا رہا ہے اور دشواریا ختم ہوئی جا رہی ہیں۔

مسجد نبوی میں اس کا اہتمام ہے کہ عبد نبوی میں جو مسجد کے حدود تھے، ان کو پھر دوں کے نشان کے ذریعہ ممتاز کر دیا گیا ہے، لکھا ہوا بھی ہے کہ عبد نبوی میں طول مسجد کی حد یہ تھی۔

یا قریب طے ہے کہ عہد نبوی کے بعد جس قدر بھی اضافہ ہوا ہے اس کا بھی مسجد نبوی میں ہی شمار ہے، اس لئے کہ حدیث مرفوع ہے جس کے روایۃ ثقہ ہیں۔

یہ میری مسجد ہے اس میں جو زیارتی ہوتی	ہذ امسجدی و ما
زید منی فھومنی ولوبلغ رہے گی، وہ بھی اسی کا حصہ ہے، خواہ میری	
مسجدی بصنعتاء۔	میسی صنعتاً تک برضتی پلی جائے۔

عہد نبوی میں مسجد جس قدر بلند تھی، اس کو کمی ستو نو پر طلائی خطوط کے ذریعہ ظاہر کیا گیا ہے، بعض ستو نوں پر طلائی پھول بننے ہوئے ہیں، یہ اس کو ظاہر کرتے ہیں کہ فتح خیبر سے پہلے مسجد اس قدر تھی، اس مسجد نبوی کے جانب شرق میں سرو رکونین صَلَّى اللہُ عَلَيْهِ وَسَلَّمَ کا روضہ مبارک ہے۔

منبر مسجد نبوی | یہ معلوم ہے کہ مسجد نبوی میں ابتداء میں کوئی منبر باضابطہ نہیں تھا، آنحضرت صَلَّى اللہُ عَلَيْهِ وَسَلَّمَ ایک لکڑی کے سہارے کھڑے ہو کر خطبہ دیا کرتے تھے، کافی سالوں کے بعد ایک انصاری خاتون نے درخواست کی، کہ اگر اجازت ہو تو میں اپنے غلام سے جو بخاری میں باکمال ہے، منبر بناؤ کر بنائیں کروں، اپنے اجازت مرحمت فرمادی، اور خاتون نے منبر بناؤ کر پیش کیا، یہ منبر تین زینے کا تھا، یعنی ایک اوپری حصہ تھا اور دو زینے اس کے نیچے تھے، رحمت عالم صَلَّى اللہُ عَلَيْهِ وَسَلَّمَ اوپر والے حصہ پر بوقت خطبہ سٹھا کرتے تھے، اس کی بلندی دو ہاتھ تھی اور ایک ہاتھ وہ چوڑا تھا، بوقت خطبہ آپ اوپر والے زینے پر کھڑے ہوتے تھے، آپ کے بعد جب حضرت صدیق اکبر رضوی اللہ عنہ خلیفہ ہوئے تو آپ اپنے دور خلافت میں درمیانی

زینہ پر کھڑے ہو کر خطبہ دیا کرتے تھے، اور آپ کے بعد حضرت عمر فاروق رضی اللہ عنہ خلیفہ ہوئے، وہ نیچے والے زینہ پر کھڑے ہو کر خطبہ دیا کرتے تھے۔

حضرت عمر رضی اللہ عنہ کے بعد جب حضرت عثمان رضی اللہ عنہ کا زمانہ آیا، تو آپ برکت کے حصول کی عرض سے بالائی زینہ سے خطبہ دیا کرتے تھے، کچھ لوگوں نے آپ سے دریافت کیا، تو آپ نے فرمایا کہ کوئی زینہ باقی نہ رہ گیا تھا، تینوں استعمال میں آپ کے تھے، اگر میں درمیانی زینہ پر کھڑا ہوتا تو کہنے والے کہہ سکتے تھے کہ میں نے صدیق اکبرؒ کے درجہ کا دعویٰ کیا، نیچے والے پر بیٹھتا تو کہتے فاروقؓ کے مثل بنتا ہے، اس لئے میں نے سرورِ کوئین کی جگہ کو ترجیح دی، کہ اس میں مشابہت کا کوئی سوال سرے سے پیدا نہیں ہوتا، آپ نے اس منبر پر رشیمی غلاف چڑھا دیا تھا منبر کے زینوں میں اضافہ | حضرت معاویہ رضی اللہ عنہ کا زمانہ آیا تو آپ نے منبر میں دوزینے کا نیچے کی طرف اضافہ کر دیا اور فرمایا کہ مقصد یہ ہے کہ منبرِ نبوی کی دیمک وغیرہ سے پوری محافظت ہو جائے۔

۱۵۷۴ء میں یہ قدیم منبراں کا حادثہ میں میں جل گیا، جو لکڑیاں رہ گئیں، ان کو دفن کر دیا گیا، اس کے بعد شاہ میں ملک الظفر نے اس کی جگہ ایک عمدہ منبر بنوایا کہ مسجدِ نبوی کے لئے بھیجا، دس سال تک اس پر خطبہ دیا جاتا رہا، پھر ملک الظاہر رکن الدین بندقداری نے منبر بنوایا کہ بھیجا، اس کے نو زینے تھے، سات ہاتھ لمبا، چار ہاتھ اونچا، بتیس سال تک اس پر خطبہ دیا جاتا رہا، اخیر میں اس منبر میں دیمک لگ گئی تو ۱۵۹۶ء میں ملک الظاہر بر قوق نے ایک منبر بنوایا کہ بھیجوادیا، چنانچہ یہ استعمال

ہوتا رہا، ۷۵۲ھ میں ملک الموید شیخ نے دوسرا منبر بنوا کر روانہ کیا، پھر خطیب اسی سے خطبہ دیا کرتے تھے، ۷۵۸ھ میں یہ بھی جل گیا تو اہل مدینہ نے اینٹ چونا کامنبر تیار کرایا، اور بوقت خطبہ وہ استعمال ہوئے لگا۔ رجب ۷۶۸ھ میں سلطان قاییت احمد نے سنگ رخام کا منبر بنوایا، اس کے بعد ۷۹۹ھ میں سلطان مراد بن سلطان سلیم نے اپنی طرف سے سنگ رخام کا منبر بنوا کر بھیجوا یا، اس کے آنے کے بعد پہلے منبر کو مسجد قبا بھیجوا دیا گیا، اور سلطان مراد والا منبر مسجد نبوی میں استعمال ہوئے لگا، اور یہی منبراب تک (۷۳۳ھ) چلا آ رہا ہے۔ یہ منبرا سی جگہ ہے جہاں آنحضرت ﷺ کا منبر تھا، یہ معتبر صنعت کاری کا بہترین نمونہ ہے، اور اس کے چودہ زینے ہیں۔

(سفرنامہ حجاز قاضی محمد سلیمان ۷۴۴ھ)

اس مسجد نبوی میں ایک نماز کا ثواب ہزار نماز کے برابر ہے، رسول اللہ ﷺ کا ارشاد گرامی ہے۔

<p>میری اس مسجد میں ایک نماز دوسری مسجد کی ہزار نماز سے بہتر ہے سوائے مسجد حرام کے کہ اس میں اس سے بھی زیادہ ثواب ہے۔</p>	<p>صلوٰۃ فی مسجدی هذٰل خیر من الف صلوٰۃ فیما سواه الامسجد الحرام۔ (مشکوٰۃ ۷۴۴ھ)</p>
---	---

مسجد نبوی کے میتار حضرت عمر بن عبد العزیز نے مسجد نبوی کے چاروں کو نوں پر چار میتار بنوائے، باب السلام پر جو میتار بنوایا گیا تھا وہ مروان بن الحکم کے گھر کے پاس تھا، سلیمان بن عبد الملک نے دیکھا کہ اس سے گھر کی بے پر دگی ہوتی ہے تو اس کو گردادیا، اس کے بعد تین ہی

یناریا قرپے، شرقی یمانی ینار کی بلندی نوے فٹ بیان کی گئی ہے، دوسرے ینار کی بلندی کم تھی، بعد میں ان یناروں کو اس کے برابر کر دیا گیا، بعد میں چلی گرنے کے بعد جب ینار بنے تو سب کی بلندی تقریباً ڈر ڈھ سو فٹ رکھی گئی، چوتھا ینار جس کو سیلمان نے اپنے زمانہ میں گرا دیا تھا لشکہ میں الناصر محمد بن قلدوان کے دور میں پھر وہ تعمیر ہو گیا۔

(تاریخ المدینۃ المنورہ ص ۱۳)



# مسجد اقصیٰ (بیت المقدس)

حدیث نبوی میں جن تین مسجدوں کی فضیلت بیان کی گئی ہے، ان میں تیسرا یہی مسجد اقصیٰ ہے، اس مسجد کا ذکر قرآن پاک میں بھی آیا ہے، ارشاد باری تعالیٰ ہے۔

پاک ذات ہے جو گیا اپنے  
بندہ کو راتوں رات مسجد حرام سے مسجد  
اقصیٰ تک جس کو گھیر رکھا ہے ہماری  
برکتوں نے۔

سُبْحَنَ اللَّهِ وَ  
الْسَّمَاءُ بِعَدْلِهِ لَيْلًا وَّمَنَّا  
الْمُسْجِدُ الْحَرَامُ إِلَى الْمُسْجِدِ  
الْأَقْصَى اللَّذِي بِرُكْنِكُنْحَوْلَةِ۔

حضرت آدم علیہ السلام نے مسجد حرام کے بعد بذات خود اس مسجد اقصیٰ کی بنیاد ڈالی بھی، گویا چالیس سال پہلے مسجد حرام کی بنیاد ڈالی، پھر مسجد اقصیٰ کی، اس طرح ان دونوں مسجدوں کی بنیاد آدم میں چالیس سال کا فاصلہ ہے۔

حضرت ابوذر رضی اللہ عنہ کا بیان ہے کہ میں نے دریافت کیا، یا رسول اللہ اس سب سے پہلے کوئی مسجد بنائی گئی، آپ نے ارشاد فرمایا امسجد الحرام، حضرت ابوذر نے کہتے ہیں پھر میں نے سوال کیا کہ اس کے بعد کوئی مسجد بنی، آپ نے فرمایا امسجد الْأَقْصَى پھر پوچھا ان دونوں کی بنیاد میں کتنا فصل تھا، قال اربعون عافاً مشکوٰ

آپ نے ارشاد فرمایا چالیس سالوں کا فصل تھا۔

حضرت آدم کے بعد حضرت سلیمان علیہ السلام نے اس کی تجدید فرمائی۔

مسجد کا طول و عرض | یہ ان قابل ذکر مسجدوں میں سے ایک ہے جن کے متعلق مشہور ہے کہ دنیا میں یہ اپنی مثال نہیں رکھتی ہے، اس مسجد کا طول پورب سے تک ۵۲۵ گز ہے، اور عرض قبلہ سے اندر مسجد تک ۳۵ گز ہے۔

آنحضرت صَلَّى اللّٰهُ عَلٰى سِلَمٍ کی بعثت کے بعد اس کی تعمیر حضرت عمر رضی اللہ عنہ کے عہد میں ہوئی، یہ مسجد ایک وسیع میدان میں واقع ہے، جس کا طول تقریباً ساڑھے چار سو گز ہے، اور اس کا کل رقبہ اس شہر کے چوتھائی کے برابر ہے، اس کے چاروں طرف ایک حصار ہے، جس کو عوامِ حرم شریف کہتے ہیں، اس حصار میں کتنی مشہور عمارتیں ہیں۔ جن میں مشہور ترین عمارت مسجدِ اقصیٰ کی ہے، یہ مسجد ایک اوپنج چبوترہ پر بنی ہوئی ہے جو سطح زمین سے سو ایکن گز بلند ہے، اور یہ بعینہ وہیں پر ہے جہاں کبھی ہیکلِ سلیمانی تھی، اس چبوترے تک پہنچنے کے لئے کئی سیر ڈھیوں کو طے کرنا پڑتا ہے، اور ان کے اوپر نوکدار محرابیں ہیں، جو خوبصورت ہیں اور سنگ مرمر کے ستون پر بنی ہوئی ہیں۔

نچے کئی اور چیزوں بنی ہوئی ہیں، جیسے وعظ کہنے والوں کے لئے ممبر، نماز پڑھنے کے لئے مصلیٰ وغیرہما، ان میں سے بعض چیزوں بہت قدیم ہیں۔ (تمدن عرب ص ۱۵۲)

مسجد عمرہ کہنے کی وجہ | یورپ میں یہ مسجد "مسجد عمرہ" کے نام سے مشہور ہے۔

یہ ہشت پہلے ہے ۔ اور اس کے ہر سمت میں دروازے ہیں، اندر کی دیواریں سنگ مرمر کی ہیں جو نفس و نگار اور گل بولٹے سے آ رائستہ ہیں ۔

حضرت عمر رضی اللہ عنہ نے اپنے عبید خلافت میں بطریق سے دریافت کیا کہ میں ایک مسجد بنانا چاہتا ہوں، تم بتاؤ اس کے لئے کونسی جگہ موزوں رہے گی، اس نے عرض کیا "صحرا" پر تعمیر کر لیں، جہاں اللہ تعالیٰ نے حضرت یعقوب عَلَيْهِ السَّلَام سے کلام فرمایا تھا۔

اس وقت یہ جگہ کوڑا خانہ بنی ہوئی تھی، ساری گندگی عیسائی ہیں پھیکا کرتے تھے، اور ان کا ایسا کرنا یہودیوں کی ضد میں تھا، اور یہ دراصل انتقام تھا اس کا کہ یہودیوں نے "مقام صلیب" کو عیسائیوں کی عدادت میں کوڑا خانہ بنادیا تھا، جہاں وہ بحاست ڈالا کرتے تھے۔

حضرت عمرؓ کی سعی | حضرت عمر رضی اللہ عنہ نے اس مشورہ کے بعد حکم دیا کہ صحرا والی جگہ صاف کی جائے اور اس سے ہموار کیا جائے، سب سے پہلے اس صفائی میں خود بھی عملًا اقدام فرمایا، پھر دوسرے لوگوں نے اس منتظر کو دیکھ کر حضرت کعب احبار رضی اللہ عنہ نے نفرۃ تکبیر بلند کیا، اس تکبیر میں تمام دوسرے مسلمانوں نے بھی ساتھ دیا اور اس طرح ایک ساتھ بھنوں نے اللہ اکبر کا نعرہ بلند کیا، اور فضا گونج اٹھی،

حضرت عمر رضی اللہ عنہ نے کعب احبار رضی اللہ عنہ سے جو صحابی رسول تھے، دریافت کیا کہ بھائی نفرۃ تکبیر کا یہ کیا موقع تھا؟ اخنوں نے جواب میں عرض کیا، یا امیر المؤمنین! آج آپ اس وقت جو کچھ کر رہے ہیں، اس کی ایک اسرائیلی پیغمبر پائیج سو برس پہلے خبر دے چکے ہیں، اور وہ پیش گوئی یہودی کتابوں میں محفوظ بھی ہے، جب اس کا ملبہ

صاف ہو گیا، تو آپ نے کعب سے دریافت فرمایا مسجد کا مصلی کس طرف بنایا جائے، انہوں نے مشورہ دیا کہ صخرہ کی طرف بنایا جائے، یہ سن کر حضرت عمر رضی اللہ عنہ سے رہا نہ گیا، فرمایا اے کعب! تم سے ابھی تک یہودیت کی خوبی نہیں کئی صخرہ پر آگر جب تو نے اپنے جو تے اتارے تھے، اسی وقت میں نے تمہارے جذبہ کو محسوس کر لیا تھا، جواب میں حضرت کعب رضی اللہ عنہ نے عرض کیا حضرت والامیر امقداد تھا کہ میرے پاؤں اس سر زمین سے مس ہو کر برکت حاصل کر لیں صخرہ کی تعظیم مقصود نہ تھی، حضرت عمر نے فرمایا کہ مصلی قبلہ کی طرف بنایا جائے۔ چنانچہ یہ مسجد مسجد عمر کے نام سے مشہور ہوئی۔ (تاریخ ملت ۲۷)

حضرت کعب احبار رضی اللہ عنہ پہلے یہودی تھے اور پھر اسلام لائے تھے، اسی کے ساتھ یہودی کتب کے بڑے عالموں میں تھے، یہ مسجد کتنے ہی دور سے گزری ہے، اور زمانہ کے بہت سارے نشیب و فراز سے دور چار ہوئی ہے، مسجد اقصیٰ کی خصوصیت یہ ہے، کہ اس سے یہودی اور عیسائیوں کو بھی عقیدت ہے، یہ مسجد اندر سے بہت مزین ہے۔

گنبد مسجد اس کا گنبد ۲۷ لکھ میں دوبارہ تعمیر ہوا تھا، مسجد کے تمام اندر وہی حصہ میں بے انتہا تکلفات سے کام لیا گیا ہے، دیواروں میں یتکار تختیاں لگی ہوئی ہیں، جس سے مسجد کی رونق دو بالا ہے۔

قبہ صخرہ کے سلسلہ میں ابن بطوطہ مشہور سیاح کا بیان ہے کہ عمدہ ترین عمارت ہے جو اپنی وضع میں بے نظر ہے، یہ وسط مسجد میں قائم ہے۔ اس قبہ میں پتھر کی خوبصورت سیڑھیوں پر چڑھ کر ہاتھ ہیں، اس کے چار دروازے ہیں، تمام میں سنگ رخام بچھا ہوا ہے اس کا اکثر حصہ

سونے سے ڈھکا ہوا ہے، جو نو کی طرح روشن اوزبکی کی طرح چکدار ہے،  
دیکھنے والے کی آنکھیں خیرہ ہوتی ہیں۔ (ابن بطوطة مفتی)

صحرا کے متعلق لکھا ہے کہ اس کا طول پچاس فٹ ہے، اور عرض  
چالیس فٹ، رنگ قدرے گلابی ہے، اس میں ایک صندوق ہے جس  
میں کہا جاتا ہے رسول اکرم صَلَّى اللّٰہُ عَلٰيْهِ وَسَلَّمَ کے قدم مبارک کے  
نشان ہیں اور ایک الماری میں آپ کے تین موئے مبارک ہیں۔

(سفرنامہ مقامات مقدسہ)

اس مسجد سے یہودی اس مسجد کی عزت و قبولیت کا حال یہ ہے کہ  
ونصاری کی عقیدت یہ یہود و نصاری اور مسلمانوں تینوں کی نظر میں بتک  
ہے، اس کی پرستش کبھی یہود نے اپنے طور پر کی، کبھی عیسایوں نے عیسیٰ  
میخ کی صورت رکھی، اور اب مسلمانوں کی جائے عبادت ہے، اور  
کہتے ہیں اسی کے اندر وہ پھر بھی ہے جس پر حضرت ابراہیم علیہ السلام کا  
اپنے بیٹے حضرت اسماعیل علیہ السلام کو قربانی کرنے کا ارادہ کیا تھا۔

(تمدن عرب ص ۱۵۳)

حضرت عمر رضی اللہ عنہ کے زمانہ خلافت میں یہ علاقہ فتح ہوا تھا  
اور بغیر جنگ کے آپ کے حوالہ کیا گیا تھا۔

فتح صلاح الدین ایوبی عبد الملک بن مردان اور ولید بن عبد الملک کے  
دور میں مسجد اقصیٰ دوبارہ بنی اور بہت حسین و خوبصورت بنی، پھر شہر  
جنگ صلیبی ۹۹ھ میں مسلمانوں کے قبضہ سے نکل گیا اور اس جنگ  
میں بہت سارے مسلمان شہید ہوئے، جب صلاح الدین ایوبی کا زمانہ  
آیا تو انہوں نے چڑھانی کی، اور ۲۷ ربیعہ مطابق ۱۱۸۴ء میں

فاتحہ شان سے داخل ہوئے، اور مسجدِ اقصیٰ اور صخرہ کو لغویات و خرافات سے پاک و صاف کرنے کا حکم دیا اور وہاں نمازِ ادا کی۔ مگر انہوں نے عیسائیوں سے کوئی انتقام نہیں لیا۔

برطانیہ کا قبضہ اور حکومت ۱۹۱۴ء میں یہ شہر فلسطین برطانیہ کے زیر اثر ہو گیا، اسرائیل کا قیام اور برطانیہ نے بتدربیج مسلمانوں سے اس کو خالی کرایا، یہ شہر تیس سال اس کے زیر اثر رہا اور اس مدت میں یہود کو غلبہ دیتا رہا، چنانچہ ۲۹ نومبر ۱۹۴۸ء میں تقسیم فلسطین کی قرارداد پاس کی، اور ۱۵ اگسٹ ۱۹۴۸ء کو اسرائیل کے قیام کا اعلان کر دیا۔

پھر دشمنانِ اسلام کی سازش سے یہودیوں نے فلسطین کے اس حصہ پر بھی ۱۹۶۷ء میں قبضہ کر لیا جو مسلمانوں کے حصہ میں تھا، اس طرح مسلمانوں کو پورے فلسطین سے بے دخل کر دیا، اور اب یہ پورا شہر یہودیوں کے قبضہ و تصرف میں ہے، اور مسلمان مارے مارے پھر رہے ہیں۔

مسجدِ اقصیٰ کی فضیلت | اس مسجدِ اقصیٰ کی کتاب و سنت میں بڑی فضیلت بیان کی گئی ہے، شروع میں قرآن پاک کی آیتِ نقل کی جا چکی ہے، اور بھی آیتیں ہیں جن کے شانِ نزول میں بتایا گیا ہے کہ مسجدِ اقصیٰ کے سلسلہ میں نازل ہوئیں۔

یہ توسیب پر ظاہر ہے کہ سو لہ مہینے تک یہ مسجدِ مسلمانوں کا قبلہ رہی، اور تمام مسلمان اسی طرف منہ کر کے نمازِ ادا کیا کرتے تھے ہفڑ بلال بن عاذب رضی اللہ عنہ کا بیان ہے۔

صلیلنا معا رسول اللہ صلی اللہ علیہ وسلم | ہم نے رسول اللہ صلی اللہ علیہ وسلم

کے ساتھ بیت المقدس کی طرف منہ  
کر کے سولہ یا سترہ ہیئین نمازیں پڑھیں  
اس کے بعد کعبہ مکرہ کی طرف منہ کر کے  
ہم نے نمازیں پڑھنا شروع کیں۔

نحویت المقدس ستة  
عشر شهراً و سبع عشر شهراً  
شم صرف تناحون الحبیت۔  
(مشکوٰۃ ص)


دوسری حدیث ہے۔

لَا تَشْدِدُ الْأَسْنَادَ إِلَى  
ثَلَاثَةِ مَسَاجِدِ، الْمَسَاجِدِ الْمُحَرَّمَةِ وَ  
مَسَاجِدِ الرَّسُولِ صَلَّى اللَّهُ عَلَيْهِ وَسَلَّمَ وَ  
مَسَاجِدِ الْحَقْصِيِّ (مشکوٰۃ ص)

ان میں پہلا نمبر مسجد حرام کا ہے کہ وہاں ایک نماز کا ثواب ایک  
لاکھ نماز کے برابر ہے، دوسرے نمبر میں مسجد نبوی ہے جس کی ایک نماز  
ہزار نماز کے برابر ہے، اور تیسرا مسجد اقصیٰ ہے اس کی ایک  
نماز پانچ سو نمازوں کے برابر ہے۔



## مسجد قبا



سرور کوئی صَلَّی اللہُ عَلَیْ وَسَلَّمَ نے سکالہ نبوت میں مکہ مکرمہ سے مدینہ منورہ کی طرف ہجرت فرمائی تھی، اور ۸ روزِ شعب الادل برود دو شنبہ کو قبا میں داخل ہوئے تھے، یہ آپ کی پہلی قیام گاہ تھی، یہاں آپ کا قیام چودہ دنوں رہا، پھر مدینہ منورہ کا قصد فریا یا تھا۔

صحابہ کرام سے آپ نے فرمایا کہ لوگوں کو جمع کیا جائے، جب لوگ جمع ہو گئے تو فرمایا کہ پھر جمع کئے جائیں، چنانچہ صحابہ کرام نے پھر جمع کر دیا اس جمع کرنے میں خود بھی نفس نفیس حصہ لیا، آپ نے اپنے عصماً مبارک سے مسجد کا قبلہ درست کیا اور اس کی نشاندہی فرمائی، پھر خود پہلا پھر مسجد کی بنیاد میں رکھا، اس کے بعد حضرت ابو بکر رضی سے فرمایا کہ تم ایک پھر اٹھا کر میرے پھر کے برابر رکھو، پھر حضرت عمر رضی سے فرمایا کہ تم پھر اٹھاؤ اور ابو بکر کے پھر کے بغل میں رکھو، پھر حضرت عثمان رضی سے فرمایا کہ تم عمر و اے پھر کے بغل میں ایک پھر رکھو، پھر تمام اہل قبا سے ارشاد ہوا کہ سب ایک ایک پھر اس بنیاد میں ڈالیں، چنانچہ حضرات صحابہ کرام نے آپ کے حکم کے مطابق مسجد کی بنیاد پھروں سے پاٹ دی، اور اس طرح اس مسجد کی بنیاد پڑ گئی جس کے متعلق قرآن پاک میں ارشاد ہے -

البَتْهُ وَهُبَّرْ جِسْ كِي بُنْيَا دَهْرِيْ كِي  
مَسْجِدُ اُسْتِسَ عَلَى التَّقْوَىٰ | مِنْ أَوَّلِ يَوْمِ الْأَعْمَالِ (الْأَخْبَرَةِ)

پر ہیزگاری پر اول دن سے۔

اس آیت کے سلسلہ میں جمہور مفسروں کا اجماع ہے کہ اس سے مراد مسجد قبا ہے، یہ ہجرت کے بعد پہلی مسجد تھی، اس کے بعد دوسرا مسجد نبوی ہے، چونکہ پہلے آپ نے قبا میں ہی نزول اجلاس فرمایا تھا اور نماز بھی پڑھی تھی، اس لئے مورخین نے اس کو اسلام کی پہلی مسجد لکھا۔

یہ پہلی مسجد تھی جوز مانہ اسلام

میں مدینہ منورہ میں تعمیر ہوئی، بلکہ

پہلی مسجد ہے جو ملت اسلامیہ

میں عام لوگوں کے لئے

بنائی گئی۔

فَكَانَ هَذَا الْمَسْجِدُ

أَوَّلَ الْمَسْجِدِ بَنِي فَالْأَسْلَامِ

بِالْمَدِينَةِ بَلْ أَوَّلَ مَسْجِدٍ

جَعَلَ لِعَمُومِ النَّاسِ

فِي هَذِهِ الْأَمْلَاتِ - (الْبَدَايَةُ وَالْمَبَايَةُ ۲۶)

یہ مسجد بھی مسجد نبوی کی طرح بالکل سادہ تھی، بھجور کے ستون، میٹی کی دیوار، اور بھجور کی شاخوں سے چھت تیار ہوئی تھی، اس کا طول ۶۶ ہاتھ تھا، اور عرض بھی اسی قدر، اس مسجد کا صحن بھی تھا جس کی لمبائی پچاس ہاتھ تھی اور چوڑائی چھبیس ہاتھ۔

توسیع اول | اس میں پہلا اضافہ حضرت عثمان عنی رضی اللہ عنہ کا تھا

آپ نے یمنارے کی طرف مسجد کی توسیع فرمائی تھی، حضرت عمر

بن عبد العزیز رضی اللہ عنہ کے زمانہ میں جب مسجد نبوی کی تزئین ہوئی،

تو اس وقت اس کی بھی تزئین عمل میں آئی، اس کو چھ اور پھر سے مضبوط

بنایا، پھر کے ستون اس طرح بنائے گئے کہ اس کے درمیان میں لوے

کے چھر کھئے گئے اور سیسہ پلائیا گیا، اور پھر خوبصورت و منقوش پھر دوں

ے ظاہری حصے کو آراستہ کیا گیا، اس کی چھت ساج لکڑی کی بنوائی،  
ینارہ بھی بنوایا، اس مسجد کے وسط صحن میں ایک چبوترہ بھی تھا۔  
عمارت کی تجدید ۷۵۵ھ میں ایک دوسرے وزیر تھے، انہوں نے اس کی عمارت کی تجدید  
اصفہانی جوز تک بادشاہ کے وزیر تھے، انہوں نے اس کی عمارت کی تجدید کی، اور یہ تجدید ۷۵۵ھ میں ہوئی، پھر اس کے بعد عمارت کی تجدید کی تھی  
میں ہوئی، ناصر بن قلادر دن نے ۷۳۴ھ میں پھر اسکی مرمت وغیرہ کی اور جو  
حصہ شکستہ ہو گیا تھا، اس کو درست کرا یا، چھت جب کمزور ہوئی تو ۷۳۶ھ  
میں ابن قاسم المحلی نے چھت بدل دی، جن کا شمار مشائخ کے خدام  
میں ہوتا۔

ینار مسجد ۷۸۸ھ میں اس مسجد کا ینارہ گر گیا، تو خواجہ شمس بن زمن  
نے ۷۸۸ھ میں دوبارہ بنوایا، مسجد کے دوسرے حصوں کی بھی مرمت کرانی،  
انہوں نے مسجد کے سامنے ایک حوض بھی بنوایا، جو پہلے نہیں تھا، یہ حوض  
برٹاپاکرہ اور عمدہ تھا۔

ینارہ کے متعلق لکھا ہے کہ وہ مسجد سے باکس ہاتھ بلند تھا، اور  
اس کے اوپر قبہ تھا، جس کا طول دس ہاتھ تھا، ینارہ کا عرض قبلہ کی طرف  
سے دس گز اور دوسری طرف سے آٹھ گز تھا، مسجد کی بلندی بیس ہاتھ  
تھی، اس طرح مجموعی طور پر زمین سے ینارہ کی بلندی ۲۵ ہاتھ ہوئی۔  
بعد میں اس بلندی میں مزید اضافہ ہو کر ۴۶ ہاتھ ہو گئی، پورب میں ایک  
دروازہ تھا اسی طرح مغرب میں دوسری دروازہ رکھا گیا۔

صحن مسجد وفار الوفاء کے مصنف سمیودی نے لکھا ہے صحن مسجد کا  
چبوترہ میں نے ناپا تو مشرق سے مغرب تک اس کی لمبائی ۱۲۸ ہاتھ ہوئی

اور عرض قبل سے شام تک ۹ ہاتھ، اور درمیانی حصہ بے ہاتھ، مسجد کی اوپرائی ۱۹ ہاتھ، اور صحن کا طول مشرق سے مغرب تک ۱۵ ہاتھ، اور اس کا عرض ۲۶ ہاتھ۔ (وفار الوفار، ص ۲۲۶)

حدیث شریف میں اس مسجد کی بھی بڑی فضیلت آئی ہے، خلاصۃ الوفار میں وہ تمام حدیثیں نقل کی گئی ہیں، اور حدیث کی دوسری کتابوں میں بھی یہ حدیثیں موجود ہیں، بخاری و غیرہ میں ہے۔

رسول اللہ ﷺ کو مسجد قبا تشریف لاتے تھے، کبھی سواری سے اور کبھی پیادہ پا، اور آگر درکعیتیں تحریۃ المسجد کی پڑھا کرتے تھے۔

ان رسول اللہ ﷺ کی مسجد قبا کل سبت را کباد ما شیا و فی رُدایتہ فیصلی فی رکعتین۔ (خلاصۃ الوفار، ص ۱۸)

حضرت علی رضی اللہ عنہ سے روایت ہے۔

بنی کرم صلی اللہ علیہ وسلم نے فرمایا جس مسجد کے متعلق ارشاد باری تعالیٰ ہے مسجد اسس علالتقوی من اول یوم ہو مسجد یوم، وہ مسجد قبا ہے۔

ان النبی صلی اللہ علیہ وسلم قال المسجد الذی اسس علالتقوی من اول یوم ہو مسجد قبا۔ (ایضاً)

تفصیل کے لئے وفار الوفار کا مطالعہ کیا جائے۔

سن ہجری کی ابتداء مستقل تاریخ کے لئے جب صحابہ کرام کو فکر ہوئی، تو ہجرت کے سال کو اس کے لئے منتخب فرمایا گیا، البتہ، ہجرت ربيع الاول میں ہوئی تھی، لیکن سال کی ابتداء مہ محرم سے رکھی گئی، اس کے بعد سے مسلمانان عالم عام طور پر سن ہجری کا استعمال کرتے ہیں، جو سال قمری سے جانا جاتا ہے۔



# جامع مسجد بصرہ

عہد فاروقی میں علتبہ بن عز-دان کے مشورہ اور مطابق پر شہر بصرہ  
بایا گیا، جہاں اس شہر میں دوسری چیزیں نہیں اور بنوائی گئیں، وہیں  
حضرت علتبہ رضی اللہ عنہ نے ۳۲ھ میں ایک مختصر سی مسجد بھی بنوائی، جو  
بانش سے تیار کی گئی، اس میں اختلاف ہے کہ اس مسجد کا نقشہ خود حضرت  
علتبہ نے بنایا، یا کسی دوسرے سے بنوایا گیا، بہر حال اس نقشے کے  
مطابق مسجد تیار ہوئی، اور اسی مسجد سے ملی ہوئی "دار الامارة" کی عمارت  
بنوائی گئی، یہ دونوں عمارتیں اس دور کے مطابق معمولی حیثیت کی تھیں۔

مسجد کی عمارت میں تبدیلی | حضرت موسیٰ اشعری رضی اللہ عنہ نے اس کو  
ذر اتر فی دی، اور مسجد کے جھونپڑے کو اس طرح بدلا کر کچی اینٹ اور مٹی  
سے دیوار تیار کرائی، اور چھپر گھا بس کا بنوایا، اور ساتھ ہی اس مسجد کی  
توسیع بھی فرمائی، تاکہ زیادہ نمازی نماز ادا کر سکیں۔

توسیع بعہد حضرت معاویہؓ مگر امام کے لئے الگ سے کوئی راستہ  
نہیں تھا، عام راستہ جو پیچھے تھا اس سے آیا کرتا تھا، بسا اوقات  
امام کو نمازوں کی گردان پھانڈ کر آگے جانا پڑتا تھا، جب حضرت معاویہؓ  
بن ابی سفیان رضی اللہ عنہما کی خلافت کا دور آیا تو آپ نے بصرہ کا  
والی زیاد کو بنایا، اس والی بصرہ نے اپنے زمانہ میں اس مسجد کی مزید

تو سیع کر ادی، چنانچہ پہلے سے یہ بہت بڑھ گئی، انہوں نے مسجد کی دیوار اینٹ چونے سے بنوائی، اور پھر ساج کی عمدہ لکڑیوں سے، اور امام کے لئے قبلہ کی دیوار میں ایک مختصر راستہ کھول دیا تاکہ اسی دروازہ سے آیا کرے، گردنزوں کو پھانڈ کرنے جایا کرے۔

اسی کے ساتھ دارالامارۃ کی بھی تحریکی، جب دونوں عمارتیں تباہ ہو گئیں، تو زیاد والی بصرہ نے خود تمام حصوں کو گھوم گھوم کر دیکھا کر کوئی کمی تو نہیں رہ گئی ہے، دوسرے دیکھنے والوں سے بھی معلوم کرتا رہا کہ کوئی کمی ہو تو بتاؤ، جب سمجھوں نے کہا کہ اس سے زیادہ مستحکم اور مضبوط عمارت ہم نے نہیں دیکھی، تو جا کر زیاد کو اٹھیاں ہوا، یوس بن جبیب نحوی کا بیان ہے کہ ان ستونوں پر کبھی کوئی پھٹن یا عیب ظاہر ہوتے نہیں دیکھا، ایک شاعر نے اس کی تعریف میں اشعار کہے، ان میں ایک شعر یہ بھی ہے۔

بَنَ زِيَادُ لَذْكَرِ اللَّهِ مَصْنَعَتِهِ فَمِنْ الْمَجَارَةِ لَمْ يَعْمَلْ مِنَ الطِّينِ  
مسجد میں مقصورہ کی ابتداء زیاد نے مسجد کے پہلے دالان کو پانچ ستون پر قائم کیا، اور اس کے ساتھ پھر وہ کائینا رہ بنوایا، اور دارالامارۃ کی عمارت کو سامنے سے منتقل کر کے مسجد کے قبلہ کی طرف لے آئے، انہوں نے سب سے پہلے مسجد میں مقصورہ بنایا، ان کے بعد عبد اللہ بن زیاد نے اپنے زمانہ میں بھی مسجد میں اضافہ کیا، درمیان میں کسی اور نے کوئی اضافہ نہیں کیا۔

پھر جب خلیفہ عباسی مہدی کا دور آیا تو انہوں نے مسجد کے اطراف کے مکانات کافی قیمت دے کر خریدے، اور اس ساری جگہ کو

مسجد کی توسعہ میں لے لیا جس سے مسجد کافی وسیع ہو گئی، اور بصرہ جسے شہر کے شایانِ شان ہو گئی، اس زمانہ میں بصرہ کے گورنر محمد بن سلیمان بن علی تھے۔

عہد مہدی میں مزید توسعہ مہدی کے بعد جب ہارون الرشید کی خلافت کا زمانہ آپا، تو انہوں نے بصرہ کے گورنر عیسیٰ بن جعفر بن المنصور کو حکم دیا کہ دارالامارة وہاں سے دوسری جگہ مستقل کر دیا جائے اور وہ حصہ بھی مسجد میں شامل کر دیا جائے، چنانچہ انہوں نے ایسا ہی کیا، اس سے مسجد کی وسعت کافی بڑھ گئی۔

زیاد نے اپنے زمانہ میں ایک کام اور بہت اچھا کیا وہ یہ کہ مسجد کا فرش کیا تھا، جب نمازی سجدہ کرتا تھا تو گرد اس کی پیشانی وغیرہ میں لگ جاتی تھی اور سجدہ سے اٹھنے کے بعد ہر نمازی بانہوں اور پیشانی کو گرد سے صاف کرتا، اس طرح بانہوں کو بھی جھاڑنا پڑتا تھا، انہوں کے کہاکہ کچھ ایام اگر ایسا ہی نمازی کرتے رہے تو آنے والی نسل یہ سمجھنے پر شاید مجبور ہو گی کہ سجدہ سے اٹھ کر بانہوں کو جھاڑنا سنت ہے، لہذا ایسا کیا جائے کنکڑیاں لا کر تمام فرش پر اچھادی جائیں تاکہ گرد لگنے کی نوبت ہی نہ آنے پائے۔ (فتح البلد ان تمیر البصرہ ص ۳۵۵)

ابن بطوطہ کا بیان | مشہور سیاح ابن بطوطہ کا بیان ہے۔

بصرہ شہر ابھی دو میل دور ہی تھا کہ ایک عالیشان عمارت نظر آئی، جو ایک قلعہ معلوم ہوتی تھی، میں نے پوچھا کہ وہ کیا عمارت ہے، لوگوں نے بتایا کہ وہ مسجد ہے، میں نہیں بتا سکتا کہ وہ وہی سابق مسجد تھی یا کوئی اور، مگر اس زمانہ میں کبھی یہ ایک بڑی مسجد تھی، ممکن ہے اس کا نام

عباسی دور حکومت میں بدل دیا گیا ہو۔

ابن بطوطة لکھت ہے کہ بصرہ شہر بہت کشادہ اور وسیع ہے اور یہ مسجد اس کے وسط میں واقع ہے مگر اس زمانہ میں عام طور پر لوگ صرف جمعہ پڑھنے یہاں آتے تھے، کیونکہ غیر دلوں میں دیکھا کر وہ بند رہتی ہے، ابن بطوطة کا جملہ ہے ”وَهُذَا الْمَسْجِدُ مِنْ أَحْسَنِ الْمَسَاجِدِ“ مسجدوں میں یہ مسجد حسین ترین مسجد ہے، اس مسجد کا صحن بھی بہت وسیع ہے، پورا صحن سرخ کنکریوں سے خوبصورت بنایا گیا ہے، اس مسجد میں وہ مصحف پاک بھی ہے، جس میں تلاوت کرتے ہوئے حضرت عثمان عنی خلیفہ راشد رضی اللہ عنہ شہید ہوئے تھے، چنانچہ آیت فَسَيَّكُفِنِكُهُمُ اللَّهُ وَهُوَ السَّمِيعُ الْعَلِيمُ پر خون کے دھبے موجود تھے۔ رحلہ ابن بطوطة (۱۳)



# جامع مسجد کوفہ



شہر کوفہ جب بسانے کا ارادہ کیا گیا، تو اس سلسلہ میں حضرت عمر امیر المؤمنین رضی اللہ عنہ سے ہدایت طلب کی گئی، چنانچہ آپ نے بحیثیت امیر المؤمنین شہر بسانے کا نقشہ بنو اکر تحریری حکم کیسا تھا بھیج دیا، چنانچہ اس کے مطابق شہر کوفہ آباد ہوا، اور ہدایت کے بموجب وہاں عرب قبیلے علیحدہ علیحدہ آباد کئے گئے، درمیان شہر میں بڑی اور چھوٹی سڑکیں کشادہ رکھی گئیں، زیادہ سے زیادہ مرضکوں کی چورڑائی چالیس ہاتھ رکھی گئی، اور کم از کم بیس ہاتھ، جہاں جیسی ضرورت سمجھی گئی کشادگی رکھی گئی، گلیوں کی سڑکیں سات ہاتھ کشادہ رکھی گئیں۔ ہر ہر محلہ میں ایک ایک مسجد بھی بنوائی گئی، تاکہ اہل محلہ بآسانی پنجوقتہ نمازوں یا جماعت مسجد میں ادا کر سکیں۔

اسی کے ساتھ ایک بڑی جامع مسجد بھی بنوائی گئی، تاکہ سارے شہر کے مسلمان اسی جامع مسجد میں اگر نماز جمعہ ادا کریں، جس سے مسلمانوں کی اجتماعیت کا منظاہرہ بھی ہو، اور باہم ملنے جلنے کا ذریعہ بھی۔

جامع مسجد تمام مسجدوں میں ہر اعتبار سے ممتاز تھی، اور ایسی وسیع بنائی گئی کہ بیک وقت اس میں چالیس ہزار آدمی نماز ادا کر سکیں اور اس کے آگے ایک بہت کشادہ صحن رکھا گیا، جو دوسو ہاتھ لمبا تھا۔ اس پر پھت ڈالنے کے لئے سنگ رخام کے ستون بنائے گئے، اور پھر

اس پر چھپت ڈالی گئی، جامع مسجد سے دوسو ہاتھ کے فاصلہ پر ایوان حکومت کی عمارتیں تیار کرانی گئیں، جب مختوڑے دنوں کے بعد بیت المال میں چوری ہوئی، تو ایوان حکومت کی عمارتوں کو جامع مسجد سے ملا دیا گیا،

(عاشرین خلدون ترجیه ابن اسحاق ۹۹)

اس جامع مسجد کی بنیاد عہد فاروقی میں حضرت سعد بن وقار  
رضی اللہ عنہ نے کالہ میں ڈالی تھی، پھر حضرت مغیرہ بن شعبہ رضی اللہ عنہ  
نے اس مسجد کی مزید توسعہ کی، ان کے بعد زیاد نے اپنے وقت میں  
اس کی عمارت کو ایک مستحکم اور مضبوط عمارت میں تبدیل کر دیا، زیاد کا خود  
بیان ہے کہ مسجد کوفہ کے ایک ایک ستون پر اھٹارہ اھٹارہ سو دینار میں نے  
خرج کئے مسجد کا فرش پہلے کچا اس لئے نمازی جب سجدے سے اٹھتے  
تو اپنے ہاتھوں کو جھاڑتے تھے، کہ گرد و غبار ہاتھوں سے دور ہو جائے، زیاد  
کو یہ خدشہ ہو گیا کہ اگر ابھی اس کی تدبیر نہ کی گئی تو ایک وقت ایسا بھی سکتا  
ہے کہ عوام اسے دیکھ کر یہ سمجھنے لگیں گے ایسا کرنا سنت ہے اور یہ قطعاً  
غلط ہو گا۔ اس لئے انہوں نے پورے فرش پر کنکری منگو اکنچھوادی تاک  
نمازی گرد و غبار سے بالکل بچے رہیں، اور ہاتھ میں جھاڑنے کی نوبت  
نہ آئے۔

ابن بطوطة کا بیان | آٹھویں صدی ہجری کا مشہور سیاح ابن بطوطة جس نے سیاحت میں پچیس چھپیس سال گذارے، وہ اپنے سفر نامہ میں لکھتا ہے کہ کوفہ کی جامع مسجد بہت وسیع اور عظیم الشان ہے، اس مسجد کے اندر وہی حصہ میں یکے بعد دیگرے سات دالان ہیں، جو تر شے ہوئے پھر وہ کے بلند اور ضخیم پایوں پر قائم ہیں، ان پایوں (ستونوں) کی وضع اس

طرح ہے کہ پہلے پھر دوں کے مکرے بنائے گئے ہیں، پھر ان ٹکر دوں کو ایک کو دوسرا سے پر رکھ کر سیسہ پلا یا گیا ہے ۔ (ابن بطوطة ص ۱۲۲)

مصنف خلافت راشدہ نے لکھا ہے کہ حضرت عمر رضی اللہ عنہ کی ہدایت پر ابوالیاج بن مالک نے کوفہ شہر کا نقشہ بنایا تھا، درمیان شہر میں ایک مریع و سیع چبوترے پر جامع مسجد تعمیر کی گئی جس میں چالیس ہزار آدمی نماز پڑھ سکتے تھے، آگے سنگ مرمر کے ستونوں پر دو سو ہاتھ لمبا ایک برآمدہ قائم کیا گیا، جس کی چھت رومنی عمارتوں کی چھت کی طرح تھی ۔ (خلافت راشدہ ص ۱۲۳)

ابن بطوطة نے یہ بھی لکھا ہے کہ اس میں پڑھانے تبرکات بھی ہیں۔ اس مسجد میں محراب قبلہ کے دائیں جانب ایک جگہ ہے، کہا جاتا ہے وہ جگہ ہے جہاں حضرت ابراہیم خلیل اللہ علیہ السلام کا مصلی تھا، اسی کے قریب ایک محراب ہے جو ساح کی لکڑیوں پر بنایا ہوا ہے، اس محراب کا نام ”محراب علی بن ابی طالب“ ہے، یہ میں شقی بجم نے حضرت علی رضی اللہ عنہ کو زخم لگایا تھا، جس کے صدمہ سے آپ نے جام شہادت نوش جان فرمایا، اس سائبان کے اندر میں ایک زاویہ ہے جس کو باضابطہ گھیرا گیا ہے، کہا جاتا ہے کہ یہی وہ جگہ ہے جہاں سے نوح علیہ السلام کے زمانہ میں تونر نے جوش مارا تھا، اور پہلے پہل میہیں سے پانی نکلا تھا۔ واللہ اعلم۔

(رحلہ ابن بطوطة ص ۱۲۳)



## جامع مسجد قرداں (افریقہ)

حضرت معاویہ رضی اللہ عنہ نے دس ہزار شکر عقبہ بن نافع الفہری رضی اللہ عنہ کی سرکردگی میں افریقہ بھیجا اور وہ فتح ہوا، مگر وہاں کا عجیب حال دیکھا گیا، کہ جہاں مسلمان شکر لے کر پہنچے، سارے لوگ مطیع و فرمانبردار بن گئے، اور جوہنی اسلامی فوج وہاں سے نکلی، لوگوں نے بغاوت کر دی، گویا یہ ان کی عادت سی ہو چکی تھی۔

مشورہ کے بعد طے پایا کہ وہاں ایک فوجی چھاؤنی کا قیام ضروری ہے، اس چھاؤنی کے لئے مقام قرداں کو منتخب کیا گیا، اس جگہ کو پہلے جنگلات اور جھاڑ جھنکار سے پاک و صاف کیا گیا، ناہموار زمین کو برابر اور مسطح کیا گیا، اس جنگل میں درندے خونخوار اور زہریلے سانپ رہا کرتے تھے، اسی طرح یہاں بچپو بھی تھے، حضرت عقبہ بنہبڑے نیک اورستحاب الدعوات تھے، انہوں نے رب العالمین سے دعا کی کہ اس جگہ کو ان خطرناک موزی اور زہریلے درندوں اور سانپ و بچپو سے پاک کر دے کہ ہم تیرے بندوں کو آباد کریں، اللہ تعالیٰ نے دعا قبول فرمائی، اور لوگوں نے دیکھا تھا درندے اپنے بچوں کے ساتھ بھاگے چلے جا رہے ہیں، اسی طرح زہریلے سانپ بچپوؤں نے بھی اس جگہ کو بچپوڑ دیا اور دوسرا جگہ منتقل ہو گئے،

(فتح البلدان ص ۲۳)

پھر اس کے آباد کرنے کا نقشہ حضرت عقبہؓ نے تیار کیا، کہ لشکر یوں  
کو کیسے اور کس ترتیب سے آباد کیا جائیگا، اس نقشہ کے مطابق مکانات  
راستے اور دوسری ضروری چیزیں بنائی گئیں۔ ہر قبیلہ کو الگ محلہ میں  
آباد کرنے کی تجویز تھی، چنانچہ ہر محلہ میں ایک ایک مسجد بھی تعمیر کی گئی، اور  
درمیان شہر میں ایک جامع مسجد بنائی گئی، تاکہ جمعہ کی نماز سارے شہر کے  
لوگ یکجا اسی مسجد میں ادا کر سکیں، واقعی کی روایت ہے کہ یہ لشکر کا  
واقعہ ہے عقبہ بن نافع فہری وہاں کے گورنر بناتے گئے، یہ پورا شہر  
پانچ سال میں مکمل ہوا۔ (ترجمہ تاریخ ابن خلدون ص ۲۷)

اس جامع مسجد کی بنیاد نہ ہے میں ڈالی گئی، جامع مسجد کا طول  
تین ہزار ہاتھ اور عرض چھ سو ہاتھ رکھا گیا، وہاں کے مشاعر کا بیان یہ  
بھی ہے کہ جب عقبہؓ کو جامع مسجد بنانے کی فکر ہوئی کہ کپاں بنایا جائے،  
تو انہوں نے خواب میں دیکھا کہ ایک شخص فلاں جگہ کھڑے ہو کر  
اذان دے رہا ہے، صحیح ہونی تو وہ وہاں پہنچے، اور اس جگہ مبنی بنوا یا  
جہاں کھڑے ہو کر اذان پکار رہا تھا۔ اور پھر اسی جگہ جامع مسجد کی  
داعی بیل ڈالی اور اس کو مکمل کیا۔ (فتوح البلدان ص ۲۳۸، ۲۳۹)

ابوالعباس جب خلیفہ ہوئے تو انہوں نے افریقہ کا گورنر محمد بن  
اشعب الخراشی کو بنایا، یہ نے گورنر جب آئے تو انہوں نے شہر میں جتنی سرکاری  
umar تیس مرمت طلب تھیں ان سب کی مرمت کرائی اور اسی کے ساتھ  
جامع مسجد کی بھی مرمت و صفائی کا فریضہ ادا کیا، خلیفہ منصور کا زمانہ آیا،  
تو انہوں نے محمد بن اشعب کی جگہ عمر بن حفص ہزار مرد کو والی بنادیا۔

اس مسجد کی کسی دفعہ از سر نو تعمیر ہوئی، امتداد زمانہ سے جب  
پہلی عمارت کمزور و بوسیدہ ہو گئی تو نئے آنے والے مجید تعمیر کی،  
۱۸۲۵ھ میں خصوصی طور پر عمارت کی تجدید عمل میں آئی۔

اس مسجد کی صورت مستطیل ہے اور اس کے ہر چہار طرف دیوار  
ہے جس سے یہ گھری ہوئی ہے، اس میں یمنا رسمہ منزلہ ہیں، لیکن تجدید کے  
باوجود اس کی قدامت ظاہر ہے اور لوگوں کو مرغوب کرنی ہیں۔

(تمدن عرب ص ۲۳)



## جامع مسجد عباسیہ (افریقہ)

قردان سے جانب قبلہ دو میل کی دوری پر ایک محل قصر ابیض کے نام سے تعمیر کیا گیا تھا، اور نقشہ بنوا کر باضابطہاں لوگوں کو آباد بھی کیا گیا تھا، اور ان کے رہنے سہنے کیلئے مکانات بھی بنوائے گئے، اور اس طرح بتدریج اس جگہ نے ایک شہر کی حیثیت حاصل کر لی، اور اس کا نام عباسیہ ہو گیا۔

اس شہر میں ایک جامع مسجد ابراہیم نے بنوائی، جو اینٹ اور گچ سے تیار ہوئی، سنگ مرمر کے ستون بنوائے گئے اور ان ستونوں پر مسجد کی چھت قائم کی، اس مسجد کا طول اور عرض دو سو گز ہے یعنی دو سو گز لمبی اور اتنی ہی چوڑی، گویا مربع عمارت ہے۔

انہوں نے اس وقت یہ بھی کیا کہ بہت سے غلاموں کو خرید کر آزاد کیا، اور اس مسجد کے گرد اگر دان کو آباد کرتے گئے، اس طرح اس شہر میں پانچ ہزار کی آبادی ہو گئی۔

کچھ لوگ کہتے ہیں کہ یہ شہر ہارون رشید کے عہد میں بسایا گیا تھا، و اللہ اعلم۔ (فتح البلدان ص ۲۲۷)



## مسجد سدی عقبہ (افریقہ)

جامع قرداں کے باñی حضرت عقبہ بسکرہ کے قریب مدفون ہیں، جس مسجد کے اندر ران کی قبر ہے، وہ مسجد سدی عقبہ کہی جاتی ہے، یہ مسجد بھی افریقہ میں ایک قدیم ترین مسجد ہے، اس مسجد کی تعمیر کا سال ۳۹ھ مطابق ۱۳۸۰ء ہے۔

اس مسجد میں ایک عربی مدرسہ ہے جو اوقاف سے چلتا ہے، اس میں تاریخ اور علوم اسلامیہ کی تعلیم ہوتی ہے۔ (تمدن عرب ص ۲۷۲)

## مسجد مولیٰ مرکش

یہاں بہت سی مسجدیں ہیں، ان میں مشہور چند مسجدیں ہیں، مسجد مولیٰ نامی ان میں سب سے قدیم ہے، اس مسجد میں دوسو ستر ستوں ہیں، اور اس کے اندر تیرہ دالان ہیں۔ پر دالان میں بیس محابیں ہیں، اس مسجد کے مینار مکعب ہیں، اس مسجد کی تعمیر کس سے ہیں ہوئی معلوم نہیں ہو سکا۔ (تمدن عرب ص ۲۷۳)

## مسجد مدان و مسجد و اسٹا


صحابہ کرام نے اپنے دور میں بہت ساری فتوحات حاصل کیں اور نئے شہر بھی بسانے، اور جن شہروں اور جگہوں میں مسلمانوں کو آباد کیا وہاں مسجدیں بھی ضرور بنوائیں، ان میں مسجد مدان اور مسجدی واسط بھی آئی ہیں۔

مسجد مدان حضرت سعد رضی اللہ عنہ اور آپ کے اصحاب نے بنوائی، یہ کام حضرت حذیفہ بن الیمان رضی اللہ عنہ کی نگرانی میں انجام پایا، بعد میں اس مسجد کی توسعہ بھی ہوئی، اور نئی عمارت مستحکم اور شاندار تیار ہوئی، حضرت حذیفہؓ کا انتقال ۳۲ھ میں مدان میں ہی ہوا۔

شہر و اسٹا کی بنیاد حجاج نے ڈالی، یہ ۳۴ھ یا ۳۵ھ کا واقعہ ہے، اور دوسری تعمیرات کے ساتھ اس نئے شہر میں ایک جامع مسجد کی بنیاد بھی ڈالی گئی، شروع میں کمپ کے لئے یہ جگہ تجویز ہوئی تھی، اس زمانہ میں مسلمانوں نے دیکھا کہ ایک راہب اس جگہ کو بنجاستوں اور کوڑا کیاڑ سے پاک و صاف کر رہا ہے، اس سے لوگوں نے پوچھا، یہ کیوں کر رہے ہو؟ اس نے جواب دیا ہماری کتابوں میں بتایا گیا ہے کہ ایک زمانہ آئی گا کہ اللہ کے کچھ نیک بندے اس جگہ کو عبادت کے لئے منتخب کریں گے، اور عبادت خانہ بنوائیں گے۔

حجاج کو جب یہ خبر ملی تو اس نے شہر آباد کیا، اور اس جگہ مسجد کی بنیاد ڈالی، جہاں اس راہب نے اپنی کتابوں کے حوالے سے نشاندہی کی تھی۔ (فتح البلدان ۲۹۸، ۲۹۹، ۳۰۰ و ترجمہ ابن خلدون ۲۵۶)

# جامع اموی دمشق



مسلمانوں نے جب دمشق کو فتح کیا، اور یہاں مسلمان آباد ہوئے تو یہاں بکثرت مسجدیں بنائی گئیں، اس شہر میں مسجدیں سیکڑوں کی تعداد میں پائی جاتی ہیں، اور سب ایک پر ایک ہیں، ان تمام مسجدوں میں سب سے بڑی اور حسین و حمیل اور دلکش مسجد جامع اموی ہے، جس کی تعمیر کا سہرا خلیفہ ولید بن عبد الملک کے سر ہے، اس مسجد کی بنیاد خلیفہ موصوف نے ہٹھیہ میں ڈالی، اور متعدد ممالک سے تعمیرات کے فن کے ماہرین کو بڑی تعداد میں بلا یا، مورخین کا بیان ہے مختلف ممالک سے بارہ ہزار ماہرین فن جمع ہوئے، اور مسجد کی تعمیر کا کام شروع ہوا، اور مسلسل آٹھ سال کی محنت و جفاکشی کے بعد یہ تاریخی مسجد تیار ہوئی۔ ابن بطوطة کا بیان ہے جو آٹھویں صدی کا مشہور مسلمان سیاح ہے کہ یہ جامع مسجد دنیا کی تمام مسجدوں میں سب سے بڑی اور صنعت و خوبصورتی میں سب سے فائق اور مضبوط و خوشنخا ہے، اس مسجد کی نظیر و شبیہ کہیں دیکھنے میں نہیں آئی۔ (سفرنامہ بلاد اسلامیہ ص ۱۷۲)

طول و عرض اس مسجد کا طول شرقاً و غرباً تین سو ذراع تقریباً ۱۵۰ میٹر ہے اور عرض دو سو ذراع یعنی سو میٹر ہے، اس میں ۴۸ ستون ہیں۔ اور بیس محرابی دریں، جن میں صاف اور عمدہ پردے پڑے ہوئے ہیں۔

اور مضبوط کواڑ جڑے ہوئے ہیں، اندر مسجد میں تین مقصورہ بھی ہیں، جن میں سے ایک کے متعلق کہا جاتا ہے کہ یہاں صحابہ کرام نماز کے لئے پیٹھا کرتے تھے، یہ مقدس مقصورہ ۲۳ بالشت طویل، اور ۲۲ بالشت عریض ہے۔ دوسرے مقصورہ میں منبر ہے، خطیب اسی منبر سے خطبہ دیتا ہے، اور امام کے لئے اسی میں محراب ہے، یہ صحابہ کرام والے مقصورہ سے بڑا ہے اور مسجد کے وسط میں ہے، تیسرا مقصورہ مغربی جانب میں اضافہ کیا گیا ہے جو اس وقت درس و تدریس کا مرکز بنتا ہوا ہے۔ ان تین مقصوروں کے علاوہ مسجد کے مختلف حصوں میں مخصوص جگہیں بنی ہوئی ہیں، جہاں مدرسین بیٹھ کر درس دیتے ہیں، اور طلبہ پڑھتے ہیں، ان کو وہاں کی اصطلاح میں زاویہ کہا جاتا ہے، ان میں طلبہ کو کافی آرام ہوتا ہے لیکن وہی سے ان کو مطالعہ کا موقع ملتا ہے، یہاں آمد و رفت اور بھیڑ بھاڑ نہیں ہوتی ہے، شرقی جانب یعنی امام کے دائیں ہاتھ پر مسجد کا زنانہ درجہ ہے جس میں مستورات امام کی اقتدار میں نماز ادا کرنی ہیں، اس کا راستہ الگ سے ہے، ان کا حوض اندر ہے، پردہ کا معقول انتظام ہے۔

سست قبلہ | ملک شام جس کا مشہور شہر دمشق ہے وہ مکہ مکرمہ سے شمال میں واقع ہے، اس لئے جامع مسجد اموی دمشق میں جنوب روکھن، کی طرف سمجھ کر کے نماز پڑھتے ہیں۔ (زيارة الشام والقدس ۲۹۵)

مسجد کی آرائشی | اس مسجد کی چھت عالیشان اور عجیب دلکش ہے۔ چھت کے گول قبوں میں عجیب کاریگری سے روشن دان کھولے کرے ہیں۔ جن سے تمام رخوں سے ہوا یہ آئی رہتی ہیں، اور روشنی سے مسجد منور رہتی ہے، چھت اور قبہ کی حصوں میں منقسم ہیں، اور رنگ برلنگ

شیشوں سے آرائستہ ہیں، دھوپ میں اس کو دیکھنے سے اس کی  
چمک دیکھ کر آدمی شذرerer جاتا ہے، ابتدائے زمانہ میں دیواروں  
پر جواہرات نقرہ اور طلار کی پچھے کاری بھتی، اس کے آثار اب بھی تمایل  
ہیں گلکاری بے نظیر ہے، اس قدر زمانہ گذر جانے کے بعد بھی یوں معلوم  
ہوتا ہے کہ معمار ایسی بنائکرا ترے ہیں، مینز مسجد کے سامنے مکبرے ہے جس پر  
دس بارہ مکبرہ بآسانی نماز پڑھ سکتے ہیں۔ (زيارة الشام والقدس ملک)

نمازی اور تلاوت کرنیوالے پہلے زمانہ میں لاڈا سپیکر جب نہیں تھا تو مکبرین  
کے ذریعہ آداز مکبیروں کی پہنچائی جاتی تھیں۔ مسجد کے چاروں دروازوں  
میں سے ہر دروازہ پروضو خانہ بنایا ہے جس میں تقریباً سو کمرے ہیں،  
جہاں بکثرت پانی آتا رہتا ہے اور نمازی وضو کرتے رہتے ہیں، یہ مسجد  
شروعِ دن سے تہائی رات تک کبھی نمازوں کی بھیرٹ سے خالی نہیں رہتی  
ہے، اسی طرح قرآن کی تلاوت کرنے والے بھی کافی تعداد میں ہر وقت  
موجود ہوتے ہیں، یہ فخر کسی دوسری مسجد کو حاصل نہیں ہے۔

(رحلة ابن بطوطہ ۶۷۰ھ)

ولید بن عبد الملک کی فیاضی ولید بن عبد الملک نے اس مسجد کو سونے  
جو اہرات کے نگینوں سے آرائستہ کیا، جس میں عجیب و غریب خوبصورت  
و دیدہ زیب رنگوں کی آمیزش بھتی، شیشوں کے رنگین آفتاب بنائکر  
مسجد میں آدیزاں کئے گئے تھے، جن کی تعداد ۳۷ بھتی، تین دالان ہیں،  
جو شرق سے غرب تک مستطیل ہیں۔ ہر دالان کی وسعت ایکھارہ قدم  
ہے اور ہر دالان ۳۵ ستون پر قائم ہے، ان میں آٹھ ستون درمیان  
میں سچ کے ہیں اور چھر خام پھر کے، جو مختلف رنگوں سے مزین ہیں، اور

بھول پر محابیں بنی ہوئی ہیں، اور قبے ہیں، یہ سیسہ کا بنا ہوا ہے۔  
اس میں عجوب صنعت گردی دیکھائی گئی ہے۔

صحن مسجد | صحن میں بھی تین دالان ہیں، شرقی، غربی اور جنوبی۔ ہر ایک  
dalān ۳۳ ستون پر قائم ہیں، صحن کی وسعت سو ہاتھ یعنی پچاس میٹر ہے  
اور یہ بہت حسین و دلکش ہے، اہل شہر یہاں آگر جمع ہوتے ہیں۔ اور  
شام سے عشار تک مسجد میں محدث، فقیہ کا جمیع رہتا ہے، اس صحن میں تین  
قبے ہیں، غربی قبہ سب سے بڑا ہے، اس کا نام قبۃ عاشٰۃ المؤمنین ہے،  
یہ قبۃ آٹھ ستونوں پر قائم ہے، یہ ستون پھر کے ہیں اور مختلف زنگوں سے  
آراستہ ہیں، چھت سیسہ پلانی، ہوئی مضبوط ہے، جامع کا خزانہ یہیں جمع  
رہتا ہے، اس کی آمدی سالانہ چیس ہزار دینار سونا ہے، دوسرا قبہ صحن  
کے شرقی حصہ میں ہے، پہلے سے کچھ چھوٹا ہے، اس کے نیچے بھی آٹھ ستون ہیں،  
اس کا نام قبۃ زین العابدین ہے، تیسرا قبہ وسط صحن میں ہے، یہ ان دو لوں  
سے چھوٹا ہے، اور عجیب انداز کا بنا ہوا ہے، اس کے نیچے میں پانی پاپ  
لگے ہوئے ہیں جس سے پانی اور پراچھلتا ہے، گویا فوارہ سا ہے، اس کو  
قفص الماء کہتے ہیں، مسجد کے شرقی جانب میں ایک دروازہ ہے۔

مقصورہ اور محابیں | مسجد کے مغرب میں ایک بڑا مقصورہ ہے، جس میں  
شاہی امام امامت کرتے ہیں، اس کے شرقی رکن میں محراب کے مقابل  
ایک خزانہ ہے جس میں وہ قرآن پاک ہے جس کو حضرت عثمان رضی اللہ عنہ  
نے شام بھیجا تھا۔ ہر جمیع میں اس کلام پاک کی زیارت ہوتی ہے، اور اس  
دن بہت کافی بھیر ہوتی ہے، مقصورہ کے باکی میں جانب محراب الصیاحہ  
ہے، جہاں مالکی امام امامت کرتے ہیں، مقصورہ کے دائیں جانب

محراب الحفیہ ہے اس میں حنفی امام امامت کرتے ہیں، اور اس سے متصل محراب الحنا بلہ ہے جس میں حنبیلی امام امامت کرتے ہیں، اس کے شرق میں ایک عمارت ہے اس کے نیچے وضو خانہ اور استبخارخانہ ہے جہاں وضو کے کمرے ہیں۔

قبر زکریا علیہ السلام | اس مسجد میں ستر مودن ہیں، مسجد کے شرقی حصے میں ایک مقصورہ ہے جس میں پانی کا حوض ہے، وسط مسجد میں حضرت زکریا علیہ السلام کی قبر ہے، اس پر سیاہ رسمی کپڑا پڑا ہوا رہتا ہے، اس کپڑے پر سفید حروف میں یہ آیت لکھی ہوئی ہے۔ "يَزَّكِيَ اللَّهُ أَنَا بُشِّرُوكَ بِغُلْمَانَ سَمْدَهِ يَحْبِي"

ختم قرآن کا اہتمام | صبح کی نماز کے بعد روزانہ لوگ جمع ہو کر رسات ختم قرآن پاک کا کرتے ہیں، اور اسی طرح بعد عصر رسات ختم پڑھا جاتا ہے، ان سب کو حکومت کی طرف سے وظیفہ ملتا ہے، اسی لئے ان کا ایک حاضری نویں بھی مقرر ہے، جو غائب ہوتا ہے، غیر حاضری کے مطابق اس کا وظیفہ وضع ہو جاتا ہے۔

مجادرین و ذاکرین | ایک جماعت مجادرین کے نام سے ہے، جن کا کام دن رات نماز پڑھنا، تلاوت کلام اللہ کرنا اور ذکر اللہ میں مشغول رہنا، ان کی تمام ضرورتوں کے ذمہ دار اہل مسجد ہوتے ہیں۔

دروازے | اس جامع اموی کے چار دروازے ہیں، قبلہ والا دروازہ باب الزیارتہ کہلاتا ہے، شرقی دروازہ سب سے بڑا ہے وہ جیرون کے نام سے پکارا جاتا ہے، عربی دروازہ باب البرید کے نام سے مشہور ہے اور جنوبی دروازہ باب النطفۃ نہیں ہے، اس مسجد کے وضو خانہ میں وضو

کے لئے سوکرے ہیں، اس مسجد میں امام تیرہ ہیں،  
امہ مسجد | ابن بطوطة نے ان اماموں کے نام لکھے ہیں جو ان کے زمانہ  
 سیاحت میں متعدد تھے، وہ یہ ہیں، شافعی امام قاضی القضاۃ  
 جلال الدین محمد بن عبد الرحمن القرزوی، مالکی امام ابو عمر بن ابی الولید  
 القرطبی، حنفی امام فقیہ عمار الدین الحنفی المعروف با بن الرومی، حنبلی امام  
 شیخ عبداللہ الکفیف -

درس و تدریس کے حلقة | یہ بھی لکھا ہے کہ اس مسجد میں درس و تدریس  
 کے متعدد حلقات ہیں اور مختلف علوم و فنون کی تعلیم دی جاتی ہے، محدثین  
 اور پنجی کرسیوں پر ہوتے ہیں، اس مسجد میں کتابت کے معلمین بھی ہیں جو  
 خوش خاطلی کی مشق کرتے ہیں۔ (رحلة ابن بطوطة ص ۳۰ تا ۳۲)

گلہہ میں شہر دمشق آدھا مصائب سے اور آدھا بزرگ شمشیر  
 فتح، ہوا تھا، دلوں سپہ سالار سینٹ جان کلیسا پر آگ کر لئے تھے، ولید نے  
 فتح کے ستر سال بعد عیسائیوں کو معاوضہ دے کر کلیسا کا باقی حصہ مسجد میں  
 شامل کرنا چاہا، پہلے اس تجویز کی سخت مخالفت ہوئی، اخیر میں عیسائیوں  
 نے مان لیا، اور عبدالعزیز نے ایک معقول رقم دے کر ان سے بعد میں  
 راضی نامہ لکھوا یا -

تمور لنگ کا حملہ اور بربادی | تسلیم میں جب تمور لنگ نے دمشق پر حملہ  
 کیا اور فتح کر کے قابض ہوا، تو اس وقت شہر کی تباہی دبر بادی  
 میں اس مسجد کا بڑا حصہ منہدم ہو گیا، موجودہ عمارت کسی مرتبہ کی  
 تعمیر و تجدید کا نتیجہ ہے۔ (خلاصہ تحفۃ النظار مولوی عبد الرحمن خاں ص ۲۳)

مسجد ابتدائے تعمیر میں جب یہ مسجد اولاداً سی بھتی تو اس کی دیواروں میں

بیش قیمت سنگ مرمر لگا ہوا تھا، اور پر کی طرف گنبد میں پتھر کی پچیکاری تھی، اس کی چھت سنہری تختیوں کی تھی، اور اس میں چھپ سو طلائی چراغ آدی زار تھے، نماز کے مصلوں پر بیش بہا پتھر جڑے ہوئے تھے۔

(تمدن عرب ص ۲۱)

مولانا عاشق الہی نے اپنے سفرنامہ "زيارة الشام والقدس" مطبوعہ عزیز المطابع میں لکھا ہے، ان کا یہ سفرنامہ رب جمادی ۱۳۲۹ھ کا مرتبہ ہے، "دنیا وی حیدثت سے بھی اس کی تعمیر بے نظر ہے، دمشق میں مسجدیں بکثرت ہیں، مگر سب میں بڑی اور دنیا میں مشہور ترین جامع مسجد یہی ہے، جو خلفاء بنی امية کے عہد حکومت میں تعمیر ہوئی، اس کا بانی ولید بن عبد الملک ہے۔ مسلمان مورخ ابن المعلی الاموی نے لکھا ہے کہ اس جامع اموی کی تعمیر میں سو صندوق مرف ہوئے ہیں صندوق میں دولاکھا اٹھا یہیں ہزار دینار تھے، کل رقم بکار انگریزی پانچ کروڑ سے کچھ زیادہ ہوئی تھے، اس مسجد کی صنعت میں یہ بھی مشہور ہے کہ مکرٹی جالہ نہیں پور سکتی اور ابا بیل گھوشنے نہیں لگا سکتی۔" (ص ۲۱)

اس مسجد میں ایک امام کے پیچھے جو محراب میں کھڑا ہوتا تھا مختلف حمالک کے باشندے اپنی مختلف صورتوں اور لباسوں میں کھڑے نظر آتے تھے، جو ہر درجہ و مرتبہ کے دیندار بادشاہ اور فیقر، آقا اور غلام، امیر اور درویش مساویانہ حالات و کیفیات میں اللہ تعالیٰ کے سامنے سر بسجود ہوتے تھے۔ (اخبار اندرس ص ۲۲)

نمازیوں کیلئے مہولیں | مسجد کے اندر پھوٹا سا کنوں بھی ہے جس کا پانی  
بذریعہ مشین نکلتا ہے، صحن میں بڑے قبے کے نیچے حوض ہے جس میں فوارہ  
لگا ہوا ہے، غری دروازے کے پاہر متعدد بیت الخلا اور پیشاست کی  
جگہ میں ہوتی ہیں جس میں پانی جاری رہتا ہے۔ (زيارة الشام والقدس مفتاح)

مسجد کی آرائش کا حال | اس مسجد کا فرش مرطع بھتا، دیواریں قد آدم سنگ

رخام کی تھیں، اس کے اوپر سونے کے ٹائل تھے جن پر جواہرات سے  
انگور کی بیلیں بنائی گئی تھیں، اس کے اوپر مختلف رنگوں سے جواہرات سے  
دنیا کے تمام مشہور شہروں کے نقشے بنائے گئے تھے، محراب میں کعبہ مکرمہ کا  
نقشہ تھا، چھت سونے کی ایسٹوں سے بنائی گئی تھی، اس میں قند بیلیں موتنی  
کی زنجیروں میں آدیزاں تھیں، محراب صحابہ میں ایک بڑا جوہر تھا، جو  
قدیلوں کے گل ہوانے کے بعد اپنی روشنی سے مسجد کو جگہ کاتا رہتا تھا۔  
بارہ ہزار مرز دور روزانہ کام کرتے تھے، امام شافعیؒ نے اس مسجد کو دنیا کے  
پانچ عجائب میں شمار کیا کرتے تھے۔ (تاریخ ملت ۲۳۳)

مسجد کی گھرڑی | اس جامع اموی کی گھرڑی کے متعلق لکھا ہے۔

”جامع دمشق کی گھرڑی اس سے بھی زیادہ عجیب تھی،  
دیواریں طاق کی شکل کا ایک در تپہ تھا، جس میں بارہ چھوٹے  
چھوٹے پیتل کے طاقے تھے، ان طاقوں میں بارہ بارہ چھوٹے  
چھوٹے دروازے تھے، پہلے اور آخر طاقے کے نیچے دو بانے  
(پرندہ) بنے ہوتے تھے، جو پیتل کی تھالیوں پر کھڑے تھے،  
جب ایک گھنٹہ گزر جاتا، تو دونوں بانے اپنی گردیں بڑھاتے  
اور چونچ سے ان تھالیوں میں اس انداز سے پیتل کی گولیاں

گراتے، کہ جادو معلوم ہوتا تھا، گولیوں کے گرنے سے  
گونج پیدا ہوتی، اور طاقچے کا دروازہ جو اسی گھنٹے کے  
لئے بناتھا، خود بند ہو جاتا، اسی طرح جب ایک  
دورہ ختم ہو جاتا، تو تمام دروازے بند ہو جاتے ۔ ۔ ۔


(صناعة العرب از عبد الله عمادی مالک بحوالہ رحلۃ ابن حبیر ۱۲)

اس گھرٹی کے بنانے والے ابن الساعاتی تھے، جو گھرٹی سازی  
اور علم نجوم میں مہارت تامہ رکھتے تھے، یہ گھرٹی انہوں نے ملک  
عادل نور الدین محمود زنگی کے زمانہ میں بنائی تھی اور بہت سارے  
الغامات واکرام سے نوازے گئے تھے ۔

(صناعة العرب ص ۳ بحوالہ طبقات الاطباء ۱۸۳)



# مسجد عتیق شیراز



ا بن بطور اپنے سفر نامہ میں لکھتا ہے کہ شیراز میں ایک بہت بڑی اور کشادہ مسجد ہے، جو مسجد عتیق کے نام سے موسوم ہے، اس مسجد کا صحن وہاں کی تمام مسجدوں سے بڑا ہے، مسجد کی عمارت بھی بہت خوبصورت اور شاندار ہے، فرش سنگ مرمر کا بنایا ہوا ہے۔ موسم گرما میں فرش کو ہر رات دھوایا جاتا ہے تاکہ وہ مٹھنڈا ہو جائے، اور دھوپ کی تپش کا اثر جاتا رہے، شہر کے بہت سارے سربرآور دہ اہل علم اور دوسرے نیک لوگ یہاں جمع ہوتے ہیں اور مغرب وعشاء کی نماز پابندی کے ساتھ اس مسجد میں ادا کرتے ہیں، اس مسجد کے شمال میں ایک بڑا دروازہ ہے، جو باب حسن کے نام سے مشہور ہے، یہ دروازہ میوه جات کے بازار کی طرف کھلتا ہے، جو یہاں کا انوکھا اور دیدہ زیب بازار ہے۔

اس مسجد میں ہر دو شنبہ اور پنجشنبہ کو وعظ ہوا کرتا ہے، اس میں عورتیں بڑی تعداد میں آتی ہیں، اس شہر کی عورتیں پارسا اور نیک سیرت ہیں، دینداری کا ان پر غلبہ ہے، ان کی تعداد مسجد میں دو ہزار کے لگ بھگ ہوتی ہے، عورت و مرد سبھوں کے ہاتھ میں گرمی کے موسم میں پنکھا ضرور ہوتا ہے، جو نماز کے علاوہ وقتیں میں یہ سب

بھلے رہتے ہیں۔

این بطور یہ بھی لکھتے ہیں کہ عورتوں کا اتنا بڑا مجمع میں نے کسی دوسری مسجد میں نہیں دیکھا، اس مجمع سے این بطور کافی متاثر نظر آتے ہیں۔ (رحلہ ابن بطور ص ۱۵۱)

شیراز کی ایک دوسری مسجد اس سلسلہ میں این بطور نے ایک دوسری مسجد کا بھی ذکر کیا ہے، ان کا بیان ہے کہ شیراز کے ایک بازار سے گزر رہا تھا کہ ایک دوسری بہت ہی عمدہ مسجد نظر آئی، جس کی عمارت بہت منضبوط اور فرش نہایت خوبصورت تھا، اس مسجد میں ایک کرسی پر رسمی جزداں میں پست ہونے بہت سے قرآن پاک رکھے ہوئے تھے۔

اس مسجد کے شمال میں ایک زادیہ بناء ہوا ہے، جس کی ایک کھڑکی باہر بازار کی طرف کھلتی ہے، دیکھا اس زادیہ میں ایک شیخ مقدس صورت اپھے بآس میں، پُر وقار بیٹھے ہوئے قرآن پاک کی تلاوت میں مشغول ہیں، سامنے قرآن پاک کھلا ہوا ہے، میں نے دہاں پہنچ کر شیخ کو سلام کیا، اور ان کے پاس بیٹھ گیا۔ انہوں نے تلاوت سے فارغ ہو کر میری حالت و خیریت دریافت کی، میں نے اپنا حال بتا دیا، اس مختصر گفتگو کے بعد میں نے شیخ سے مسجد کے متعلق پوچھا، انہوں نے بتایا کہ مسجد خود میری بنوانی ہوئی ہے، اور اس مسجد پر میں نے بہت ساری جائیداد وقف کر رکھی ہے، جس کی آمدی سے قرار کی امداد ہوئی ہے اور یہ زادیہ جہاں میں بیٹھا ہوں، یہ میری قبر کی جگہ ہے، اگر اللہ تعالیٰ نے اس شہر میں مجھے موت دی تو انشا اللہ اسی جگہ میں دفن کیا جاؤں گا، پھر خود ہی انہوں نے جہاں بیٹھے ہوئے تھے اس سے بسترہ ہٹا کر دیکھا یا

کو دیکھئے یہ میری قبر ہے، میں نے دیکھا کہ واقعی قبر تیار ہے، اس کو لکڑی کے تختوں سے پاٹ رکھا ہے، پھر شیخ نے اپنے بغل کی طرف اشارہ کیا تو دیکھا کہ اُدھر ایک بکس پڑا ہوا ہے، انہوں نے بتایا کہ اس میں کفن کے پڑے اور دوسرے سامان ہیں جو مردوں کو چلہتے، سب فراہم ہیں، پچھے پیسے بھی ہیں، تاکہ اس وقت کسی کو کوئی تردید نہ کرنا پڑے اور لوگ مجھے کفن دے کر اور نماز جنازہ پڑھ کر یہیں دفن کر دیں۔

۱ رحلہ ا بن بطوطہ ج ۱




## جامع مسجد سرشن رائی

اس شہر کو خلیفہ معتصم بالله نے آباد کرایا تھا، اور لوگوں کو یہاں  
لاکر بسا یا تھا، اور خود بھی اسی شہر میں اگر اقامت گزیں ہو گیا تھا۔  
بازار کے کنارہ پر ایک مسجد بنوائی، ہارون والٹ بالله کے بعد  
جب جعفر المستوکل بالله صلی اللہ علیہ و آله و سلم میں خلیفہ ہوا، تو انہوں نے قصر ہرونی  
میں قیام کیا، انہوں نے بھی ایک جامع مسجد بنوائی، اور اس پر  
خوب خرچ کیا، اس کے میناروں کو بلند بنوایا۔ تاکہ موزن کی آواز آسانی  
کے ساتھ دوڑتاک جاسکے، اس کی تعمیر کے بعد پہلی تعمیر شدہ مسجد میں  
جانالوگوں نے کم کر دیا، اس مسجد کے مینارے اس قدر بلند ہیں کہ دور  
سے ہی نظر آنے لگتے ہیں۔ (فتح البلدان ص ۳۰۵، ۳۰۶)



## جامع مسجد تبریز




ابن بطوطة اپنے سفرنامہ میں تبریز پر سچ کر اس کی جامع مسجد کا بھی تذکرہ کیا ہے، وہ لکھتا ہے کہ یہ جامع مسجد انور علی شاہ کی بنوائی ہوئی ہے، جو وہاں شاہ جیلانی کے نام سے مشہور ہیں۔

مسجد سے باہر قبلہ کی جانب ایک دینی مدرسہ بھی ہے، اور باس ایک زادیہ (کمرہ) ہے، اس مسجد کا فرش سنگ مرمر کا ہے اور دیواریں قاشانی کی ہیں، اس کے صحن سے ایک نہر گدروئی ہے، اس نہر کے کنارے کنارے رنگ برنگ کے درخت ہیں، اور انگور کی بیلیں کافی بھیلی ہوئی ہیں، جن میں انگور کے گچھے لٹکتے نظر آتے ہیں۔ چنیلی پھول کے پودے بھی ہیں۔

یہاں یہ عادت ہے کہ عصر کی نماز کے بعد لوگ بڑی تعداد میں صحن مسجد میں جمع ہو جاتے ہیں، اور روزانہ سورہ یس، سورہ فتح اور دوسری سورتیں پڑھتے ہیں۔ (رحلة ابن بطوطة ص ۲۱)



## الحاج مع الکبیر اب جزاً




اس مسجد کی تعمیر دسوی صدی عیسوی میں ہوئی، لیکن امتداد زمانہ کے ساتھ مختلف وقتوں میں اس میں ترمیمات بھی ہوئی تھیں ماں کا برج مریع چودھویں صدی کا بنا ہوا ہے، مسجد کا اندر و نی حجرہ جس میں چونا گردانی ہے، مطلق آرائشہ نہیں ہے بالکل سادہ ہے تاکہ نمازیوں کے سکون قلب میں فرق نہ آنے پائے، نکا ہیں نقش و نگار کی طرف بال ہو کر دل میں خلیجان نہ پیدا کر سکیں۔

محرابیں ستو نوں پر قائم ہیں، یہ محرابیں زیادہ نوکیلی نہیں ہیں بہت سی محرابیں دندانہ دار ہیں، اس مسجد کے سائبان کے گرد خوبصورت صحن ہے، اس کے ستوں سارے سنگ مرمر کے ہیں، جو بہت بعد میں بنائے گئے ہیں۔ (تمدن عرب ص ۲۳۲)



## جامع مسجد قرطیہ (اندلس)



اندلس جو آج تاریخ میں اپنیں کے نام سے جانا جاتا ہے، عالم کی تاریخ کا نامیاں ملک رہ چکا ہے، عبد الرحمن اول نے اس ملک کو بہت ترقیاں دیں، اس کی دولت کا اندازہ لگانا مشکل تھا، غیر وہ کو بھی اعتراف ہے کہ اس ملک کو جو دولت و ثروت حاصل تھی، وہ اس وقت کسی دوسرے ملک کو حاصل نہیں تھی۔

اسی کے ساتھ عبد الرحمن اول اپنی دینداری پر ہمیزگاری، اور رواداری میں شہرت کا مالک تھا، عام حکمرانوں کے عیش و نشاط اور ان کی بد لگائی سے وہ پاک تھا، اپنے دینی فرانس کا پابند تھا، اور اپنے ملکی فرانس کی ادائیگی میں بھی مسلم شمار ہوتا تھا۔

(اخبار الاندلس باب ششم ص ۱۶۲)

حکومت کی دیکھ بھال سے جب اس کو فرصت ہوئی، تو اس کے دل میں یہ جذبہ کہ دیں لینے لگا کہ قرطیہ جیسے شہر میں ایک جامع مسجد بنوانی جائے، جو ہر اعتبار سے دوسری مساجد سے ممتاز ہو، مشرق سے یہ اپنے ساتھ علم معماری اور عمارت سازی کا ذوق لا پا تھا۔

جامع مسجد کی بنیاد قرطیہ کا شمار اس وقت ترقی یافتہ شہروں میں تھا، اس کی جامع مسجد کے لئے اس نے بطور خود نقشہ تیار کیا تھا، نقشہ جنت نگاہ اور

بڑا ہی دلکش تھا، پھر خود اس نے نئے مطابق ۳۵۰ھ میں اس عظیم الشان مسجد کا سنگ بنیاد ڈالا، اس وقت وہ بڑھاپے کی عمر میں قدم رکھ چکا تھا، اس لئے اس کی تعمیر کے لئے ممکن حد تک جلدی کا ارادہ کیا، معماروں اور مزدوروں کی ایک بڑی تعداد مہیا کی ہتاکہ اس کی زندگی میں تیار نہ ہو سکے تو کم از کم اس کی دیواریں ضرور اٹھ جائیں اور آئندہ آنے والا محسوس کر سکے کہ اس کی تعمیر کس پینج پس مونگی۔

(تاریخ اسپین ص ۲۶۱ و تندن عرب فصل چہارم)

سلطان مزدوروں میں | اللہ تعالیٰ کا دیا ہوا سب کچھ تھا، دور دراز صوبوں سے اس سلسلہ کی آمدی، سامان، مسالے اور رنگ وغیرہ جمع ہو گئے اور جب کام شروع ہوا تو روزانہ ایک گھنٹہ خود مزدوروں کے ساتھ سلطان نے کام کرنا شروع کر دیا، اس کا نتیجہ یہ ہوا کہ مزدوروں اور انجلیزیوں میں بے پناہ کام کا جذبہ ابھر آیا، خزانہ کا منہ کھول دیا گیا، کام بڑی تیزی کے ساتھ ہونا شروع ہو گیا، اس نے اپنے ہاتھوں سے اپنی زندگی میں دولاکھ طلائی سکوں سے زیادہ خرچ کیا، مگر با اس ہمہ جدو جہد مسجد اپنی تکمیل کو نہ پہنچ سکی۔ (تاریخ اسپین ص ۲۶۲)

جب موت کے دن قریب آگئے، تو اس نے اس ادھوری مسجد میں ایک عام بڑے اجتماع کا انتظام کیا، اس کو شاہی پردوں سے سجا�ا، اور خود سفید کپڑوں میں حاضر ہوا، اور ساری پبلک سے اپنا درد دل کہا، اور جو کرنا چاہا تھا اسے بیان کیا، اس کے چند بیس توں کے بعد ہی عبدالرحمٰن اول را ہی ملک عدم ہوا، اور لوگوں نے اس کی نماز جنازہ ادا کی۔

بَابَ كَمْبِي | عبد الرحمن اول کی وفات کے بعد اس تعمیری کام کی ذمہ داری اس کے بیٹے ہشام کے سرآئی، اس نے بھی اپنے باپ کے اُس نامکمل کام سے کافی بچپنی لی، اور اس کی تکمیل کے لئے جو کچھ کر سکتا تھا اس پر کافی توجہ دی، اس نے اس سلسلہ میں اپنے باپ کے ذوق و شوق کی پوری رعایت کی، اور باپ کی طرح خود اس مسجد کے کام میں مزدوری اور معماروں کے ساتھ کام کرنے لگا اور سرمایہ لگانے میں کوئی کسر نہیں اٹھا رکھی، چنانچہ مسجد کی تکمیل اس کے ہاتھوں ہو گئی، اس نے اپنے ہاتھوں سے اس وقت ایک لاکھ سالہ ہزار اشرفیاں خرچ کیں۔

(اخبار الاعداد م ۲۳۵ باب نهم)

بعد والوں کی خدمت مسجد | اس کے بعد بھی آنے والے بادشاہوں نے اپنے اپنے وقت میں اس مسجد پر اپنی توجہ مرکوز رکھی، یکے بعد دیگرے بادشاہوں نے اس مسجد کی توسعہ و آرائش میں حصہ لیا، اور یہ مسجد دنیا کی سب سے زیادہ مشہور مسجد شمار ہونے لگی، حسن و زینت کا کہنا چاہئے اس پر خاتمہ ہو گیا، دو سو سال تک حکمرانی اس خاندان کی باقی رہی، اور ہر ایک نے اپنے پہلے بزرگ کے نقش قدم کی پرروی کی۔ اس کے نتیجے میں یہ مسجد مثالی ہو گئی اور اپنی پختگی اور استحکام اور دلکشی و دلربائی میں اپنی مثال آپ ہو گئی، چنانچہ اس مسجد کا جو حصہ وحشی عیسائی پادریوں کی بر بادی و تیاری سے بچا ہوا ہے وہ آج بھی صدیاں گذر جانے کے باوجود اس طرح تازہ ہے کہ دیکھنے والا محسوس کرتا ہے کہ اس کے بنانے والے معمار ابھی اتر کر گئے ہیں۔

مقصودہ | محراب کے سامنے مقصورہ تھا، یعنی مسجد کا وہ مخصوص حصہ

جس میں خلیفہ المسیین، خاندان شاہی کے افراد، اور نامی گرامی علما کرام  
ہی نماز ادا کر سکتے تھے، عام لوگوں کو اس حصہ میں داخل ہونے کی اجازت  
نہیں تھی، یہ مقصودہ سات سو نوں پر بنا ہوا تھا، اس کا دروازہ محراب کی  
طرف کھلتا تھا، اس مقصودہ کی وسعت یہ تھی، طول ایک سو بارہ فٹ اور عرض  
تین تیس فٹ، اس کا احاطہ خوبصوردار لکڑیوں سے بنایا گیا تھا، اس میں جالیاں  
اس طرح بنائی گئی تھیں کہ اندر کا آدمی باہر دیکھ سکتا تھا، لیکن باہر سے اندر کا  
آدمی نظر نہیں آتا تھا، جالیوں کی بلندی پچاس فٹ تھی، اندر کا فرش بہت  
دیدہ زیب تھا، مقصودہ محل شاہی کے قریب تھا کہ خلیفہ کو شاہی محل سے نماز  
کے لئے مقصودہ میں آتے تو کوئی دیکھنے نہیں سکتا تھا، اس کا بڑا دروازہ جس سے  
امیر المؤمنین مقصودہ میں برائے نماز آتے تھے اس پر سونے کی چادر  
مرٹھی ہوئی تھی۔

تعلیم و طلبہ مسجد کے دائیں عرض میں اڑتیس اور بائیس جانب انتیس  
صحن تھے، صحن مسجد میں چار وسیع حوض تھے، جو پانی سے بربز رہا کرتے تھے  
ان حوضوں میں پانی نہیں کے ذریعہ قریب کی ایک پہاڑی سے لا یا گیا تھا،  
مسجد کے بازو پر ان گنٹ کرے اور جگرے بنے ہوئے تھے جن میں مسافر  
سیاح، اور طلبہ علم رہا کرتے تھے، ان سب کی خوراک اور مہمانی کا نظم  
شاہی مہمان خانے سے ہوتا تھا۔

(ترجمہ تاریخ ابن خلدون ص ۲۱۶ اور مسلمانوں کا عروج در دوال م ۱۶)

روشنی کا انتظام مسجد کا اندر وہی دالان بہت وسیع تھا، مگر اس کی  
نسبت سے اونچائی کم تھی، اس لئے دن رات مسجد میں روشنی جلتی رہتی  
تھی، اس زمانہ میں محلی کا انتظام نہ تھا، مگر روشنی کا ایسا نظم تھا کہ روشنی

میں کوئی بھی نہیں محسوس ہوتی تھی، چاندی اور تابنے کے جھاڑ فانوس  
بنائے گئے تھے، جن کی تعداد اس مسجد میں دو سو آٹھ تھی، ایک ایک  
جھاڑ فانوس میں سیکڑوں بیٹاں اور چراغ ہوتے تھے، تسل ان چراغوں  
میں خوشبو دار جلتا تھا، محراب والی قندیل خالص سونے کی تھی، ان  
جھاڑ فانسوں میں سے ایک جھاڑ فانوس میں جو سب سے بڑا تھا، چودہ ہو چکا  
چراغ تھا، اس کی روشنی کو بڑھانے اور تیز کرنے کے لئے چھتیس ہزار  
چاندی کے چکدار ترڑ پر جڑے ہوئے تھے جن کو سونے کی کیلوں سے ملایا  
گیا تھا، جگہ جگہ جواہرات بھی لگے ہوئے تھے، اس کے علاوہ جگہ جگہ  
اس میں آئنے لگادیئے گئے تھے، تاکہ روشنی آئینوں کی وجہ سے تیز ہو کر  
چاندنی کا سماں پیدا کر دے، اسی وجہ سے مسجد کا اندر وہی حصہ ہر وقت  
دن بنا رہتا تھا، ان چراغوں کی تعداد چار ہزار سات سو بتائی گئی ہے۔

محراب میں امام کی جگہ میں سونے کا چراغ جلتا تھا۔ (اخبار الامان مبتدا)

سالانہ تسل کا خرچ اس مسجد میں پختہ تین سو من تھا اور ڈیر طبقہ میں

عود عبیر اور لو بان خوشبو کے لئے جلتا تھا۔ (ملاؤں کا عروج دزوں مبتدا)

رمضان میں اہستام | اس مسجد میں رمضان المبارک کے اندر بڑا اہستام

ہوا کرتا تھا، بڑی چھل پہل ہوئی تھی، بیتوں اور روشنی کا انتظام بڑھ  
جاتا تھا، پورے رمضان میں بیس ہزار چراغ جلتے تھے، ایک بہت بڑی

موم بیٹی رمضان کے لئے بنوائی جاتی تھی، جس کا وزن تیس سیر ہوتا تھا،  
یہ مقصورہ میں جلتی تھی، اس کے بنائے کاملاں یہ تھا کہ پہلی رمضان کی

رات سے جلتا شروع ہوئی تھی اور ٹھیک رمضان کی اخیر رات

میں ختم ہو جاتی تھی، نمازوں کا بڑا جوام ہوتا تھا، نمازی سیل روائی

کی طرح مسجد میں داخل ہوتے تھے، لوبان، اور عود کی خوبیوں سے دماغ  
معطر ہو جاتے تھے، اس بحوم میں یہ بھی کمال تھا کہ حراب نمایاں رہتا تھا،  
اور امام صاف نظر آتا تھا۔ (تاریخ اسپین ص ۲۶۵)

بینار مسجد | مسجد میں ایک بینار تھا جو صنعت کا بہترین منور تھا، اس  
بینار کے متعلق ہر زمانہ میں تسلیم کیا گیا ہے کہ دنیا میں یہ اپنا شانی نہیں رکھتا  
تھا، ستائیں فٹ مربع ضخیم اور دوسوچالیں فٹ بلند تھا، یہ سنگ رخام  
سے بنایا گیا تھا، اس کی زمین لا جور دی اور کنارے منقوش تھے، جن پر  
ولکش نقش و نگار بنے ہوئے تھے، اس کے اوپر تین گنبد تھے، ان میں  
دو سونے کے تھے اور ایک چاندی کا تھا، اور ان تینوں کے اوپر سونے کا  
کلس انارنا بنی ہوئی تھی، ان کے گرد چاندی کے بنے ہوئے چنپیل کے  
پھول پیٹھے ہوئے تھے، جو دیکھنے میں بہت عمدہ اور جاذب نظر تھے۔

اہل عرب کی جو دولت اس پر صرف ہوئی ہے، اس کا تجذیبہ ڈیر طھے  
کہ در بینار سرخ اس وقت لگاتے تھے، جو دوسری تمام مسجدوں کے  
اخراجات سے بڑھا ہوا ہے، کسی دوسری مسجد پر اتنی لمبی رفتہ خروج نہیں ہوئی  
(اخبار الاندلس ص ۲۱۷)

طول و عرض | جامع مسجد قرطیہ کی لمبائی چھ سو بیس فٹ اور چوڑائی چار سو  
چالیس فٹ تھی، اندر جانے کے لئے حراب نما اکیس دروازے تھے جو  
کی حفاظت کے لئے سیسہ کی ایک ایک انج موٹی چادر لگائی گئی تھی، شمالی  
دیوار کی بلندی تیس فٹ تھی، اور دریا کے قرب کے باعث اس کی دیوار  
کی بلندی بڑھتی چاہی تھی، کیونکہ اس طرف نشیب تھا، وادی الکبر کے  
کنارے سے ستر فٹ تک بلندی پہنچ گئی تھی۔ (ایضاً)

عورتوں کیلئے مخصوص انتظام | ان اکیس دروازوں میں تین دروازے  
ستورات کے لئے مخصوص تھے، ان تمام دروازوں پر زرد اور سرخ  
چینی کا کام تھا، اور اس کی سرخ دنیلی زمین پر جگہ جگہ سنہرے رنگ  
کے کتبے لگے ہوئے تھے، جو خالص سونے سے لکھے گئے تھے، کواڑوں پر  
خوبصورت حسین اور صاف و شفاف تابنے کے پتل لگائے گئے تھے۔  
کہیں کہیں کواڑوں پر خوشنا بڑے بڑے کڑے لگے ہوئے تھے، علاوہ  
ازیں تمام دروازوں پر رنگیں چھڑے کے پر دے پڑے تھے جن پر رنگیں  
بیل بوٹے بنے ہوئے تھے۔

ستونوں کی تعداد | اس مسجد کے ستونوں کی تعداد چودھ سو سے زیادہ  
تھی، اندر پہنچ کر آدمی ان ستونوں کے ہجوم میں کھو جاتا تھا، اور ان  
ستونوں کو دیکھ کر متیر رہ جاتا تھا، ایک کنارے کھڑے ہو کر دوسرے  
کنارہ کی طرف جب نظر جاتی تھی تو معلوم ہوتا تھا کہ ستونوں کا یہ سلسلہ  
کہیں پہنچ کر ختم نہیں ہوا ہے، ان ستونوں کا زیادہ حصہ سونے سے  
ڈھکا ہوا تھا، ان کے اوپر دوسرے سفید و سرخ رنگ کی محرابیں تھیں  
اور ان محرابوں کے اوپر چھت، گلکاری ایسی تھی کہ دیکھنے والا دیکھتے ہی  
رہ جاتا تھا، پھر بھی سیرابی نہیں ہوتی تھی، جگہ جگہ مناسب موقعے پر  
حسین انداز میں قرآن پاک کی آیتیں کندہ تھیں، چھت کہیں سے دیکھنے  
میں بیضوی کہیں شش پہل اور کہیں سے گول معلوم ہوتی تھی -

(اخبار الاندلس ص ۶۲)

مسجد کا فرش مختلف رنگیں و خوشنا پھر ووں سے بنایا گیا تھا، ان کا  
نقشہ گوسادہ تھا، مگر اس میں بڑی جاذبیت تھی، جالیاں زبرجد کی تھیں

اور بڑی نازک دل ربا، پھول پتیوں کا عالم یہ تھا کہ ہر ایک بیل بوئے کی شکل و صورت الگ الگ معلوم ہوتی تھی۔

گنبد کے متعلق تمدن عرب کے مصنف کا بیان ہے کہ ایک ہزار تر انوے ستوں پر قائم تھا، ستوں مختلف رنگ کے تھے، مگر سب سنگ مرمر کے تھے۔ ہر ایک پر کانسے کے پتی جڑھے ہوئے تھے، ان پتروں پر باریک کام بننے ہوئے تھے، نیچ کے دروازے پر کانسے کے بجائے سونے کی چادریں چڑھائی گئی تھیں، مشرق و مغرب کی جانب بھی لو، لو دروازے تھے۔ (تمدن عرب فصل چہارم اور مسلمانوں کا عروج و زوال)

محراب و قبة | محراب کا قبہ اپنی آپ مثال تھا، اس کے دو دروازے تھے جو سنگ سبز اور لا جورد کے نہایت نازک چار ستوں پر قائم تھے، ان کے اوپر محرابیں تھیں، اس محراب کی زین سنگ مرمر کی تھی، جس پر نقش و نگار اور پھول پتیاں بنی ہوئی تھیں، بخوارے بخوارے فاصلہ پر سونے کا کام تھا اس کی پوری چھت ایک مسلم پتھر کی تھی، پسہ اس کو کھود کر سیدپ کی شکل بنائی گئی تھی، پھر اس چھت میں کوئی خط میں لکھنے لگے ہوئے تھے، ادروہ سب خالص سونے سے لکھے گئے تھے، اس کی مضبوطی کا تذکرہ کر کے مصنف لکھتا ہے۔

”وَحْشِي عِيسَائِيُّوْنَ اُوْرَمِدِمْ خُورْپَا دِرِيُّوْنَ کِيْ سَارِي  
ہولناکیوں کے باوجود جو حصہ نیچ کیا ہے، وہ ایسا معلوم  
ہوتا ہے کہ ابھی بن کر تیار ہوا ہے، حیرت تو یہ ہے ہزار دلی  
انقلاب گزر گئے لاکھوں صدمے ان کو برداشت کرنے  
پڑے، اگرہ صدیوں میں کڑو روں تباہ کن ہاتھوں نے

ان کو پامال کرتا چاہا، مگر ان کی چمک دمک اس وقت  
تک دیسی کی دیسی ہی ہے جیسی کہ اُس وقت جب یہ  
بنائے گئے تھے۔” (اخبار الاندلس ۶۶۲)

اس جامع مسجد کی نگرانی اور حفاظت کے لئے تین سو بڑے بڑے  
عہدہ دار تھے۔ (اخبار الاندلس ۶۶۸)

بینار مسجد | تاریخ اسپین میں اس کے بینار کی بلندی دو سو چالیس فٹ  
لکھی ہے اور گنبد اور انارکا بھی تذکرہ ہے، یہ مشہور بینار امیر المؤمنین  
الناصر دین اللہ کا بنوا یا ہوا تھا۔

عیسائیوں کے مظالم | مسلمانوں پر جب زوال آیا، اور ان کی حکومت کا  
چراغ بھل ہوا، تو وحشی عیسائیوں نے پورے ملک کو تباہ و بر باد کیا۔  
اسی کے ساتھ مسلمانوں کا قتل عام کیا، اور جرماں کے نزہب  
بدلوائے، حدیہ ہے کہ یہاں کی مسجدوں کو بھی معاف نہیں کیا، قرطیبہ میں  
چھ سو مسجدیں تھیں، مگر آج سوائے جامع قرطیبہ کے کھنڈرات کے کسی  
دوسری مسجد کا کوئی نام و لشان یا قیمتی رہا، جامع مسجد قرطیبہ کو بھی  
خوب اچھی طرح لوٹا کھسوٹا، اور اپنے پیٹ بھرے، اس مسجد کی وہ  
ساری چیزیں جو قیمتی اور محجوبہ روزگار تھیں، سب کو نکال کر لے گئے،  
جس کا افسوس خود بعد والے یورپی عیسائی مصنفوں کو بھی ہے، اور یہ  
سارا مواد ان کی تصنیفات میں موجود ہے، عیسائیوں کے قبضہ کے بعد  
اس جامع مسجد میں ایک کلیسا کی تعمیر شروع کی گئی تھی، اور اس سلسلہ میں  
مسجد کی دیواروں اور راست اور کتبوں کو بگاڑ ڈالا گیا، اسی طرح  
فرش کے قیمتی اجزاء فروخت کر دیئے گئے، تمدن عرب میں ہے کہ ایک

مصلی باقی رہ گیا ہے جو وحشیانہ دست بُرڈ سے محفوظ رہ گیا ہے، وہ اپنی اصلی حالت پر قائم ہے، اس سے اصل مسجد کا کچھ اندازہ لگایا جاسکتا ہے۔ (تمدن عرب فصل چہارم)

ایک انگریز کا بیان | مسٹر اسکاٹ اپنی کتاب اخبار اندرس میں لکھتے ہیں۔


”اس مسجد نے مسلمانان اندرس کی دماغی ترقی، اور وحشی یورپ کی تہذیب میں اتنی مدد کی ہے جس کا اندازہ نہیں کیا جاسکتا ہے، اس زمانہ میں کوئی ایسا مذہب نہیں تھا، جو اپنا ابسا معبد پیش کرتا ہو۔“ (ص ۶۴۲)

ان کے علاوہ دوسرے باحکمال اور اہل علم یورپینوں نے بھی اعتراف کیا ہے کہ اندرس کی یہ جامع مسجد قرطیہ صنعت کا بہترین اور نادر منونہ ہے، اور اس سے یورپ کو بڑے فائدے حاصل ہوئے ہیں۔

علامہ مقریزی نے لکھا ہے کہ قرطیہ کی جامع مسجد اس قدر وسیع تھی کہ بیک وقت اس میں اسی ہزار آدمی نماز پڑھتے تھے۔



## مسجد دستہ الزہرا مار اندرس



اس نام سے ایک شاہی محل بھا، جس کو عبد الرحمن ثالث نے اپنی کینز زہرا کے نام پر اس کی یادگار کے طور پر بنایا تھا، اس کی دیواریں بہت مضبوط تھیں، بائیس سو ہاتھ لمبا اور سترہ سو ہاتھ چوڑا تھا۔ اسی وسعت کی وجہ سے اس کو مدینۃ الزہرا کے نام یاد کیا جاتا تھا، تاریخ اندرس میں یہ عمارت خاصی شہرت رکھتی ہے، اس قصر شاہی میں ایک مسجد بھی بنائی گئی تھی جو شاہی جاہ و جلال کی حامل تھی، اور اس سے شان و شکوه سلطانی ظاہر ہوتا تھا، یہ مسجد بادشاہ اور شاہزادوں کے مناز پڑھنے اور عبادت کرنے کے لئے تیار ہوئی تھی، یہ مسجد دار الخلافت کی جامع مسجد سے بہت سی خوبیوں میں ممتاز شمار ہوتی تھی، نفتشہ وہی تھا جو جامع مسجد کا تھا، مگر اس سے چھوٹی تھی، اس مسجد میں اندر وہی دالان پانچ تھے، اس مسجد کا سہرا اور روپہلا کام صنعت ایشیا کا بہترین نمونہ تھا، اس کی حجرات میں اور منبر اپنی آپ مثال کی حیثیت رکھتے تھے، اس کے بینار بھی دلکش تھے جو دس ہاتھ مربع موٹے اور چالیس ہاتھ بلند تھے۔

مسجد کا صحن سنگ رخام سے تیار کرایا گیا تھا، اس مسجد کے صحن میں ایک دلکش و عمدہ فوارہ تھا اور ساتھ ہی ایک حوض بھی جس پر سونا چڑھا ہوا تھا، اور بڑی خوبصورتی سے مبنیت کاری کی گئی تھی، یہ قصر زہرا بڑھتے بڑھتے ایک چھوٹا سا شہر بن گیا تھا۔ (اخبار الاندرس ص ۶۳)

# جامع عمر و بن العاص مصر

مصر میں مسجدوں کی کمی نہیں، یہاں مسجدوں کی تعمیر کا سلسلہ عبید  
صحابہ کرام سے چلا آرہا ہے، اس ملک میں سب سے پہلی مسجد جو وجود میں  
آئی، وہ یہی جامع عمر و بن العاص ہے جس کی بنیاد حضرت عمر و بن العاص  
رضی اللہ عنہ نے ڈالی تھی، اس مشہور مسجد کے سنگ بنیاد میں بڑے بڑے  
جلیل القدر صحابی رسول شریک تھے۔ جیسے حضرت ابو ذر عفاریؓ حضرت  
ابو بصرةؓ حضرت محمد بن زبیدیؓ، اور حضرت مبنہ بن صواب رضی اللہ عنہم  
ان مقدس حضرات کے ہاتھوں بنیاد ڈالی گئی تھی، یہ مسلمہ مطابق  
صلوٰۃ کا واقعہ ہے، ابتدائے تعمیر میں اس کا طول ڈیڑھ سو ہاتھ اور عرض  
تیس ہاتھ تھا، جس طرح آبادی میں اضافہ ہوتا گیا، مسجد کی توسعہ  
ہوتی تری، اور عمارت کی مضبوطی اور اس کی تزئین و استحکام میں بھی  
اضافہ ہوتا گیا۔

مسجد کی توسعہ | مسلمہ میں اس مسجد کو کافی وسعت دی گئی، جس سے  
مسجد کا طول ایک سو بانٹے ہاتھ ہو گیا، اور عرض پچاس ہاتھ، اس مسجد  
میں بیت المال قائم کیا گیا، پھر مسلمہ میں اس عمارت کے سامنے ایک  
فوارہ بنایا گیا، یہاں رخام نامی پتھر کے مٹکے بھی بنوا کر رکھے گئے ہتھ  
پیا سے افراد یہاں کراپنی تشنگی بجھائیں۔

آٹھویں صدی ہجری میں اس مسجد کے ستونوں کی گنتی ہوئی، تو ان کی تعداد ۲۳ تھی، اس مسجد کے ستونوں کے متعلق کچھ ایسی باتیں پھیل گئیں کہ لوگ ان پر ٹوٹنے پڑتے تھے، اور عجیب و غریب ان ستونوں کے ساتھ لوگ حرکات کیا کرتے تھے، چنانچہ محکمہ اوقاف کو اس کی سخت فکر ہو گئی، اور اس کو لوگوں کے ہجوم سے بچانے کے لئے لوہے کی چادروں سے گھیرنا پڑا۔

دوبارہ تعمیر ۱۲۱۲ء میں امیر مراد پک نے اس مسجد کی جدید تعمیر کا ارادہ کیا، اور کافی سرمایہ خرچ کر کے اس کی دوبارہ تعمیر کرائی، اس کے بعد فرانسیسیوں نے مصر پر جب حملہ کیا تو انہوں نے دوسری چیزوں کے تباہ کرنے کے ساتھ جامع مسجد عمر و کوہی بر باد کیا، محکمہ اوقاف کی طرف سے ۱۳۱۶ء میں مکھوڑی بہت مرمت کرائی گئی، مگر اس مرمت سے مسجد پری اصلی صورت میں نہیں آسکی، مگر ذمہ داروں کو اس کی برابر فکر رہی، چنانچہ اس کے لئے ایک انجمن کا قیام عمل میں آیا، جو تاریخ میں "بحثة حفظ الآثار القديمة" کے نام سے مشہور ہے، اس انجمن نے جامع عمر و کی اصلاح و مرمت اور تجدید تعمیر پر کافی توجہ دی، مگر مالیات کی کمزوری کی وجہ سے حسب دلخواہ کامیابی نہیں ہو سکی۔

مسجد سے سلطان مصر کی دبپسی ا Sultan of Egypt اس مسجد کی فکر رہی۔ اور انہوں نے چاہا کہ کسی طرح یہ مسجد اپنی پہلی شان و شوکت حاصل کر لے اور پہلے نقشہ کے اعتبار سے اس میں کوئی تغیر و تبدل نہ ہو، تاکہ اس مسجد سے پرانی یادیں قائم رہ سکیں۔ چنانچہ انہوں نے معماروں میں العام کا اعلان کیا کہ جو پارٹی اس کو پہلے نقشہ کے مطابق بنائے گی اس کو

العام دیا جائے گا، تین انعامات طے ہوئے، پہلا انعام ۲۵۰۰ پونڈ رکھا گیا، دوسرا ۱۰۰۰ ہزار پونڈ اور تیسرا انعام ۵۰۰ پونڈ مقرر کیا گیا۔

(سفرنامہ بلاد اسلامیہ ص ۲۹)

درس و تدریس کے حلقة | یہ عظیم الشان مسجد علم و فن کا گھوارہ تھی، اور عرصہ دراز تک اس مسجد سے علوم اسلامیہ کی تردد تج و اشاعت ہوتی رہی، پہلے ایک بزرگ و عظاً کیا کرتے تھے، امام شافعی رحمۃ اللہ علیہ جب اس مسجد میں پہنچے ہیں تو دیکھا کہ درس و تدریس کے اسی حلقة قائم ہیں، چنانچہ احفوں نے بھی یہاں اپنا ایک حلقة قائم کیا، جو مسجد کے مشرقی حصہ میں تھا، وہاں بیٹھ کر درس دیا کرتے تھے۔

مقریزی کا بیان ہے کہ عبد الرحمن بن الصائب نے جامع عمر و بن العاص میں درس و تدریس کے چالیس سے زیادہ حلقة پائے، یہ تعلیمی نظام اس مسجد میں ۲۹ھ تک یافتی رہا۔

مسجد کی رونق | یہ دستور تھا کہ خلیفہ وقت جس مسجد میں جمع کی نماز پڑھتا تھا، اس کی وجہ سے اس مسجد میں بہت بڑا جمع ہوا کرتا تھا، عام لوگ اس میں بڑی تعداد میں آیا کرتے تھے، اور خلیفہ کے ساتھ نمازادا کرنے میں خوشی محسوس کرتے تھے، چنانچہ مهر میں جب فاطمی حکومت قائم ہوئی، تو اس کے خلیفہ نے یہ اہتمام کیا کہ رمضان کے چار جمعے چار مسجدوں میں ادا کیا کرتا تھا، رمضان کا پہلا جمعہ وہ مسجد قاہرہ میں ادا کرتا تھا، دوسرا جمعہ جامع مسجد حاکم میں، تیسرا جمعہ جامع ابن طولون میں، اور رمضان کا آخری جمعہ جامع عمر و بن العاص میں ادا کرتا تھا، اس لئے ان چاروں مسجدوں میں جمع کے دن کافی نمازیوں کی بھیر جمع ہوتی تھی، اور سب سے

زیادہ اجتماع جامع عمر و میں ہوتا تھا، ایک خلیفہ وقت کی آمد، دوسرے آخری جمیع رمضان کی عوام میں اہمیت، سال کے بقیہ مہینوں میں خلیفہ جامع عمر و میں، سی جمعہ ادا کیا کرتے تھے، اس سے جامع عمر و کی رونق دو بالا رہا کرتی تھی۔

ایک سیاح نے لکھا ہے کہ اس وقت جامع عمر و بن العاص کی وسعت طول ایک سو اسٹی میٹر اور عرض ایک سو بیس میٹر ہے۔  
مورخین نے لکھا ہے کہ جب شہر فسطاطنامی بر باد ہو گیا، جو مصر میں ہی تھا تو جامع عمر و کی رونق میں کافی کمی آگئی، اور ایک صدی تک اس کا یہی حال رہا۔

محمد علی پاشا کی توجہ لیکن جب وہاں محمد علی پاشا سریر آرائے حکومت ہوئے، تو انہوں نے پہلا طریقہ جاری کر دیا، اور پہلے خلیفوں کی طرح جمیع کی نماز پابندی سے جامع عمر و بن العاص میں ادا کرنے لگے، اسی وجہ سے ایک وقف بھی اس کے نام کر دیا تھا، جس کی وجہ سے پھر اس کی رونق دو بالا ہو گئی، مسجد کا نظام بھی درست ہو گیا، اور نمازوں کی بھیر بھی آنے لگی۔ (تمدن عرب)

خلیفہ جہاں نماز کے لئے آیا کرتے تھے، ان کے ساتھ فانی القضاۃ شیخ الازھر، مفتی وقت، وزیر اے سلطنت، اعیان مصر، اور علماء کبار بھی ہوا کرتے تھے، اور اس مجمع کی کشش عوام کو بھی کہیج لایا کرتی تھی۔

ابن بطوطة نے لکھا ہے کہ طریقہ یہ ہوتا تھا کہ ان اعیان حکومت کے خدام بہت پہلے تہیج کران کے مصلے مسجد میں بچھا دیا کرتے تھے، اور وہ سب اگر اپنے اپنے مصلوں پر نماز ادا کیا کرتے تھے۔ (رحلہ ابن بطوطة ص ۲۳۶)

مسجد کی عمارت | مصنف سفرنامہ بلاد اسلامیہ نے لکھا ہے اس جامع کی عمارت قدیم وضع کی ہے، اس کا نقشہ بہت سادہ اور آرائشوں اور زیبِ وزینت سے بڑی حد تک پاک و صاف ہے۔

(سفرنامہ بلاد اسلامیہ ص ۲۹)

اس مسجدِ محمد کے ستوں مختلف یونانی اور رومی عمارتوں کی وضع سے لئے گئے ہیں، اور اس میں جدت پیدا کی گئی ہے، ان کے اوپر محرابیں ہیں، جو ڈانٹ کی طرح سادہ ہیں یعنی اپر کی طرف نوکدار کم ہیں اور نیچے بھی برائے نام ہیں، مختصر یہ کہ اس کو اس طرح بنایا گیا ہے کہ طرزِ عربی پیدا ہو گئی ہے۔ باقی ستوں کی کل تعداد ۱۲ ہے، بقیہ چیزیں زمانہ کے امتداد سے باقی نہیں ہیں، اس کے بینا بھی سادہ ہیں۔ زیادہ اونچے بھی نہیں ہیں، مسجدِ گل بوٹوں سے پاک ہے، مگر اس کے باوجود شاندار ہے اور دلکش وجاذب نظر ہے۔ (تمدن عرب)



## جامع مسجد فسطاط مصر



یہ شہر بھی حضرت عمر رضوی اللہ عنہ کے زمانہ میں بسا یا گیا، اور آپ کی ہی حدایت کے مطابق شہر کے نیچے میں ایک عالیشان جامع مسجد کی تعمیر کی گئی، یہ مسجد پچاس ہاتھ لمبی اور پچاس ہاتھ چوڑی ہے، اس کے تین دروازے تھے، ایک دارالحکومت کے سامنے تھا۔

یہ مسجد حضرت معاویہ رضوی اللہ عنہ کے زمانہ میں ناکافی سمجھی گئی، نمازی سارے نہیں آتے تھے، اس لئے اس کی تو میمع ضروری سمجھی گئی اور وسیع کر دی گئی، فرش مسجد کو پختہ کر دیا گیا، اور چھپت کو منقوش کیا گیا، اذان کے لئے مئذن نہ بھی تعمیر کیا گیا۔

عبدالملک بن مروان کے زمانہ میں ضرورت کی وجہ سے مزید توسعہ کی گئی، یہ مسجد بھی حضرت عمر بن العاص رضوی اللہ عنہ کی طرف منسوب ہے، اور ”مسجد عمر بن العاص“ کے نام سے جانی جاتی اور پکاری جاتی ہے، مصر میں اس زمانہ میں بھی رمضان کا آخری حصہ اہتمام سے لوگ اسی مسجد میں ادا کرتے ہیں، فسطاط مصر کی اسلامی حکومت کا صدر مقام قرار پایا تھا، کوئی شبہ نہیں کہ اس شہر نے شان و شوکت کے اختیار سے بہت ترقی کی ہے۔


حکومت بنی فاطمہ کے زمانہ میں اس کے قریب ایک نئے شہر

فَاهِرہ کی بنیاد ڈالی گئی تھی، تو فساطط کی حیثیت بتدریج گھٹتی چلی گئی، اور فساطط کی پہلی حیثیت باقی نہیں رہی۔ (تاریخ ملت ۱۹۵۶ء)

## قدیم مصری مسجدوں کی خصوصیات

جامع ازہر کے سوا بقیہ تمام قدیم مسجدیں اندر اور باہر سے مسقف ہیں، بیرون مسجدیں وضو کے لئے حوض بنے ہوئے ہیں یا ٹوپیاں لگی ہوئی ہیں، جہاں بیٹھ کر نمازی وضو کرتے ہیں، مسجدوں کے گنبد ایک خاص مستشرقی طرز کے بنے ہوئے ہیں شمالی طرف ایک بہت بلند مینار بننا ہوا ہوتا ہے، جس میں اور پر جانے کے داسطے چکردار زینے بنے ہوئے ہیں، قدیم مسجدوں کے مینار عام طور پر کمی منزل ہوتے ہیں اور ہر منزل پر منارہ کے گرد ایک جھیا ہوتا ہے موذن اس جھیجے پر کھڑا ہو کر اذان دیتا ہے، اور ہر جملہ پر آگے بڑھتا جاتا ہے اور اس طرح پورے مینارے کے گرد چکر لگاتا ہوا اذان ختم کرتا ہے۔ (سفرنامہ بلاد اسلامیہ ص ۳)

یہاں شہر میں مسجدوں کی تعداد بہت ہے، نئی پُرانی مسجدیں پانچ سو سے زیادہ ہوں گی، ہر مسجد میں امام و موذن حکومت کی طرف سے مقرر ہیں اور ان کا مشاہرہ وہی ادا کرتی ہے، فرش اور روشنی کا انتظام بھی حکومت ہی کی طرف سے ہوتا ہے مسجدوں میں ترکی قالین کا عمدہ فرش ہوتا ہے اور روشنی کے داسطے مسجدوں میں عمدہ چھاڑ قانون سبھی ہوتے ہیں، سارے اخراجات محکمہ اوقاف ادا کرتا ہے، پہلک پر اس کا قطعاً کوئی بار نہیں ہوتا ہے۔ (ایضاً ص ۳)



# جامع ابن طولون مصر

خلاف عباسیہ کے دور کی سب سے مشہور مسجد جامع ابن طولون ہے جو احمد بن طولون فرمانزدائے مصر کے حکم سے ۸۲۴ھ مطابق ۷۴۸ء میں شیخیہ بیویٰ بختی، گویہ مسجد سادہ و ضعف کی ہے، لیکن جامع عمرو کے مقابلہ میں اپنے حسن وزیریاں میں زیادہ شاندار ہے، نقشہ تقریباً دہی ہے، جو جامع عمرو کا ہے، دونوں جانب دو دالان ہیں، جو محرابوں پر قائم ہیں، یہ محرابیں نوکدار ہیں، دونوں دالان کے درمیان میں ایک مرتع صحن ہے، دالانوں کی محرابیں پایہ دار ستونوں پر قائم ہیں، ان پایوں کے چاروں کونوں پر ایک ایک ستون ہے، چھت کے نیچے کوئی خط میں لکھتے ہیں جو لکڑیوں میں کندہ ہیں، مسجد کی باہری دیواریں کنگره والی ہیں۔

یہ مسجد پکی اینٹوں کی ہے، جس پر گچ کاری ہے، نقش ذنگار گچ کے ہی بنے ہوئے ہیں، میناروں میں سے اس وقت صرف ایک مینار باقی رہ گیا ہے باقی گر چکے ہیں، اس کا یہ مینار سہ منزلہ ہے اور اس میں کوئی باہری آرائش نہیں ہے، مگر ہر منزل کی شکل ایک دوسرے سے علیحدہ ہے، نیچے والی منزل مربع ہے، دوسری منزل مددار ہے، اور ادنیٰ کی منزل ہشت پہلی ہے۔

اس مسجد کا طول پانچ سو یوں فٹ ہے اور عرض بھی اتنی ہی ہے

اس مسجد کی تعمیر پر پندرہ لاکھ روپے اس زمانہ میں خرچ ہوئے۔

(سفرنامہ بلاد اسلامیہ ج ۱ ص ۲۹)

صحن مسجد کے وسط میں ایک فوارہ ہے، اس وقت مسجد ابن طولون بالکل ویرانہ صورت میں ہے ہکومت کی بے تو جبی کاشکار ہے، یہ پڑا نی یادگار بر باد ہو رہی ہے، اس کی دیواریں گمراہی ہیں، کوئی پرنسان حال نہیں، تمدن عرب کے مصنف مسٹر لیبان نے لکھا ہے کہ مجھے دروازہ توڑ کر اندر جانا پڑا، گویا بالکل بند کر دی گئی ہے، اس کی تفصیل اس میں دیکھی جا سکتی ہے

(تمدن عرب ص ۲۱۹، ۲۲۰)

حضرت مولانا محمد یوسف بنوریؒ نے بھی لکھا ہے کہ یہ مسجد ابن طولون قاهرہ کی مسجدوں میں بہت قدیم ہے، یہ مسجد، مسجد عمر و کے بعد کی بنی ہوئی ہے، اور تین مشہور پڑا نی مسجدوں میں سے ایک ہے، یہ سب حرم مکّی کے طرز پر بنی ہوئی ہیں، مگر اس وقت بالکل معطل پڑی ہے، نبپنجو قۃ جماعت واذان ہوئی ہے اور نہ نماز جمعہ ادا ہوئی ہے۔ (بغیرۃ الاریب ص ۵۲)


چھٹی صدی ہجری کے مشہور سیاح ابن جبیر اندلسی (م ۷۸۰ھ) نے اس مسجد کے سلسلہ میں اپنے سفرنامہ میں لکھا ہے۔

”مصر اور قاهرہ کے درمیان ایک عالیشان مسجد جامع ابن طولون ہے، اس کی عمارت نہایت دلفریب اور مستحکم ہے، سلطان نے غربائے مغرب کے رہنے کے لئے اصل مسجد کو متعین کیا ہے، چنانچہ بہت سارے دردیش اس مسجد میں رہتے ہیں، جو حلقة اور مراقبہ کرتے ہیں، ان دردیشوں کے مصارف کے واسطے ماہانہ وظیفہ مقرر ہیں... دن رات

فارغ الیالی کے ساتھ عبادت الہی میں مصروف رہتے  
ہیں، ان کی معاونت کا انتظام سلطان کی طرف سے  
مکمل ہے ॥ (سفرنامہ ۳۹)

امتداد زمانہ سے اب یہ مسجد ویران پڑی ہے، یہ اللہ تعالیٰ کی  
حکمت ہے، اور زمانہ کا انقلاب ہے۔

## مسجد قلاوون مصر




جب صنعت عزیزی کے عروج کا دور مختاق تو اس وقت میں یہ مسجد  
کلکٹہ مطابق ۱۳۸۳ء میں تعمیر ہوئی، اس کی دل آویزی اور خوبصورتی اپنی  
آپ مثال بھی ہے جو تعمیر اور مرمت کے وقت اس کی دیواروں اور چھپتوں  
کے پر انانے رنگ و روغن بالکل خراب کر دیئے گئے، ورنہ اس سے پہلے اس  
کی خوبصورتی دیکھ کر لوگوں کا دل باعث ہوتا تھا۔

مجموعی اعتبار سے مسجد شاندار ہے، اس کی محابر میں دیدہ زینب ہیں  
اور ستونوں پر قائم ہیں، اس مسجد میں آگے والے پہلے دالان پر گنبد ہے  
اور یہ حسن و جمال کا مرقع ہے، گوشوں پر مرصع ستون ہیں، اس کی کھڑکیں  
بھی خوشنما ہیں، کبھی اس مسجد سے متعلق ایک عام شفاخانہ بھی تھا۔

(تمدن عرب ص ۲۲)

## جامع ازہر مصر



قاہرہ میں قدیم ترین تین مسجدوں میں سے یہ تیسرا جامع مسجد ازہر نامی ہے، قاہرہ کو جب فسطاط کے بجائے حکومت کا مرکزی مقام قرار دیا گیا، تو اس کے بعد سب سے پہلی مسجد، جامع ازہر تعمیر ہوئی، اس کی بنیاد المعز لدین اللہ کے عہد میں شمس الدین مطابق مارچ ۷۹۶ ھ میں ڈالی گئی، اس مسجد میں المعز لدین اللہ نے ایک مدرسہ بھی قائم کیا، اور اس کے لئے ایک بڑا کتب خانہ وقف کیا، اور اسی کے ساتھ طلبہ کے دنائیں بھی مقرر کئے۔ (سفرنامہ بلاد اسلامیہ ص ۲۳)

یہ مدرسہ جس کو جامع ازہر کہا جاتا ہے، اس عظیم الشان مسجد میں شمس الدین سے قائم ہے، اور اس مدرسہ کی وجہ سے اس مسجد کو دنیا میں بڑی شہرت و عزت حاصل ہے، اس میں تمام اطراف عالم سے طلبہ آتے ہیں، اور اس کو علوم مشرقیہ کے مذکور کی حیثیت حاصل ہے، اس کے اساتذہ اوقاف سے تشویح پاتے ہیں، اور یہاں مختلف علوم و فنون کی اعلیٰ تعلیم ہوتی ہے، اس مدرسہ کے طلبہ کی تعداد کم و بیش بارہ ہزار بتائی جاتی ہے، غیر مستطیع طلبہ کی تمام ضرورتوں کی کفالت مدرسہ کرتا ہے۔

اس مسجد ازہر کا نقشہ وہی ہے جو یہاں دوسری مسجدوں کا ہے


فرق یہ ہے اس کے ارد گرد طلبہ کی رہائش کے لئے کمرے بنے ہوئے ہیں جس کی وجہ سے اس کی نزعیت الگ سی ہو گئی ہے، اس مسجد کی آرائش کا بڑا حصہ بعد کا ہے، اس کا صحن بہت وسیع ہے، اس مسجد کی محرابیں تین سو اسی ستونوں پر قائم ہیں جو سنگ مرمر، سنگ سماق اور سنگ صوان کے بنے ہوئے ہیں، اس کی محرابیں مسجد عمرہ سے زیادہ نوکدار ہیں اس مسجد کے مینار بہت بعد کے بنے ہوئے ہیں، لیکن بہت دیدہ زیب ہیں۔ (تمدن عرب ص ۲۲۱، ۲۲۲)

اس مسجد کی تعمیر اول اول دولت فاطمیہ کے سپہ سالار جوہر نامی نے ۵۵۳ھ مطابق ۹۶۹ء میں شروع کرانی تھی، ۵۷۳ھ میں تعمیر مکمل ہوئی، اور المعز لدین اللہ نے اس کو بیت العلوم بنادیا۔  
(سفرنامہ بلاد اسلامیہ ص ۹)

یہ مدرسہ جامع از ہر کے نام سے پوری دنیا میں جانا جاتا ہے، اس نے اب پہلے سے بہت زیادہ ترقی حاصل کر لی ہے، اور علوم و فنون کا گہوارہ ہے، ہزاروں اہل علم اس درس گاہ سے پیدا ہوئے، اور ملک و ملت کی خدمت انجام دی اور آج بھی دے رہے ہیں۔



# مسجد مصر



یہ مسجد سلطان حسن کے حکم سے ۱۳۵۷ھ مطابق ۱۷۹۴ء میں تعمیر ہوئی۔ مصر کی مسجدوں میں یہ مسجد سب سے زیادہ خوبصورت اور عربی طرزِ عمارت کے زمانہِ عروج کی تعمیر کر دہ ہے، قاہرہ میں اس کی عمارت کو بڑی اہمیت حاصل ہے، یہاں کی عمدہ ترین عمارتوں میں اس کا شمار ہے، اس کی تعمیر میں مسلسل تین سال کام ہوتا رہا، روزانہ نو ہزار روپے کا خرچ مھاجومزدوروں اور کام کرنے والے کو دیا جاتا تھا۔

(سفرنامہ بلار اسلامیہ ص ۲۹)

اس مسجد کا طول ۳۵۰ گز ہے، اور عرض بیاسی گز ہے، دیواروں کا آثار ساڑھے تین گز ہے، اور اس کے گندکی بلندی ساٹھ گز ہے، اس کے میتاں بہت بلند ہیں، اور کسی منزلہ ہیں، اس کی بلندی پچانچے گز مورخین نے لکھی ہے، یہ مسجد ایزٹ اور ترشے ہوئے سنگ مرکی بنی ہوئی ہے۔

مسجد کی بناؤٹ | اپنی وسعت اور خوشگانی میں شاندار شمار ہوئی ہے، اس کا نقشہ دوسری عام مسجدوں سے کچھ مختلف ہے، نہ بالکل مربع ہے اور نہ مستطیل، نیچ کے دالان کے دونوں طرف دوسرے متعدد بڑے بڑے دالان ہیں، ان کے اور نیچ کے دالان کے درمیان

لوكدار محایس ہیں، ان میں جو دالان سب سے وسیع اور کشادہ ہے اس میں مصلیٰ ہے جن کی محایس ۳۳ گز اونچی ہیں، اس مصلیٰ کے پاس منبر ہے جیسا کہ عام مسجدوں میں ہوا کرتا ہے، ہبہ نبوصورت اور عمدہ ہے جس سے خطیب خطبہ دیتا ہے، دیواروں پر عمدہ آرائشیں ہیں مسجد کے صحن میں ایک بہت شاندار فوارہ ہے۔

باقی مسجدی کی قبر | باقی مسجد کی قبر اسی مسجد کے ایک گوشہ میں ہے، اس قبر پر ایک قبہ ساختا ہوا ہے، اس کا گنبد کافی جاندار ہے، اس کا قطر ۳۳ گز ہے، اس کے پنجھے چھولوں کا ایک عمدہ حاشیہ بننا ہوا ہے، اس قبہ یادالان کے چاروں طرف لکڑی میں کندہ خوبصورت کتبے ہیں اس کی چوڑائی ایک گز ہے، اس کی محایس بھی لوكدار ہیں۔

مسجد حسن کا سامنے والا دروازہ نیم دائرة کی صورت میں بنा ہوا ہے، اس کے اوپر بھی گنبد ہے جو پھر وہ کے پایوں پر قائم ہے۔ اس کی دیواروں پر عمدہ نقش و نگار ہے، اس دروازہ کی بلندی اکیس گز ہے، صاحب تمدن عرب لکھتے ہیں کہ شہر کی تمام مسجدیں بہت عمدہ اور خوبصورت ہیں اور مصر کی اسلامی تعمیرات کا اعلیٰ نمونہ ہیں۔

(تمدن عرب ص ۲۲۳، ۲۲۴)

مرمت کی ضرورت | دوسری مسجدوں کی طرح یہ بھی مرمت طلب ہے نقش و نگار اور بہت سی دوسری چیزیں برباد ہو رہی ہیں، جامع ازہر کے سوا اکثر پرانی عمارتیں خصوصاً جامع عمرو، ادرجامع ابن طولون جو سلاطین مصر کی عظمت اور عربوں کی صنعت کی بہتریں یادگار ہیں، بالکل بے مرمت ہیں، جامع عمرو کے گرد جو عمارتیں بھیں ان میں سے

صرف دو طرف کی عمارتیں اب رہ گئی ہیں، ستونوں کی قطعات رکھی  
شکستہ ہو رہی ہیں، چونکہ ابھی تک ہر سال رمضان کے آخری جمع  
کی نماز اس مسجد میں ادا ہوتی ہے، اس لئے اس کی حالت نسبتاً  
پچھے اچھی ہے، مگر جامع ابن طولون بالکل دیران ہے۔

(سفرنامہ بلاد اسلامیہ ص ۲۳)

ادھر مسجدوں کی مرمت ہوئی ہے یا نہیں، کچھ اطلاع نہیں۔  
نیا سفرنامہ کوئی سامنے نہیں ہے، مصر کی حکومت کا دریں فرض ہے،  
مسجدوں کی مرمت اور حفاظت کا انتظام اپنے ذمہ لے۔



## مسجد محمد علی پاشا مصر

ترکوں کے سلطان کے بعد جو مسجدیں وجود میں آئیں، ان میں ایک یہ  
مسجد محمد علی پاشا بھی ہے جو بہت وسیع اور بہت بڑی ہے، یہ مسجد قلعہ  
کے اندر پہاڑ پر واقع ہے، یہ مسجد تیرھویں صدی عیسوی کے ابتداء زمانہ  
کی تعمیر ہے، اس مسجد کی تعمیر کو ستر سال سے زیادہ گزرے ہوں گے،  
یہ مسجد شاندار ہے، اس کے دو مینار بہت بلند ہیں، جو شہر کے باہر دور  
ہی سے نظر آنے لگتے ہیں، مسجد کے ایک گوشہ میں بانی مسجد محمد علی پاشا  
کی قبر بھی ہے، یہ مسجد عربی تعمیر طرز سے الگ ہے، ترکی طرز تعمیر اور عربی  
طرز تعمیر کا فرق اس مسجد سے ظاہر ہوتا ہے۔ (سفرنامہ بلاد اسلامیہ ص ۲۴، تمدن عرب ص ۲۳)



## مسجد الموید مصر

الموید خاندان چرآکہ سے ہے، یہ ملک الظاہر بر قوق کا غلام تھا، یہ ۱۷۸۶ھ میں بادشاہ ہوا، اور ۱۸۰۴ھ تک سلطنت کرتا رہا۔ اس مسجد کا سنه تعمیر ۱۸۱۸ھ مطابق ۱۲۵۱ھ ہے، دوسری مسجد و کے مقابلہ میں اس کا درجہ کم ہے، آرائش کے اعتیار سے قاہرہ کی مشہور ترین مسجدوں میں اس کا بھی شمار ہوتا ہے، اس کا اندر و فی حصہ بہت آرائستہ ہے، اس کی چھت بھی بہت ہی عمدہ اور دیدہ زد ہے، پھول پتیاں اور سیل یوٹے اچھے خاصے بنے ہوئے ہیں، کہیں کہیں طلائی کام بھی ہے جو آجھل قاہرہ میں کمیاب بلکہ نایاب ہے، دروازہ کے آگے برآمدہ ہے جو ستونوں پر قائم ہے، صحن مختلف رنگ کے پھردوں سے بہت عمدہ بنایا گیا ہے۔ (تمدن عرب ص ۲۲۳)

## مسجد سعدی بو مدين تلمسان

تلسان کبھی مغرب متوسط کا پایا تخت تھا، یہ مسجد ۱۳۸۸ھ میں تعمیر ہوئی اس مسجد کے اوقاف میں مدرسہ بھی قائم ہے جو ۱۳۹۷ھ میں قائم کیا گیا تھا اس مسجد کی عمارت افریقہ کی کمیاب عمارتوں میں ہے، اس مدرسہ میں جو مسجد سے متعلق ہے علوم دینیہ و تاریخ کی تعلیم ہوتی تھی جب تک عرب لوگ دور عروج رہا۔ (عرب لوگوں کا فن تعمیر ص ۱)

# جامع مسجد ایاصوفیہ استنبول

استنبول ترکی کا مشہور شہر ہے، اس شہر میں مسجدوں کی تعداد کم و بیش پانچ سو ہے، عموماً یہ ساری مسجدیں خوشگنا اور عالیشان ہیں، اور سلاطین استنبول کی یاد تازہ کرنی تھیں، ان مسجدوں میں مشہور مسجد جامع ایاصوفیہ ہے۔ (سفرنامہ بلاد اسلامیہ ص ۲۲)

استنبول میں پہلی مسجد جو تعمیر ہوئی، وہ جامع فاتح نامی ہے۔ جس کو سلطان ابوالفتح محمد خان نے بنوا�ا تھا۔ (ایضاً ص ۱۵)

محمد فاتح خان نے جب شہر استنبول کو فتح کیا تو ۸۵ھ میں انہوں نے یہ مسجد بنوائی تھی، اس کی تعمیر میں سوا بخنیر شامل تھے جن کی نگرانی میں دس ہزار مرز دور اٹھارہ برس مصروف رہے جب جا کر تاریخی، اس وقت اس پر ڈیڑھ کڑھ درود پے صرف ہوئے تھے، اس کی لمبائی ۲۰۰ قدم ہے اور عرض ۲۳۵ قدم۔ اس کی وسعت مسجد میں آنے والوں کو متین پنادا لتی ہے، پھر جب اس کی نظر اس کے گنبد، اس کے پھینکا اور اس کی بلندی پر جاتی ہے، تو وہ اور بھی حیران رہ جاتا ہے اس قدر وسیع و عریض مسجد پر صرف ایک گنبد ہے، یہ گنبد ایک سو سات ستو نوں پر قائم ہے، جس میں ہزاروں آدمی سما جاتے ہیں، اس گنبد کا قطر ۱۱۵ فٹ ہے، اور مینار کی بلندی ۱۸۰ فٹ، گنبد کی گولائی

حمدہ ہے، اس کی گہرائی ۴۶ فٹ ہے، اس جامع میں ۰۰۰ استوانہیں، جن میں بعض سنگ رخام کے، بعض زبرجد کے اور بعض سنگ سماق کے ہیں، ان سب کا قطر تین تین چار چار ہاتھوں سے کم نہیں دیواریں بیل بوتوں سے ڈھکی ہیں، مسجد کا دروازہ تانپے کے پتروں سے ڈھکا ہوا ہے

(سفرنامہ بلاد اسلامیہ ص ۱۵۲)

قسطنطیلہ کی تمام مسجدیں تقریباً اسی نقشہ کی بنی ہوئی ہیں، یہ نقشہ ہندوستان کی مسجدوں سے بالکل مختلف ہے، یہاں صحن، دالان اور محرابیں نہیں ہوتی ہیں، ہر مسجد میں کہیں یتیموں (چراغوں) کے آہنی جھاڑ فانوس لگے ہوتے ہیں۔

ستورات کی نمازوں کی جگہ باہمیں جانب ہوتی ہے، یہاں مسجدوں میں حوض کا بھی رواج نہیں ہے، بلکہ ایک کونتے میں سقاوے ہوتے ہیں، جن میں وضو کے لئے ٹونٹیاں لگی ہوتی ہیں، ہر مسجد پر کافی جایدادیں وقف ہیں، جن کی آمدنی سے مساجد کے مصارف پورے ہوتے ہیں، بعض مسجدوں کی آمدنی سے محتاجوں کو کھانا بھی دیا جاتا ہے، جس کی ان اوقاف میں صراحةً ہوتی ہے۔

جامع مسجد ایاصوفیہ کے باہر ایک بہت بڑا اور کشادہ میدان ہے، جس کی لمبائی نو سو فٹ ہے اور چوڑائی ساڑھے چار سو فٹ،

(سفرنامہ بلاد اسلامیہ ص ۲۵۷)

اس مسجد کی تاریخ عجیب و غریب ہے، پہلے یہ گرجا گھر بھتی۔

پھر مسجد کے کام میں آئی رہی، ۱۳۵۲ء تک یسائیوں کے قبضہ میں گرجا گھر رہا، ۱۳۵۳ء سے مصطفیٰ کمال کے دورانکے دورانکے مسلمانوں کی

مسجد رہی۔ لیکن جب جمہوریہ ترکیہ کی بنیاد پڑی تو اتارکِ مصطفیٰ گمال  
نے جہاں اسلام اور اسلامی تعلیمات و عبادات میں بہت ساری  
ناجائز مزید تبدیلیاں کیں، اور اسلام کو مٹانے اور مسخ کرنے کی  
سعی کی، وہیں اس نے اس مسجد کو جو تاریخی حیثیت رکھتی تھی، عجائب  
گھر میں تبدیل کر دیا۔ (سفرنامہ مقامات مقدسہ ص ۲۵)



## مسجد قوہ الاسلام دہلی

قطب الدین ایوب نے دہلی کو فتح کر کے ایک مسجد بنائی تھی، ایک سابق عمارت میں ٹھوڑی تبدیلی کر کے، جس میں کافی روپے الگ سے بھی لگانے تھے، قطب الدین شہاب الدین عزوری کا مشہور سپہ سالار تھا۔

لیکن عزوری نے حکم دیا کہ تم ایک مسجد اس سابق عمارت سے ہٹ کر بناؤ، چنانچہ عزوری سے واپس آگرا سے اس سابق عمارت کے پچھم خالی جگہ میں ایک بڑی مسجد کی بنیاد رکھی، یہ ۱۱۹۵ء کا واقعہ ہے، اور سنگ سرخ سے تعمیر شروع کی، یہ مسجد پانچ در کی تھی ۱۱۹۳ء میں یہ مسجد تیار ہو گئی تھی، درمیانی در کی بلندی اڑسالیں فٹ تھی اور بقیہ چار دروں کی بلندی جو دوائیں باشیں تھے اٹھائیں اٹھائیں فٹ مسجد کے ان دروں کو خوب سجا�ا گیا تھا، بیل بوئے بنائے گئے تھے، ان پر قرآن پاک کی آیتیں اور حدیثیں بھی لکھی گئی تھیں، پھر سہرے کلس چڑھائے گئے تھے۔

سلطان شمس الدین نے اپنے زمانے ۱۲۳۶ء مطابق ۱۲۲۹ء میں اس مسجد میں توسعہ کی اور جنوب و شمال میں تین تین دروں کا اضافہ کیا، یہ حصہ بھی سابق مسجد کے شایان شان تھا۔

پھر علار الدین خلجمی نے اس کا صدر دروازہ منگ سرخ کا اپنے زمانہ تک مطابق تسلیم میں بنوایا، پھر اس کے ہر ایک طرف ایک ایک دروازہ بنوایا، جو سب شاہوں کے ذوق کے مطابق عظیم الشان تھے مسجد کا کل رقبہ سقف اور غیر مسقف ملا کر بہت کافی ہو گیا تھا اس کی لمبائی ۳۶۷ فٹ اور چوڑائی ۲۳۹ فٹ ہو گئی تھی۔

(دلی کی دوسوری تاریخ ص۲)

اسی مسجد کے تذکرے میں ابن بطوطہ نے لکھا ہے کہ اس مسجد کے درمیان ایک لاٹ دینار ہے، پتہ نہیں کن دھاتوں سے بنایا گیا ہے، اسی کو قطب کا لاٹ کہتے ہیں، اس کی کسی منزلیں ہیں، ابوالقدار نے لکھا ہے کہ اس کی کل تین سو ساٹھ سیر ڈھیاں ہیں، اس زمانہ میں یہی مسجد جامع مسجد کے نام سے مشہور تھی، چنانچہ ابن بطوطہ نے اپنے سفرنامہ میں لکھا ہے۔

”شہر کی جامع مسجد بہت وسیع ہے، اس کی دیواریں او جھنپتیں تراشے ہوئے سفید پتھر کی ہیں ہوتی ہیں، جس کو سیسہ لگا کر جوڑا گیا ہے، لگڑی کا نام نہیں، اس مسجد میں تیرہ گنبد تھے جو سارے کے سارے پتھر کے تھے، چار صحن تھے۔“ (دلی کی دوسوری تاریخ ص۲)

اصل میں قطب مینار کے جواب میں علار الدین نے اس کی دو نی اونچائی کا ماذن (اذان) کے لئے بنانا چاہا تھا، اس کا تھا نی حصہ تیار ہو چکا تھا، مکمل نہ کر سکا، مگر اس کی بھی اونچائی قطب مینار کے برابر تھی، با بر نے اپنی ترک با بری میں اس کی بہت تعریف لکھی ہے،

مگر گردش دوراں سے یہ سب برباد ہوتے رہے، اب وہاں نہ آبادی  
ہے اور نہ سلطان ہے اب دلی اس پر اتنی دہلی سے بہت دور آنکھی  
ہے، ان کھنڈرات کو دیکھنے لوگ اب بھی جاتے ہیں۔

البته علام الدین کا بنایا ہوا دروازہ پوری شان و شکوه کے  
ساخہ موجود ہے، اس کے صدر دروازہ کے متعلق صاحب تہذیب عرب  
لے لکھا ہے۔

”لیکن سب سے زیادہ مشہور وہ پادگاری دروازہ  
ہے، جسے علام الدین نے نائلہ عرب میں تعمیر کیا، یہ نہیں کہ  
وہ فقط حسین عمارت ہے، بلکہ مسلمانوں کی فن تعمیر کا  
ایک عمدہ نمونہ ہے، علام الدین کا دروازہ جس قدر  
عظیم الشان ہے اتنا ہی مستحکم بھی بنایا ہوا ہے، اندلس  
کی ایسٹوں کی جگہ پر یہاں پتھر سے کام لیا گیا ہے۔“  
(عربوں کا فن تعمیر ص ۲)

پروفیسر مجیب جامعہ ملیہ لکھتے ہیں۔

”اس کی حیثیت ایک چکتے ہوئے ہیرے کی سی ہے  
جو فولاد کی انگوٹھی میں جڑ دیا گیا ہو، لیکن اس میں اتنی  
کشش ہے کہ نظر اسی پر جنم جاتی ہے، اور گرد و پیش کا  
خیال نہیں رہتا۔“ (تمدنی کارنامے ص ۹)



# جامع مسجد دہلی

تاریخ ہند میں شاہ جہاں بادشاہ کا نام بہت نمایاں ہے، اور عمدہ عمارتوں کی تعمیر کے سلسلہ میں اس کا نام سرفہرست آتا ہے۔ اس کو جب مسجد بنانے کا خیال جاگزیں ہوا، تو اس نے اس کے لئے لال قلعہ کے سامنے والی بلند زمین کا انتخاب کیا، یہ جگہ شاہ جہاں کے لال قلعہ کے سامنے مغرب میں ہزار گز کی دوری پر واقع تھی۔ چنانچہ اس جگہ میں مسجد کی تعمیر کا فیصلہ کر لیا گیا، اور دسویں شوال نتمنہ مطابق بست و چہارم جلوس شاہی میں اس مسجد کا سنگ بنیاد رکھا گیا، اس سلسلہ میں مصنف یادگار دہلی نے یہ روایت نقل کی ہے کہ۔

”جب بنیاد رکھنے کا وقت آیا تو بادشاہ نے فرمایا کہ اس کی بنیاد وہ شخص رکھے جس کی نماز تہجد اور تکبیر ادالی کیجھی فوت نہیں ہوئی ہو، یعنی کہ سبھوں نے گردیں جھکا لیں اور کچھ جواب نہ دیا، جب بہت دیر ہو گئی تو بادشاہ نے کہا، کہ الحمد للہ مجھ میں یہ دلوں باتیں موجود ہیں، مگر انہوں ہے کہ آج راز افشا ہوتا ہے، پھر تشریف لا کر بنیاد میں پتھرا پنے ہا تھہ رکھا۔“ (یادگار دہلی ص ۲۴)

تمدن عرب کا مصنف رقطراز ہے ۔

”ان میں پہلی عمارت جامع مسجد دہلی ہے، جو ۱۰۵۰ء میں تعمیر ہوئی، یہ شاندار عمارت قلعہ کے میدان کے سرے پر واقع ہے، اور اس میں جانے کے لئے بڑی بڑی سیڑھیاں، میں، جو دروازہ تک منتہی ہوتی ہیں مسجد کی تعمیر سنگ سرخ سے ہوتی ہے ۔“ (تمدن عرب ۱۹۱۱ء)

تعمیر مسجد کے مہتمم سعد اللہ خاں دیوان اعلیٰ اور فاضل خاں خانہ مان بنائے گئے، اس مسجد میں کام کرنے والوں کی تعداد روزانہ پانچ ہزار ہوا کرتی تھی اس تعداد میں انگلینیز اور دوسرا سرے عہدے دار شامل نہیں ہیں، یہ تعداد حرف راج مسٹریوں، مزدوروں، بیلداروں اور سنگ تراشوں کی ہے، صرف مزدوری مزدوری پر اس زمانہ کے دس لاکھ روپے خرچ ہوئے، پتھر اور مصالحے کی قیمت اس میں شامل نہیں ہے، یہ مسجد مسلسل چھ برس کام ہونے پر مکمل ہوتی ۔

اس مسجد میں تین گنبد ہیں جو خوش خانی اور خوبصورتی میں اپنی آپ مثالی ہیں، اس مسجد کا طول نو گز ہے اور عرض تیس گز، مسجد کے اندر وہ حصہ میں سات محابی ہیں، اور باہر صحن کی طرف گیارہ در ہیں، درمیان والا در دوسرا سرے دروں سے زیادہ بلند اور کشادہ ہے، اس کے دائیں پائیں پانچ، پانچ در ہیں جو قد و قامت میں کچھ چھوٹے ہیں، بڑے در میں جو وسط میں ہے، طغرا میں ”یا هادی“ لکھا ہوا ہے، اور بقیہ دوسرا سرے دروں میں شاہجہاں کے نام کے کتبے لگے ہوئے ہیں، جن میں تعمیر کی تاریخ، اور زر مصارف وغیرہ

درج ہیں، یہ کتبے سنگ موسیٰ کی پچکاری پر کندہ ہیں، مسجد کا اندر دنی حصہ صحن مسجد سے تقریباً تین ہاتھ بلند ہے، کئی زینے طے کر کے اندر جانا ہوتا ہے، دو لوز کناروں پر دو مینار ہیں جو بہت جاذب نظر اور دیدہ زیب ہیں، ان میناروں میں اور پر جانے کی سیڑھیاں بنی ہوئی ہیں ان سیڑھیوں کی کل تعداد ایک سو بیس ہے، میناروں کے اور سنگ مرمر کی بازو دری والی برجیاں بنائی گئی ہیں، جو بعد درجہ لکش اور درجہ ربانی، ان میناروں پر چڑھ کر پورا شہر دیکھا جا سکتا ہے، اور پر سے دیکھنے پر شہر عجیب خوشنما معلوم ہوتا ہے، اور پر سے شہر کی شکل کٹورا اسی معلوم ہوئی تھے، ان میناروں سے پورا شہر، درختوں کے جھرمٹ اور مکانوں کے سلسلے نظر آتے ہیں، یہ بڑا ہی عمدہ منظر ہوتا ہے، شمالی مینار آسمانی بجلی سے گر گیا تھا، معین الدین اکبر شاہ کے عہد ۱۶۱۳ھ / ۱۸۹۱ء میں سر کار انگریزی نے بنوادیا تھا۔

اس مسجد کا صحن بھی بڑا دیدہ زیب اور حسین ہے۔ اس کی وسعت ایک سو چھتیس گز ہے جو طول و عرض میں چھیلی ہوئی ہے، پورا صحن سنگ سرخ کا ہے، اندر دنی مسجد کا فرش تمام کا تمام سنگ مرمر کا بنا ہوا ہے جس میں سنگ موسیٰ کی پچکاری ہے، اور اس سے مصلیٰ بنایا گیا ہے، جو دیکھنے میں بہت ہی عمدہ اور خوبصورت ہے اور اس میں ایک دلکشی پائی جاتی ہے، اس کا طول پندرہ گز اور عرض بارہ گز ہے، کل مصلوں کی تعداد ۹۸۹ ہے، مسجد میں منبر بھی ہے جو سنگ مرمر کا بنا ہوا ہے، یہ بھی اپنی جو بصورتی میں بے نظیر ہے۔

صحن مسجد میں حوض ہے، اور حوض کے وسط میں فوارہ ہے،

اس فوارہ کو جمعہ، عیدین اور الوداع کے موقع پر کھول دیتے ہیں،  
 حوض کے عزیزی حصے میں ایک کٹھرا ہے جو پھر کا بنا ہوا ہے، یہ کٹھرا  
<sup>۱۱۸۰ھ</sup> میں بنوایا گیا ہے، اس کی وجہ یہ ہوئی کہ محمد تھیں خان نے خواب  
<sup>۱۴۶۶ء</sup> میں اس جگہ سیدالکوئین صَلَّى اللّٰہُ عَلٰيْہِ وَسَلَّمَ کو نزولِ اجلال فرماتے ہوئے دیکھا  
 انھوں نے جب یہ واقعہ لوگوں سے بیان کیا تو اس جگہ کو جہاں آپ  
 تشریف فرماتے تھے کٹھرا سے گھیر دیا گیا، تاکہ وہ جگہ محفوظ ہو جائے،  
 ہر سے طرفِ دالان | صحنِ مسجد کے تین طرفِ عمدہ خوشنما دالان بنے ہوئے  
 ہیں، اور مسجد کے دو جانبِ جنوب اور شمال میں، اس دالان اور  
 مسجد کے درمیان صحنِ بھی ہے، اور مسجد کے چاروں کناروں پر  
 پارہ دری کے چار برج بنے ہوئے ہیں، جس سے مسجد کی رونق دو بالا  
 ہوتی ہے، شمالی دالان میں محمد رسول اللہ صَلَّى اللّٰہُ عَلٰيْہِ وَسَلَّمَ کے کچھ  
 تبرکات ہیں۔

اس مسجد میں نمازوں کی بڑی کثرت ہوتی ہے، جو مدرسہ جو  
 نمازی یہاں آتے ہیں، اس زمانہ میں آداز پہنچانے کی یہ صورت  
 تجویز ہوتی کہ شاہزادہ مرزا سلیم بن معین الدین محمد اکبر شاہ نے تکییر  
 کہنے والوں کے لئے بلند جگہ بنواری تاکہ اس پر چڑھ کر بلند آداز سے  
 کبر تکییر کئے، تاکہ آداز ہر طرف تہیج سکے، یہ سارے سنگ باسی سے  
 بنوائے گئے ہیں۔ ان کی تعمیر کا سال <sup>۱۴۶۹ء</sup> <sub>۱۲۲۵ھ</sub> ہے۔

جنوبی اور مشرقی دالان کے سامنے صحنِ مسجد میں ایک دائیہ  
 ہندی بنا ہوا ہے، جس سے نماز کے اوقات ظاہر ہوتے ہیں۔  
 اس مسجد کے تین دروازے ہیں، تینوں بہت شاندار ہیں،

تینوں پر کوارٹر چڑھے ہوئے ہیں، یہ دونوں دروازے یا گیٹ جنوب میں ہیں، اور اس کے مقابل شمال میں ہیں، اور عیسیٰ صدر گیٹ پورب میں ہے۔

جنوپی دروازہ | اس مسید کا جنوبی دروازہ چلی قبریازار کی طرف ہے، ادھر ہی اردو بازار ہے، یہ گیٹ بہت خوشنما اور خوبصورت ہے، اس گیٹ میں رہنے سہنے کے لئے جگرے بنے ہوئے ہیں، اس دروازہ کی نیچے سے ا پر تک ۳۳ پتھر کی سیڑھیاں ہیں، یہ سیڑھیاں کشادہ ہیں، ان سیڑھیوں پر پہلے فالودہ، مشربت، کباب وغیرہ کھانے کی چیزوں کی دکانیں لگائی ہیں، یہاں مرع اور پرندے بھی فروخت ہوتے تھے، آزاد ہندوستان میں جب نیچے کی دکانیں بنوائی گئیں، تو سیڑھیوں پر کی دکانیں بھی ہٹوادی گئیں، نیچے جس کو سبزہ زار بنایا گیا ہے، جس سے صفائی نکھر گئی ہے، اس طرف کبھی مدرسہ دارالبقاء رہا، جو سرید احمد کے دور تک چلتا رہا، مگر اب باقی نہیں ہے، سرید کے زمانہ تک یہ مدرسہ مولانا صدر الدین آزردہ کی توجہ اور معاون سے چل رہا تھا، طلبہ بھی رہا کرتے تھے، سارا خرج مولانا ہی برداشت کرتے تھے۔

شمالي دروازہ | یہ شمالي دروازہ (گیٹ) پاٹ والوں کے بازار کی طرف واقع ہے، یہ گیٹ بھی بہت خوبصورت اور خوش منظر ہے، اس میں بھی جگرے بنے ہوئے ہیں، اس طرف نیچے سے ا پر تک انتالیس سیڑھیاں ہیں، کیا بی ادھر بھی بیٹھا کرتے تھے، پہلے زمانہ میں قصہ گویوں اور افسان خوانوں کی مجالیں جب تک ہیں، اب یہ ساری چیزیں ختم ہو چکی ہیں۔

مشرقي دروازہ | یہ بھیک لال قلعہ کے سامنے ہے، یہ سب سے بڑا دروازہ ہے اور عالیشان ہے، یہ بھی ایک بازار کی طرف واقع ہے، یہاں بھی

جھرے بنے ہوئے ہیں، اس دروازہ میں نیچے سے اوپر آنے کے لئے  
۳۵ سیر ٹھیاں بنی ہوئی ہیں، سب پتھر کی ہیں، خوب چوڑی اور کشادہ ہیں،  
کبھی اس گیٹ پر بھی بڑا ہجوم رہا کرتا تھا، مختلف پرندے پنج طوں میں  
نوجوان لئے پھرتے تھے۔

مسجد کی آمدی | مسجد پر وقف کی کل آمدی اس وقت دو ڈھانی ہزار  
محقی اور اتنا ہی خرچ تھا، اس کے علاوہ متفرق دوسری آمدی بھی تھی،  
جور دسائی طرف سے آئی تھی۔

۱۸۸۷ء میں نواب را پیور کلب علی خاں نے ایک لاکھ پیس ہزار  
روپے عطا کئے تھے جیس سے تمام مسجد کی مرمت اور پالش ہوئی۔ یہ  
کام ۱۸۸۷ء سے شروع ہو کر ۱۹۰۱ء میں ختم ہوا، سید زماں شاہ اس  
کے نگران تھے۔

ینار مسجد | ینار مسجد اس طرح بنائے گئے ہیں کہ اگر کسی وجہ سے گرے  
تو مسجد کی عمارت کو کوئی نقصان نہ پہنچے، معین الدین کے عہد میں شمالی  
ینار پر بھلی گری تو خود سرکار دوست مدارے مرمت کرائی، دوسری مرتبہ  
جنوبی ینار پر بھلی گری تو اس کی مرمت چودہ ہزار روپے سے نواب  
صادق علی خاں بہادر مرحوم والی بجا ولپور نے کرائی۔

اس مسجد کی کرسی اس قدر بلندی پر ہے کہ آس پاس کے دو منزلہ  
مکانات کی جھٹ اور اس کا صحن ہم سطح ہیں۔

۱۸۸۶ء میں جب انگریزوں کا دہلی اور ہندوستان پر سلطنت ہو گیا،  
اور بہادر شاہ گرفتار کر کے بر ما پہنچا دیئے گئے تو یہ جامع مسجد دہلی بحق  
سرکار انگریزی ضبط ہو گئی، اذان و نماز پر پابندی لگ گئی،

انگریزی حکومت نے اس پر پہرہ چوکی قائم کر دیا کہ کوئی مسلمان یہاں نماز پڑھنے نہ آسکے، کئی سال ایسا ہی رہا، بڑی مشکل سے مسلمانوں کی بار بار درخواست کے بعد ۱۸۶۳ء میں مسلمانوں سے ایک اقرارنامہ لے کر دارگزار کی گئی اور مسلمانوں کے حوالہ کی گئی۔

۱۸۵۷ء میں جب دہلی میں بشپ کا عہدہ قائم کرنے کا سوال زیر غور تھا تو اس وقت یہ تجویز بھی درپیش تھی کہ اس شاہجہانی جامع مسجد کو گرجا میں تبدیل کر دیا جائے۔ (تاریخ ارآباد ص ۲۱۲)

انگریزی عملداری میں انگریزی افران اور سیاہین جوتے پہنے ہوئے مسجد میں چلے جایا کرتے تھے، ۱۸۹۹ء میں جب لارڈ کرزن و اسرائیل ہند ہو کر آئے، اور مسلمانوں نے درخواست کی کہ یہ مسجد کی بے حرمتی ہے تب انھوں نے جو توں پر موزہ چڑھانے کی رسم جاری کی، اور وہ بھی صرف مسقف حصے میں۔ (یادگار دہلی ص ۳)

دروں پر جو کہتے ہیں، ان سبھوں کا نقل کرنا مشکل ہے، ایک کتبہ جس پر بانی بادشاہ کا نام ہے، اس کو درج کرنا مناسب ہوگا، جس سے شاہجہان سے عقیدت و محبت کا اندازہ بھی ہوتا ہے۔

”منظہر قدرت اللہی، مورد کرامت لامتناہی، مظہر

کلمۃ اللہ العلیا، مروج الملہ الحنفیۃ البیضانی، ملیحہ الملوك

و السلاطین، خلیفۃ اللہ فی الارضین، الخاقان الاعدل،

والقاۃن الاجل الاکرم، ابو المظفر شہاب الدین محمد، صاحب

قرآن ثانی، شاہجہان بادشاہ، عازی لازالت دولتہ

منصورة، واعداء حضرۃ مقہورہ، کہ دیدہ بصیرت حق بینش

از شعشه انوار بدایت امنا یغم ماجد اللہ من امن باللہ  
و بالیوم الآخر مسیئراست ۴) (آثار الصنادید ص باب سوم)  
سرید مرحوم نے اس مسجد کی خوبصورتی کا اس طرح نقشہ کھینچا ہے  
”اس کی لطافت و نزاکت، خوبی و خوشنامائی بیان سے  
باہر ہے، آدمی کی طاقت نہیں کہ اس کا بیان کر سکے، ایسی  
خوش قطع اور خوشنامائی مسجد روئے زمین پر نہیں، مسر سے  
پاؤں تک ایک رنگ کے سنگ سرخ کی ہے، ایسے مہندس  
بے بدلتے یہ مسجد بنائی کہ کوئی درود دیوار، طاق و محراب  
مرغوز و گنگہ تناسب سے خالی نہیں ۵) (آثار الصنادید ص)  
مولانا عبدالمحیٰ رائے بریلی نے لکھا ہے۔

”جامع مسجد پہنچ کر اس کے حسن و خوبی کے لحاظ سے  
حیرت ہو گئی، دیر تک ششدہ راس کے نقش و نگار کو دیکھتا  
رہا، مجھ میں واقعی اتنی قدرت نہیں کہ اسکی واقعی تعریف  
کر سکوں..... وہ خدا کی عظمت کا ایک نمونہ ہے۔ گویا  
فرشوں نے اپنے پاک ہاتھوں سے اس کی تعمیر کی ہے  
یا شاہ جہاں کی نیک نیتی کی مجسم تصویر ہے ۶)

(دریلی اور اس کے اطراف مل۲)

اللہ تعالیٰ تا قیامت اس مسجد کو اسی طرح آبادر کھے۔



## مسجد فتحپوری دہلی

یہ مسجد لذاب فتحپوری محل زوجہ شاہجہان بادشاہ کی بنوائی ہوئی ہے  
یہ مسجد ۱۷۰۴ء مطابق ۱۶۵۸ء میں بنی ہے، اس کا طول ۵۰ مگز ہے۔ اور  
عرض باکیس گز ہے، یہ پوری مسجد سنگ سرخ کی بنی ہوئی ہے، درمیان  
میں ایک گنبد ہے اور اس کے سات در ہیں، درمیانی در بڑا ہے، اور  
اس کے دونوں طرف تین تین در نسبتاً چھوٹے ہیں، فرش مسجد سنگ  
مرمر کا ہے، دونوں کناروں میں ایک ایک بلند بینار ہے، جن کی بلندی  
۳۵ گز ہے، مسجد کے آگے ایک چبوترہ ہے جو سنگ سرخ سے تیار کیا  
گیا ہے، یہ چبوترہ ۵۰ مگز چوڑا ہے، اس سے آگے سنگ سرخ کا حوض  
ہے، جس کی لمبائی سولہ گز اور چوڑائی چودہ گز ہے، حوض کے آگے مسجد کا  
کشادہ و دسیع فتحن ہے، جس کا طول و عرض سو گز سے سو گز کا ہے، صحن کے  
ارڈگرد طلبہ کے لئے کمرے بننے ہوئے ہیں، جن کی تعداد ۶۹ ہے۔

اس مسجد میں شروع سے مدرسہ رہا ہے اور اب تک باقی ہے،  
یہاں سے سیکڑوں ہزاروں حفاظاً اور علماء پیدا ہوئے، ہر دور میں اچھے  
اچھے علماء نے یہاں درس و تدریس کے فرائض انجام دیئے ہیں، اور  
محمد اللہ ابھی اس مسجد میں مدرسہ عربی قائم اور باقی ہے۔

(آثار الصنادید طلباً باب سوم)

اس مسجد کے تین بڑے دروازے ہیں، جن میں سنگ سرخ کا نگورہ ہے، ادھر ادھر بر جیاں ہیں، مسجد کی چھت پر بھی چار بر جیاں ہیں، جن پر سنگ مرمر کی پٹیاں ہیں۔ اور ایک بڑا گنبد ہے جو سنگ خادر کا ہے اس پر سیاہ و سفید دھاریاں پڑی ہوئی ہیں۔ (تمدنی جلوے ۱۹۶)

اس مسجد سے متعلق بہت دکانیں ہیں، انگریزی حکومت ۱۸۵۴ء میں یہ دکانیں بحق سرکار ضبط کرنی گئی تھیں، اور انھیں نیلام کرا دیا تھا، ۱۸۹۲ء میں انجمن راشدین صلح کل اسلامیہ دہلی کی طرف سے واگذاری کی درخواست دی گئی، اور انجمن بر ابراس کے لئے کوشش رہی، ۱۸۹۵ء میں بالآخر حکومت نے یہ دکانیں واپس کیں۔ (یادگار دہلی ۱۵۰)



## موتی مسجد شاہ عالم دہلی

شاہ عالم بہادر شاہ نے ۱۷۱۲ء مطابق ۹۲۱ھ میں یہ مسجد تعمیر کرائی تھی، جو قطب صاحب کی درگاہ کے پاس ایک چہار دیواری میں واقع ہے، یہ تمام کی تمام خالص سنگ مرمر کی ہے، اس کا فرش بھی پورا کا پورا سنگ مرمر کا ہے، جس پر سنگ موسیٰ کی دھاریاں ہیں، یعنی اس سے مصلیٰ بنایا گیا ہے، اس کے تین گنبد ہیں اور تین دروازے ہیں، صحن مسجد کے رونوں کناروں پر سنگ مرمر کے دو مینار ہیں، بانی مسجد کے زمانہ میں زلزلہ سے اس کا درمیانی گنبد گیا تھا، جس کی مرمت خود شاہ عالم نے اپنے وقت میں کرایا تھی۔ (آثار الصنادید ۱۹۹ء باب اول)

# سہری مسجد کو توالی دھلی

شہر شاہ جہاں آباد میں ایک کوتولی چبوترہ ہے، اس کے پاس یہ مسجد واقع ہے، یہ مسجد نواب روشن الدوڑھ ظفر خاں کی تیار کردہ ہے، احفوں نے اس مسجد کو بعہد محمد شاہ ۱۳۴۲ھ مطابق ۱۸۲۶ء میں بنوا�ا تھا۔ مسجد خوش وضع اور دیدہ زیب ہے، گویہ بنی ہوئی چونا در اینٹ کی ہے، مگر اس کی خصوصیت یہ ہے کہ اس کے گنبد اور اس کی کلیاں سب کی سب سہری ہیں، اس مسجد کی پیشانی پر یہ لکتبہ ہے۔

بعہد یاد شاہ ہفت کشور ۔ سیماں فرخ محمد شاہ دادر  
بہ نذر شاہ بھیکہ آں قطب آفاق ۔ شدایں مسجد بہ زینت در جہاں طاق  
خدایا نیست لیک از روے احسان ۔ بنام روشن الدوڑھ ظفر خاں  
بتارخیش زیارت تاشمار است ۔ ہزاریک صد و سی و چہار است



# موئی مسجد لال قلعہ دہلی

شah جہاں بادشاہ کے دور میں بہت ساری عمارتیں بنی ہیں، ان عمارتوں میں سب سے اہم اور ممتاز عمارت لال قلعہ دہلی ہے، جو قلعہ مغلی کے نام سے موسوم ہے، اس قلعہ کا نقشہ جب تیار ہو چکا تو پہلے اس کی بنیاد کی کھدائی شروع ہوئی، کھدائی کا کام شب جمعہ ۱۲ ذی الحجه ۱۷۰۸ھ میں شروع کیا گیا، شب جمعہ کی فضیلت پیش نظر ہو گی، اور اندازہ ہے رات کے اخیر حصہ میں جو مقبولیت دعا کا وقت ہوتا ہے، بادشاہ سلامت نے خود پہلا پھاڑا چلا کر شروع کرایا ہو گا، اس سے پہلے دعا میں بھی ہوئی ہوں گی، ۸ محرم ۱۷۰۹ھ کو یہ بنیاد تیار ہو گئی پھر ۹ محرم ۱۷۰۹ھ کو اس کا سنگ بنیاد ڈالا گیا، اور بتا شروع ہوا، پورے آٹھ سال میں جا کر یہ لال قلعہ تیار ہوا، تیار ہونے کے بعد بادشاہ سلامت کو اطلاع دی گئی، چنانچہ پہلی مرتبہ باضابطہ ۲۳۵ ربيع الاول ۱۷۱۰ھ کو تشریف لائے اور قلعہ کے اندر داخل ہوئے اور اجلاس قائم کیا، اس لال قلعہ کی لمبائی ہزار گز اور چوڑائی چھ سو گز ہے اور اس کے دیواروں کی بلندی چھیس گز ہے، پورا قلعہ سنگ سرخ سے بنایا گیا ہے، اس قلعہ کے گرد اگر خندق ہے جو چھیس گز چوڑی ہے اور دس گز گہری ہے، گویا یہ خندق اس قلعہ کی محافظت ہے، اندر پانی کا سارا انتظام اسی خندق سے جڑا ہوا ہے۔

یہ قلعہ آگرہ کے قلعہ سے دو گناہ بڑا ہے ۔

اس لال قلعہ میں شاہجہان نے متعدد عمارتیں شاہی ضرورتوں کے مطابق بنوائیں، جو دیکھنے سے تعلق رکھتی ہیں، اسی کے ساتھ اس قلعہ میں دو مسجدیں بھی ہیں، جو بعد میں بنی ہیں، ایک مسجد جس کا نام موتی مسجد ہے، یہ نئی نئی مطابق ۹۶۵ھ میں بنوائی گئی تھی، جو اپنے صحنِ مجال میں بے نظیر ہے، اور بقول سریشید مرحوم

”حقیقت میں ایسی ثابتت کا ری تمام قلعہ میں کسی مکان

پر نہیں ہے، بلکہ قلعہ کیا، بلکہ روئے زمین پر بھی نہیں“

پھول پتیوں اور گل بوٹوں سے پورے طور پر آرائستہ ہے، یہ پوری کی پوری مسجد سفید تر شے ہوئے سنگ مرمر سے تیار کی گئی ہے، اس مسجد کے بنوانے کا خزاں درنگ زیب عالمگیر حمد اللہ کو حاصل ہے ۔

اس مسجد کے تین دریں، جو بہت ہی جاذب نظر اور خوشناہیں اور دوچھوٹے چھوٹے ٹھیں میثار ہیں، اور پچھت پر تین خوبصورت گنبد ہیں یہ سب سنہرے ہیں، اور ان میں بڑی کشش ہے، اسی وجہ سے بعض لوگ اسے سنہری مسجد کے نام سے بھی یاد کرتے ہیں، اس موقتی مسجد کے صحن میں ایک چھوٹا سا دلفریب حوض ہے، جس سے پانی ابل کر ہر وقت بہتار ہتا ہے، اس طرح یہ حوض چشمہ جاری کے حکم میں ہے، اس مسجد کے شمال ایک خوبصورت سادہ جگہ بنانا ہوا ہے، تاکہ نماز کے علاوہ وقوتوں میں اس میں بیٹھ کر باطمینان اور ادو و طائف پڑھے جاسکیں ۔

اس وقت اس مسجد کی تعمیر پر ایک لاکھ ساٹھ ہزار خرچ آیا تھا،


اور اس کی تعمیر پانچ سالوں میں مکمل ہوئی تھی، عاقل خاں نے اس کی  
تاریخ تعمیر اس آیت پاک سے نکالی ہے۔

أَنَّ الْمُسْجِدَ يَلْتَهِ فَلَاحَتَ عَوْدَ مَعَ اِذْنِي أَحَدًا۔

(آثار الصناديد ص ۱ باب دوم)



## چوبی مسجد لال قلعہ دہلی



لال قلعہ میں یہ دوسری مسجد ہے جس کو احمد شاہ نے ۱۷۰۶ء مطابق  
ھلکہ میں بنائی تھی، اس مسجد کے تمام ستون اور اس کی ساری محرابیں  
لکڑی کی تھیں، اس لئے یہ چوبی مسجد کے نام سے موسوم ہوئی، مگر یہ  
مسجد بالکل ٹوٹ پھوٹ چکی تھی، ۱۸۵۷ء مطابق نہایت میں سرکار کی طرف  
سے دوبارہ بنی ہے، اس مسجد پر کتبہ یہ تھا۔ (آثار الصناديد ط ۲ باب دوم)

بنا کر د مسجد شہ دین پناہ پ: ک شدیا و رش دولت سریدی  
بر و هر کر آنجا سجود نیاز پ: با نوار طاعت شود مہتدی  
خر درا بحیرت فرد رفت پائے پ: چوشد فکر تاریخ را بتدی  
بگفتار و ش از سر بر تری پ: بہیت شرف مسجد احمدی



# مسجد اکبر آبادی - دہلی

فیض بازار میں دلی دروازہ کے سامنے، قلعہ سے متصل یہ مسجد واقع تھی، یہ مسجد شاہ جہاں بادشاہ کی سیگم اکبر آبادی کی بنوائی ہوئی تھی اس سیگم کا نام لذاب اعزاز النساء سیگم عرف اکبر آبادی سیگم تھا، مسجد کی نسبت اسی سیگم کی طرف ہے، یہ مسجد نئے نئے مطابق نسلہ ۲۷۵ جلوس میں بنوائی گئی تھی، اس مسجد کے تین برج یا گنبد تھے، اور دو بلند مینار تھے، درسات تھے، ایک درمیان میں صدر در رہا، اور دو ایک پائیں تین تین در تھے، مسجد کا طول ۴۳ گز تھا، اور عرض ۱۰ گز تھا، خالص سنگ سرخ سے بنی ہوئی تھی، اس مسجد کا پیش طاق خالص ستگ مرمر کا تھا، جو ۶۰ ہی دلکش تھا، اس کے آگے ایک لمبا چوڑا چبوترہ تھا، اس کا طول ۲۳ گز اور عرض ۵ گز تھا، اور اس کی بلندی ساڑھے تین گز تھی، اس پر سنگ سرخ کا کٹہرا تھا۔

اس چبوترہ کے آگے ایک خوش وضع حوض تھا، جو سنگ سرخ سے تیار کیا گیا تھا، یہ حوض بارہ گز لمبا اور بارہ ہی گز چوڑا تھا، اس میں نہر کے ذریعہ پانی آتا تھا، مگر نہر جب سے خراب ہوا اس میں پانی آنا بنتا ہو گیا تھا۔ مسجد کا فتحن ۱۵۰ گز لمبا اور ۲۰ گز چوڑا تھا۔

اس کے گرد اگر دطلبہ کے لئے بھرے بنے ہوئے تھے، جو ایک سو چون گز

کے طول اور ایک سو چار گز کے عرض میں پھیلے ہوئے تھے، ان کمروں کے آگے چار گز چوڑائی میں چبوترہ بنایا ہوا تھا۔ (آثار الصنادید ص ۹ باب سوم) یہ مسجد دو سال میں بنی، جس پر ایک لاکھ پچاس ہزار خرچ ہوا تھا۔

حضرت شاہ عبدالقادرؒ بن حضرت شاہ ولی اللہ در ہلویؒ کے متعلق صاحب الواح الصنادید نے لکھا ہے -

”شاہ صاحب نے مسلسل چالیس برس تک مسجد اکبر آبادی میں اعتكاف کر کے ترجمہ قرآن مجید مکمل کیا۔“

صحیح یہ ہے کہ بارہ سال میں ترجمہ مکمل کیا، اور برابر اسی مسجد میں بیٹھ کر درس دیتے رہے، اس مسجد میں سیداً بریلوی شہید کا حضرت شاہ صاحبؒ کی زیر تربیت قیام بھی رہا تھا۔

حضرت شاہ عبدالقادر صاحبؒ کے متعلق سر سید احمد خاں مرحوم نے لکھا ہے -

کہ ”تمام عمر اکبر آبادی مسجد کے ایک جھرے میں بسر کی... تیس ٹسیس برس سے زیادہ گذرتے ہیں کہ حضرت نے جہاں قاتی سے رخت سفر عالم نورانی جاودا نی کی طرف باندھ کر جوار رحمت الہی میں آسائش کی“، (آثار الصنادید ص ۵۵) مغلیہ سلطنت کے زوال کے ساتھ بہت ساری عمارتیں بربادی سے روپا رہیں، اسی طرح یہ مسجد بھی انگریزوں کے ہاتھوں ۱۸۵۷ء میں برباد ہوئی، مولانا عبدالمحیٰ رائے بریلوی نے لکھا ہے -

”اے شاہ جہاں کی دوسری زوجہ اکبر آبادی محل نے اپنی


مسجد نے ۱۸۵۷ء میں ترشے ہوئے پھر دوں سے بنوا یا تھا، اس میں بھی طلبہ اور اہل علم کے رہنے کے لئے کافی مکرے بنے ہوئے تھے اور اس کے گرد بہت سی دکانیں بھیں، یہ مدرس بھی سلطنت مغلیہ کے اختیر تک قائم تھا، اس میں شاہ عبد القادر صاحب محدث دہلوی و مترجم قرآن نے ایک مدت تک درس دیا تھا، ۱۸۵۷ء میں اسے انگریزوں نے کھدداد دیا تھا، اس لئے اب اس کا نام و نشان بھی نہ رہا،  
(ہندوستان اسلامی عبد میں ۱۶۲)

اس مسجد کے دروازہ پر ایک کتبہ تھا، جسے سر سید احمد خاں نے اپنی کتاب آثار الصنادید میں نقل کیا ہے، اس کا خلاصہ یہ ہے کہ یہ مسجد عہد شاہ بجہانی میں ان کی بیگم اعزاز النساء نے تعمیر کرائی، اور ایک جاییداد وقف کی جس کی آمدنی سے طلبہ کی امداد اور مسجد کی ضروریات کی تکمیل ہوتی رہے، تعمیر کے سال کے سلسلہ میں یہ جملہ ہے۔

”ایں منازل مینعہ در عرض دو سال بھر ف صد و پنجاہ  
ہزار روپیہ آخر شہر رمضان المبارک سال ہزار و ششت  
مطابق بست و چہارم سال جلوس عالم آرا صورت انجام

پذیرفت“ (ص ۱۹ باب سوم)

یہ مسجد سر سید کے زمانہ تک موجود تھی، ۱۸۵۷ء میں انگریزوں نے اسے شہید کر دیا اور نام و نشان تک مٹا ڈالا۔ (تمدنی جلوہ، ۱۹۰۴ء)



## مسجد و مدرسہ شرف الدولہ - دہلی

شہر شاہجہان آباد میں دریہ بازار ہے، اسی بازار میں یہ مسجد  
واقع ہے، اس سے متصل مدرسہ بھی ہے، اس مسجد و مدرسہ کو نواب  
شرف الدولہ بہادر نے ۱۱۳۵ھ مطابق ۲۲ء میں محمد شاہ بادشاہ  
کے دور حکومت میں بنوایا تھا، اس مسجد کی عمارت چونا اور اینٹ  
سے تیار کی گئی ہے، مگر اس کے تینوں برج سنگ مرمر کے ہیں۔  
اس سنگ مرمر کا رنگ بہت گاڑھا ہے، زردی اس قدر مائل ہے  
کہ اس پر پتیل کا دھوکہ ہوتا ہے۔ اس کی پیشائی پر یہ کتبہ ہے۔

در زمان خورشید سریر پ: ظل حق، ماہ ز میں، شاہ زمان  
ناصر الدین کر محمد شاہ است پ: یغ او کفر شکن در دوران  
شرف الدولہ بنا فرمودہ پ: مسجد و مدرسہ عالی شاہ  
ایں دو بیت اشرف علم عمل پ: ہمچو سعدیں فلک کرد قران  
سال تاریخ بن اگفت خرسو پ: قبلہ حج اپارادت کیشان

(آثار الصنادید ص ۲۳۵ باب سوم)



# مسجد درگاہ نظام الدین دہلی

اس مسجد کو حضرت نظام الدین کی درگاہ میں ۲۵۵ھ مطابق ۱۳۵۳ء میں فیروز شاہ بادشاہ نے بنایا، خود فیروز شاہ کا بیان ہے کہ اس جماعت خانہ کوئنے سرے سے میں نے بنایا ہے، پہلے یہ نہیں تھا۔

اس مسجد کا درمیانی درج سنگ سرخ کا ہے، اور چودہ قطر کا گنبد ہے، اس کے بیچ سونے کا کٹورہ لٹکتا ہے، جالٹوں نے اس میں گولیوں سے مار کر دیکھا تھا مگر وہ لٹھا نہیں، دو درجے اس بڑے درجے کے ادھر ادھر ہیں، اور ان کی چھت پر دو، دو درج بنے ہوئے ہیں، اس طرح پوری مسجد میں پانچ درج ہیں، مسجد کی پیشانی پر آیات قرآنی کندہ ہیں، بعض خط کوئی میں اور بعض خط شوخ میں۔

باہر کی دیوار پر حضرت کے انتقال کے بعد آپ کے انتقال کی تاریخ لکھ دی گئی ہے، وہ یہ ہے -


نظام درگستی شہ مارطین ۃ سراج دو عالم شدہ بالیقیں  
چون تاریخ فوت شجسم زغیب ۃ نداد داد ہا تف شہنشاہ دیں  
(آثار الصناید باب سوم)

سرسید نے اپنی اس کتاب کے باب اول میں لکھا ہے کہ اس کا پہلا درجہ علام الدین خلجی کے صاحبزادہ خضرخاں نے ۱۲۰ھ سے پہلے


بنایا تھا، اور یہ بھی لکھا ہے کہ یہ درجہ مسجد کا بے نظر اور عدیم المثال ہے، اتنا بڑا دیکھنے میں نہیں آیا، اور ادھر ادھر کے دو درجے سلطان محمد تغلق نے بنایا۔ (آثار الصنادید باب اول)



## مسجد کو ٹلہ نظام الدین دہلی



حضرت نظام الدین کی درگاہ سے متصل یہ مسجد واقع ہے، اسے خاں جہاں فیروز شاہی نے ۲۵۰۰ متر مطابق نکالہ میں بنوائی رکھتی۔ اس مسجد کا نقشہ مسجد نیگم پور اور کالی مسجد کی طرح ہے، چونے اور پتھر سے تیار کی گئی ہے اور مسجد کی پیشافی پر تعمیر سال کا کتبہ لگا ہوا ہے،



## جامع مسجد فیروزی - دہلی

یہ مسجد فیروز شاہ نے اپنے کوٹلہ میں قریب ۵۵ء مطابق ۱۳۵۲ء میں بنوائی تھی، اب یہ مسجد لٹٹ پٹھکی ہے، اس کے کھنڈرات لامڑ کے پاس موجود ہیں، اس مسجد کا گنبد ہشت پہل تھا، اس کے ہر چہار طرف بادشاہ موصوف نے اپنی تاریخ فیروز شاہی کا خلاصہ کندہ کر کر لگا دیا تھا جو اسکی اپنی تصنیف ہے اس میں اول احکامات شاہی کا خلاصہ ہے، جس میں اوقاف کے متعلق فرایں شاہی تھے، پھر سیاست مدنی، خراج اور رعایا کی آسائش سے متعلق فرایں تھے۔

تیمور نے اپنے مطابق ۱۳۹۹ء میں جب دلی کو فتح کیا تو سب سے پہلے اسی مسجد میں اس کے نام کا خطبہ پڑھا گیا تھا۔ (آثار الصنادید) مورخ عفیف نے اپنی تاریخ میں آٹھ جامع مسجدوں کا ذکر کیا ہے اس میں سفرہ است اسی مسجد کا ذکر ہے، اس نے لکھا ہے کہ یہ مسجدیں بہت بڑی تھیں، اور اتنی بادسعت کہ ہر ایک مسجد میں دس ہزار نمازی نماز پڑھ سکتے تھے۔ (دری کی دوسو برس کی تاریخ ۵۳۵)

## مسجد قلعہ کہنے والی

شیرشاہ جب بادشاہ ہوا، تو اس نے ۱۵۲۸ء مطابق ۹۳۸ھ میں پرانے قلعہ کے اندر ریہ جامع مسجد بنوائی تھی، پرانے قلعہ کے اندر شمالی دیوار سے متصل یہ مسجد واقع ہے، یہ قدیم مسجد اس زمانہ کی شاہی عمارتوں میں بہت خوبصورت بلکہ بے نظیر ہے، پوری مسجد سنگ سرخ کی بنی ہوئی ہے، اس میں جگہ جگہ خوبصورتی کے لئے سنگ مرمر بھی جڑا گیا ہے جس کے حسن دو بالا ہو گیا ہے۔

اس مسجد میں بکثرت آیات قرآنی خط نسخ اور خط کوفی میں کندہ ہیں، تمام محرابوں اور گوشوں پر عمدہ بنت کاری اور پچکاری ہے، اس مسجد کی ساخت قابل دید ہے، اس کا لداو بڑا عمدہ ہے، سنگ سرخ کے چھوٹے چھوٹے ٹکڑے تراش کر خوبصورتی کے ساتھ اس سے لداو بنایا گیا ہے۔

اس مسجد کے صحن میں ایک حین حوض ہے، جو رسول گوشے والا ہے مگر اب بے مرمتی کی وجہ سے حوض خراب ہو چکا ہے، اس کے آثار بہت چوڑے اور کشادہ ہیں، ان سے چھٹ پر جانے کا زینہ بنایا گیا ہے۔

اس مسجد کی چھٹ پر اس وقت بھی ایک گنبد موجود ہے، گنبد کے کناروں میں چھتریاں بنی ہوئی ہیں، جواب ٹوٹ رہی ہیں۔

اس مسجد کا تذکرہ اکبر نامہ میں جامع مسجد کے نام سے آیا ہے۔ ایسا معلوم ہوتا ہے کہ ہمایوں کے وقت میں یہی جامع مسجد رہی ہو گی، اس مسجد میں سنہ تعمیر کا لکتبہ نہیں ہے، البتہ مسجد کے آگے پیش طاق پر کچھ اشعار کندہ ہیں، ان میں سے ایک شعر یہ ہے -

تا جہاں آباد باشد ایں مقام آباد باد  
خلق عالم اندر شہم خرم دھم شاد باد  
(آثار الصنادید ص)



## مسجد سرہندی دہلی

شا بھاں پادشاہ کی ایک بیوی کا نام سرہندی سیکم تھا، انھوں نے ہی یہ مسجد نانھہ مطابق ۱۶۵۷ء میں بنوائی تھی، یہ مسجد لاہوری در داڑھ کے باہر واقع ہے، اس مسجد کا صحن خندق میں پڑھکیا ہے، مگر اس مسجد کا دالان اب تک باقی ہے، یہ مسجد بھی پوری سنگ سرخ سے بنی ہوئی ہے، لیکن لوٹ پھوٹ کے آثار ظاہر ہونے لگے ہیں -

(آثار الصنادید باب ادل ص ۹۵)



## فخر المساجد الہلی

فخر النصار خانم نواب شجاعت خاں کی اہلیت میں، انہوں نے شاہ جہاں آباد میں ایک مسجد تعمیر کی، جو کشمیری دروازہ کے پاس واقع ہے، یہ مسجد ۱۷۲۸ء مطابق ۱۱۴۷ھ میں بنوائی گئی، مسجد زیادہ وسیع نہیں ہے مگر اپنی بناؤٹ اور خوش وضعی میں شہرت رکھتی ہے، اس مسجد کے گنبد کی خصوصی طور پر شہرت ہے، جو بہت اچھے خوبصورت بنے ہیں، اس مسجد کی روکار سنگ مرمر کی ہے، اور اس پر جا بجا سنگ سرخ کی دھاریاں بنی ہوئی ہیں۔

مسجد کے اندر دنی حصہ میں سنگ مرمر بہت عمدہ انداز میں لگائے ہیں، اس مسجد کے تمام گنبد سنگ مرمر کے ہیں، جن پر سنگ موسمی کی دھاریاں بنی ہوئی ہیں، جس سے اس کی خوبصورتی دو بالا ہو گئی ہے اس مسجد کی کلسیں سنہری ہیں۔

مسجد کے اندر کا پورا فرش سنگ مرمر سے بنایا گیا ہے، اور صحن مسجد کا فرش سنگ سرخ سے تیار کیا گیا ہے، شمالی حصہ میں دور خا دالان ہے، اس دالان کے آگے ایک خوبصورت حوض ہے، جس میں فوارہ بھی تھا، مگر اب گردش ایام سے دونوں ٹوٹ رہے ہیں۔ (آنثار العنا دید باب مفت)

# مسجد روشن الدوامی

شہر شاہ جہاں آباد میں قاضی دارہ کے پاس پھول منڈی اور  
فیض بازار ہے، یہ مسجد اسی حلقہ میں واقع ہے، اس مسجد کے بانی  
نواب روشن الدوام ظفر خاں ہیں، انہوں نے یہ مسجد بعہد محمد شاہ  
۱۵۲۵ھ مطابق ۱۷۱۰ء میں بنوائی تھی، اس مسجد کے تین گنبد ہیں، اور  
تینوں سنہرے تھے، کچھ عرصہ گزر اکر یہ سنہرے برج یہاں سے لے جا کر  
ایک دوسری مسجد میں لگا دیئے گئے جو کوتاؤ لی چبوترہ کے پاس سنہری  
مسجد کے نام سے مشہور ہے، اور جس کا ذکر بھی اس کتاب میں موجود ہے،  
یہ مسجد اپنے زمانہ میں بہت عمدہ اور نقیص صورت تھی مگر  
گردش ایام سے شکستہ اور دیران ہو گئی تھی اور گرنے کی قریب تھی  
کہ جناب قاضی محمد فیض اللہ خاں صاحب نے اپنی نیکی اور بلند تھمتی سے  
اس مسجد کی پوری مرمت کرادی جس سے اس کو نئی زندگی مل گئی ہے  
اس کی پیشانی پر تاریخ تعمیر کنده ہے۔


(آثار الصنادید ص ۱۵۱ باب سوم)



# مسجد اور نگ آبادی دہلی

سلطان عالمگیر کی ایک بیوی کا نام لواب اور نگ آبادی سُکم تھا  
 انھوں نے شہر شاہ جہاں آباد دہلی میں پنجابی کڑے کے اندر ایک  
 مسجد بنوائی تھی، یہ مسجد سر سے پاؤں تک سنگ سرخ کی ہے، اس کا  
 سنا تعمیر ۱۱۲ھ مطابق ۳۰۲ء ہے، اس مسجد کے صحن میں ایک  
 خوبصورت حوض ہے، جس میں نہر سے پانی آتا تھا، اس مسجد کا صحن  
 بہت وسیع اور کشادہ تھا، مگر اب کناروں میں بینے والوں نے اس کا  
 بڑا حصہ اپنے گھروں میں شامل کر لیا ہے۔ سریزد نے لکھا ہے کہ  
 اس جگہ اب پنجابی مسلمان رہتے ہیں، اور اسی وجہ سے یہ حصہ  
 پنجابی کڑہ کے نام سے مشہور ہو گیا ہے۔

اس مسجد میں میاں نذیر جسین جو شیخ الکل فی الکل کے نام سے  
 پکارے جاتے ہیں، اپنے زمانہ میں درس حدیث دیا کرتے تھے اور  
 مولانا عبدالخالق صاحب بھی، میاں نذیر جسین کے درس کا کبھی بڑا  
 شہرہ تھا۔ (آثار الصنادید ص ۲۳۵ باب سوم)



# زینت المساجد دہلی

زینت النصار بیگم شاہ عالمگیر اور نگ زیب رحمۃ اللہ علیہ کی  
لاڈلی صاحبزادی گذری ہیں جن کی علمی صلاحیت مشہور تھی اور انہوں  
نے بہت سارے کارنامے انجام دیئے تھے، انہی صاحبزادی کی مسجد  
تعمیر کر دہ ہے، یہ مسجد انہوں نے ۱۱۲۲ھ مطابق ۱۷۱۰ء میں بنوائی۔  
انہوں نے اس کے متصل ایک کمرہ بھی بنوادیا تھا کہ ان کی موت کے بعد  
ان کو اسی میں دفن کیا جائے۔

پوری مسجد سنگ سرخ کی بنی ہوئی ہے، البتہ اس مسجد کے تینوں  
برج سنگ مرمر کے بننے ہوئے ہیں جس میں سنگ موسنی کی دھاریاں  
بنوائے رونق کو دو بالا کر دیا گیا ہے، اس مسجد میں دو مینار بھی ہیں جو سو  
فٹ بلند ہیں، اتنے بلند کہ دور سے نظر آنے لگتے ہیں یہ چار منزلہ ہیں، اس  
مسجد میں سات در ہیں، ان میں در میانی در بہت بڑا اور کشادہ ہے  
اس مسجد کے صحن میں ایک خوش تماست طیل حوض بھی ہے جس میں کنوں  
کے ذریعہ پانی آتا تھا، اب وہ کنوں بند ہو گیا ہے۔ اس کے شمالی  
 حصے میں ایک کٹھرا سنگ مرمر کا ہے اور دوسرا سنگ باسی کا، اس  
کے اندر والے کٹھرے میں بانی مسجد صاحبزادی زینت النصار کی قبر ہے  
اور سرہانے میں پتھر کا کتبہ لگا ہوا ہے، یہ مسجد دریا گنخ میں خیراتی گھاٹ

کے پاس ہے۔

اس کے برجوں پر سنہرے خوشناک لکس مبنے ہوئے ہیں۔

(آثار الصناديد ص ۲ باب سوم)

دہلی کی جامع مسجد کے بعد اس کا درجہ ہے، یہ بڑی بھی ہے اور خوبصورت بھی، گواب اپھے حال میں نہیں ہے، مسجد کا صحن ۱۹۵ فٹ لمبا اور ۱۱۵ فٹ چوڑا ہے جس میں سنگ سرخ کے چوکے بچھے ہوئے ہیں۔

(تمدنی جلوے ۶۲)

## سنہری مسجد دہلی

یہ مسجد قلعہ کے زیر سایہ واقع ہے، اس کو ۱۸۵۷ء مطابق ۱۲۶۰ھ میں لذاب بہادر جاوید خاں خواجہ سرانے بنوایا تھا، یہ شخص احمد شاہ کی والدہ کا بڑا مقرب تھا، اور اسی وجہ سے اس کو لذاب بہادر کا خطاب ملا تھا۔

یہ مسجد پوری سنگ باسی کی بنی ہوئی، بہت حیین اور خوبصورت ہے اس کے دونوں مینار بھی بڑے عمدہ ہیں، تین گنبد تھے اور سب کے سب سنہرے تھے، اس کی ساری کلیاں بھی سنہری ہیں، اس کے گنبد ٹوٹ گئے تھے، تو بہادر شاہ بادشاہ نے ۱۸۵۲ء / ۱۲۶۹ھ میں سنگ باسی کا بنواریا تھا، اس مسجد میں حوض بھی ہے، مگر اب اس میں پانی نہیں آتا ہے، اس کی پیشائی پر تاریخ تعمیر کندہ ہے۔ (آثار الصناديد ص ۲ باب سوم)



## مسجد عیسیٰ خاں دہلی

عرب سراۓ غربی دروازے کے پاس ایک چہار دیواری ہے، اس کو عیسیٰ خاں کا کوٹلہ کہا جاتا ہے عیسیٰ خاں مرحوم شیرشاہی امیروں میں تھے، شیرشاہ کا جب انتقال ہوا تو عیسیٰ خاں کی کوشش تند کے سے سلیم شاہ کو گذی ملی، اور عادل کو اپنے بڑے بھانی پر کامیابی ملی، انہی عیسیٰ خاں نے عہد سلیم شاہی ۹۵۷ھ میں یہ مسجد بنوائی تھی جو اس کوٹلہ میں واقع ہے، مسجد کی عمارت اپنے دور کے اعتبار سے قابل ذکر اور خوبصورت ہے، گواں زمانہ میں اس کو خوبصورت نہیں کہا جائے گا، یہ مسجد سنگ خارا سے بنی ہوئی ہے، البتہ اس کی محرابیں سنگ سرخ سے بنائی گئی ہیں، سریمد نے لکھا ہے کہ یہ مسجد اب بھی موجود ہے۔ (آثار الصنادید باب ادل ۳۳)

## مسجد کالوسراۓ دہلی

یہ مسجد بیگم پور مسجد کے قریب ہے، اور خاں جہاں فیروز شاہ کی بنوائی ہوئی ہے، اس کی تعمیر غالباً ۸۹۷ھ کی ہے، یہ چونے پھر کی ہے، یہ مسجد اب باقی نہیں رہی۔ (ایضاً ص ۸۵)

## مسجد حضرت قطب صنادیلی

خواجہ بختیار قطب الدین کا جہاں مزار ہے، اسی سے متصل بلکہ اس کی جالیوں سے ملی ہوئی یہ مسجد واقع ہے، اس مسجد کے تین درجے ہیں، پہلا درجہ جو کچا مٹی کا بننا ہوا ہے، یہ حضرت قطب صاحب کا بنایا ہوا ہے، اس میں دو محراب ہیں، ۱۵۹۵ھ مطابق ۱۵۵۶ء میں اسلام شاہ کے عہد میں اس مسجد میں دوسرے درجہ کا اضافہ کیا گیا، اور خود اسی نے اس درجہ کو پختہ بنایا، پھر جب فرخ سیر کا زمانہ آیا تو انہوں نے ۱۶۰۴ھ مطابق ۱۶۲۶ء میں اس درجہ کے آگے تیسرا درجہ بنوایا، اور اس کی پیشانی پر تاریخ تعمیر کا کتبہ لگوادیا، جس کا مادہ تاریخ "بیت ربی مسجد" ہے۔ (آثار الصنادیدھ ماب اول)

## مسجد سکمپور دہلی

یہ مسجد خاں جہاں فیروز شاہ کی بنائی ہوئی ہے، انہوں نے اس مسجد کو ۱۳۸۴ھ میں بنوایا تھا، یہ پھر چونے سے بنی ہوئی ہے، اس کی وضع قطع کچھ دلپسند نہیں ہے، پھٹاؤں کے وقت کی ہے، اور اسی زمانہ کے طرز پر بنی ہوئی ہے، الیتہ مضبوط خوب ہے۔ (ایضاً ۱۵۵)

# مسجد قلعہ ہمایوں دہلی

سلطان نصیر الدین ہمایوں بادشاہ نے جب قلعہ تعمیر کرایا تو اس نے اسی قلعہ کے ساتھ یہ حسین مسجد بھی بناؤنی، اس کی خوشنامی قابل دید ہے، اس زمانہ کی عمارتوں میں ایک ممتاز عمارت ہے اور کہنا چاہئے اپنے دور کی بے نظیر عمارت ہے، اس کی بناؤٹ عجیب و غریب اور دلاؤ دیز ہے، یہ مسجد سنگ خارا کی بنی ہوئی ہے، مگر اسی کے ساتھ اس میں جگہ جگہ سنگ سرخ اور سنگ مرمر بھی استعمال ہوا ہے، جس سے اس کی خوبصورتی میں رونق آگئی ہے اس مسجد کے اندر ورنی حصہ میں پांچ در ہیں، ان کی محرابوں پر آیات قرآنی کندہ ہیں، کہیں خط نسخ میں اور کہیں خط کوئی میں۔

صحن مسجد میں حوض ہے جو دیدہ زیب اور حسین ہے، مگر اب امتداد زمانہ سے کافی مرمت طلب ہے، یہ حوض اپنے دور کی اچھی یادگار کی حیثیت رکھتا ہے، مسجد کی چھت پر جانے کا راستہ بھی بناء ہوا ہے جو درجہ پر انداز کا ہے، اس کی چھت پر ہنوز ایک گنبد بطور یادگار باقی ہے۔ (آثار الصنادید ص ۲۹ باب ادل)



## موٹھ کی مسجد دہلی

مبارکپور کوٹلہ سے کچھ فاصلہ پر یہ مسجد واقع ہے، یہ مسجد مشہور بھی ہے اور خوبصورت بھی، چونے پتھر کی بنی ہوئی ہے، اس مسجد کا دردازہ نفس مسجد سے زیادہ شاندار تھا، سنگ مرمر میں آیات قرآنی کردہ ہیں، اب سب پر کہنگی اور بو سیدگی غالب آ رہی ہے۔ اندرا ایک سنگ مرمر پر تاریخ تعمیر کردہ ہے، مگر وہ مٹ رہا ہے پورے طور پر صحیح پڑھا نہیں جاتا، اس کتبہ سے اندازہ ہوتا ہے کہ یہ مسجد سلطان سکندر بن سلطان بہلوں کے وقت کی بنی ہوئی ہے، یعنی اس کا سنت تعمیر غالباً ۸۹۸ھ / ۱۴۷۰ء ہے۔

(آثار الصناديد باب اول ص ۵۵)

بعد میں حاجی محمد اسحاق سوداگر صدر بازار دہلی نے کافی سرایہ لگا کر اس کی مرمت کرادی ہے، اور اب صورت و شکل اچھی ہو گئی ہے۔ (یادگار دہلی ص ۲۲)



## مسجد کھڑکی دہلی

یہ مسجد اس پل کے پاس ہے جو ست پلہ کے نام سے مشہور ہے، قدیم زمانہ میں یہاں ایک گاؤں عقا جو کھڑکی کے نام سے موسوم تھا، اس مقام پر خاں جہاں فیروز شاہی نے جب بند کی تعمیر کی، تو اس کے ساتھ ایک مسجد بھی بنوائی، اور اب اسی گاؤں کے نام سے یہ مسجد کھڑکی کے نام مشہور ہو گئی ہے۔

اس مسجد کی عمارت بہت ہی دیدہ زیب اور شاندار ہے، یہ مسجد چوکور ہے جتنی لمبی اتنی چوڑی ہے، اس مسجد کے تین طرف دروازے ہیں صرف قبلہ کی طرف دروازہ نہیں ہے، اس مسجد میں سیکڑوں کی متعدد میں ستون ہیں، جن کی گنتی مشکل ہے چاروں تاج کے مربع پر ایک ایک برج بنی ہوئی ہے، اور ہر ہر برج کے نیچے چار کھمپے یا ستون ہیں۔ (آثار الصنادید باب اول ص ۲۲)

اس مسجد کو خاں جہاں فیروز شاہی نے ۱۴۸۹ھ مطابق ۱۳۸۷ء میں بنوایا تھا، یہ مسجد کافی رقبہ میں بھیلی ہوئی ہے، اور ان طرح بنائی گئی ہے کہ امام محراب مسجد سے جو فرات کرتا تھا وہ تمام مسجد میں سنی جاتی تھی۔ (یادگار دہلی ص ۲۱)



# کالی یا کلاں مسجد دہلی

فیروز شاہ نے جب شہر فیروز آباد کیا، تو اس زمانہ میں بہت ساری مساجد بنیں، اسی شہر کے ایک محلہ میں خان جہاں نے ۸۹۷ھ مطابق ۱۳۸۳ء میں یہ مسجد تعمیر کی تھی شہر کا یہ حصہ جب ویران ہو گیا، اور شاہ جہاں نے دوبارہ اس کو آباد کیا، تو یہ مسجد اندر وہن شہر میں آگئی، یہ مسجد بہت بلند جگہ پر تعمیر ہوئی ہے، اس کی کرسی کافی اونچی ہے، تیس سیڑھیاں طکر کے آدمی اس مسجد میں پہنچتا ہے، اندر سے مسجد کے تین حصے ہیں، ہر حصہ میں پانچ پانچ دریں، اور اس کی چھت پر چھوٹے چھوٹے گنبد بنے ہوئے ہیں۔  
مسجد کے دروازہ پر کتبہ لگا ہوا ہے وہ یہ ہے۔

”بفضل وعنايت آفرید گار در عهد دولت با دشah  
دیں دارالواقف بتائید الرحمن ابوالمظفر فیروز شاہ  
السلطان خلد اللہ ملکہ ایس مسجد بنائی کردہ، بنده زادہ  
درگاہ جوتائش مقبول المخاطب خان جہاں خدا بریں  
بنده رحمت کند، ہر کو دریں مسجد بیاید، بدعاۓ سخیر بادشاہ  
مسلمانان دا ایں بنده بفاتحہ و اخلاص یاد کند،  
حق تعالیٰ ایں بنده را بیامزد“

مسجد مرتب شد بتاریخ دہم ماه جمادی الآخرہ سنه  
تسع وثمانین وسبع مائے بھری ۔

## مسجد چوراچٹہ دہلی

یہ مسجد بھی فردوس شاہی کے وقت کی بنی ہوئی ہے، اس کی  
وضع قطع خاں جہاں کی تعمیر کردہ مسجد کی سی ہے، کہا جاتا ہے کہ  
فردوس شاہی نے جب مقبرہ بنایا، تو اس نے خود ہی یہ مسجد بھی بنوانی  
اس کا سنه تعمیر قریباً ۶۷۰ھ مطابق ۱۳۱۳ء ہے، یہ مسجد بھی چونے  
پھر کی ہے، اور پر برج بنایا ہے، بڑی مستحکم اور مضبوط ہے ۔

# موئی مسجد آگرہ

قلعہ آگرہ ایک مشہور عمارت ہے جسے اکبر نے ۱۵۷۳ء میں بنوایا تھا اسی قلعہ کے اندر یہ مسجد شاہجہان نے بنوائی تھی، اور اس کی تعمیر پر سات سال مسلسل محنت کی تھی، تیرہ لاکھ روپے خرچ آئے تھے، اس کی تعمیر ۱۶۵۶ء میں ہوئی، یہ مسجد سنگ مرمر کی بنی ہوئی ہے سطح زمین سے گیارہ ہاتھ کی بلندی پر واقع ہے، بڑی ہی دیدہ زیب اور حسین ہے، اس کے تین قبے ہیں ہر ایک قبة کا قطر نو ہاتھ ہے، اس مسجد میں تین دالان ہیں، اکیس ستون اور چھ برج ہیں، ان میں سے ہر ایک پر ہشت پہل گنبد ہے، ہر ایک کا قطر چار ہاتھ ہے، مسجد کا طول ۴۵ ہاتھ اور عرض ۲۱ ہاتھ ہے۔ باہر سے یہ مسجد ۲۳۷×۱۸۷ فٹ ہے صحن مسجد سے اندر ورنی مسجد کی اونچائی ایک ہاتھ ہے، اس کے دونوں طرف دو مینار ہیں، جو کافی بلند ہیں، ان کی لمبائی ۷۰ ہاتھ اور عرض  $\frac{1}{3}$  ہاتھ ہے اس کے سامنے سنگ سیاہ کی ایک تختی ہے، اس کے صحن میں سنگ مرمر کا ایک عمدہ حوض ہے جو ۳۷ فٹ لمبا اور ۲۷ فٹ چوڑا ہے، صحن مسجد کی لمبائی ۱۵۸ فٹ اور چوڑائی ۱۵۲ فٹ ہے۔ مسجد کے تینوں طرف سنگ مرمر کے ایوان ہیں، مسجد کے شمال، جنوب اور مشرق میں بلند اور جیسیں

لے وگہ تمدنی جلوے صنا۔

تین دروازے ہیں ۔ (ہندوستان عہد اسلامی میں حصہ)

ایک تھا خانہ بھی ہے جس سے حرم کی بیگمات نماز پڑھنے آیا کرنے تھیں، ان کے لئے الگ مصلی ہیں، صحن میں دھوپ گھر طی بھی ہے ۔

تاج محل کے بعد اس عمارت کا کوئی جواب نہیں ۔ (تمدنی جلوے حصہ)

مسٹر لیبان تمدن عرب میں لکھتے ہیں ۔

”اگرہ کی مشہور عمارتوں میں موتی مسجد بھی ہے، جو شاہ جہاں کی بنوائی ہوئی ہے، اس نے اسے ۱۶۵۴ء میں تعمیر کیا تھا، اگر یزدیں کارنیس الاساقفہ لکھتا ہے کہ اس مسجد کے دیکھنے کے بعد مجھے بہت شرم آئی گی میرے مذہب کے معماروں نے کبھی کوئی عمارت ایسی نہیں بنائی جو اس خانہ خدا کا مقابلہ کر سکے“ (تمدن عرب حصہ ۱۹)

یہ بھی اہل علم نے لکھا ہے کہ شاہ جہاں نے جو اضافے کئے ان میں سب سے زیادہ موثر اور ممتاز موتی مسجد ہے ۔ (تمدنی کارنامے حصہ)



# جامع مسجد آگرہ

یہ مسجد جہاں آزاد دختر شا، جہاں نے ۱۸۵۸ء میں بنوائی، اس کا طول ایک سو تیس فٹ ہے اور عرض سو فٹ، اس مسجد کی تیاری پر اس زمانہ میں پانچ لاکھ صرف ہوئے، بعضوں نے اس کی لمبائی ۹۶ گز لکھی ہے یہ مسجد مغل عمارت کا عمدہ نمونہ ہے، اس کی تیاری پر مسلسل پانچ سال لگے ہیں، یہ مسجد ۱۸۳۳ء میں مکمل تیار ہوئی، مسجد کے وسطیٰ محراب میں سورہ واشمس نہایت حیثیت خط میں کندہ ہے، اس سے شہزادی کانڈاق خوش نویسی ظاہر ہے۔

جنگ آزادی ۱۸۵۷ء میں اس مسجد کے مشرقی دالان کو منہدم کر دیا گیا تھا، بقول مصنف "ارض تاج" اس وقت کی جنگی کارروائیوں میں اس امر کا امکان تھا کہ جامع مسجد آگرہ سرگوں کے ذریعہ بالکل مسما کر دی جائے، لیکن مقام شکر ہے کہ اللہ تعالیٰ نے اسے بچا لیا۔

یہ مسجد ۱۸۵۷ء کے بینگامہ میں بند کردی گئی تھی، مگر سر جان لارنس نے اس کا دروازہ ہمیشہ کے لئے مسلمانوں کے واسطے کھولوا دیا۔

(جہاں آرا بیگم ۱۸۳۳ء از فیار الدین احمد برلن)

یہ مسجد قلعہ سے باہر ہے مگر اس سے متصل ہی ہے اور سرخ پتھروں سے بنی ہوئی ہے۔

# مسجد پور سیکری

اکبر بادشاہ نے ۱۵۷۹ء میں آگرہ فتح پور سیکری میں ایک عالیشان قلعہ تعمیر کیا، جو سنگ سرخ کا ہے، یہ پورا قلعہ ۱۵۸۰ء میں تیس یا پیسٹس لاکھ روپے سے تیار ہوا تھا۔

اس قلعہ میں اس نے ایک مسجد بھی سنگ مرمر کی بنوائی۔

(رخانی خاں ص ۲۵۱)

یہ اکبری دور کی ایک اچھی مذہبی یادگار ہے، جہانگیر نے اپنی تزک میں بڑی تعریف کی ہے اور اس کو اپنے والد ماجد کی ایک اعلیٰ درجہ کی ثانی قرار دی ہے، یہ بھی لکھا ہے اس مسجد جیسی دوسرے شہروں میں کوئی دوسری مسجد نہیں ہے، اس کی پوری عمارت خوبصورت بختروں سے تیار کی گئی ہے، پانچ لاکھ سے یہ مسجد تیار ہوئی ہے، یہ بھی لکھا ہے کہ جامع مسجد سیکری کا جنوبی دروازہ گجرات کی فتح کی یادگار کے طور پر بنوا یا گیا ہے۔ (تزک جہانگیری ص ۲۶۲ و تتمدنی جلوے ص ۲۹)

قطب الدین خاں کلتاش نے اس میں کٹھرا، فرش، گنبد اور پیش طاق سنگ مرمر کا بنایا تھا، اس کے اخراجات اس پانچ لاکھ کے علاوہ ہیں، اس مسجد کے دو بڑے دروازے ہیں، جو بڑا دروازہ جانب جنوب میں واقع ہے، یہ بہت بلند ہے، اور بڑا ہی

شاندار، پیش طاق کا طول سولہ گز اور عرض بارہ گز ہے، اور اس کی بلندی باون گز ہے یعنی ایک سو چوتیس فٹ اونچا ہے، بتیس سیرھیلہ اور پرچھڑھنے کے بعد ایک دوسرا چھوٹا دروازہ اس کے مشرق میں ہے سطح زمین سے دروازہ بیالیس فٹ کی بلندی پر ہے۔ (تمدنی جلوے ۲۹)

مسجد کا طول مشرق سے مغرب تک دیواروں کے عرض کے ساتھ دو سو بارہ گز ہے، ازان بخلہ اس میں پچیس گز کا ایک حجرہ بھی ہے اس مسجد کا درمیانی گنبد پندرہ گز طول اور پندرہ گز عرض میں پھیلا ہوا ہے، پیش طاق (محراب) سات گز چوڑا ہے اور چودہ گز لمبا ہے، اور اس کی بلندی پچیس گز ہے، اس بڑے گنبد کے ادھر ادھر دو چھوٹے چھوٹے گنبد ہیں، اسی کے ساتھ دس گز لمبا اور دس گز چوڑا ایوان بنا ہوا ہے، مسجد کی چوڑائی جنوب سے شمال تک ایک سو بہتر گز ہے، اور مسجد کے ارد گرد نوے ایوان اور چوراسی حجرے ہیں، حجرہ کا عرض چار گز اور طول پانچ گز ہے، اور ایوان کا عرض ساڑھے سات گز ہے۔

اس مسجد کا صرف مقصود (ایوان، اور دروازہ چھوڑکر) ایک سو انہتر گز لمبا اور ایک سو تیتالیس گز چوڑا ہے، دالائوں، دروازوں اور برج کے اپر چھوٹے چھوٹے گنبد بنے ہوئے ہیں، صحن مسجد کے نیچے حوض ہے جس کو برسات میں بارش کے پانی سے بھر لیا جاتا ہے، جو پورے سال وضو اور حجہ اور دو کو کافی ہوتا ہے اور بڑے دروازے کے مقابل شمال میں مائل بیشتر ق نیچے سلیم چشتی کا روپ نہ ہے۔ (تذکرہ جہانگیری اردو ۱۸۸۹، ۱۸۹۰)

جامع مسجد اور اس کے صحن میں ایک لاکھ سے زیادہ آدمی ایک وقت میں نماز پڑھ سکتے ہیں۔ (تمدنی جلوے ۲۹)

## شاہی مسجد لاہور

لاہور میں عالمگیر کی بہترین یادگار یہ شاہی مسجد ہے جو محمد اللہ اب تک باقی ہے، یہ مسجد لاہور شہر کی زینت ہے، اس مسجد میں وہ پھر استعمال ہوئے، جو دارالشکوہ نے اس مقصد سے منگوایا تھا کہ حضرت میاں میر کے مزار تک ایک عمدہ پختہ سڑک بنوائے۔ اور حضرت میاں میر کا روضہ تعمیر کرائے، تاکہ صد ہا سال تک اس کی یہ یادگار باقی رہے، لیکن اس کی یہ دلی آرزو پوری نہ ہو سکی، وہ قتل ہو گیا۔

عالمگیر نے تمام سنگ سرخ لے کر لاہور میں جامع مسجد تعمیر کرائی جو آج تک قائم ہے، اور پھر حضرت میاں میر کا مقبرہ بھی تعمیر کرائیا۔ یہ مسجد اس وقت دریائے راوی سے متصل بنی ہتھی، مگر اب دور ہوتے ہوتے دریا راوی دو میل دور چلا گیا جو شمال مغرب میں واقع ہے۔

خلاصة التواریخ میں ہے۔

”اگرچہ دریہ کوچہ و بازار مساجد بسیار از بسیار است  
اما بر کنارہ دریا حجازی دولت خانہ والا حضرت عالمگیر  
پادشاہ مسجدے عالی از سنگ بنافرمودہ اند کہ زیادہ

از پنج لک روپیہ برآل صرف شدہ ”  
ایک مشہور فرانسیسی سیاح جو ۱۷۳۱ء سے ۱۷۴۲ء تک سیاحت  
میں رہا، لاہور کے متعلق لکھتا ہے ۔

”لاہور سلطنت کا دارالخلافہ ہے جو پنجاب کے پانچ دریاؤں  
میں سے ایک کے کنارے واقع ہے، دریا پہلے شہر سے متصل  
بہت احتفا، مگر اب پون میل کے فاصلہ پر چلا گیا ہے، اور  
اپنی طغیانی سے گرد و نواح کے علاقوں کو بہت تقصیان  
پہنچاتا ہے ۔“

”یہ شہر بہت بڑا ہے اس کی لمبائی ایک کوس سے زیادہ  
ہے اس کی عالیشان عمارتیں جو آگرہ اور دہلی کی عمارتوں سے  
بھی زیادہ بلند ہیں، عدم توجیہ کی وجہ سے گرتی جا رہی ہیں ۔“

(لاہور عہدِ مغلیہ میں ۱۷۲۳ء از محمد الدین فرق)


یہ شاہی مسجد قلعہ کے سامنے ہے اور اس مسجد اور قلعہ کے درمیان  
جنوب میں صرف ایک دو منزلہ عمارت ہے جو ان طلبہ کا دارالاقامہ تھا۔  
جو اس شاہی مسجد میں پڑھتے تھے، اس کا حاصل یہ ہوا کہ اس مسجد میں  
درس و تدریس کا غلغله بھی جاری تھا۔

عالیگر کے بعد یہ عمارت جن میں طلبہ رہا کرتے تھے، عرق نکالنے کا  
کارخانہ بن گئی، اور آبدارخانہ کے نام سے موسوم ہوئی۔ مہاراجہ  
رنجیت سنگھ کے زمانہ میں ۱۸۰۵ء سے ۱۸۳۹ء تک اس عمارت کا  
نام ”گلاب خانہ“ مشہور رہا۔ یہاں عرق گلاب اور بیدمشک نکالا  
جاتا تھا۔ انگریزی دور حکومت میں پھر یہ عمارت اسی مقصد میں

استعمال ہونے لگی جس کے لئے عالمگیر نے تعمیر کرایا تھا، یعنی طلبہ علوم دینے رہنے لگے۔ (لاہور عہد مغلیہ میں ص ۳۵)

## مسجد متصل مقبرہ جہانگیر لاہور

جہانگیر کے مقبرہ کی چہار دیواری سے متصل عزیزی جانب ایک وسیع اور شاندار سرائے ہے، اس سرائے میں تین گنبد کی ایک وسیع و کشادہ اور عظیم مسجد ہے، مسجد کا صحن اینٹ سے تیار کیا گیا ہے، اس پر سرخی چونے کا پلستر ہے، اس صحن میں ایک حوض بھی ہے اور فوارہ بھی، مگر آج کل فوارہ بند ہے۔ (لاہور عہد مغلیہ میں ص ۳۷)



## مسجد مقبرہ نور جہاں لاہور

نور جہاں کا مقبرہ عالیشان ہے، اس مقبرہ کے مغرب سمت میں ایک مسجد بھی ہے اور اس کے مشرق میں دوسری خوبصورت عمارتیں ہیں مسجد اور یہ عمارتیں چار سال میں بن کر تیار ہوئی تھیں، یہ تمام عمارتیں نور جہاں کی ہنوانی ہوئی ہیں۔ نادر شاہی اور احمد شاہی جملوں میں یہاں کی ساری عمارتیں تہس نہس ہو گئیں۔ (لاہور عہد مغلیہ میں ص ۳۸)

# موئی مسجد قلعہ لاہور

اکبر کے بعد جب جہانگیر سر برائے سلطنت ہوا، تو انہوں نے ۱۶۱۰ء میں قلعہ کا شاہ برج تعمیر کرایا، اسی زمانہ میں جہانگیر نے پیگمات اور حرم سراں عورتوں کے لئے موئی مسجد تعمیر کرائی، یہ مسجد تخت شاہی کے عزنی جانب واقع ہے۔

عبادت کے لئے پیاس فٹ لمبی اور ۳۳ فٹ چوڑی جگہ مخصوص کی گئی، مسجد کے دروازہ پر ایک کتبہ کندہ ہے اس سے پتہ چلتا ہے کہ یہ مسجد ۱۶۰۷ء میں بادشاہ کے ناچیز خادم معمور خاں کی زیر نگرانی تعمیر ہوئی تھی۔

رنجیت سنگھ کے زمانہ میں بحکم مہاراجہ "موئی مسجد" میں خزانہ شاہی رکھا گیا، اور اس کا نام موئی مسجد کے باجائے "موئی مندر" کر دیا گیا۔

جب انگریزوں کا دور حکومت آیا تو اس قلعہ میں بہت ساری عمارتوں کو گرا کر گورا فوجوں کے لئے بارکیں بنائی گئیں، مگر انگریزوں نے از راہ انسانیت موئی مسجد کو باقی رکھا، اور چند دوسری عمارتوں کو بھی۔

چنانچہ یہ موئی مسجد اب تک قلعہ میں باقی ہے، ابتدائے حکومت میں انگریز حکمران بھی شاہی خزانہ اسی مسجد میں جمع رکھتے تھے، مگر بعد میں اس مسجد کو داگزار کر دیا اور دہاں سے خزانہ ہٹالیا، مسجد کو مسجد کی

صورت میں رہنے دیا ۔ (لاہور عین مغلیہ میں ص ۵۵)

یہ مسجد بلندی پر ہے، نیچے سے گیارہ سیر ٹھیکان طے کر کے آدمی  
مسجد کے صحن میں پہنچتا ہے، صحن سنگ مرمر کا ہے، اور صحن سے روپٹ  
بلندی پر اندر وون مسجد کا حصہ ہے، سامنے پائچ در ہیں، درمیانی در کی  
محراب کشادہ ہے، نماز کی جگہوں میں سنگ مرمر کے فرش پر فراز کی  
صفوں میں سنگ موسیٰ کے مصلی بنے ہوئے ہیں، دیواریں آرائستہ ہیں  
اس مسجد کی چھت تین گلندوں پر مشتمل ہے، مسجد خوب صورت اور  
دیدہ زیب ہے، سکھوں اور انگریزوں کے دور میں مجروح ہو گئی بھتی،  
لیکن لا رڈ کرزن نے پھر سے اس کے حسن کو قائم رکھنے کی سعی کی ۔

(تمدنی جلوے ص ۱۱۵)



## بیگم پورہ لاہور

بیگم پورہ کا پہلا نام مغل پورہ تھا، اس جگہ کو درباری لوگوں نے اپنے اپنے محل بنایا۔ بڑی رینت بخشدی تھی، اسی محل میں شہنشاہ جہانیگر کے عہد میں حضرت خواجہ خاوند محمود المعروف حضرت ایشاں تشریف لائے پہلے کشیر میں تھے، یہاں آکر انہوں نے خانقاہ اور مسجد تعمیر کی اور باغ لگایا، اور اسی محلہ بیگم پورہ میں انہوں نے ۱۵۷۴ھ میں وفات پائی۔

فرخ سید اور محمد شاہ رنگیلے کے زمانہ میں لاہور کی گورنری پر لذاب عبدالصمد خاں دلیر جنگ فائز ہوا، اس گورنر کا تعلق چونکہ حضرت ایشاں کے خاندان سے تھا، اس نے اپنے قیام کے لئے حضرت ایشاں کے مقبرہ کے پاس کی زمین پسند کی، اس کی بیگم کا نام بیگم جان تھا، اس نے ۱۵۸۹ھ میں مغل پورہ اور اس سے متصل محلہ نہیں پورہ میں خوبصورت مکانات و محلات تعمیر کرائے، ایک باغ لگایا، اور اسی کے ساتھ اسی زمانہ میں اس نے ایک خوشخا اور حسین مسجد بھی بنوائی، اس مسجد سے محلہ بارونق مسلمانی محلہ بن گیا، اور محلہ کا نام مغل پورہ کے بجائے بیگم پورہ ہو گیا، اور عوام اسی نام سے اس محلہ کو موسوم کرنے لگے۔


رنجیت سنگھ کی جب حکومت ہوئی، تو اس نے اپنے زمانہ میں تمام عمارتوں سے پھر نکلوالے اور عمارتوں کی جگہ جنگل لگادیا، جہاں سنگھ

نے خزانہ کھنڈرات شا، ہی پر زراعت کا حکم دیدیا، پھر مہاراجہ کے حکم  
سے گلاب سنگھ بھوونڈیہ نے خاص بیگم پورہ میں اپنا قوب خانہ قائم کیا،  
اور جنگلات کو صاف کر کے اس مسجد کو اپنی آرامگاہ بنایا، جس پر دوسو  
سال گزرنے کے بعد بھی رونق ویسی تروتازہ ہتھی، اور اس علاقہ کا نام  
ہو گیا "چھاؤنی گلاب سنگھ بھوونڈیہ"

مسجد اب تک موجود ہے، اس کی درمیانی محراب کی پیشانی پر  
لا الہ الا اللہ محمد رسول اللہ لکھا ہوا ہے اور شمالی جانب کی  
محراب پر اعملوا بالصلوٰۃ قبل الموت اور جنوب کی محراب پر  
اعملوا بالصلوٰۃ قبل الفوت لکھا ہوا ہے -

اس مسجد کا منبر سنگ مرمر کا تھا، اب سنگ مرمر کی جگہ سفید  
چونے نے لے لی ہے، مسجد کے سامنے اس باغ کے آثار نظر آتے ہیں  
جو بیگم پورہ کی آبادی کے ساتھ نواب بیگم جان نے لگایا تھا۔

(دلا ہور عہد مغلیہ میں ص ۹۱)



# مسجد قلعہ لاہور

اکبر بادشاہ نے اپنے دور حکومت میں لاہور میں شہر کے شمال مغربی حصے میں ایک بلند و بالا خوبصورت پُر شکوہ قلعہ تعمیر کرایا تھا، جواب تک گردش دوران سے گذرتا ہوا کسی حال میں موجود ہے اور اپنے بانی کا مرثیہ خواں ہے، اس قلعہ اور دوسری عمارتوں کے ساتھ اس قلعہ میں ایک مسجد بھی بنوائی تھی، بلاشبہ اکبر نہ ہی نہیں تھا، اور اس کے درباری علماء و خدام بھی اسی رنگ میں رنگے ہوئے تھے، پھر بھی دربار میں کچھ ایسے لوگ ضرور تھے جو مذہب اسلام کے پابند تھے اور اسے اپنے لئے نجات کا ذریعہ لقین کرتے تھے۔

اہنی نہ ہی لوگوں کی خاطر بادشاہ اکبر نے حکم دیا کہ قلعہ کے اندر دیوانِ عام کے سامنے جو چوتھے ہے اس پر ایک مختصر مسجد بنوادی جائے، تاک جو لوگ نمازی ہیں ان کو سرکاری کاموں میں مصروف ہونے کے وقت نماز کے لئے دور نہ جانا پڑے، ہمارے سامنے نماز ادا کر لیں اور فوراً کام پر آ جائیں۔ (لاہور عہد مغلیہ میں ص ۲۳۷) حوالہ دربار اکبری ص ۱

ایک حکیم مصری کے نام سے مشہور طبیب تھے، انھوں نے مسجد کی تعمیر پر پیدا و شعر کہے

شاد ما کر د مسجدے بنیاد پ ایہا المؤمنون مبارک باد

اندریں نیز مصلحت دارد پ تا نمازاں گزار بشمادر

## نگینہ مسجد قلعہ لاہور

عالیگیر نے لاہور کے قلعہ میں ۱۶۵۷ء میں ایک زنانہ مسجد بھی بنوادی تھی، اس میں شاہی بیگمات نمازیں ادا کرنی تھیں، فرش مسجد میں سنگ موسمی سے بڑی چھوٹی جانمازیں بنی ہوئی ہیں، بڑی بیگمات کے لئے اور چھوٹی بچوں کے لئے، اس کے جنوب میں ایک کروضنو کے لئے تھا جہاں وضنو کا انتظام رہا کرتا تھا، گرم اور بھنڈے روپوں پانی کا نظم تھا، ایک اور کمرہ اور ادو و طائف کے لئے تھا۔ (تمدنی جلوے طفا)

اس مسجد کے تین در ہیں، اور محراب دار ہیں، اس کی چھت سنگ سرخ کے ستونوں پر پھر کی سلوں سے تیار کی گئی ہے، اس میں ایک حام بھی تھا، اس مسجد کا نام نگینہ مسجد ہے۔ (ایضاً ۱۲۴)

## مسجد وزیر خاں لاہور

یہ مسجد حکیم علیم الدین چنوئی کی بنوائی ہوئی ہے جو وزیر خاں کے لقب سے مشہور تھے، انہوں نے یہ مسجد عہد شاہ جہانی میں بنوائی تھی، اس وقت یہ لاہور کے صوبہ دار تھے، ماشر اللہ اس وقت سے اب تک مسجد آباد چلی آ رہی ہے۔ (ہندوستان عہد اسلامی میں ۱۳۵)

## جامع مسجد ملتان

یہ مسلمانوں کا بہت قدیم شہر ہے، آج کل یہ صوبہ پنجاب میں اور پاکستان میں واقع ہے، نواب عبدالصمد خاں دیر جنگ صوبہ دار نے اس شہر میں ۱۸۴۵ء میں ایک شاندار جامع مسجد اور ایک عید گاہ بنوائی تھی، مگر ۱۸۴۳ء میں جب یہاں سکھوں کا قبضہ ہوا، تو اس جامع مسجد کو انہوں نے صطبیل بنایا، پھر جب انگریزوں کو اقتدار حاصل ہوا، تو یہ عمارت دپٹی کمشنر کی کچھری بن گئی، مسلمانوں کی درخواست پر انگریزی حکومت نے ۱۸۶۳ء میں مسلمانوں کو داپس کر دی، مگر اس وقت بالکل خستہ ہو چکی تھی، وہ انگریزی دور میں ہی کھنڈر میں تبدیل ہو چکی تھی۔

(تاریخ ال آباد ص ۲۱۲)

## مسجد دران ملتان

۱۸۴۵ء مطابق ۱۲۰۰ھ میں اس مسجد کو نواب علی محمد خاں درانی والی ملتان نے بنوایا تھا، مگر سکھوں کے دور اقتدار میں اس مسجد کو ناظم ملتان کی کچھری میں تبدیل کر دیا گیا تھا، کچھ دنوں اس مسجد میں گرنچھے صاحب بھی رکھی گئی تھی، جب انگریزوں کا دور آیا تو انہوں نے مسلمانوں کو داپس کر دی۔ (ایضاً ص ۲۱۱)

## جامع مسجد ال آباد

یہ مسجد خروباغ سے دور دریا سے جمنا کے کنارے قلعہ سے متصل جانب غرب میں واقع ہتھی، یہ مسجد شاہجہان بادشاہ کے گورنر نواب سالشہ خاں نے بنوائی تھی، مسجد بہت بڑی اور کشادہ تھی، یہ مسجد ۱۰۵۶ھ میں بن کر تیار ہوئی، بہت دنوں تک یہ مسجد، مسجد کی صورت ۱۶۳۴ھ میں باقی رہی، مگر انگریزی دور اقتدار میں جب کمپنی کی عملہ اڑی آئی تو ۱۸۱۸ء میں کرنل کیرٹ افرنے نے اس مسجد میں رد و بدل کر کے اس کو اپنی بود و باش کا مکان بنالیا، مسلمانوں کی سعی اور جدوجہد سے ۱۸۱۸ء میں یہ پھر مسجد کی صورت میں آئی، اور انگریزی حکومت نے مسلمانوں کو واپس کر دی، ایک انگریز نے اپنی مفتاح التواریخ میں لکھا ہے کہ ۱۸۳۸ء میں جب وقت وہ حالات لکھ رہا ہے مسجد کی صورت میں موجود ہے اور مسلمان عیدین کی نمازیں اسی مسجد میں اگر ادا کرتے ہیں مگر بتدریج یہ مسجد مرٹ مٹا گئی، کھنڈ رات کی شکل میں باقی رہ گئی، کچھ حصہ پانی میں ہے اور کچھ خشکی میں۔

دوسرے مصنف لکھتے ہیں کہ ۱۸۵۷ء تک یہ مسجد باقی تھی، پھر فوجی مصلحتوں کے تحت انگریزوں نے ڈاٹا مایٹ کر کے شہید کر دیا سے تعمیر اندر مسجد میں تھا اور نظم میں تھا، اس کے ۲۳ اشعار مورخین تھے

نقل کئے ہیں۔ (تاریخ ال آباد ص ۲۲۳)

مزید تفصیل کا کوئی فائدہ نہیں، ساختہ خاں ملک نور جہاں کا  
بھیتیجا تھا۔ جتنا کے اس گھاٹ کا نام جہاں مسجد تھی اب بھی مسجد گھاٹ ہے۔



## مسجدِ باعث شاہی ال آباد

شاہ عالم ثانی عرصہ تک ال آباد میں قیام پذیر رہا ہے، باعث شاہی  
کے قریب حسام الدین علی خاں نے ایک مسجد تعمیر کی تھی جو ۱۸۱۱ھ میں  
تیار ہوئی تھی، اس کے دروازہ پر قطعہ تاریخ موجود ہے۔

چوں حسام الدین علی خاں خانہ زاد بارگاہ  
ساختہ تعمیر اس مسجد پائیں عظام

سال تاریخش سروش آ در در از عرش بریں  
کعبہ دیں سجدگاہ مسلمیں بیت الحرام  
اب یہ مسجد باقی نہیں رہی، اب اس کی جگہ نئی مسجد بن گئی ہے۔

(تاریخ ال آباد ص ۲۵۵)

اس مسجد کے بنانے والے کوئی مخیر تاجر تھے، جنہوں نے خرسو  
باعث کے قریب ۱۳۲۵ھ میں بنادی تھی، یہ نئی مسجد بھی وسیع اور  
شاندار ہے۔ (ایضاً ص ۲۶۲)

ال آباد کی دونوں مسجدوں کی تفصیل تاریخ ال آباد میں لکھی  
جا سکتی ہے، یہاں ہم نے مسجد کی مناسبت سے بقدر ضرور تھہہ لیا ہے۔

## مسجد اٹالہ جو پنور

اس مسجد کو سلطان ابراہیم شرقی نے ترشی ہوئے پھر وہی سے  
۱۳۰۸ء میں تیار کرایا، یہ بڑی کشادہ اور وسیع مسجد ہے سلطان اسی  
مسجد اٹالہ میں جمعہ کی نماز ادا کرتا تھا، اور عیدین بھی اسی میں پڑھتا  
تھا، اس لئے اس کی رونق دو بالائی، نمازوں کا بڑا جوم رہا کرتا تھا  
شاہی خاندان کے افراد اور حکومت کے عہدہ داران بھی ساتھ  
ہوتے تھے۔

ملک العلما ر قاضی شہاب الدین دولت آبادی اس مسجد میں  
بیٹھ کر درس و تدریس کے فرائض انجام دیا کرتے تھے، طلبہ علوم  
و مدنیہ بڑی تعداد میں رہا کرتے تھے، مسجد کے دو نوں کناروں میں طلبہ  
کے رہنے سہنے کے لئے بہت سارے کمرے بنے ہوئے تھے۔

اس کے بعد بھی یہ مسجد ہر دو میں آباد رہی، یہاں مدرسہ بھی  
برابر قائم رہا، اور علماء درس و تدریس میں مشغول رہے۔

(ہندوستان عہد اسلامی میں ص ۱۳۹)

ایک مصنف نے لکھا ہے۔

”جو پنور کی یہ مشہور و معروف اٹالہ مسجد دراصل  
ملک العلما ر شہاب الدین دولت آبادی کا مدرسہ ہے

جس میں ایک مدت تک اس فخر روزگار ہستی کی  
پدولت بزم تعلیم گرم رہی، اس کے گرد و پیش جو وسیع  
سلسلہ حجروں کا ہے، اس کو علماء و طلبہ کی اقامت گاہ  
سمجھنا چاہئے ۔ (تمدنی جلوے ص ۲۲)

پروفیسر مجیب لکھتے ہیں ۔

"جو پور کے شرقی خاندان نے فن تعمیر کے بہت نمایاں  
منصوبے پورے کئے، ان میں سے دو اٹال مسجد جو  
۱۳۰۰ء میں تیار ہوئی اور جامع مسجد جو ۱۳۱۰ء میں بنی  
خاص طور پر قابل ذکر ہیں ۔" (تمدنی کارنائے ص ۳۳)



## جامع مسجد جو پورا

سلطان ابراہیم شریق نے ۱۵۸۵ء میں ایک دوسری جملہ مسجد تیار کرائی، لیکن اس کی تکمیل سے پہلے سلطان ابراہیم وفات پا گئے، سلطان کے انتقال کے بعد محمود اور حسین نے اس مسجد کی تعمیر پر توجہ دی، اور کافی سرایہ ان لوگوں نے اس پر صرف کر کے اس کی تکمیل کرائی، نقش وزنگار دا لے سچردوں سے یہ بنائی گئی ہے، پورے سات سال کی مسلسل محنت سے یہ مسجد مکمل ہوتی، یہ مسجد اپنی شان و شکوه میں بے نظیر ہے، ہندوستان میں اس شان و شوکت کی مسجد بہت کم تظر آتی ہے۔

یہ مسجد عوام و خواص میں "برٹی مسجد" کے نام سے جانی پہھانی جاتی ہے، اور شہر کی مرکزی مسجد یہی ہے، اس مسجد کی کرسی جامع مسجد دہلی کی کرسی کی طرح کافی بلندی پر ہے۔

کافی رقبہ میں پھیلی ہوئی ہے، اپنے بانی کی زندہ یادگار ہے

(ہندوستان عہدِ اسلامی میں)

اس کے دو ایوان ہیں جو پچاس فٹ لمبے چالیس فٹ چوڑے اور پینتالیس فٹ اونچے ہیں، ان کی چھتیں محرابی شکل کی ہیں۔

(تمدنی کارنے کے مکا)

# جامع شاہی مسجد

مسونا تھے بھنجن جس کا شاہی نام جہاں آباد ہے، یہاں بھی ایک شاہی مسجد ہے، جو شاہ بھاں بادشاہ کی بیٹی جہاں آر ار کی بنوائی ہوئی ہے، علامہ سید سلیمان نددی<sup>ؒ</sup> نے حیات شبی میں لکھا ہے۔

”اعظم کلڈھ اور چریا کوٹ کے نیچ میں مسونا تھے بھنجن ہے جس کا حوالہ اعظم کلڈھ کے راجاؤں کے شاہی فرمان میں ہے، کہتے ہیں یہ قصبه شہزادی جہاں آر اربنت شاہ بھاں کی جاگیر میں تھا، اس لئے اس کا شاہی نام جہاں آبادر کھاگیا تھا، شہزاد لے اپنے شوق سے یہاں کپڑا بننے کے کارگروں کو جمع کیا، اور ایک جامع مسجد بنوائی، جس کے چاروں طرف طلبہ کے لئے جرے تھے، اس قصبه نے کپڑے کی کمال صنعت و حرفت کے ساتھ علم و فن کی خدمت بھی انجام دی۔

قدیم شاہی مسجد میں اب بھی ایک نیا درمفتاح العلوم قائم ہے، اور اس کے پڑا نے مجرموں کی جگہ اب نئے مجرے بن رہے ہیں، اس قصبه میں کثرت سے علماء پیدا ہوئے اور اب بھی ہیں ۱۰ (حیات شبی ص ۵۵)

ضیار الدین برلن اپنی کتاب جہاں آر ارنگ میں لکھتے ہیں۔

”سویں جو تحصیل اعظم گذھ میں واقع ہے، جہاں آر ار کی  
بنائی ہوئی سرائے اب تک موجود ہے، یہ شہر جہاں آر ار کو  
دیدیا تھا۔“ (جہاں آر ار بیگم ص ۳۳)

صحیح و ہی ہے جو حضرت سید صاحب نے لکھا ہے کہ جہاں آر ار نے  
ایک جامع مسجد بنوائی، جس کے چاروں طرف طلبہ کے لئے محرے تھے، اور یہ  
بھی درست ہے کہ کپڑا بننے کے کاربگڑوں کو جمع کیا، اس لئے یہاں کپڑے کی  
صنعت و حرفت کو بھی بڑی ترقی ہوئی، اور یہاں سے علم و فن کی خدمت  
بھی خوب ہوئی۔

اس شاہی مسجد میں حضرت الاستاذ مولانا حبیب الرحمن عظی دامت برکاتہم  
اپنی جوانی میں مدرسہ مفتاح العلوم لے آئے اور دورہ حدیث شریف سے  
یہاں اس مدرسہ کا افتتاح فرمایا، اپنے تعاون کے لئے اپنے ساہتی حضرت  
مولانا عبداللطیف نعمانی اور حضرت مولانا محمد ایوب صاحبؒ کو بھی بلا لیا،  
اور پھر ان سب حضرات کی محنتوں سے اس مدرسہ نے بڑی ترقی کی، کافی  
طلبه مختلف جہتوں اور اضلاع سے آنے لگے، سیکڑوں کی تعداد میں طلبہ کا  
جمع ہوا کرتا تھا، اور ماشر اللہ ابؒ بھی ہے، یہاں سے ہر سال کافی تعداد  
میں طلبہ فارغ ہو کر نکلتے رہے۔

اس شاہی مسجد کے جنوب و شمال میں کافی اضافہ کیا گیا تھا، اور  
شاہی مسجد کے گرد اگر دو محرے جہاں آر ار کے وقت کے بنے ہوئے تھے  
انگریزی حکومت نے اس کو فروخت کرنا شروع کیا تو مفتاح العلوم  
نے بھی مسجد کے جنوب میں آٹھ دس کمرے خریدے اور ایکس لوڑ کر  
مدرسہ کے لئے نئے محرے بنوائے۔

ان شاہی مجردوں کو عرف عام میں وہاں کھڑا کے نام سے یاد کیا جاتا ہے سیکڑوں کی تعداد میں ہوں گے، کچھ گورنمنٹ نے فروخت کئے کچھ میں عزیب مسلمان بس گئے تھے وہ ان کے قبضہ میں رہے، کچھ پر پبلک نے قبضہ خرید کر کیا، اور ایک حصہ میں بہت بعد میں استاذ محترم حضرت مولانا لعماجی<sup>ؒ</sup> نے اپنی چیری میں کے زمانہ میں میونپل پورڈ کا لمبا چورا دفتر بنایا۔

اس شاہی مسجد کا صحن بڑا وسیع اور کشادہ تھا، اس میں پڑا نے نیم کے غالباً تیرہ درخت تھے، شروع میں طلبہ مدرسہ اسی صحن میں درس لیا کرتے تھے، مسجد سے پورب باہر کی جانب کافی صحن خالی پڑا ہے اور اسی طرح اُتر جانب بھی ہیں میں پانی کی ٹنگی بن گئی ہے۔

ارض دو تین سال ہوئے اس شاہی مسجد کو منہدم کر کے حضرۃ الاستاذ مظہد کے غائبانہ میں نئی مسجد کی بنیاد ڈال دی گئی، مسجد کی لمبائی تو وہی رہی جو اضافہ کے ساتھ پہلے تھی، مگر چوڑائی میں کسی صفوں کا اضافہ ہو گیا ہے، اور مسجد کی سطح زمین سے بلند کر دی گئی، معلوم ہوا ہے نئی مسجد بن کر تیار ہو چکی ہے، جمعہ میں یہاں بہت نمازی جمع ہوتے ہیں، اور نماز جمعہ ادا کرتے ہیں، نمازوں کی تعداد کے اعتبار سے یہ جامع شاہی سب سے کشادہ ہے۔

سو چھلے اعظم گذھ کی تحصیل تھی، اب کئی سال سے خود یہ ضلع بنایا گیا ہے، خاکسار مفتاح العلوم میں ۱۹۳۱ء سے ۱۹۴۲ء تک تعلیم حاصل کر چکا ہے، اور ایک سال تدریس و افتخار کی خدمت بھی انجام دے چکا ہے خاکسار کی فراغت اسی مدرسہ سے ہے محدث کبیر حضرت

مولانا حبیب الرحمن عظیٰ مدظلہ اور حضرت مولانا عبد اللطیف نعماںؒ کے  
دوسری کتابوں کے ساتھ دورہ حدیث کی کتابیں بھی پڑھنے کی  
سعادت حصہ میں آئی ۔

جہاں آرا رکا انتقال ۱۲۸ھ میں ہوا، اور عالمگیر کے حکم سے  
تین دنوں سوگ منایا گیا، جب اس کی وفات ہوئی تو اس کی خواہش  
کے مطابق خواجہ نظام الدین اولیار کے مزار کے ٹھیک پائیں میں دفن  
ہوئی، اس کے مزار کا کٹھرا تو سنگ مرمر کا ہے، لیکن تعویذ پر سبزہ  
ہے۔ اسی مناسبت سے یہ شعر بھی کندہ ہے ۔

بغیر سبزہ نہ پوشد کسے مزار مرا  
کہ قبر پوش غریبان ہمیں گیاہ بیساست  
(تمدنی جلوے ص ۳۹)



## مسجد آستانہ غازی پور

شرقی یونی کا مشہور شہر غازی پور ہے، اس شہر کے محلہ میاں پورہ میں دریائے گنگا کے کنارے عہدِ عالمگیر کی ایک قدیم مسجد ہے، جو "مسجد آستانہ" کے نام سے مشہور ہے، یہ مسجد کافی مستحکم اور مضبوط ہے، مسجد کے کتبہ سے جو وہاں لگا ہوا ہے معلوم ہوتا ہے کہ مسجد اہنہھ میں بن کر تیار ہوئی تھی، اس عبارت کا یہ حصہ اس طرح ہے۔

"اہنہھ در عہد عالمگیر بنا یافت"

چونکہ یہ اخلاص سے اس عہد میں تیار ہوئی تھی، اور یہ خانہ خدا ہے اس لئے گنگا کی موجیں بھی اس کا کچھ بکار ٹہنیں سکیں اور نہ امتداد زمانہ کا اس پر کوئی اثر ہے، آج بھی دیکھنے سے وہ عمارت تازہ تعمیر معلوم ہوتی ہے گنگا کی موجیں مسجد کے پشتوں سے ٹکرانی رہتی ہیں۔

عمارت بلند ہے اور دیکھنے میں دیدہ زیب، پُر فضایا جائے وقوع ہے۔ مسجد اب بھی آباد ہے۔

# جامع مسجد پلکھنڑہ علی گڈھ

شیخ گھوران نامی شخص شاہی فیل خانے کے داروغہ تھے، انھوں نے یہ مسجد ۹۳۵ھ میں بنوائی تھی، یہ بادشاہ ظہیر الدین محمد بابر کا زمانہ تھا، یہ مسجد پٹھانوں کی تعمیر کا بہترین نمونہ ہے، اس مسجد میں محراب نہیں ہے، جو آج کل عام طور پر راجح ہے، یہ مسجد پتھروں سے بنائی گئی ہے، بعض ستون بودھ طرز کے ہیں، صدر دروازہ پر یہ کتبہ ہے -

بسم اللہ الرحمن الرحیم

قال النبي ص ﷺ علی علیہ السلام عجلوا الصلوٰۃ قبل الغوث  
عجلوا التوبۃ قبل الموت -

کردایں مسجد بناؤں کعبہ بلحائے عام  
اشرف الاشراف گھوران بن محمد بن سلام

سال ہجرت بود نو صد و سی و تیج اندر شمار  
لوبت ظہیر الدین محمد بابر غمازی کرام  
لکھا ہے کہ آج کل یہ مسجد بطور امام بارہ کے مستعمل ہے -

(معارف جولائی ۱۹۳۵ء)



# فتح گڈھ

مسجد گڈھ

فتح گڈھ ضلع فرخ آباد میں وہ مرتع احاطہ موجود ہے جس کے گوشوں پر کنگرے بنے ہوئے ہیں، اس کے اندر ایک چھوٹی مسجد تھی، اسے اودھ کے جلاوطن وزیر لفاب حکیم مہدی علی خاں نے ۱۸۳۴ء میں بنوایا تھا، تاکہ آنے جانے والے یہاں نماز بھی پڑھ سکیں، اور مسافر قیام بھی کر سکیں، مسافروں کے قیام کا بھی انتظام تھا۔

جب سرکار کیمیل اور ان کے فوجیوں نے ۱۸۵۷ء کے بعد اس مقام پر قبضہ کر لیا تو یہ مسجد ان سرکاری عہدہ داروں کے قبضہ میں آگئی، جو فوج سے متعلق ہوتے تھے، اور ان کے قیام کے لئے استعمال کی جانے لگی۔

سر ولیم اپنے روز نامچہ میں لکھتے ہیں۔

۲۶ اپریل ۱۸۵۷ء کو انہوں نے مسجد کے پاس وسط سراۓ میں قیام کیا تھا اور کھانا کھایا تھا، بھٹیارے یعنی سراۓ کے محافظ بعد میں اس سے بے دخل کر دیئے گئے، اور گورنمنٹ نے اس عمارت اور مسجد کو ذخیرہ خانہ بنالیا، اب مسجد اور سراۓ دونوں اپنے مصرف میں باقی نہیں رہے بلکہ ملٹری ورکس کے انجینئر کے تصریف میں ہیں۔ (تاریخ ار آباد ص ۲۳۷)

## جامع مسجد اطاوہ

دریائے جمنا کے کنارے شہر اطاوہ میں یہ مسجد واقع ہے، یہ مسجد قزوںج  
کی تعمیر کے طرز پر بنی ہوئی ہے، یہ بھی سلاطین شرقیہ کی عمارتوں  
میں شمار ہوتی ہے۔ (ہندوستان عہد اسلامی میں ضلا)

## مسجد قزوںج

یہ مسجد قزوںج کے قلعہ کے اندر واقع ہے، اور ایک بلند جگہ پر  
ہے، کہتے ہیں کہ اس مسجد کو ابراہیم شریق نے ۷۹ھ میں بنایا تھا،  
مسجد محمد اور خوبصورت ہے۔ (ایضاً مفت)

## جامع مسجد بنارس

یہ مسجد نویں صدی ہجری کی عمدہ یادگار ہے، ابراہیم شرقی کے عہد میں صدرالصدر قاضی صدر جہاں تھے، ان کے ایک نامی گرامی شاگرد شیخ سیمان محمدث تھے، یہ جامع مسجد بنارس ان کی ہی تعمیر کردہ ہے، موصوف نے دوسری مختلف مسجدیں بھی مختلف شہروں میں بنوائی تھیں، بانی مسجد محمدث موصوف کا سلطان حسن شرقی کے عہد میں انتقال ہوا۔

اس زمانے میں یہ ”مسجد گیان بانی“ کے نام سے جانی پہچانی جاتی ہے، یہ مسجد ایک شاہی دیوار کی آغوش میں واقع ہے، یہ احاطہ کب تعمیر ہوا، کچھ صحیح اندازہ نہیں، مگر یہ چہار دیواری شاہی کے نام سے اب تک مشہور ہے، مسجد کے تھانے کا شماںی حصہ مسلمانوں کے قبضہ میں ہے، اس احاطہ کا شماںی دروازہ اور اس سے متعلق دکانیں انجمن مساجد کے زیر انتظام ہیں، اس احاطہ شاہی میں اور بھی دکانیں تھیں، جس کی آمدی مسجد کو ملتی تھی، اور مسجد پر خرچ ہوتی تھی۔

مگر کسی زمانے میں صنیع حکام نے دباؤ ڈال کر یہ دکانیں مسلمانوں سے ایک سو بارہ روپے سالانہ میں لے کر دکانوں کو منہدم کرادیا۔ پہلے مسجد کا صدر دروازہ مشرق میں تھا، مگر اس وقت کے

متولی کو قبضہ میں لے کر اس کو بند کرا دیا گیا، اب صرف شمالی دروازہ رہ گیا ہے، جو نمازوں کے لئے تنگ ہے، جمعہ کے دن جب نمازوں کا ہجوم ہوتا ہے تو آنے جانے میں زحمت کا سامنا کرنا پڑتا ہے۔

اس مسجد کے ساتھ ایک دینی مدرسہ بھی تھا، جو ایوان شریعت کے نام سے موسوم تھا، یہ مدرسہ ۱۹۲۳ھ میں تیار ہوا تھا، جیسا کہ ایک پرانے کتبہ سے ظاہر ہوتا ہے، جو بعد میں ملا تھا، ۱۹۲۲ھ میں مولوی داعظ الرحمن کو ایک پرانا پتھر بلا تھا جس پر ایوان شریعت ۱۹۳۸ھ کردہ ہے۔

مدرسہ ایوان شریعت کی تفصیل یہ ہے کہ جہاں گیر بادشاہ کے زمانہ میں شاہزادہ خرم باغی ہو کر شہربنارس میں آگر مقیم ہو گیا تھا، پھر یہیں سے دکن گیا، اور بادشاہ ہو کر پھر بنارس آیا اور اس نے بہت سی مسجدیں بنوائیں، اور ایوان شریعت کے نام سے ایک دینی درسگاہ بھی یہاں بنوائی، آخر الذکر کی تعمیر کا سال ایوان شریعت سے نکلتا ہے۔

جامع مسجد سے متصل جانب مغرب میں ایک دوسری مسجد ہے جو قنائی مسجد سے موسوم ہے، اس قنائی مسجد سے تچھم، قنائی مسجد اور شاہی دیوار کے درمیان ایک پختہ چبوترہ ہے، جہاں مسلمان نمازوں کا جنازہ پڑھا کرتے ہیں، قنائی مسجد کا فرش جنازے کے چبوترے سے بلند ہے اور قنائی مسجد کے فرش سے جامع مسجد کا فرش کافی بلند ہے، اس طرح اس جامع مسجد کا فرش زین سے ایک منزل اد پر ہے۔

اس جامع مسجد میں جمعہ کی نماز میں کافی بڑا مجمع ہوتا ہے، رمضان المبارک کے جمیع میں یہ مجمع اور بھی بڑھ جاتا ہے، باخصوص رمضان کے آخری جمعہ میں نمازوں کی تعداد بہت بڑھ جاتی ہے۔ انگریزی حکومت کا غلط پروپنڈا

برطانوی حکومت سے پہلے اس مسجد کے سلسلہ میں کوئی اختلاف نہیں تھا اور نہ کوئی ہندو مسلم جھگڑا تھا۔

مگر اس وقت حکومت کی پالیسی ہندو مسلم لڑاؤ اور حکومت کروختی، اس لئے انھوں نے اس مسجد کے پاس ۱۸۵۷ء میں رانی ایلیابانی کو وشو نا تھی کے مندر کی اجازت دیدی، اور اس طرح ایک نیا مندر بنوادیا، حالانکہ وہاں قطعاً ضرورت نہیں تھی، اور گیان بانی احاطہ کی دیوار پر یہ مندر تعمیر ہوئی، یہ دن بنارس کی تاریخ کا سب سے منحوس دن تھا، جس دن انگریزوں نے اپنی حکومت عملی سے ہندو مسلم منافرت کی داع بیل ڈالی تھی، مسلمانوں نے ابتدائیں صبر و تحمل سے کام لیا، لیکن پھر جب اکتوبر ۱۸۵۷ء میں احاطہ گیان بانی کے اندر ایک اور جدید تعمیر کی بنیاد ڈالی گئی، ہندو مسلم لڑاؤ شروع ہو گئی، اور کافی خونزیزی ہوئی، مسجد و مندر کی توہین ہوئی، ہندو مسلم کا بلا ضرورت خون بہا، انگریز دیکھ کر خوش ہوتے رہے۔

اس کے بعد انگریزوں نے دوسرے غلط پروپنڈا یہ کرایا کہ یہ مسجد عالمگیر نے مندر توڑ کر بنائی ہے، اس کی تردید خود ایک شریف ہندو بابو سری کرشن درما حضرت نے کی اور تاریخی طور پر ثابت کیا کہ یہ غلط

پروپگنڈا شروع ہوا ہے، اور اس سلسلہ میں انھوں نے ایک کتاب "کاشی اور بشوانا نامہ کا تختصر تذکرہ" کے نام سے شائع کی۔

(مرقع بنارس ص۱)

جو چبوترہ مسلمانوں کے لئے مخصوص تھا اور جس پر برابر وہ نماز جنازہ پڑھتے چلے آ رہے تھے مقدمہ کراکے اس پر ہندوؤں کو بھی حق دیدیا گیا اس کے بعد چاند گر ہن اور سورج گر ہن کے موقع سے اس چبوترے پر ہندو بھی رات گزارنے لگے۔

تفصیل کیلئے کتاب مرقع بنارس مصنف چودھری بنی احمد سندھیوی حفظہ مطالعہ کیا جائے۔ اب اس مسجد میں مستقل طور پر پولیس کی ڈیونی ٹکلگی ہوتی ہے، تاکہ کوئی ہنگامہ نہ ہونے پائے۔



# مسجد دھڑہ بنا رہ

یہ مسجد عہدِ عالمگیر میں بنی ہے، مسجد قدیم ہے مگر شاندار ہے، اور خوبصورت بھی، یہ مسجد پنج گھاٹ پر گنگا کنارے واقع ہے، جہاں یہ مسجد ہے وہ جگہ مادھودا اس کا دھڑہ ہی جاتی ہے، یہ کوئی تھیکیدار تھا، جس کی خراپی میں یہ مسجد تعمیر ہوئی، یا کوئی پنڈت تھے جنہوں نے یہ مسجد بنوائی۔

اس مسجد کے مینار بہت بلند ہیں، سطح مسجد سے ۱۳۲ فٹ اونچے ہیں، شہر کے باہر سے نظر آتے ہیں اور شہر بنا رہ کی نشانہ ہی کرتے ہیں، یہ مسجد صاف سترے سپھروں سے تیار کی گئی ہے مسجد کا فرش جنوب میں وسیع نہیں ہے، کسی کا گھر آگلیا تھا، اس نے یہ جگہ کسی قیمت پر نہیں دی، اس لئے وسعت میں کمی رہ گئی، دباؤ سے لینا چاہا تو بادشاہ وقت نے سختی کے ساتھ روک دیا کہ ایسا کرننا شرعاً جائز نہیں ہے۔

یہ مسجد آثار قدیمہ کے تحت ہے، اس کی طرف سے ایک نگران مقرر ہے، جو اپنے کو قدیم متولیوں کی اولاد میں بتاتا ہے، اس مسجد تک پہنچنے میں ہندو محلوں سے ہو کر گذرنا پڑتا ہے اور وہ بھی پیچدار گلیوں اور تنگ راستوں سے، مگر با ایس ہمہ مسلمان وہاں پہنچ کر پانچ وقوتوں میں باجماعت نماز ادا کرتے ہیں اور جمع کی نمازوں کی پڑھتے ہیں۔

انگریزی حکومت نے اپنی خود غرضی میں اگر اس مسجد کے نام پر بھی ہندوؤں کو بدظن کرنے کی سعی کی ہے، اور ہندو مسلم میں منافر ت پیدا کرنے کی سازش کی تھی، یہ پروپگنڈا سارا کاسار انگلطا اور بناوٹی ہے، اس مسجد کے حوض پر ہندوؤں کو قبضہ دلا دیا گیا ہے۔

ایک رد ایت یہ بھی ہے کہ حاکم بنارس نواب علی ابراہیم نے اپنے زمانہ حکومت میں اس مسجد کی مرمت کرائی تھی، مرقع بنارس کے مصنف نے انگریزی غلط پروپگنڈے کی تاریخی شہادت سے تردید کی ہے، یہاں اس تفصیل کی ضرورت نہیں۔ (مرقع بنارس ص ۹۱ تا ۱۸۵)

## ایک ٹھہبائی مسجد بنارس

راج گھاٹ ٹیڑھی بازار کی پورا نی سڑک پر یہ قدیم مسجد واقع ہے، اس کی دیواریں اور رچھت مضمبو طاہیں، اس مسجد کے نیچے ایک تھانہ بھی ہے، مسجد کے احاطہ میں مشرق کی جانب بٹو شہید کا مزار ہے اس کے علاوہ بھی یہاں قبریں بہت ہیں اور سب قدیم زمانہ کی ہیں کھنڈرات بھی بہت ہیں جو اس کی علامت ہے کہ یہاں کسی زمانے میں اچھی آیادی تھی۔ (مرقع بنارس ص ۲۱۳)

## مسجد کراہ بناس

یہ مسجد شیر ڈھمی بازار اور راج گھاٹ کی سڑک پر لب گنگا دا قعہ ہے  
یہ مسجد ۱۸۷۲ھ میں تعمیر ہوئی تھی، یہ سلطان قطب الدین مبارک خلجمی  
۱۸۷۳ھ تا ۱۸۷۵ھ کا عہد حکومت تھا، مسجد میں داخل ہوتے ہوئے ایک  
بلند چوتھہ ملتا ہے، اس کے جانب پورب دیوار میں ایک کتبہ ہے،  
جو شاہ عبدالرزاق قدس سرہ کے مزار کے متصل ہے، اس کتبہ کے جو  
اشعار پڑھے جاتے ہیں وہ یہ ہیں -

بعہد شاہ قطب الدین بودہ چہ مبارک شاہ سلطان این سلطان  
بال ہفت صد و ہیز دہ ز بھرت چہ یہاں سے پڑھا نہیں جاتا ہے۔  
مسجد کے اندر دنی حصہ میں آیہ الکرسی لکھی ہوئی ہے، موجودہ آثار  
سے ظاہر ہوتا ہے کہ پہلے زمانہ میں یہ مسجد گنگا کنارے ہو گی، کھنڈ رات  
سے ظاہر ہے گنگا کی طرف زینہ بھی تھا اور مسجد کا دروازہ بھی۔

اس مسجد سے متصل ایک شاہی کنوں بھی تھا، مگر مرد را یام سے وہ  
بھی پا مال ہو گیا، مجموعی طور پر معلوم ہوتا ہے کہ جب بنی بوگی شاندار ہو گی۔  
۱۸۷۸ھ میں کہا جاتا ہے کہ ایک خاتون مسمیۃ جیبن نے اس مسجد کی  
مرمت کرائی تھی، بلکہ از سر نو درست کیا تھا، مسجد کے محراب پر یہ  
اشعار کندہ ہیں -

جیسے چوں ایں مسجد بنائیں کرد  
متاع دیں دایماں یافتہ مفت  
سر و شے سال فے از روے انشاہ پے عبادت خانہ ایں آئیدہ گفت  
مسجد کے پشتہ کو دریا کی موجودی نے بار بانقصان پہنچایا، مگر رور  
میں مسلمانوں نے اس کی مرمت کرائی، اور مسجد کو باقی رکھا، اس میں محلہ  
علیٰ پورہ اور دوسرے طبقہ محلوں کا خصوصی حصہ ہے، اب پشتہ مفبوط  
بن گیا ہے۔ (مرقع بنارس ص ۱۸۶)



## شکر تالاب کی مسجد بنارس

محلہ علیٰ پورہ تھا ان آدم پور میں یہ مسجد واقع ہے یہ بہت پُرانی مسجد  
ہے کچھ دنوں پہلے منہدم ہونے کے قریب ہو چکی تھی، کھاس اور جنگل میں یہ  
جگہ تبدیل ہو گئی تھی اور مسجد اسی میں دب دبا گئی تھی، شاہ عبدالحمید صاحب  
مرحوم نے اس مسجد کی صفائی کرائی، شی چہار دیواری سے اس مسجد کو ٹھیر  
دیا، اس کے دو طرف دروازے آئے جانے کے لئے لگوادیے اور مسجد کے  
متصل وضو کرنے کے لئے ایک کنوں بنوادیا، اس کا نتیجہ یہ ہو گیا کہ مسجد  
آباد ہو گئی، مصنف مرقع بنارس نے لکھا کہ ان کے زمانہ میں اس مسجد کے  
مستولی شاہ عبدالحمید کے صاحبزادے شاہ عبدالرشید تھے، اور وہ اس کی  
دیکھ بھال رکھتے تھے، جس سے وہاں نمازی برابر آتے جاتے ہیں۔

(مرقع بنارس ص ۲۳۲)

## مسجد راجہ بی بی بنارس

سلطان حسین کے زمانہ میں بہت زبردست قحط پڑا تھا، جو مسلسل سات برس رہا، اس قحط کے زمانہ میں غربیوں کی مزدوری کی خاطر کچھ لوگوں نے عمارتیں بنوائیں کہ غریب کام کر کے بچوں کا پیٹ پال سکیں۔

اسی زمانہ میں سلطان حسین کی والدہ محترمہ نے یہ مسجد ۱۸۳۲ء میں بنوائی تھی، ان کی زندگی میں مکمل نہیں ہو سکی اور ان کے فرزند ارجمند کی حکومت بھی جاتی رہی۔

مگر ادھر کچھ زمانہ گذر اک شہر کے رئیس مزارِ رحمت اللہ بیگ نے توجہ دی اور مسجد کی تعمیر مکمل کر ا دی، اور وہیں کچھ زمین خرید کر دکانیں بنوادیں اور ان کی آمدی مسجد پر وقف کر دی۔

مسجد آباد ہے چنچ وقتہ اور جمعہ کی جماعت ہوتی ہے، مجمع کافی ہوتا ہے، ۱۸۳۲ء کے زلزلہ میں مسجد کو نقصان پہنچا تھا، مگر مسلمانوں نے اس کی مرمت کر ا دی۔ (ارقع بنارس ۱۹۹۰ء)



# عیدگاہ لاث بھیروں بتارس

یہ عیدگاہ مسجد کے مصرف میں بھی ہے اور عیدین کی نمازیں بھی اس میں ہوتی ہیں، یہ عیدگاہ شہر سے باہر جھوٹی اور بڑی لائنوں کے درمیان ہے، یہ عیدگاہ بلندی پر ہے، اس کی کرسی کافی بلند ہے، کئی سیر ٹھیکان طے کر کے آدمی عیدگاہ میں پہنچتا ہے، پچھم سمت کے سوا بقیہ تینوں طرف سے راستے ہیں۔

عیدگاہ کے پورب و پچھم اور اُتر و دکھن مردوں کا شہر خموشاں ہے یعنی اس کے ہر طرف قبریں ہیں، پرانے کھنڈرات اس کی قدامت پر شاہد ہیں، عیدین میں یہاں بہت نمایاں اجتماع ہوتا ہے، یہاں تل دھرنے کی جگہ باقی نہیں رہتی ہے، عیدگاہ کا باہری حصہ بھی کھجاح بھر جاتا ہے، سڑکوں پر بھی صفیں ہوتی ہیں، تالاب کی سیر ٹھیکان بھی نمازی سے خالی نہیں ہوتیں، حفاظت کے لئے حکام کا پہرہ رہتا ہے، یہاں کنواں بھی ہے جس کے پانی سے نمازی وضو کرتے ہیں، مودن کے رہنے کے لئے کمرہ بنایا ہے۔

اس عیدگاہ کے متعلق وہاں عوام و خواص کا خیال ہے کہ قطب الدین کے دور کی تعمیر کردہ ہے، عیدگاہ کے مشرقی گوشہ میں ایک احاطہ کے اندر آہنی لاث ہے، اس کو لاث بھیروں کہتے ہیں، یہاں مورتی بھی ہے

یہ ہندوؤں کی جائے پرستش ہے ۔

۱۶ دسمبر ۱۹۳۲ء میں ہندو مسلم کے مابین ایک معاہدہ ہوا تھا، اور پھر اس کے بعد ۲۸ دسمبر ۱۹۳۲ء کو صنیع کلکٹر کے سامنے اس کی تجدید ہوئی، اسی پر دولوں عمل پر اہمیت پھر کوئی اختلاف پیدا نہیں ہوا، مختصر یہ کہ یہ عیدگاہ، اس کا فرش اور کنواں اور آس پاس کارقب سب مسلمانوں کی ملک میں ہیں، بعض خاص تاریخوں میں ان کو وہاں آنے کی اجازت دی گئی ہے، اس سے زیادہ کے مستحق نہیں، اتنا بھی انگریزوں کی لڑائے والی پالیسی کی وجہ سے کرنا پڑتا، تاکہ دولوں امن و امان کے ساتھ رہیں ۔

لیکن ہندوؤں کو اس معاہدہ کی رو سے مسجد کے فرش پر ٹھہر نے اور بیٹھنے کی قطعاً اجازت نہیں ہے، بعض خاص تاریخوں میں اس پر صرف چڑھنے کی اجازت ہے۔ (مرقع بنارس ۲۱۲۷ء تا ۱۹۴۷ء)  
پورے رقبہ کا جائزہ لینے سے یقین کرنا پڑتا ہے کہ یہاں کبھی کافی مسلمان بستے تھے، اس کے متصل محلہ جلالی اور جلالپورہ ہے، جہاں اب بھی مسلمان آباد ہیں، یہاں دوسری مسجدوں کے کھنڈرات بھی ہیں۔ (ایضاً)



# مسجدِ گنج شہیداں راجح گھاٹ بنارس

ڈفن برج کے متصل یہ مسجدِ گنج شہیداں واقع ہے، یہیں کاشی اسٹلیش  
ہے، یہاں سے گنگا اور قلعہ کہنہ بھی قریب ہی ہے، سو سال ہوئے یہ مسجد  
برآمد ہوئی ہے، پہلے زمین میں دھنسی ہوئی اور دبی ہوئی تھی اور کسی کو  
اس کی خبر نہیں تھی، جب یہ ظاہر ہوئی تو لوگوں نے اس کا نام گنج شہیداں  
رکھ دیا، اور اسی نام سے مشہور ہے، مسجد بلندی پر واقع ہے، لمبی کافی ہے  
چوڑی کم ہے، اندازہ ہے کہ کسی زمانہ میں مسجد شاندار ہوگی، اندر سے  
مسجد عمدہ ہے، جگہ جگہ آیات قرآنی سنبھلے ہوئے ہیں،  
اور کلمہ طیبہ بھی اس طرح لکھا ہوا ہے، ان کتبات کے علاوہ بھی کہیں کہیں  
مسجد میں سنبھل رکام ہے۔

مسجد کی شرقی دیوار میں ایک دائرہ کے اندر یہ محرع گنبد ہے۔

”خون خود دہد بالپن سنگ را بشکر“

مسجد کی چھت دس ہاتھ بلند ہوگی، فرش مسجد پختہ ہے، کسی مسلمان  
نے بصد شوق بنوائی ہوگی، نام کا پتہ نہیں چلتا ہے، بہر حال ہے قدیم،  
کیسے دھنسی یہ بتا نے والا بھی کوئی نہیں ہے، اب قدرت الہی سے خود  
ظاہر ہوئی ہے کچھ حصہ اب بھی دفن ہے جو باہر نہیں آیا ہے زلزلہ میں غالباً  
ایسا ہوا ہوگا۔

گیارہویں صدی ہجری میں بعد عالمگیر ایک دفعہ زلزلہ آیا تھا، یا پھر کسی سیلا ب میں یہ حادثہ پیش آیا ہو گا، انگریز مصنف جس نے کاشی کتاب لکھی ہے، اس نے اپنی اس کتاب میں اس مسجد کا تذکرہ کیا ہے۔ اس مسجد کے لئے بعض رئیس مسلمانوں نے دریاں بنو کر بچپوادی ہیں، جن پر دوسو نمازی آجاتے ہیں، الحمد للہ اس مسجد میں پنجوقتِ جماعت بھی ہوتی ہے اور جماعت جمعہ بھی۔ (مرقع بنا رس ص ۱۹۳۵-۱۹۳۶)

مرقع بنا رس کے مصنف نے یہ کتاب ۱۹۳۹ء میں لکھی ہے، اس وقت کے مستولی کا نام جلیب خاں ولدنادرخاں لکھا ہے، اور مودن کا نام وزیر خاں، امام ایک عالم دین تھے۔

انھوں نے کاشی نامی کتاب کے انگریز مصنف کی بے ایمانی اور جہالت کا راز بھی فاش کیا ہے کہ یہ ہندو مسلم منافرت کیسے پھیلاتے ہیں۔ یہ بھی لکھا ہے کہ مسجد کے شمال مشرق میں مسجد کی پچھڑ کائیں ہیں جن کی آمد نے مسجد کے اخراجات پورے ہوتے ہیں۔ (ایضاً)



# خواجہ جی کی مسجد بنارس

یہ مسجد محلہ چشتی پور تھا نہ آدم پور میں ہے، نور الدین جہانگیر بادشاہ کے دور حکومت میں ۱۰۲۴ھ میں تعمیر ہوئی ہے، بانی مسجد کا نام کنده نہیں ہے، باقی کتبہ کے اشعار کہنے والے اور اسے خط و تعلیق میں کنده کرنے والوں کے نام ہیں، مسجد بہت پڑاںی ہے، مگر با اس ہمہ اچھی حالت میں ہے، کتبہ یہ نہ ہے۔

شاه نور الدین جہانگیر ابن اکبر شہ کہ ہست  
سایہ حق، حامی دیں خسرو ملک رقا ب

صورت انجام بگرفت ایں بنادر عہد آں  
باد باقی در جہاں تا موعد یوم الحساب  
شد رواج دین احمد در بنارس زیں مقام  
 صالح آمد بانی ایں مسجد عالی مقام

از خرد چوں کر دطا ہر سال تاریخش سوال  
خانہ حق، قبلہ دین بنی، گفتا جواب

(مرقع بنارس ۱۹۲۶)

## مسجد فیروز شاہی بنارس

سلطان قطب الدین ایک کے صوبہ دار بخت سید محمد باقر مرحوم یہ مسجد فیروز شاہی جہاں واقع ہے، باقر یہ کنڈ کے نام سے مشہور ہے یہ محلہ علی پورہ کے متصل گرینڈ روڈ کے جنوب میں ہے، کثرت استعمال سے عوام میں بکریا کنڈ کے نام مشہور ہو گیا ہے۔

اسی باقر یہ کنڈ کے جنوب میں اس مسجد کو ضیاء الرحمن صاحب مرحوم نے ریسح الاول ۷۳۷ھ میں بنوایا تھا، یہ فیروز شاہ کا زمانہ تھا یہ مسجد اس زمانہ میں شاندار ہو گی، مگر اب کھنڈ رات رہ گئے ہیں، اب تھوڑا حصہ باقی رہ گیا ہے، جو حصہ رہ گیا ہے اس میں پانچ سو نمازی نماز ادا کر سکتے ہیں۔

مگر مسلمانوں کی غیرت سے یہ آباد ہے اور پنج وقفہ اس میں اب بھی جماعت کے ساتھ نماز ہوتی ہے، اس مسجد کے پاس ہی ایک تالاب ہے، اور مسجد سے تالاب تک مسلسل سیر ڈھیاں بنی ہوئی ہیں اس سے اندازہ ہوتا ہے کہ مسجد کے اس طرف بھی پہلے دروازہ رہا ہو گا، اور کچھ لوگ تالاب کے پانی سے وضو کرتے ہوں گے۔

اس مسجد پر جو کتبہ ہے وہ کہیں کہیں مٹا ہے اور کہیں کہیں مشکل پڑھا جاتا ہے، وہ یہ ہے۔

بِسْمِ اللّٰهِ... الرَّحْمٰنِ... الرَّحِيمِ

”از عون عنایات ربانی و تائید ظلیز دانی مسجد، دلیز  
و جره و تردبان حوض و محوط مقام متبرک سید فخر الدین سید  
علوی طاب اللہ ثراه و جعل البجنة مشواہ بعهد سلطان الاعظم  
.... بتائید الرحمن ابو المظفر فیروز شاہ خلد اللہ ملک، عمارت  
بنده مسکین ضیار احمد... حق تعالیٰ بنده خود را عاقبت بخیر  
گرداند، بحق محمد وال وال و امداده من العزة من شهر ربیع الاول  
سنت سبع و سبعین و سبع ماہ“

سید فخر الدین کا مزار اب تک مسجد کے جنوب جانب ایک  
احاطہ میں موجود ہے۔ (مرقع بنارس ص ۱۹۵)

## مسجد چوکھمبا بنارس


یہ مسجد محلہ چوکھمبا میں ہے، یہ محلہ اس راستہ پر ہے، جو راستہ گنگا دریا  
کی طرف گیا ہے، مسجد اپنی وضع قطع معلوم ہوتی ہے کہ دہ زمانہ فیروز شاہی  
میں تعمیر ہوتی ہے، کوئی کتبہ نہیں حسیں سے بانی اور سنہ تعمیر کا پتہ چلے، مسجد پتھر  
کی ہے اور ستون بھی پتھر کے ہیں ۱۹۳۱ء کے فساد میں اس کو غیر مسلموں  
نے شدید نقصان پہنچایا تھا، اور مسجد کے موذن کو شہید کر ڈالا تھا،  
اس وقت سے رات میں کوئی موذن قیام نہیں کرتا ہے، مگر باس ہم  
مسجد آباد ہے، اس کے مصادر انجمن مساجد پورا کرنی ہے، رمضان  
کے اخراجات خود نمازی فراہم کرتے ہیں، مسجد مجموعی اعتبار سے  
شاندار ہے۔ (مرقع بنارس ص ۲)

## مسجد تلیانالہ بنارس

یہ مسجد نالہ کی تعمیر کردہ ہے اور تلیانالہ کے کنارے بلندی پر واقع ہے، مسجد کے درمیانی درمیں کچھ آیات قرآنی کندہ ہیں، نالہ نے اس مسجد کے بڑے حصہ کو برپا کر دیا ہے، مسلمانوں نے اس کی مرمت کی طرف جیسی توجہ چاہئے نہیں دی، اس مسجد میں سبز پھر کے ستون ہیں، مسجد کے ایک گنبد اور دو ستونوں کو بند کر کے مغرب کی جانب جالیدار دیوار پر دی گئی ہے، دکھن جانب ایک در باقی رہ گیا ہے، جو اپنی سابق صورت میں باقی ہے۔

موجودہ حالت یہ ہے کہ مسجد اندر سے مسقف ہے اور ایک احاطہ میں ہے، مسجد کے دو درجے اور تین دراب تک محفوظ ہیں، بقیہ نالہ کے نذر ہو چکے ہیں، مسجد کے آگے والی زمین مسجد کی ہی ہے، اور قبضہ بھی مسجد کا ہی ہے، موجودہ متولی اس زمانہ میں محمد عسکری ولد امام علی اور قاضی عبد الکریم ولد قاضی عبد الرؤف صاحبان ہیں۔

(مرقع بنارس ۱۸۵)



## مسجد دھانی کنگرہ بنارس

محلہ زیر گول جو تھانہ آدم پور میں ہے، اسی محلہ میں ایک احاطہ ہے اس میں یہ تاریخی مسجد واقع ہے، یہ مسجد کس سنہ میں تعمیر ہوئی تھی، اس میں لوگوں کا اختلاف ہے، کچھ لوگوں کا کہنا ہے کہ "مسجد دو ایک کنگرہ" اس کا تاریخی نام ہے، اگر یہ صحیح ہے تو اس سے ۷۴۶ھ نکلتا ہے، بنارس میں مسلمانوں کی آبادی محمود عز لوزی کے وقت سے ہے، کسی باخدا مسلمان نے یہ مسجد تعمیر کی ہوگی۔

اس مسجد کا صدر دروازہ بہت شاندار ہے، اس احاطہ کے اندر کنوں بھی ہے، اور ایک دوسرے احاطہ میں ایک چھوٹا مدرسہ بھی ہے مسجد خوبصورت ہے، مرمت طلب ہے، اس مسجد میں طالب علموں اور مسافروں کے قیام کے لئے کمرے بھی ہیں، یہاں باقاعدہ جماعت کے ساتھ نماز ہونی ہے، تراویح بھی رمضان میں پڑھی جاتی ہے۔

(مرقع بنارس ص ۱۸۹)



# مسجد ٹھٹری بازار بنا رس

یہ مسجد محمد باقر نامی شخص کی بنوائی ہوئی ہے، انہوں نے اس مسجد کو بعد شاہ جہاں بادشاہ ۱۷۰۳ھ میں تعمیر کرایا تھا، یہ ٹھٹری بازار میں واقع ہے، چند دکانیں بھی انہوں نے بنوائے اور مسجد پر وقف کر دی تھیں تاکہ اس کی آمد نی سے مسجد کے اخراجات پورے ہوتے رہیں۔

الحمد للہ یہ مسجد بھی آباد ہے، ہر وقت منازی اگر نماز ادا کرنے میں مشغول نظر آتے ہیں، پنجوقتہ جماعت کا اہتمام بھی ہے، مسجد شاندار اور بارونت ہے، اس پر یہ کتبہ لگا ہوا ہے۔

از محمد باقر در دیش دل	:	مسجد خوش در بنا رس شر تمام
در زمان شاہ دیس شاہ جہاں	:	یافت ترتیب ایں چنیں عالم مقام
سال تاریخ بنائے آں ز غیر ب	:	گفت ہائف مسجد فیض دوام ۱۷۰۳ھ

(مرقع بنا رس ص ۱۹۵)



## بابری مسجد اجودھیا (فیض آباد)

بابر بادشاہ نے سب سے پہلے ۹۲۵ھ میں ہندوستان پر قبضہ کرنے کی جدوجہد کی، مسلسل چار حملوں کے بعد اسے اللہ تعالیٰ نے کامیابی سے ہمکنار فرمایا، اور وہ ۹۳۲ھ میں تحنت شاہی دہلی پر جلوہ افزود ہوا۔

۹۳۵ھ میں وہ اودھ کی طرف بڑھا، جہاں اس صوبہ کے گورنر شیخ بازیزید نے بغاوت کر رکھی تھی، گورنر بازیزید کو ہزمیت سے دوچار ہونا پڑا، اب اس کی جگہ اس نے بحیثیت گورنر میر باقی تاشقندی کو اودھ کا ذمہ دار قرار دیا، اور خود واپس ہو گیا، میر باقی تاشقندی نے اجودھیا میں ایک مسجدی ۹۳۵ھ میں بطور یادگار بنوائی، جو بابری مسجد کے نام سے موسوم ہوئی۔

یہ مسجد ایک پڑتی غیر آباد جگہ میں اس نے تعمیر کی تھی جو آبادی سے کنارے تھی، اس مسجد کے اوپر جو کتبہ اس نے لگایا ہے وہ فارسی میں ہے اس کا ترجمہ یہ ہے۔

”وَبِحُكْمِ شَهِنْشَاهِ بَاجِرِسِ كَا النَّصَافِ چَرْخَ كَرْدُونَ تَكْ  
وَسَعَ هُنَّ، تَيْكَ دَلِ مِيرِ باقِيَ نَزَقَ فَرَشَتوںَ كَهْ أَسَ  
آشِيَاںَ كَوْتَعْمَيرَ كَيَا، يَهْ كَارْخِيرَ سَمِيَشَهِ باقِيَ رَهَ، اَسَ مَسِيدَ كَا“

تاریخی نام "بودخیر باقی" ہے۔"

مسجد سے جانب مشرق کچھ دوری پر راستہ ہے، اس کے بعد بیراگیوں کے مکانات ہیں، پچھم جانب بھی راستہ ہے، اور راستہ سے دو فرلانگ آگے جلال الدین گوجری کا مزار ہے، یہ پختہ ہے مشہور ہے کہ شاہ عبد الحق روڈولوی یہاں آگر مراقب ہوا کرتے تھے، مسجد سے اتر پختہ سڑک ہے اور دکھن جانب قاضی قدوہ کا مزار ہے، جن کی اولاد قدوانی کے لقب سے مشہور ہے، اس مزار اور مسجد کے درمیان ایک کنوال ہے، جس کے قریب گنج شہیدوال ہے، پورب مسجد کے دروازہ کے اندر صحن سے پہلے وضو کرنے اور جو تے اتارنے کی جگہ ہے۔

انگریزی حکومت نے جس طرح بنارس کی بعض مسجدوں میں ہندو مسلم منافر پیدا کرنے کے لئے مندر کا غلط اور جھوٹ قصر چھپڑا، اور اسے شہرت دی، اسی طرح یہاں بھی جوتا اتارنے کی جگہ میں بائیں طرف ایک مورت رکھوادی اور مشہور کرایا کہ یہ رام جی جنم استھان ہے مقدمہ ہوا، نواب واجد علی شاہ کا زمانہ تھا، اس نے انگریزوں کے ایماء سے صحن اور اس جگہ کے درمیان دیوار کھینچوادی، کہ ہندو مسجد میں نہ جاسکیں، البتہ اس نئی دیوار میں ایک مختصر راستہ مسجد کے صحن میں جانے کا کھول دیا گیا۔

مگر پوری مسجد اپنی جگہ رہی، اور ۱۹۳۵ء سے لیکر مسلسل ۱۹۴۲ء تک مسلمان اس مسجد میں پنج وقتہ اور جمعہ کی نماز ادا کرتے رہے، اگست ۱۹۴۲ء میں جب ملک آزاد ہوا، تو کچھ فرقہ پرسنٹ ہندوؤں نے رام جنم استھان کا جھکڑا شروع کیا، حکومت ہند نے تا فیصل ۱۹۴۹ء میں مسجد پر

تالاڑلوادیا، اس کی صورت یہ ہوئی کہ ۲۲ دسمبر ۱۹۳۹ء کی رات میں خاموشی کے ساتھ ہندوؤں نے رام چندر جی کی مورت مسجد میں رکھوادی جس کی وجہ سے امن و امان کو خطرہ پیدا ہو گیا تھا، مسلمانوں کی طرف سے ہائی کورٹ میں مقدمہ دائر کیا گیا، جو آج تک یعنی ۱۹۸۹ء تک فیصل نہیں ہوا، اور پورا ملک ہندو مسلم منافرتوں کی آگ میں جلتا رہا۔ یہ اُس وقت شعلہ جوالہ بن گیا، جب حکومت کے بعض متعصب وزیروں کے ایماء سے ۲۵ جنوری ۱۹۸۶ء کو ایک ہندو ریش پانڈے کی طرف سے مسجد میں پوجا پاٹ کے لئے تالاکھو لوٹانے کی ضلع فیض آباد متصف کے یہاں درخواست دی گئی، اس نے اسے رد کر دیا، اس کے بعد اسی شخص نے ۳۰ جنوری ۱۹۸۶ء کو ضلع نجح کوئی درخواست دی، جس کا نام مسٹر کے ایم پانڈے تھا۔

اس نے کسی کے ایماء سے یہ اپیل قبول کر لی اور یکم فروری ۱۹۸۷ء کو یک طرفہ فیصلہ کے ذریعہ پورے ضلع میں پولیس کا انتظام کراکتے تالاکھو لوادیا اور مسجد میں پوجا پاٹ کی اجازت دیدی، اور مسجد ہندوؤں کے سپرد کر دی گویا تین دنوں میں ساری کارروائی مکمل میں آگئی، مسلمانوں نے ۳۱ اگر فروری ۱۹۸۷ء میں پورے ہندوستان میں "یوم سیاہ" منایا اور کالی پٹیاں پانڈھیں، تفصیل کے لئے مطالعہ کیا جائے "بابری مسجد" نامی کتاب پر جسے عزیز محترم مولانا محمد عثمان معروفی اعظمی نے مرتکر کے شائع کیا ہے، اور اسی نام سے سید صباح الدین عبد الرحمن کی کتاب جودار المصنفین اعظم گذھ سے شائع ہوئی ہے۔

# مسجد دارالعلوم دیوبند

ایشیار کا سب سے بڑا مرکزی مدرسہ جہاں کتاب و سنت کی تعلیم کا  
مکن انتظام ہے دارالعلوم دیوبند ہے، اندر وون احاطہ دارالعلوم ایک  
مسجد کی ضرورت تھی، یہ مسجد ۱۳۲۸ھ میں بن کر تیار ہوئی، یہ مسجد صدر  
دروازہ باب قاسم کے متصل اندر دا قع ہے، مسجد کا روکار دیدہ زیب  
اور بڑا جاذب نظر ہے، منقش پتھروں کی جایوں سے سجا یا گیا ہے، مسجد کا  
اندر ونی صدر دروازہ کشادہ اور بار واقع ہے، صحن مسجد سے تین سیر طیبوں  
کو طے کر کے اندر داخل ہوتے ہیں، جس کا حاصل یہ ہے کہ صحن مسجد سے  
اندر کا حصہ کافی بلندی پر ہے، صحن میں پتھروں سے چُنانی کی گئی ہے، اور پورے  
صحن میں پتھر چھائے گئے ہیں۔

مسجد کے دو لوں بازوں جنوب و شمال میں جھرے بنے ہوئے  
ہیں، جن میں طلبہ کا قیام رہتا ہے، صحن مسجد اور کمروں کے درمیان دونیں  
فٹ کاراسٹہ ہے، جس سے آنے جانے والے گذرتے اور کمروں میں داخل  
ہوتے ہیں، صحن کے کنارے مشرق میں وضو خانہ ہے، جہاں پانی کی نلکیاں  
لگی ہوئی ہیں، اس سے پورب مسجد کا کشادہ اور وسیع حوض ہے، یہاں بھی  
نمای بیٹھ کر چاروں طرف سے وضو کرتے ہیں، حوض کے آگے جانب  
مشرق میں مسجد کا صدر گیٹ ہے جو صدر سالہ کے موقع سے تیار کیا گیا تھا،

یہ گیٹ خوبصورت اور ماثر اللہ بار و نق ہے۔  
 دارالعلوم کی یہ مسجد دو منزلہ ہے، پہلی منزل پہلے بنائی گئی، دوسری  
 حضرت مولانا حافظ محمد احمد صاحب ابن مولانا محمد قاسم نانو توی بانی  
 دارالعلوم دیوبند کے زمانہ اہتمام میں تیار ہوئی، جیسا کہ اس کے کتبہ سے  
 ظاہر ہے، مسجد کی پیشائی پر سنگ مرمر کا یہ کتبہ لگا ہوا ہے۔  
 کتبہ کی عبارت اس طرح ہے۔

«قال رسول اللہ ﷺ علیہ وآلہ وسلم - من بني

مسجد افلاشی جل مجدہ بنی اللہ ملی مثلا فی الجنة

تاریخ ابتداء و اختتام تعمیر از حضرت مولانا محمود حسن مدظلہ

صدر مدرس مدرسہ اسلامیہ دیوبند

در مدرسہ مسجد نہ باشد \* ایں مرزادہ زد و ستاں شنیدم

بر لوح جیلینش اسم اعظم \* خواندم چوں لصحن او رسیدم

در سجدہ شکر چوں فتادم \* در گوش رسید ایں نشنیدم

مقرؤں شدہ عبادت و علم \* در مدرسہ خانقاہ دیدم

الحمد للہ کہ ایں مسجد مقدس متعلق مدرسہ اسلامیہ دیوبند

بصرف زرد بذل ہمت جناب حاجی سیوط غلام محمد اعظم

ساکن راندیر ضلع سورت، بزمانہ اہتمام مولانا حافظ احمد

خلف الرشید حضرت مولانا محمد قاسم قدس اللہ تعالیٰ سره

بانی مدرسہ درستہ یک ہزار و سو صد، ولست وہشت

ابن جام پذیر رفت ॥

مسجد کا طول چھپم سے پورب تک ایک سو اسی فٹ ہے، اور چوڑائی

اُتر سے رکھن سائز ہے باون فٹ، اندر وون مسجد چھ صفیں ہیں اور صحن  
مسجد میں اکیس صفیں -

اس مسجد کی بالائی منزل ۱۳۱۳ھ میں تیار ہوئی، یہ حکیم الاسلام  
حضرت مولانا قاری محمد طیب صاحب قدس سرہ کے اہتمام کا زمانہ تھا۔  
فوقانی مسجد میں یہ کتبہ سنگ مرمر پر کندہ لگا ہوا ہے -

قال اللہ الحکیم وَأَنَّ الْمَسْجِدَ دِلْلِیٰ فَلَأَتَدْعُ عُوْمَعَ اللَّهِ أَحَدًا -

الحمد للہ کر تعمیر منزل بالائی مسجد مقدس دارالعلوم بزماء

اہتمام مولانا قاری محمد طیب نبیرہ حضرت قاسم العلوم والخیرات

مولانا محمد قاسم قدس السرہ بانی دارالعلوم درستہ

یک ہزار و سو صد و چهل و نہ ہجری انجام پذیر رفت ॥

اس منزل کا برآمدہ پہلے تین کی موئی چادر دل کا تھا، صدر سال  
کے موقع سے اس کی دیواریں اوپھی کر کے چھت ڈال دی گئیں -

چنانچہ اس پر بھی سنگ مرمر کا کتبہ لگا ہوا ہے، وہ یہ ہے۔

"موقعہ اجلاس صدر سال دارالعلوم نے ۱۳۸۱ھ مطابق نے ۱۹۶۴ء

قال اللہ تعالیٰ وَأَنَّ الْمَسْجِدَ دِلْلِیٰ فَلَأَتَدْعُ عُوْمَعَ اللَّهِ أَحَدًا -

الحمد للہ کر مسجد فوقانی دارالعلوم بصرف زر، و بذل ہمت

عالیٰ سجناب الحاج مسیح احمد سعید خاں خورجہ، بزماء اہتمام

حکیم الاسلام حضرت مولانا الحاج محمد طیب صاحب تکمیل

و ترییں یافت ॥

اوپر والے حصہ میں کل چھ صفیں ہیں، تین اندر، تین صفیں برآمدہ  
والے حصہ میں -

# عظم الشان تی مسجد دارالعلوم دیوبند

ان درون دارالعلوم جو قدیم مسجد ہے، وہ طلبہ کی تعداد کے اعتبار سے چھوٹی ہو چکی ہے، چھتہ مسجد کی توسعہ کے بعد بھی عرصہ سے ایک بڑی مسجد کی ضرورت محسوس کی جا رہی تھی اور مختلف مجلسوں میں یہ بات بار بار آئی، لیکن قدرت کی طرف سے ہر کام کا ایک وقت مقرر ہے اُج سے چند سال پہلے غالباً نائلہ ہمیں ارباب مشورہ نے اس کے لئے باب الظاہر کے پیچے جوتا لاب بھرا گیا تھا، اس کے شمال میں کچھ زمین بھی جس کو دارالعلوم نے صد سالہ کے سال خریدی تھی، اسی زمین میں اس نئی مسجد کا بنانا طے پایا، جو سابق جامعہ طبیہ اور حال مدرسہ ثانویہ کے سامنے سڑک سے پیچھم واقع ہے۔

اللہ کا نام لے کر اس زمین میں نئی بڑی مسجد کا سنگ بنیاد رکھا گیا، اور پھر تھوڑے دنوں بعد کام لگا دیا گیا، پہلی منزل ڈیر طھر دو سال پہلے ہی تیار ہو چکی، جو تھانے کے حکم میں رکھی گئی ہے، اور اس کے اوپر دوسری منزل بننی شروع ہوئی، محمد اللہ یہ منزل بھی اس سال تیار ہو گئی، اب تیسری منزل زیر تعمیر ہے۔

مسجد کی تعمیر کی ذمہ داری اور اس کی نگرانی حضرت مولانا مفتی عبد الخالق صاحب مدرسی زید مجدد مدرس درجہ علیاً دارالعلوم

کے پر دیگئی، مولانا موصوف نے دو ان جنیروں کی مدد اور مشورہ سے یہ سارا کام بڑی محنت اور جانفشاں سے انجام دیا، اور بقیہ کام انجام دے رہے ہیں، درس و تدریس کے بعد جو وقت پختا ہے مولانا اسی پر صرف کرتے ہیں۔

حضرت مولانا مرغوب الرحمن صاحب مدظلہ مسیح دارالعلوم دیوبند نے بھی پوری دلچسپی لی، اور لے رہے ہیں، ان حضرات کے ساتھ حضرت مولانا سید اسعد مدینی مدظلہ رکن شوری دارالعلوم دیوبند کی توجہ خاص بھی برابر قائم ہے۔

دو سال سے اسی نئی مسجد کے تھانے والے حصہ میں حضرت مولانا سید اسعد مدینی زید مجدد اعتصاف بھی کرتے ہیں، اور آپ کے ہمراہ آپ کے مریدین اور متولیین بھی اعتصاف میں ہوتے ہیں، رمضان میں بڑا اچھا خاصاً مجمع ہوتا ہے۔

اس حصہ کی تیاری کے بعد اس میں برابر بیخوقت نمازیں بھی یا جماعت ہوئی ہیں، یہ مسجد اتنی کشادہ اور وسیع ہے کہ ایک منزل میں بیک وقت چوبیس سو آدمی نماز ادا کر سکتے ہیں، اس طرح تینوں منزلوں کے سقف حصے میں سات ساڑھے سات ہزار نمازی بیک وقت نماز ادا کر سکیں گے۔

تیسرا منزل دوسرا منزل کے اوپر تین طرف سے ہوگی، سامنے کا حصہ کھلا ہوار سے گا، اس طرح کہ تیسرا منزل کے نمازی اپنے امام کو بوقت نماز دیکھ سکیں گے۔

اس کا طول اندر اندر پورب سے تکھم تک ایک سو دس فٹ ہے

اور عرض اُتر سے دھن تک ایک سو تیس فٹ ہے۔  
اس سقف حصہ کے پورب مسجد کا وسیع اور کشادہ صحن ہے،  
جس کے گرد اگر د طلبہ کے لئے ۲۶ کمرے تیار ہوئے ہیں، جو تھانے کے  
 مقابل ہیں، ان کمروں کی چھت پر صحن کا کشادہ برا آمدہ بنے گا، اس  
طرح صحن اور برا آمدوں میں بھی کافی نمازی آجائیں گے۔

دیوبند کی یہ سب سے بڑی اور عظیم الشان مسجد ہوگی، اپنی  
مضبوطی، پائیداری اور خوبصورتی میں بھی بے مثال ہوگی، اور تاریخی مسجد  
شار ہوگی، اندازہ ہے ایک ڈھنہ سال میں مکمل ہو جائے گی۔  
برسات کے موسم میں جب کبھی عیدین کی نمازوں کا سقف حصہ میں  
ادا کرنا ضروری ہوگا تو شہر کے تمام نمازی اس مسجد میں بآسانی آجائیں گے  
اد رائیک امام کے پیچے سارا شہر دو گانہ ادا کر سکے گا۔



## مسجدِ چھتہ دیوبند



یہ مسجد مسلمانوں کے ابتدائی زمانہ کی تعمیر ہے جیسا کہ اس کے طرز تعمیر سے اندازہ ہوتا ہے لاکھوڑی اینٹوں سے بالکل سادہ بنی، بونی ہے، اس پر نہ سرخی چونے کا پلاسٹر ہے اور نہ کوئی نمائشی چیز ہے، اندر دو صفوں کی جگہ ہے، اور پر تین گنبد ہیں، وہ سادہ اور بلا پلاسٹر کے ہیں۔

یہ دارالعلوم دیوبند کے احاطہ کے اندر آگئی ہے، دارالعلوم دیوبند اسی مسجد میں ۱۲۸۷ھ میں قائم ہوا تھا، انارکا درخت ابھی تک موجود ہے، اور ما شار اللہ سر بزر و شاداب ہے، اکابر دارالعلوم کا عام طور پر اسی مسجد کے کمروں میں قیام رہا، حضرت مولانا محمد قاسم ناٹوی میانی دارالعلوم دیوبند، اولین صدر المدرسین دارالعلوم حضرت مولانا محمد یعقوب صاحب رحمہ اللہ اسی مسجد کے شمالی کمرہ میں رہا کرتے تھے، جنوبی کمرہ میں حاجی محمد عابد دیوبندی کا قیام ہوتا تھا۔

حکیم الاسلام حضرت مولانا قاری محمد طیب مہتمم صاحب دارالعلوم دیوبند قدس سرہ نے اس مسجد کے مغرب میں کافی اضافہ فریادیا، اس حصہ میں چھ صفائی آجائی ہیں، پھر حصہ کشادہ اور ہوادار نے، اس حصہ کے اور دوسری منزل بھی بن گئی ہے، پہلی مسجد کو جوں کا توں باتی

رکھا گیا ہے، اس میں کوئی تبدیلی مناسب نہیں سمجھی گئی۔  
البتہ اس مسجد کے دو نوں طرف کے کروں کو توڑ کر جدید کمرے  
 مضبوط بناوادیئے گئے ہیں، اور اس شمالی کمرہ پر سنگ مرمر کا لتبہ  
لگا دیا گیا ہے، جس پر خلوت گاہ حضرت ناذتویؒ لکھا ہوا ہے، حضرت  
مہتمم صاحب رحمۃ اللہ علیہ نے اپنے دوراہستام میں حضرت مولانا  
مفتقی محمود صاحب گنگوہی زید مجده صدر مفتی دارالعلوم کو حضرت ناذتویؒ  
والے کمرہ میں قیام کرا دیا تھا کہ وہاں ذکراللہ ہوتا رہے سو بھاری  
ہے، اب اسی مسجد میں مفتی صاحب موصوف مع اپنے متولیین رمضان  
میں معتکف ہوتے ہیں، ما شاراللہ پوری مسجد خوب بھری ہوتی ہے  
اور ذکراللہ جاری رہتا ہے۔

---

## مسجد قلعہ دیوبند

سکندر شاہ لودی جو اپنی دینداری اور علم دوستی میں شہرت رکھتے تھے، یہ مسجد ان کی ہی یادگار ہے، عام خیال ہے کہ قلعہ دیوبند کے ساتھ اس کی تعمیر عمل میں آئی تھی، مسجد کے صدر محراب میں باہر کی جانب سنگی کتبہ لگا ہوا ہے، جس میں خط نسخ میں یہ لکھا ہوا ہے۔

بِسْمِ اللّٰهِ الرَّحْمٰنِ الرَّحِيْمِ

بنارشد ایں مسجد جامع در عہد سلطنت سلطان سکندر  
شاہ بن سلطان بہلول شاہ خلد اللہ ملک، بحقیر مسمیٰ مکرم جہاں  
فیروز ملک محمد لطف اللہ خاں افغانان

التحریر رجب المرجب من سنة عشر و تسعمائة

اس کتبہ سے ظاہر ہے کہ یہ مسجد نافہ ہے میں تعمیر ہوئی، اور فیروز ملک محمد لطف اللہ خاں اس کے بانی، میں، بعد میں اضافہ ہوتے رہے چنانچہ ۱۳۴۲ھ میں مسجد کے مغربی حصے میں اضافہ ہوا، اور ۱۳۵۷ھ میں صحن مسجد میں کافی اضافہ کیا گیا ہے، اس اضافہ کے بعد مسجد کافی وسیع اور کشادہ ہو گئی ہے، صحن میں وضو کے لئے حوض بھی ہے، امام دو زن کے لئے کمرے بھی بنے ہوئے ہیں۔

اس مسجد میں ایک اور کتبہ ہے، اس کی عبارت یہ ہے۔

” درجہ پیش جامع مسجد تعمیر لالہ معلوم می شود چنانکہ  
 از کتبہ عربی پیشانی دروازہ کلائ ظاہر است و پس  
 در دیوار قبلہ سے در مفتوح کردہ در ۱۳۲۰ھ ایں درجہ  
 جدیدہ عزیبہ کے وسعت چهار صفحہ متصل دارد از چندہ  
 عوام اہل اسلام حنفی المذهب صورت تعمیر یافت ”  
 اس کتبہ کا حاصل یہ ہے کہ پہلا اگلا درجہ لالہ میں بناتھا، بعد  
 میں ۱۳۲۰ھ میں مسلمانوں نے اس کے بعد چار صفوں کا اضافہ کیا،  
 اور پہلے درجہ میں تین دروازے کھول کر سب کو یکسان کر دیا اور  
 ملادیا۔ (رسالہ برہان جون ۱۴۵۷ء)



## جامع مسجد دیوبند

اس وقت یہ جامع مسجد سب سے بڑی مسجد ہے، جہاں برابر  
ماز جمعہ ادا ہوتی ہے، عام مسلمانوں کے چندہ سے تعمیر ہوئی ہے، مسجد  
کافی بلندی پر واقع ہے، پندرہ بیس سیر ڈھیوں کو طکر کے صحن مسجد  
میں آدمی پہنچتا ہے، یہ دیوبند کے مشہور بزرگ حاجی محمد عبدالصاحبؒ کے  
امت حرام میں تیار ہوئی، ۱۲۸۱ھ میں اس کی بنیاد ڈالی گئی، اور ۱۲۸۷ھ میں  
مکمل ہوئی، مولانا عبد الخالق صاحبؒ نے چندہ فراہمی میں محنت کی۔

مسجد مسقف حصے کے تین دلان یا تین درجے ہیں، ہر درجہ میں  
مازیوں کی چار صفیں ہوتی ہیں، اس کے سات درجے ہیں، درمیانی در  
نسبتاً زیادہ کشادہ ہے، مسجد کی چھت پر تین خوش نمائندگان ہیں، دلوں  
کنارے شمال و جنوب دو بلند بینارے ہیں، جن کے اندر پیچدار زینے  
اوپر تک گئے ہیں، اس کے اوپر سے پورا شہر نظر آتا ہے، کہتے ہیں کہ  
 حاجی محمد عبدالصاحبؒ نے خواب میں اس جگہ کو دیکھا تھا کہ ایک شخص  
روپیہ لا لائے رہا ہے اور کہہ رہا ہے یہاں مسجد بنائی جائے۔

BINARے ہشت پہلے ہیں، اور اس کی چار منزلیں ہیں، اور ہر  
منزل میں آٹھ آٹھ روشنیاں ہیں، مسجد کے جنوب و شمال اور مشرق  
میں کمرے بنے ہوئے ہیں، حاجی صاحب کی رائے اصرار کے ساتھ

یہی تھی کہ دارالعلوم جو اس وقت مدرسہ اسلامی عربی کے نام سے قائم ہوا تھا، یہیں برادر ہے۔

دارالعلوم کے الگ عمارت کے مخالف تھے، مگر حضرت مولانا محمد قاسم نانو توی نے نور درہ کی بنیاد کے وقت حاضر ہو کر خوشامدیں کیں اور بہت کہہ سنکر آئے اور شرکت پر راضی کیا، چنانچہ بنیاد میں حاجی صاحب نے شرکت فرمائی۔

صدر محراب پر تاریخ تعمیر اس طرح کندہ ہے۔

"ہستم تعمیر صافی ضمیر حاجی محمد عبدالسلیم رہب، سالی ایں  
مسجد فقیر عبدالخالق دیوبندی عضی عنہ،

صدق باصفا عمر عادل امور پ: عثمان باحیا علی قاتل شرور  
خواہی اگر ز سال بنار مسجد عظیم یا بی مراد خود چاپ جمل غفور

(برہان دہلی جون ۱۴۸۶)

اس میں وقف دارالعلوم دیوبند کے نام سے ایک مدرسہ قائم ہے، اس کی وجہ سے شمالی، جنوبی اور مشرقی دالانوں پر دوسری منزلیں تعمیر ہو گئی ہیں، اور شمال و جنوب میں دوزینے بنائے اور پر لے جائے گئے ہیں، پھر پوری مسجد اور اس کے گنبدوں اور میناروں پر ٹائل لگائیے گئے ہیں، جس سے مسجد کی رونق دو بالا ہو گئی ہے، یہ سب حاجی محمد محسن مرحوم متولی مسجد کی جدوجہد اور کرد کاوش سے انجام پایا، اللہ تعالیٰ متولی صاحب مرحوم کی مغفرت فرمائے اور درجات بلند کرے۔

# آدمی مسجد دیوبند

یہ مسجد طرزِ تعمیر میں چھتہ اور قلعہ مسجد جیسی ہے، جس سے اس کی قدامت ظاہر ہوتی ہے، مشہور یہ ہے کہ اس مسجد کی تعمیر معزہ الاسلام صدیقی نامی شخص نے کی، جن کا اسی محل میں مکان بخوا، یہ مسجد، آدینہ مسجد کے نام سے مشہور ہے، آدینہ کے معنی جموعہ کے ہیں، پہلے اسی مسجد میں جموعہ کی نماز ہوتی تھی۔

۱۳۶۵ھ میں اس مسجد میں کچھ اضافہ ہوا، تعمیر جدید کا لکتبہ یہ ہے۔  
 ”یہ قدیم جامع مسجد عرف مسجد آدینہ ابتدائے  
 آبادی قصبه دیوبند سے قائم ہے، ۱۳۶۵ھ میں مزید  
 اضافہ ہوا۔“

اس سے اندازہ ہوتا ہے کہ یہ مسجد ساتویں آٹھویں صدی بھر کی ہے۔ (بربان دہلی جون لاهور)



## مسجد خانقاہ دیوبند

محل خانقاہ کی یہ مسجد ۹۶۵ھ کی تعمیر کردہ ہے، یہ محلہ شہر کے بالکل کنارہ میں ہے، سنگ سرخ کا کتبہ لگا ہوا ہے، اس کا کتبہ یہ ہے۔

”بناشد ایں مسجد در عبید سلطان السلاطین نور حدقہ  
شہر یاری، مہر پھر سلطنت و کامگاری شہنشاہ عادل  
ابو المنظر محمد جلال الدین اکبر بادشاہ غازی خلد الشیرملک  
و سلطنت،“

بسی اہتمام فقیر حقیر مرزا بیگ بن خواجہ علی محب بخشی  
شہر صفرستہ نہ صد و ششت و پنج از هجرت“

اس سے یہ بھی معلوم ہوا کہ اس کے باñی مرزا بیگ ہیں، یہ اکبر کا سر جلوس ثالث تھا، یہ مسجد آباد ہے۔ (برہان دہلی جون ۱۸۷۴)

۱۳۰ھ میں مولانا نیاز الدین اصلاحی جو پوری کی جدوجہد اور اہل محل کی توجہ سے پورب جانب مسجد میں ایک کشادہ دالان کا اضافہ ہوا ہے، جس میں چار صیفیں آتی ہیں، گویا اندر وہ مسجد کا دو گونہ ہے، اسی اعتبار سے اس کے صحن میں بھی اضافہ ہوا ہے۔



## پیر والی مسجد تھانہ بھوون

پیر محمد صاحب ایک بزرگ تھے، مشہور ہے کہ پہلے پہل احفوں نے  
یہ مسجد بنائی تھی، مگر احفوں نے خام تیار کی تھی، پھر بعد عالمگیر  
رحمۃ اللہ علیہ شیخ احمد فاروقی نے ۱۱۳۰ھ میں کچی مسجد کو پختہ عمارت  
میں تبدیل کر دیا، چنانچہ اسکی پیشانی پر سنگ مرمر پر یہ تاریخی شعر کندہ ہے۔

بعہد شاہ عالمگیر احمد شیخ مسجد ساخت

اگر پر سند تاریخش، بگو عاکف کا حمد ساخت ۱۱۳۰ھ

یہ مسجد ہر دور میں اہل علم اور اہل دین کی مرکز رہی، سب سے  
پہلے بانی مسجد بزرگ پیر محمد صاحب مقیم رہے، پھر قاضی محمد اعلیٰ تھانوی "مصنف" کتاب اصطلاحات الفنون، قیام پذیر رہے، یہ ۱۵۵۰ھ کی بات  
ہے، یہ بڑے جید الاستعداد عالم دین تھے، اسی طرح کمال باطنی کے بھی  
مالک تھے، آپ کی قبر اس مسجد کے احاطہ میں جانب جنوب چھوٹرہ پر واقع  
ہے، اسی کے ساتھ آپ کو دنیوی وجہت بھی حاصل تھی، آپ عدالت  
شریعت کے حاکم تھے، ان کی مہر میں کندہ تھا "خادم شرع والا قاضی محمد اعلیٰ"  
ان کے بعد مفتی الہی بخش قدس سرہ مصنف اختتام مثنوی مولانا روم، مدست  
تک اس مقام پر طالبین کی ظاہری و باطنی تکمیل فرماتے رہے۔

آپ کے بعد مہاجر کی حضرت حاجی امداد اللہ تھانوی ثم المکی کا قیام رہا

اور آپ کے اخوان طریقت مولانا شیخ محمد حادث تھانوی اور حافظا  
 محمد صنامن شہید بھی یہیں قیام پذیر رہے، اور اس طرح یہ مسجد ترکیہ  
 باطنی کا مرکز بن گئی، ان حضرات سے ایک عالم مستفید ہوا، حضرت  
 حاجی صاحبؒ کی وجہ سے باقی دارالعلوم دیوبند حضرت مولانا محمد قاسم  
 نانو توی اور سرپرست دارالعلوم حضرت مولانا شیداحمد گنگوہی، حضرت  
 مولانا محمد عقیوب صاحبؒ اولین صدر المدرسین دارالعلوم اور دوسرے  
 اکابر یہاں آتے جاتے رہے اور قیام فرماتے رہے، جس کی وجہ سے  
 یہ مسجد "دوکانِ معرفت" کے نام سے مشہور ہوئی، اس مسجد میں جانب  
 جنوب ایک سہ دری ہے، جہاں حضرت حاجی صاحبؒ کا قیام تھا،  
 وہ حضرت میانجی نور محمد جعفر جھانویؒ کے ایمار سے ایک زیندار غاندراں  
 نے بنوائی۔

۱۲۷۶ھ میں حضرت حاجی امداد اللہ صاحب رحمۃ اللہ علیہ مکہ مکرمہ  
 بھرت فرمائے، اور حضرت حافظ محمد صنامن شاہی کے میدان میں شہید  
 ہو گئے، تو کچھ مدت تک یہ مسجد دیران سی رہی، لیکن پھر یہاں  
 درس و تدریس کا سلسلہ شروع ہوا، اور مدرسہ دینی قائم ہوا، اور  
 اس کی آبادی کے لئے مولانا عبد اللہ انبھٹوی نے توجہ فرمائی، اور ۱۳۰۴ھ  
 میں اس مسجد کے آگے چھپے روپ پرے بنوادیے گئے اور بہت سے  
 کمرے بنے، چنانچہ اس مدرسہ میں بہت سارے علماء وقتاً فوقاً  
 مدرس ہوتے، پھر کچھ وجہ سے کچھ دنوں کے لئے دیرانی سی ہو گئی تھی  
 کہ قدرت نے حکیم الامم حضرت مولانا اشرف علی تھانویؒ کو بھج دیا۔  
 اور آپ نے کاپنور چھوڑ کر یہاں مستقل اقامت اختیار فرمائی۔

آپ نے مسجد و مدرسہ کی مرمت کی طرف توجہ فرمائی، جس سے رونق دو بالا ہو کر لوٹ آئی، اور اہل دل دور دراز سے پنج کھج کر آنے لگے، اور بہت سارے جھرے بنے، حوض بنا، حوض کا سنہ تکمیل ۱۳۱۸ھ ہے، حضرت تھانویؒ نے یہیں بسی طح کر ہزاروں کتابیں تصنیف فرمائیں، مدرسہ سے سیکڑوں نے استفادہ کیا۔

۱۳۶۲ھ میں حضرت تھانویؒ کا جب وصال ہو گیا تو تدریجیاً وہ رونق کم ہوئی چلی گئی، دور دراز سے لوگ اب بھی چل کر اس مسجد کو دیکھنے آتے ہیں اور فیض یا ب ہوتے ہیں۔ (ظل صفحہ) اس مسجد کے جنوب میں حضرت حاجی امداد اللہ مہاجر بکی کی سہ دری ہے، اور حافظ محمد ضامن شہید رحمہما اللہ کے جھرے ہیں، شمال میں مدرسہ اور ذاکرین کے جھرے وغیرہ پھیلے ہوئے ہیں۔ بحمد اللہ اس وقت بھی اس میں مدرسہ امداد العلوم قائم ہے، اور طلبہ و علماء مقیم ہیں۔



## پھر کی مسجد پٹنہ

نظر بہادر خوشنگی عہد شاہ جہانی کا ایک امیر کبیر رسمیں گزرا ہے، اس کا تذکرہ شاہ جہاں نامہ حصہ اول صفحہ ۵۸۵ اور جلد دوم صفحہ ۳۱۳ اور صفحہ ۳۲۳ میں موجود ہے، اسی نظر بہادر خوشنگی نے شاہزادہ پرویز کے عہد حکومت میں قلعہ محبولی فتح کیا تھا، اور اس کی یاد میں اس نے یہ مسجد بنوائی تھی، جو شہر پٹنہ محلہ سلطان گنج و عالم گنج کے درمیان سڑک سے اُتر جانب "پھر کی مسجد" کے نام سے مشہور ہے، اور اب اسی نام سے پورا محلہ جانا جاتا ہے۔

بعض مصنفین نے اس مسجد کا بانی خاص شاہزادہ پرویز کو قرار دیا ہے، لیکن مسجد کا کتبہ جواب بھی موجود ہے، اس کی تصدیق ہے کرتا ہے، اس کتبہ مسجد میں بانی کی حیثیت سے نظر بہادر خوشنگی کا نام درج ہے، وہ مصروع یہ ہے۔

کردار میں بنائے خاص نظر خوشنگی کہ ہست

پورا کتبہ اس طرح ہے۔

در عہد نور حشمت جہاں گیر بادشاہ پر پرویز شاہ عادل و بادل عقل رائے کی خسر وے زمانہ، و جمیل سلطنت پر بر تخت محلکت چوکنڈ رجہاں کشاۓ کردار میں بنائے خاص نظر خوشنگی کہ ہست پر در پر وی شرع محمد چوں کوہ پائے

کردم سوال سال بناش ز پیر عقل پ گفتا بگو خرامی خیر المقام جائے  
 یہ مسجد لـ۳۰۷ھ میں بن کر تیار ہوئی تھی، اس کا کتبہ شاہزادہ  
 پرویز کے انتقال کے بعد لگایا گیا ہے، کیونکہ اس کا انتقال ۳۰۵ھ میں  
 برہان پور کی طرف ہوا تھا۔ ”وفات شاہزادہ پرویز“ اس کی وفات  
 کی تاریخ ہے، اس شاہزادہ نے ۳۰۷ھ سے ۳۰۳ھ تک پانچ سال  
 حکومت کی۔ (تاریخ مددھ ص۲)



# سیف خاں کی مسجد پٹنہ

سیف خاں ۱۷۳۰ء میں صوبہ بہار کا حاکم بن کر آیا، اور پٹنہ میں قیام کیا، اس نے یہاں عظیم آباد میں جواب پٹنہ کے نام سے مشہور ہے بڑے کرد فر سے حکمرانی کی، اور اپنے دور حکومت میں بہت سے رفاه عام کے کام کئے۔

شاہ بھاں بادشاہ کی بیوی ممتاز محل کی بہن با نونا می اسکی زوجیت میں تھی، اس رشتہ سے یہ شاہ بھاں بادشاہ کا ہمز لف تھا، اس سے اس کی عظمت اور بھی تھی۔

سیف خاں نے جہاں دوسرے بہت سارے عوامی رفاه عام کے کام انجام دیئے، ان میں ایک نمایاں خدمت اس کی ایک بڑی عیدگاہ اور ایک مسجد و مدرسہ بھی ہے، یہ عیدگاہ محلہ صادق پور سے اتنے پھر اب تک قائم ہے اور چوک سے پورب لب دریائے گنگا مدرسہ اور مسجد کی تعمیر عمل میں آئی، مدرسہ مرحوم کا اس وقت کوئی نشان باقی نہیں ہے البتہ اس محلہ کا نام مدرسہ ہے جس کی وجہ سے اس کی یاد باتی ہے البتہ مسجد گنگا کنارے اب بھی موجود ہے، اس کی شاندار اور عظیم الشان عمارت بانی کی یاد تازہ کر رہی ہے، اور اپنے زمانہ کی یاد میں مرثیہ خواں ہے، یہ مسجد بہت ہی پر فضام مقام پر دائیق ہے یہاں کھڑے دریائے گنگا کی موجودوں کو بل کھاتے ہوئے دیکھ

سکتے ہیں۔ (تاریخ مگرہ ص ۲۵۵)

یہ مسجد بہت طویل و عریض اور خوشنامہ ہے، اب اس کے آس پاس آبادی تقریباً نہیں ہے، سامنے کھلا ہوا میدان ہے مسجد ویران سی ہے، کوئی چیل پہل نہیں، سیاح کے علاوہ کوئی پابندی سے نماز پڑھنے والا بھی نظر نہیں آتا، مسجد کے دھن بازو پر ایک کٹواں ہے، جو مسجد کے ہی مصرف کے لئے بنایا گیا ہوا گا، شمسہ ۱۹۳۷ء میں خاکسار نے اس کی زیارت کی تھی۔



## مسجد فخر الدوّلہ پڑھنے

پڑھنے شہر میں ایک مسجد فخر الدوّلہ مسجد کے نام سے مشہور ہے، لیکن اس مسجد کو اس فخر الدوّلہ سے کوئی تعلق نہیں ہے جو کبھی یہاں کا صوبہ دار تھا، بلکہ یہ مسجد فخر الدوّلہ کے انتقال کے ساتھ برس بعد ایک بیگم صاحبہ نے ۱۲۰۷ھ میں تعمیر کرائی تھی، اس مسجد کی تولیت نواب مرشد آباد کے خاندان میں تھی، ایسا معلوم ہوتا ہے کہ انہی متولیوں میں سے کسی کا نام فخر الدوّلہ رہا ہوگا، لوگ اس کی طرف منسوب کر کے فخر الدوّلہ مسجد کہنے لگے ہوں۔

فخر الدوّلہ جو بہار کے صوبہ دار تھے، انھوں نے ۱۱۳۱ھ سے ۱۱۳۲ھ تک صوبہ داری کے فرائض انجام دیتے رہے، اس کے بعد ان کا انتقال ہو گیا تھا، اور یہ مسجد ۱۲۰۳ھ میں تیار ہوئی ہے۔

(تاریخ مکہ ۲۹۵)



# مسجد بزرگ امید خاں پٹٹہ


بزرگ امید خاں کا انتقال ۱۷۱۰ھ میں ہوا ہے، پٹٹہ میں انھوں نے مسجد بنوائی تھی، جوان کے نام سے موسم چلی آ رہی ہے، یہ مسجد محلہ سمبیل کے قریب سڑک کے دکھن جانب موجود ہے، اور اپنے بانی کے نام کو زندہ رکھے ہوئے ہے۔

اس مسجد کی تعمیر ۱۷۱۰ھ میں ہوئی، مسجد کے کتبہ میں بانی مسجد کا نام موجود ہے، محلہ والوں کا بیان ہے کہ مسجد سے کچھ فاصلہ پر جانب مشرق جو پختہ قبرس ہیں، ان قبروں میں ہی بانی مسجد کی قبر تھی ہے، لیکن قبر پر کتبہ نہ ہونے کی وجہ سے اس کی تعریف بہت مشکل ہے۔

مسجد کا کتبہ موجود ہے، جس سے مسجد کی تعمیر کا سنہ نکلتا ہے، وہ

قطعہ یہ ہے۔

تاج وال حشمت بزرگ امید خاں ہے آنکہ بر خلق خدا، کرمش عظیم  
چوز ہاتھ خواست تاریخ نجف ہے زود گفت باد بیت المستقیم  
بزرگ امید خاں ۱۷۱۰ھ سے ۱۷۱۵ھ تک عہدہ حموہ داری پر  
قام رہے۔ (اتاریخ مگدھ ۲۸۳)



# جامع مسجد خانقاہ رحمانی موئگر

موئگر صوبہ بہار کا مشہور شہر ہے، اس شہر میں متعدد مساجد ہیں ہیں، ان میں سب سے قدیم خانقاہ رحمانی کی مسجد ہے، جسے حکیم احمد اللہ خاں صاحب کے والد بزرگوار جناب امام خاں صاحب نے ۱۷۳۲ھ میں بنوائی تھی، یہ زمانہ ۱۸۵۷ء سے بہت پہلے کا ہے، پھر اسی مسجد سے متصل حکیم احمد اللہ خاں نے قطب الارشاد حضرت مولانا سید محمد علی موئگری بانی ندوۃ العلماء لکھنؤ قدس سرہ کے لئے جمعے بنوائے، اور ہمیں آپ کی خانقاہ رحمانی قائم ہوئی، یہاں بیسٹھ کر حضرت موئگریؒ نے علمی، دینی اور اصلاحی یہیش بہادر خدمات انجام دیں، قادریانی فتنہ کی سرکوبی کی، عیسائیت کے خلاف سو سے زیادہ کتابیں لکھ کر شائع کرائیں، اور مختلف فتنوں کا پامردی سے مقابلہ کیا، اور بہار کے مسلمانوں کو نت نے فتنوں سے محفوظ رکھا، ہزاروں مسلمانوں نے آپ کے ہاتھ پر بیعت کی، اور اس طرح صاحین کی ایک بڑی جماعت تیار ہوئی۔

پھر حضرت موئگریؒ نے اس خانقاہ میں ایک دینی مدرسہ قائم کیا، مسجد کے ارد گرد طلبہ کے لئے کمرے بنوائے، جن میں طلبہ اور مستر شدین رہا کرتے تھے، اور مسجد قال اللہ اور قال الرسول اور ذکر اللہ سے گوئی تھی۔

جب خانقاہ اور مدرسہ رحمانی کی آبادی میں کافی اضافہ ہو گیا، اور

مسجد تگ ہو گئی، تو موجودہ امیر شریعت بہار والیس اور سجادہ نشیں  
خانقاہ رحمانی حضرت مولانا سید منت اللہ رحمانی دامت برکاتہم نے ایک سو  
اکتالیس سال کے بعد ضرورت محسوس فرمائی کہ مسجد کی توسعہ کی جائے،  
مگر انجینئروں کے مشورے سے طے پایا کہ قدیم مسجد کو شہید کر دیا جائے،  
پھر نئی مسجد میں اس پورے حصہ کو لے لیا جائے چنانچہ ۱۳۸۵ھ میں قدیم  
مسجد شہید کی گئی، اور نئی مسجد کی اس طرح بنیاد ڈالی گئی کہ قدیم مسجد کا پورا  
 حصہ اس میں آگیا، چنانچہ ۱۹۶۶ء ۱۳۸۵ھ میں یہ نئی مسجد بن کر تیار ہو گئی۔

مسجد کافی کشادہ، وسیع اور خوب صورت ہے، اور نئے طرز کی تیار  
 ہوئی، یہ مسجد دو منزلہ بلکہ ڈیڑھ منزلہ ہے یعنی دوسری منزل کے تین طرف  
 چھت ڈالی گئی، اور اگلا حصہ بالکل کھلا رکھا گیا، بالائی منزل پر جو لوگ  
 نماز کے لئے آتے ہیں وہ امام کو خطبہ دیتے ہوئے جنوبی دیکھتے ہیں۔

اس نئی مسجد کا طول پورب پنجھم انہترفت ہے اور عرض دکھن اُتر  
 پینتالیس فٹ ہے، اس مسجد کے اندر ورنی حصہ میں تیچھے سترہ صفیں ہیں  
 اور اوبیر بالائی منزل پر پانچ صفیں ہیں، بالائی جنوب و شمال والے حصہ  
 میں دو دو آدمی نماز پڑھ سکتے ہیں۔

مسجد کے آگے پورب کی طرف کشادہ صحن بھی ہے جس میں آٹھ  
 دس صفیں ہو سکتی ہیں، صحن سے متصل جانب شرق میں مسجد کا کشادہ بڑا حوض  
 ہے، جس کے چاروں طرف بیٹھ کر نمازی وضو کرتے ہیں، اس حوض  
 کے اوپر خانقاہ کا عظیم الشان کتب خانہ ہے، جو کئی ہزار کتابوں پر  
 مشتمل ہے، اس کتب خانے میں عربی، فارسی اور اردو وغیرہ کی منتخب  
 کتابیں ہیں، اور اکثر ویشتر نایاب ہیں، کتب خانے کے اندر ورنی حصہ

میں کشادہ ہال ہے، جہاں بیٹھ کر علماء اور طلبہ مطالعہ کر سکتے ہیں، اور  
بس اوقات اس ہال میں علمی و دینی تجمع اور جلسہ بھی ہو اکرتا ہے۔ یہ سب  
موجودہ سجادہ نشیں حضرت مولانا سید منت اللہ رحمانی دامت برکاتہم کی محتتوں کا  
شمرہ ہے، پر اُنے قدیم گمروں کی جگہ اب جدید کمرے لے چکے ہیں، اور  
ماشار اللہ یہ حصہ بھی رومنزلہ ہے جس سے مسجد کی رونق دو بالا ہو گئی  
ہے، خانقاہ کے گیرٹ دکھن سڑک کی دوسری طرف جامعہ رحمانی کی  
سرمنزلہ شاندار اور خوب صورت عمارت ہے، جہاں دورہ حدیث  
پل کی تعلیم ہوتی ہے، اس جامعہ کے اساتذہ اور طلبہ اسی مسجد میں  
باجماعت پنجوقتہ نمازیں ادا کرتے ہیں، اور نماز جمعہ بھی ۔

---

# سنگی مسجد حاجی پور

صوبہ بہار میں حاجی پور مشہور جگہ ہے، اس نام سے این، ای ریلوے کا اسٹیشن بھی ہے، یہاں ایک قدیم مسجد ہے، جو ۱۷۵۰ء کی تعمیر کردہ ہے کتبہ سنکرت میں ہے، یہ شاہ جہاں بادشاہ کے عہد کی بنی ہوئی ہے، غالباً بانی کا نام مقصود خاں تھا، جیسا کہ کتبہ سے اندازہ ہوتا ہے۔

(آئینہ ترہت ص ۱۳۶)

لیکن حاجی پور کی تاریخ میں بتایا گیا ہے کہ اس مسجد کا بانی مخصوص خاں تھا۔ وہ لکھتا ہے۔

”اکبر بادشاہ کے وقت میں مخصوص خاں ملتان سے بدل کر بہار آیا تھا، اس نے یہ مسجد بنوائی، اس وقت اس علاقہ کا نام مخصوص پور تھا“

ایک مضمون نگار نے بھی لکھا ہے۔

”حاجی پور میں سنگی مسجد شاہی یادگار ہے، ۱۹۸۰ء کے زلزلہ میں اس مسجد کو کافی نقصان پہنچا، ایک ہندو مجسٹریٹ کی تجویز سے اس مسجد کی مرمت ہو رہی ہے“

پہلے اس مسجد میں مسلمان صرف عیدین کی نمازیں ادا کیا کرتے تھے مگر گذشتہ چند سالوں سے پنجوقتہ نمازوں کا بھی سلسہ شروع ہو گیا ہے

اس میں مسٹر بیر احمد صاحب سابق ڈی، اے، سی کی کوششوں کو بڑا  
 دخل ہے، جو لوگ غلط طور پر قابض تھے بھوں کو یہاں سے نکال باہر  
 کیا گیا، مسجد کے ہر طرف غیر مسلموں کی اس وقت آبادی ہے فی الحال  
 بھی مسجد کار قبہ دو تین ایکٹر سے کم نہیں ہے مسلمان اس جگہ سے  
 اچھے کام لے سکتے ہیں، مثلاً دینی مدرسہ قائم کر دیا جائے تاکہ مسجد  
 بھی آباد ہو جائے اور اس کی حفاظت و صفائی بھی عمدہ طور پر ہوتی رہے  
 یہ سنگی مسجد حاجی پور کے باñی حاجی شمس الدین بن محمد الیاس  
 کے مزار کے قریب ہے اور دریاۓ گنڈک سے چھوٹے فاصلے پر  
 واقع ہے۔



# شاہی مسجد مکندر پور چک لغمتِ مہوا

یہ مسجد بھی عہد شاہ بھیان کی بنی ہوئی ہے، اور مغلیہ طرزِ تعمیر کا عمدہ نمونہ ہے، اس کی چھت تین گنبدوں کی بنی ہوئی ہے، ۱۹۳۵ء کے زلزلہ سے اس مسجد کو کافی نقصان پہنچا تھا، لیکن عظیم آباد کے رئیس حاجی سید علی اشرف عرف پیارے صاحب نے پندرہ سور و پے لگا کر ایک مسلمان کے ذریعہ مرمت کر ا دی تھی۔

یہ مسجد حضرت شاہ لغمت اللہ زادہؒ کے مزار کے پاس واقع ہے، حال ہی میں اس کے مستولی منصور عالم صاحب نے اس مسجد کے لئے سائبان تعمیر کر ا دیا ہے، تاکہ نمازوں کی کثرت کی وجہ سے جو تنگی ہوا کرنی تھی، وہ باقی نہ رہے، اور نمازوں کو راحت ملے۔

(حق ایقین ص ۳۳)



# مسجد آدینہ بنگال

صلح مالدہ (بنگال) میں یہ آدینہ مسجد واقع ہے، اسی مسجد کے نام پر دہاں کے قریبی ریلوے اسٹیشن کا نام بھی آدینہ ہے، سکندر بن الیاس شاہ نے ۱۳۵۸ھ میں بنگال میں بہت سی نادر روزگار عمارتیں بنوائی تھیں، انہی عالیشان عمارتوں میں ایک آدینہ مسجد بھی ہے جس کے آثار اب تک باقی ہیں، مسلمان سلاطین کے عہد حکومت کی اس مسجد کو ایک یادگار کہا جائے گا، کیونکہ اس زمانہ کی عمدہ ترین عمارتوں میں اس مسجد کا شمار ہوتا ہے۔

اس مسجد کا طول پانچ سو فٹ اور عرض دو سو پچاسی فٹ ہے، اس مسجد کی چھت کو تین سو چھٹے گنبدوں سے آراستہ کیا گیا تھا اس پر جو کتبہ لگا ہوا ہے، اس سے اس کی تعمیر کا سنا ۱۴۷۷ھ معلوم ہوتا ہے، یعنی اس سال یہ بن کر تیار ہوئی تھی، مسجد مستطیل ہے۔

مسجد کے ایک حصہ میں کھلا ہوا دیسخ میدان ہے، جس کے متعلق کہا جاتا ہے کہ یہاں بادشاہ کا تخت تھا، کوئی شبہ نہیں کہ سلاطین کی یہ نشانیاں ان کی یاد تازہ کرنی ہیں، اور کھوئی ہوئی عظمت کی نشان درہی کرنی ہیں، اور غافل مسلمانوں کو بیدار کرنی ہیں۔

(تاریخ مددھ از فضیح الدین بخشی ص۲۲)

# مکہ مسجد حیدر آباد

اس مسجد کی تعمیر ۱۰۲۳ھ میں محمد قطب شاہ نے شروع کی تھی۔ نقش و نگاروں اے پھر دوں سے بنائی گئی ہے، اس پر بیس ہزار ہنڑ صرف ہوئے، اس زمانہ کا یہ معروف سکھا، اس مسجد کا نام ”بیت علیق“ تجویز ہوا، لیکن یہ مسجد قطب شاہ کی زندگی میں مکمل نہ ہو سکی تھی، ان کے انتقال کے بعد عبداللہ قطب شاہ نے اس کی تعمیر و تکمیل پر خصوصی توجہ دی عبداللہ کے بعد ابو الحسن تانا شاہ نے تکمیل کی سعی کی، بالآخر عالمگیر جمیل نے ۱۰۹۸ھ میں اس کو مکمل کرایا، اور انہوں نے ہی اس مسجد کا نام ”مکہ مسجد“ تجویز فرمایا۔

اس کی لمبائی ستر ہاتھ ہے اور عرض ۳۲ ہاتھ، اور اس کی بلندی ۲۹ ہاتھ ہے، جیسا کہ حدیقة العالم میں درج ہے۔

(ہندوستان عہد اسلامی میں ۲۵۲)

اس مسجد کے شمال میں مسجد سے باہر گر متصل کچھ قبریں ہیں۔




## مسجد شاہ گنج اور نگ آباد

اور نگ آباد میں سب سے وسیع اور عمدہ شاہ گنج بازار ہے جو ایک کھلے میدان میں واقع ہے یہاں وہ مسجد ہے جو اپنی خوشگانی میں ہندوستان کی مشہور عمارتوں میں گئی جاتی ہے ۔

سید علی حسن خاں صوبہ دار کے تذکرہ میں لکھا ہے کہ پہلے حوض بنانے کا کام اس نے نہ رکھ کیا تھا، لذاب عضد الد ول عوض جنگ نے اسے وسیع کیا اور مسجد سے متعلقہ عمارت بنوائیں، یہ حوض اس قدر وسیع و عمیق ہے کہ گرمیوں میں جب ہر جگہ پانی کی قلت ہوتی ہے یہ حوض اس وقت بھی پانی سے بھرا رہتا ہے ۔

اس مسجد کی کرسی کافی بلند ہے، اس مسجد کے تین طرف دکانیں ہیں اور ایک طرف مسجد میں جانے کے لئے سیر ٹھیاں ہیں ۔ مسجد کے پانچ دریں اور اندر ورن مسجد چوبیس ستوں ہیں، ایک بڑا گنبد ہے اور چھوٹے چھوٹے گنبد متعدد ہیں، دلوں کناروں میں دو مینار ہیں، صحن میں دو حوض ہیں اور صدر گیٹ پر بھی دو مینار بنے ہوئے ہیں، یہ مسجد ۱۱۳۶ھ میں بنی ہے، مسافروں کے لئے مسافرخانہ بھی مسجد سے ملا ہوا بنایا گیا ہے ۔

# جامع مسجد براپنور



اس جامع مسجد براپنور کو عادل شاہ بن مبارک فاروقی نے  
 ۷۹ھ میں بنایا تھا، تعمیر میں نقش و نگار دالے پتھر لگائے گئے تھے۔  
 یہ مسجد بھی ہندوستان کی حیثیت ترین مسجدوں میں داخل ہے، اس  
 مسجد کی لمبائی ۱۳۸ فٹ اور چوڑائی ۱۲۵ فٹ ہے، اس کی چھت زمین  
 سے ۱۵ فٹ بلند ہے اور ستر ستو نوں پر قائم ہے، یہ سارے ستون  
 چوکور ہیں، زیادہ ستون مسلم پتھروں کو تراش و خراش کر بنائے گئے ہیں،  
 اور جہاں جہاں دو پتھروں کو جوڑا گیا ہے ان میں ذرا سا بھی شکاف ظاہر  
 نہیں ہوتا ہے بلکہ ایسا معلوم ہوتا ہے ایک ہی پتھر ہے، پاویں، اور  
 ستو نوں میں بڑی صفائی و پاکیزگی ہے۔ (ہندوستان عہد اسلامی میں ایک)  
 مسجد کی چھت پر گنبد نہیں ہے، پوری چھت برابر پیٹ ہے  
 نیچے محرابیں ہیں، پوری مسجد میں کوئی سوراخ یا ایسا خلا نہیں ہے  
 جہاں پرندے اپنا گھونسلہ بناسکیں، اس کے دونوں کناروں پر  
 دو یمنار ہیں، جن کی بلندی ۱۲۵ فٹ ہے، یہ یمنار شہر کے باہر سے ہی  
 نظر آنے لگتے ہیں، چھت پر جانے کیلئے زینے بھی بنے ہوئے ہیں۔  
 اس مسجد کا صحن بہت وسیع اور کشادہ ہے، ایک سو ساٹھ  
 فٹ لمبا ہے، اس صحن میں پانچ ہزار نمازی بیک وقت نماز ادا

کر سکتے ہیں۔ (معارف اعظم گڈھ اپریل ۱۹۶۲ء)

اس مسجد کی ایک خصوصیت یہ بھی ہے کہ اس پر عربی، فارسی اور سنسکرت تین زبانوں میں لکھتے ہیں، اس کے باñی عادل شاہ ۹۸۲ھ میں تخت نشیں ہوئے تھے، اور اس نے ۹۹۰ھ میں وفات پانی بھی۔

صاحب ماڑ رحمی لکھتا ہے۔

”مسجد جامع ایں شہر عمارتے است عالی و بنائے

متعالی داز آثار عجیبہ و غریبہ کر دریں ولایت ہست

بہتر ازیں عالی بنا چیزے نیست ؟“ (ص ۲۰۲)

خاقی خاں کا بیان ہے۔

”بہ خوبی بر ہانپور، مسجد بر ہانپور، سرائے محمد

شاہ بھیاں آیا دکھن مسجد بہ نظر آمدہ“ (منتخب اللباب ص ۲۳۲)

تاریخ آغا ز شعیر مسجد اور اختتام اس مرصع سے نکلتی ہے،

جو اس وقت کی گئی بھی۔

مسجد فیض بن اگشت پہ فیض عادل

۹۹۴



## بخاری مسجد مندو

اے محمود شاہ نے مندو میں منقش پھرول سے تعمیر کیا تھا، اس کی عمارت خوب صورت اور شاندار تھی، اس مسجد کی عمارت جہا نگر کو پسند آئی، چنانچہ انہوں نے اس مسجد کا اپنی توزک جہا نگری میں تذکرہ کیا ہے، ہوشنگ شاہ نے اس کی بنیاد رکھی تھی، اور اس کے بیٹے محمود نے اس کی تکمیل کی۔ (ہندوستان عہد اسلامی میں فتنہ)

یہ مسجد پندرھویں علیسوی کے وسط میں بنی، اس کا بڑا دروازہ مشرق کی طرف ہے جو میدان سے ۵۵ فٹ آگے نکلا ہوا ہے، اس مسجد کی کرسی بہت اونچی ہے، زینوں کی وجہ سے دروازہ کی ایک شان پیدا ہو گئی ہے۔

”مسجد کے صحن میں تین طرف ایوان (دلالان) ہیں، مسجد کا اندر وہی حصہ ۲۶۸ فٹ لمبا اور ۲۸۲ فٹ چوڑا ہے، اس کو پایوں کے قطاروں نے کسی حصوں میں تقسیم کر دیا ہے، اس کی چھت ۸۵ گنبدوں پر مشتمل ہے، مگر مرکزی حیثیت تین ایوانوں اور ان کے گنبدوں کو حاصل ہے“

(ہندوستان میں مسلمان حکمرانوں کے تمدنی کارنامے ص ۱۵)



# جامع مسجد احمد آباد

یہ مسجد بانی شہر سلطان احمد کی تعمیر کردہ ہے، یہ ۱۳۳۷ء میں تعمیر ہوئی۔ اندرونی مسجد کے تین دروازے، مسجد کے دونوں طرف بازار ہیں، اور مشرقی حصہ کے سامنے ایک مقبرہ ہے، سلطان احمدان کے صاحبزادے سلطان محمد اور بانی شہر کے پوتے قطب الدین تیمور بابا پیٹا اور پوتا کی قبریں اسی مقبرہ میں ہیں۔

اس مسجد کا صحن کافی کشادہ اور وسیع ہے، اس کا طول ایک سو تین گز ہے، اور اس کی چوڑائی ننانو گز ہے، اس کے صحن کے گرد اگر د سارٹھے چار گز چوڑے دالان بننے ہوئے ہیں، جن کے ستون سنگ سخ کے ہیں، اس مسجد کا فرش تراشے ہوئے نفیس پتھروں سے تیار کیا گیا ہے، صرف اندر دنی دالان میں ۱۵۳ ستون ہیں، اور ان کے اوپر گلندید ہیں، گلندید کی تعداد پندرہ ہے، اس اندر دنی دالان کی لمبائی ۵ گز ہے اور چوڑائی ۳ گز ہے۔

اس جامع مسجد احمد آباد کے فرش، اس کی خرابیں اور منبر سب کے سب سنگ مرمر کے ہیں، اور اس کے دونوں طرف پیش طاق دو میتار ہیں، جو تراشیدہ پتھروں سے بنائے گئے ہیں، ہر میتار پر تین تین گلندید ہیں، جن پر دلاؤز و خوشنا نقش و نگار ہیں۔

مسجد کے منبر کی دائیں طرف مگر اس سے الگ ایک شاہنشیں  
بناء ہوا ہے، جس کے آگے سنگ مرمر کی جالیاں بنی ہوئی ہیں، جمعہ اور  
عیدین میں جب کبھی پادشاہ نماز کے لئے آتے ہیں تو یہ اپنے مصاہیں  
کے ساتھ اسی شرنشیں میں نماز ادا کرتے ہیں، اس جگہ کو وہاں والے  
”ملوک خانہ“ کہتے ہیں، بلاشبہ یہ مسجد بہترین عمارتوں میں داخل ہے  
ہندوستان گاہڑ میں لکھا ہے کہ یہ مسجد ۱۵۶۷ء میں تعمیر ہوئی، اور اس  
میں کل ستون ۳۵ ہیں۔ (تذکر جہانگیری ترجمہ ۱۵۶۷ء مطبوعہ نظمی  
کاپور و ہندوستان گاہڑ)

ایک صاحب نے لکھا ہے۔

”احمد آباد کی جامع مسجد مغربی ہندوستان میں اپنی  
قسم کی بہترین عمارت مانی جاتی ہے..... اس مسجد میں  
روشنی پہنچانے کا جو طریقہ اختیار کیا گیا ہے وہ خود بہت  
سبق آموز ہے۔“ (تمدنی جلوے ۱۱)



## رانی پرمی کی مسجد احمد آباد

اس مسجد کو سلطان محمود بیگڑہ کی بیوہ نے ۱۵۴۰ء میں بنایا تھا،  
یہ اپنی وضع کی بہت خوبصورت مسجد ہے، یہ مسجد احمد آباد کا موقع تکملاً  
ہے۔ (ہندوستان گاہڑ)



# شیدی سعید کی مسجد احمد آباد

شیدی سعید ایک صالح آدمی تھا، جو سلطان محمود کا بہت مقرب تھا  
اس کی بدولت وہ بڑے عہدے پر فائز ہوا، اس کا سب سے پسندیدہ کام  
اپنے پیسوں سے غربیوں کا گھر بنانا تھا، حاجتمندوں کو روز یعنی دینا اور  
عام لوگوں کے لئے نگرخانہ کھول کر کھانا کھلانا تھا۔

اسی شیدی سعید نے ۱۵۷۹ھ میں یہ مسجد تعمیر کرائی تھی، یہ مسجد  
قلعہ سے کچھ ہی فاصلہ پر لال در دازہ سے متصل واقع ہے، اس کا اطول  
۶۸ فٹ ہے اور عرض ۳۷ فٹ، عمارت کوئی خاص نہیں ہے، مگر اس  
کی جالیاں اتنی خوبصورت و خوشنما ہیں کہ ساری دنیا میں اس کی  
تعریف ہوتی، لکھا ہے کہ

”زینت کی دیواروں پر نقش و نگار بنا ہوا ہے، ساری  
دنیا میں اس کی شہرت کا سبب اس کی حسین و جمیل  
جالیاں ہیں، جن کی کہیں مثال نہیں ہے، بعض جالیوں  
پر درخت اور بیتوں کی تصویریں ہیں، جو بہت خوبصورت  
اور نادر ہیں، اور احمد آباد اور گجرات آثار قدیمہ کے  
لئے باعث زینت ہیں، یہ درخت اور بیتاں اس تناب  
اور خوبی کے ساتھ نقش کی گئی ہیں کہ ایک چھوٹے سے

باع کا منظر بن گیا ہے، اور ناریل کے درختوں کی پتیاں  
 اس نزاکت سے بنائی گئی ہیں کہ انسان اسے دیکھ کر  
 انگشت بندہاں رہ جاتا ہے، (گجرات کی تمدنی تاریخ ص ۱۶۵)  
 مصنف "گجرات کی تمدنی تاریخ" نے مختلف ملکوں کے سیاحوں  
 کے اقوال نقل کئے ہیں، جھوٹوں کا اتفاق ہے کہ اس کی جایوں میں  
 پھول، پھل، درخت اور بیل کا جیسا خوب صورت نقش و نگار کسی  
 دوسری جگہ دیکھنے میں نہیں آیا، یہ مصنوعی نہیں، بلکہ اصل معلوم ہوتا ہے  
 مرہٹوں کے جملہ کے زمانہ میں دوسری عمارتوں کو نقصان پہنچا، مگر خوش  
 قسمتی سے اصل مسجد بنج گئی۔

شیدی سعید کا ۳ رشووال ۹۸۳ھ مطابق ۲۳ دسمبر ۱۸۶۸ء  
 دو شنبہ کے دن احمد آباد میں انتقال ہو گیا، اور اسی مسجد میں جو اس  
 نے بنوائی تھی دفن کیا گیا۔

اچانک انتقال کی وجہ سے جایوں کا کام مکمل نہیں کر سکا، لکھا ہے  
 کہ مرہٹوں اور انگریزوں کے ابتدائی عہد میں اس مسجد کا حال  
 خراب ہو گیا تھا، انگریزوں نے اس میں عدالت قائم کر دی تھی اور  
 عرصہ تک مسجد اسی حالت میں رہی۔

لارڈ کرزن جب ہندوستان کا والسرابن کر آیا، تو اس کو  
 چونکہ آثار قدیمہ سے بڑی دلچسپی تھی، اس نے آثار قدیمہ کے نام  
 ایک مستقل شعبہ قائم کیا، اور اس قانون کی رو سے یہ مسجد بھی عدالت  
 اور دفتر سے خالی کی گئی اور حفاظت کا باضنا بطری سرکاری انتظام کیا گیا  
 اور مسجد اپنی اصلی صورت میں آئی۔

چند سال پہلے سی وقف بورڈ نے اس مسجد کا انتظام اپنے ہاتھ  
میں لے لیا، اور اس نے حوض، پانی اور روشی کا انتظام کر دیا ہے،  
اب پانچوں وقت باجماعت نماز ہونے لگی ہے۔  
مسجد کی تاریخ کہی گئی ہے، اس کا آخری شعر یہ ہے۔

عمر الجامع لله      پ: عامر جار سعید  
(بگرات کی تمددنی تاریخ ۱۶۳۲ھ / ۱۲۳۲ء)



## حیلہت خاں کی مسجد احمد آباد

یہ مسجد بھی ایک عمدہ مسجد ہے، اس کی بناؤٹ میں ہندو دادر  
اسلامی طرز تعمیر دلؤں جمع ہیں۔  
(ہندوستان گاہنڈھ)



## مسجد احمد آباد

یہ مسجد احمد شاہ گجراتی کے عہد میں ۱۷۴۰ء میں بنی، ایوان شماں و جنوبی کے علاوہ اس مسجد میں ۳۵۲ ستوں تھے، صرف اندر وون مسجد کی لمبائی سو ہاتھ اور عرض پچاس ہاتھ ہے، چون اس سے بہت زیادہ لمبا چوڑا ہے، اس مسجد کے مینارے بہت عمدہ ہیں، جن کی لمبائی دلندی ۱۸۶ ہاتھ ہے، اس مسجد کے تین دروازے ہیں۔ (ہندوستان عہد اسلامی میں ۱۷۰۰ء)

پرو فیض مجیب نے لکھا ہے۔

”احمد آباد کی جامع مسجد مغربی ہندوستان میں اپنی قسم کی بہترین عمارت مانی جاتی ہے، اس مسجد میں روشنی پہنچانے کا جو طریقہ اختیار کیا گیا ہے وہ خود بہت سبق آموز ہے، عمارت کی تقریباً ہر خصوصیت ایسی ہے کہ فن تعمیر سے رجسپی رکھنے والے کو تعریف کرنے پر مجبور کر دے گی۔“

(تمدنی کارنامے ص ۱۵)



# جامع مسجد سری نگر (کشمیر)

سری نگر جو کشمیر کا سب سے بار واقع حصہ ہے، اس میں سلطان سکندر کی بنوائی ہوئی ایک جامع مسجد ہے، جسے اس نے تسلیم میں تعمیر کرائی تھی، اس میں چوبی فن تعمیر کے تمام اوصاف موجود ہیں، اسی کے ساتھ مدھب کی رو سے جن باتوں کا مسجد میں ہونا ضروری ہے اس کی رعایت بھی ہے بعضوں نے اس کا سنا تعمیر ۱۳۵۴ھ لکھا ہے، مسجد کا معمار صدر الدین خراسانی تھا یہ مسجد امتداد زمان سے کئی مرتبہ اجر طی اور بنی، آگ لگنے سے جل گئی پھر اس دور کے لوگوں نے پہلے نقشہ پر بنوادی، اس کی آخری تعمیر عالمگیر اور نگزیب نے کرائی، مگر انہوں نے اس مسجد کا ابتدائی نقشہ باقی رکھا، اس میں کوئی تبدیلی نہیں آئے دی، اس جامع مسجد میں دوسوچالیں فرط کا وسیع و کشادہ صحن ہے، جس کے ہر چہار طرف چوڑی دالائیں چھت دار ہیں البته باہر کی دیواریں اینٹ کی ہیں، اندر سارا کام لکڑیوں کا ہے۔

اس مسجد میں صرف مغرب کی جانب راستہ نہیں ہے، بلکہ تینوں طرف راستے ہیں، بڑا دروازہ جنوب میں ہے، اس دروازہ کی ایک طاقدار بر سانی بُنی ہوئی ہے، اس سے گذر کر صحن مسجد میں آدمی پہنچتا ہے جیسا کہ عرض کیا گیا صحن کے چاروں طرف محراب دار دالائیں ہیں،

اہ دیکھتے ہندوستان عہد اسلامی میں ۱۳۵۴ -

جس کے اوپر کھڑکیاں ہیں، البتہ بیچ میں سامنے کا رخ مرینگ نما ہے، جس کے اوپر محرابیں ہیں، اور اس کے اوپر چھت اور گنبد ہے۔

سمت مغرب میں منبر بنایا ہے، اس میں محاب دار رائستے ہیں، جس میں دو طرف لکڑی کے گھمبے لگے ہوئے ہیں، اور محرابیں بنی ہوئی ہیں، جس کی وجہ سے مسجد کے اس حصہ میں وسعت و کشادگی آگئی ہے۔ بہ سے بڑی اور خاص چیز اس مسجد کے چاروں طرف اونچی فضیل ہے۔ فضیل دیوار کے پر ابر ۲۵ سے پیاس فٹ اونچے تک کافی موڑے، گول گھمبوں سے بنائی گئی ہے، پوری مسجد کو یہ چوبی ستون ملاتے ہیں۔ ان ستونوں کی تعداد تین سو اھتر ہے۔

ساری مسجد کو اس کے شاہانہ خوب صورت اور بلند اور گول گھمبے روشن بخشتے ہیں اور سچ پوچھئے تو ان چوبی (لکڑی) کے گھمبوں نے ہی اس مسجد کو دوسری تمام مسجدوں میں ممتاز کر دیا ہے۔

اس کی چھت اس طرح بنی ہوئی ہے کہ پانی اس پر نہ اتر گرتا ہے اور نہ رُکتا ہے، یہی حال برف کا ہے، چھت اہرام کی شکل کی بنی ہوئی ہے اس پر یتار ہے اور اس کے کلس پر دھات چپاں ہے، جو کھلی چھتری کی طرح نظر آتی ہے، میناروں میں ڈھالو چھجے بنے ہوئے ہیں۔

(کشیر سلاطین کے عہد میں ۹۴۵)

جامع مسجد سری نگر کشمیر کا جہانگیر بادشاہ نے اپنی ترک جہانگیری میں سیر کشیر کے سلسلے میں خصوصی طور پر تند کرہ کیا ہے، اس نے لکھا ہے کہ شہر کشمیر میں ایک عمدہ اور شاندار مسجد ہے، جو سلطان سکندر نے ۹۴۵ء میں بنوائی تھی، ایک مدت کے بعد یہ جل گئی، تو اس کو دوبارہ

۹۰۹ھ میں ابراہیم ناگرے وزیر سلطان حسین نے بنوایا، جہانگیر نے  
یہ بھی لکھا ہے کہ سلاطین کشیر کی سب سے عمدہ یادگار تھی ہے۔

(شاہی سیر کشیر ص ۱۷)

مولانا عبدالسلام نے اپنے مضمون میں لکھا ہے۔

کہ ایک مدت کے بعد جب یہ مسجد حل گئی تو سلطان حسین نے اس کو  
از سر لٹو تعمیر کرانا شروع کیا، لیکن اتنا نئے تعمیر میں اس کا استقالہ ہو گیا،  
تو اس کے وزیر ابراہیم ناگرے نے ۹۰۹ھ میں تعمیر کے کام کو مکمل  
کرایا۔ (معارف اعظم گدھہ ذی الحجہ ۱۹۷۸ء)

جہانگیر کے الفاظ یہ ہیں۔

”الحق از حکام کشیر اثرے بہتر ازیں نہ ماندہ“

(تذکر جہانگیری مطبوعہ نوکلشور ص ۳۳)

یہ بھی لکھا ہے کہ اس وقت سے اب تک قائم ہے محراب سے دیوار  
شرقي تک ایک سو پینتالیس گز ہے اور عرض ایک سو چالیس گز ہے،  
میر علی ہمدانی قدس سرہ نے چند روز یہاں قیام فرمایا ہے۔

(ترجمہ تذکر جہانگیری نظامی کا پور ص ۱۲)

اقبال نامہ میں بھی اس مسجد کی تفصیل درج ہے۔



# حمدانی مسجد کشمیر

سری نگر کی قدیم مسجدوں میں ہمدانی مسجد بھی تاریخی یادگار کی حیثیت رکھتی ہے، یہ خانقاہ معلیٰ کے نام سے مشہور ہے، یہ مسجد جبلہ کے دائیں کنارے پر واقع ہے، برآمدوں اور اس سے ملے ہوئے حصوں کو چھوڑ کر اس کی لمبائی چوڑائی ستر فٹ ہے، یعنی ستر فٹ لمبی اور اتنی ہی چوڑی اس مسجد کی عمارت دو منزلہ ہے، اس کی بلندی پچاس فٹ ہے، اس کی اہرام نما چھت تین ہوں میں بینی ہوئی ہے، اس کے اوپر مودن کے لئے ایک شرشیں ہے اور اس کے اوپر گنبد ہے اور گنبد پر کلس ہے، جس کی بلندی زمین سے ۱۲۵ فٹ ہے، مسجد کے چاروں سمت میں چھت دار راستے ہیں، اور دالائیں بھی ہیں، اور برساتیاں بھی جن میں جگہ جگہ جالیاں لگی ہوئی ہیں، پچھے والی منزل میں ایک مستطیل دالاں ہے جس کی لمبائی ۳۶ فٹ اور چوڑائی ۳۳ فٹ ہے، پہلے یہ حصہ چوکور بھتا، مگر شمال و جنوب میں کچھ حصے تو سیع میں آگئے ہیں، اس اضفاف سے چوکور باقی نہیں رہی۔

اگر مسجد میں بھی کھمبے چوبی ہیں جو ہشت پہل ہیں، محاب طاقدار کی چھت لکڑی کی ہے، دیواروں پر نقش دنکار ہیں، اور فرش مسجد پر فتحی اور مختلف رنگوں کی جائے نمازیں بھی ہوئی ہیں۔ (کشمیر سلاطین کے عہد میں ص ۳۱۹-۳۲۰)

# مسجد جہاں آر ار بیگم کشمیر

دارالشکوہ پر شاہ جہاں کے مرشد، ملائشیا بد خشانی ایک باخدا بزرگ تھے، جہاں آر ار بیگم جو دارالشکوہ کی ہمیشہ تھی، انھوں نے ملائشیا بد خشانی کی راحت کے خیال سے یہ مسجد ان کی خانقاہ کے متصل بنوائی، اور چالیس ہزار روپے اس کی تعمیر پر خرچ ہوئے، ملائشیا بد خشانی حضرت مخدوم کے نام سے پکارے جاتے تھے، جہاں آر ار بیگم نے اس مسجد کے ساتھ اس کے ارد گرد طلبہ اور ذاکرین کے لئے بہت سارے کمرے بھی بنوایئے تاکہ وہ راحت کے ساتھ ان میں قیام کر سکیں، اور تعلیم و تربیت اور ذکر اللہ میں مشغول رہیں۔

شاہ جہاں بادشاہ جب کشمیر میں نشستا ہیں برائے تفریح و تشریف لائے تو اپنے پیٹے دارالشکوہ کے مرشد ملائشیا بد خشانی سے ملنے کے لئے اس مسجد میں بھی آئے، ملا صاحب جو اپنی حق آگاہی اور صفا کیشی میں پنجاب و کشمیر میں کافی مشہور تھے، بادشاہ کی آمد پر ایک نظم پڑھی جس کا پہلا شعر یہ تھا  
امر و ز شاہ شاہ ایں مہماں شدہ است مارا

جبریل بالملائک در بان شدہ است مارا

بادشاہ دیر تک ملائشیا بد خشانی کی خدمت میں بیٹھے رہے اور ان کی نصیحت آمیز باتیں سننے رہے، جہاں آر ار کا القب بادشاہ بیگم تھا۔ (شاہی یونیورسٹی ۲۰۱۴)

# جامع مسجد جمیوں توی

جمیوں میں مسجدیں تو اور بھی ہیں، جو مختلف محلوں میں واقع ہیں، مگر اس جگہ کے اعتبار سے کوئی نمایاں جامع مسجد نہیں تھی، ضرورت تھتی کہ ایسی کوئی مسجد تیار کی جائے، جہاں جمیوں شہر کے تمام مسلمان جمعہ میں جمع ہو سکیں۔

یاد ہو گا کہ شیخ عبداللہ کی گرفتاری کے بعد کشمیر کے وزیر اعظم بخشی غلام محمد رحوم بنائے گئے تھے، انہوں نے ایک کشادہ جگہ میں جہاں مسلمانوں کی بڑی اپنی آبادی ہے، ایک جامع مسجد بنانا طے کیا چنانچہ ۱۹۶۳ء کو مسلمانوں کے ایک دقیق جمیع کی موجودگی میں خود انہوں نے جامع مسجد جمیوں توی کا ستگ بنیاد رکھا اور اس کی تیاری کا آڈر دیا۔

چنانچہ یہ مسجد ایک عمدہ نقشہ کے مطابق تیار ہوئی، جو دیکھنے میں بہت خوشناہ ہے اور اس کے آگے ایک کھلا ہوا وسیع صحن ہے۔

اس مسجد کی لمبائی ساٹھ چیس میٹر، اور چوڑائی اندر سے ساٹھ ستائیس میٹر ہے، اندر کا پورا حصہ کنارے کی دیواروں اور اندر کے صرف دوستونوں پر کھڑا ہے، اندر وون مسجد نماز کے لئے بیس صیفیں ہیں، باہر کی طرف ایک کشادہ صحن ہے جو گھرا ہوا ہے۔

اس مسجد کے ایک حصہ میں وضو کا انتظام بھی ہے، ماشر اللہ

یہ جامع مسجد آباد ہے، پنجوقہ کافی نمازی شرکیں جماعت ہوتے ہیں۔  
 جن دنوں میں سرکاری دفاتر جموں میں ہوتے ہیں، خود وزیر اعلیٰ  
 اور سرکاری افران و حکام بھی بڑی تعداد میں عوام کے ساتھ جمع  
 کی نمازوں میں شرکیں ہوتے ہیں۔

ماہ ربیع الاول میں سیرت النبی کا جلسہ بھی اسی مسجد کے آگے  
 والے صحن میں ہر سال ہوا کرتا ہے، اس مسجد کے ارد گرد کافی مسلمانوں  
 کی دکانیں ہیں۔

اس مسجد کے امام ایک عرصہ سے دارالعلوم دیوبند کے ایک  
 فاضل مولانا صدر الحسن قاسمی زید مجده ہیں، جمعہ میں مولانا موصوف  
 مسلمانوں کو خطاب بھی کرتے ہیں اور احکام و مسائل بیان  
 فرماتے ہیں۔

ادھر کسی سال ہوئے وہاں کے مسلمانوں اور امام صاحب  
 موصوف کی جدوجہد سے مسجد کے آگے ایک دینی مدرسہ بھی قائم  
 ہو گیا ہے، جہاں مسلمان نپے اور نوجوان دین کی تعلیم حاصل  
 کرتے ہیں۔



# تاج المساجد بھوپال

اس مسجد کی بنیاد نواب شاہ بھاں بیگم والی بھوپال نے ڈالی تھی اور ایک بہت کشادہ مسجد بنانے کا اعزام کیا تھا، اس کے لئے نامی گرامی انجینئر لائے گئے تھے، لیکن یہ مسجد ان کی زندگی میں تکمیل کو نہ ممکن سکی۔ اس مسجد کی لمبائی ۲۱۸ گز ہے اور چوڑائی ۲۱ گز، پوری مسجد سنگ سرخ سے بنائی گئی ہے، اپنی زندگی میں شاہ بھاں بیگم اس کی تعمیر پر بیس لاکھ روپے خرچ کر لی عقیل، اس کے لئے باہر سے عمده قسمی پتھر منگوائے گئے تھے۔ اس مسجد کے ستون پتھروں کو تراش کر نکالے گئے تھے، پھر ان پر نقش و نگار بنائے گئے، اس کی تکمیل کے لئے ایک اطالوی انجینئر بلوار کھا تھا، یہ مسجد شہر کے کنارے واقع تھی، اب تو شہر میں آگئی ہے۔

اس مسجد کا اندر دنی احاطہ ۳۲۵ فٹ لمبا اور ۳۲۵ فٹ چوڑا ہے، اس مسجد کے محرابوں اور اس کے پایوں اور ستونوں کی بلندی ۴۷ فٹ سے لے کر ۶۰ فٹ تک ہے، اس مسجد کی زینت کے لئے شاہ بھاں بیگم نے بہت سارے جھاڑ فالاؤں برٹے حسین و دیدہ زیب فراہم کر رکھے تھے، کہ تیاری کے بعد لٹکائے جائیں گے، ان کی حکمرانی ۱۸۶۸ء سے ۱۹۰۱ء تک رہی، ۱۹۰۱ء میں ان کا انتقال ہو گیا۔

بیگم صاحبہ کے بعد خاندان کے دوسرے مستحق حکمران ہوئے۔ یہ نواب صاحب اپنی سوجھ بوجھ میں بہت مشہور تھے، ۱۵ اگست ۱۹۳۷ء میں ملک آزاد ہوا، اور پھر اس کے کچھ سالوں کے اندر ملک کی ساری ریاستیں قانوناً ختم کر دی گئیں، اور حکومت ہند کے تحت آگئیں، نوابوں اور عہدراجوں کی حکومت ختم ہو گئی اور وہ سارے عام پلک کے درجہ میں آگئے۔ سیاسی رہنماں ملک کی قسمت کے مالک بن گئے۔

آزاد ہندوستان میں مولانا عمران خاں ندوی رحمۃ اللہ علیہ نے اس مسجد تاج المساجد کی آبادی کے لئے حکومت کی اجازت سے دارالعلوم تاج المساجد کے نام سے ایک عربی دینی مدرسہ قائم کر دیا، جس کا پہلا افتتاحی اجلاس حضرت العلامہ سید سلیمان ندوی رحمۃ اللہ علیہ قاضی القضاۃ کی صدارت میں منعقد ہوا، جو موقع آزادی ملک یا ضابطہ قاضی القضاۃ کے عہدہ پر فائز تھے۔

مولانا عمران خاں ندویؒ نے مسلمانوں کے عام چند دل اور اپنی جدوجہد سے اس مسجد کی تکمیل فرمائی، دارالعلوم کی بدولت یہ مسجد آباد اور پُر رونق ہو گئی، مولانا کی توجہ ہی سے وہاں ہر سال تبلیغی جماعت کا عالمی اجتماع شروع ہوا، جس میں لاکھوں کی تعداد میں عوام و خواص جمع ہوتے ہیں۔ یہ سالانہ اجتماع ہمنوز جاری ہے۔

اب اس مسجد کے ارد گرد طلبہ دامتہ کے قیام کے لئے کمرے بھی بڑی تعداد میں بن گئے ہیں۔ (نیم بھوپال ۲۳ دسمبر ۱۹۸۹ء)

— — — — —

## نور مسجد بھوپال

خاص شہر بھوپال میں نواب صاحب کا قدیم محل تھا، اس محل کی از سر لٹکی و ترمیم عمل میں آئی، اور ۱۸۹۴ھ میں نواب صاحب کے حکم سے دیوان عام اور دیوان خاص وغیرہ بنایا گیا۔

اسی محل سے متصل اسی زمانہ میں ایک خوبصورت مسجد سنگ مرمر سے تیار کی گئی، اور اس کا نام "نور مسجد" تجویز ہوا، اس مسجد کی تاریخ بناء اس آیت سے نکالی گئی ہے۔

يَنَا مُهَاجِرا إِلَيْنَا فَلَمَّا دَرَأْنَا رُكُونًا أَدْسَجَدْنَا  
 (ماڑھنڈیقی ص ۲)

## عیدگاہ شاہ بھیان آباد بھوپال

شاہ بھیان آباد بھوپال میں مغربی پہاڑی کے پاس ایک عیدگاہ ہے جو سو گز لمبی اور سو گز چوڑی ہے، اس کے دو حصے ہیں، ایک مردوں کے لئے دوسرا عورتوں کے لئے، عورتوں والا حصہ پردہ پوش ہے۔ (ماڑھنڈیقی ص ۲۱)

# موئی مسجد بھوپال

پہ مسجد سنگ سرخ سے بنائی گئی ہے جس کے دو لوٹ بازو  
 ۹ گز طویل ہیں اور درمیانی حصہ ۱۶ گز طویل ہے، اس مسجد کا  
 فرش، اس کے ستوں اور اس کی چھت سنگ مرمر سے بنائی گئی ہے  
 مسجد کے دو لوٹ طرف دو حوض ہیں، اور قبلہ چھوڑ کر تینوں طرف  
 تین دروازے ہیں، رئیسہ عالیہ نے تقریباً چار لاکھ هرف کر کے  
 اس کی تکمیل کرائی، بنیاد ان سے پہلے نواب صاحب نے ڈالی تھی۔

(ماہر صدیقی حصہ سوم ص ۲)

# جامع مسجد بھوپال

یہ مسجد گوہر نگم کی بنائی ہوئی ہے، اس مسجد کی تعمیر ۱۲۳۸ھ میں  
 شروع ہوئی تھی، اور ۱۲۴۰ھ میں جا کر مکمل ہوئی، مسجد محمدہ ہے، اس مسجد  
 کی لمبائی ۳۳ گز ہے، اس زمانہ میں اس مسجد پر پانچ لاکھ ساٹھی ہزار پانچ سو  
 اکیس روپے دو آنے خرچ ہوئے۔ (عینو بجنور ۶ ار مارچ ۱۹۵۷ء)

# جامع مسجد شاہ جہانی ا. جمیر

شاہ جہاں بادشاہ ملک اودے پور فتح کرنے کے بعد اجمیر پہنچا، مزار خواجہ پر حاضری دی، ایصال ثواب کیا، اور آپ کے روضہ کی عزیزی سمت میں ایک عظیم الشان مسجد بنوائی، ۱۷۰۳ھ میں تعمیر کا حکم حاری کیا، اس مسجد کی تکمیل پر دس سال صرف ہوئے، چنانچہ ۱۷۰۴ھ میں مکمل ہوئی، اس مسجد کی تعمیر پر دل لاکھ چالیس ہزار روپے خرچ ہوئے۔

اس مسجد کا طول ۹۰ گز اور عرض ۲۰ گز ہے، مسجد کا صحن ۹۹ گز ہے، صحن مسجد میں پانچ دروازے ہیں، ایک جنوب میں، دوسرا شمال میں ہے، ان کے علاوہ تین دروازے مشرق میں ہیں، یہ مسجد سنگ مرمر سے تیار کرائی گئی ہے، جالیاں عمده ہیں، درمیانی محراب میں کلمہ طیبہ کندہ ہے، اور باہر کی محرابوں میں ۹۹ نام باری تعالیٰ جل جلالہ کے کندہ ہیں۔

مسجد کی تاریخ تعمیر یہ ہے۔

”قبلہ اہل نومان شد مسجد شاہ جہاں“

مسجد پر بہت سارے فارسی کے اشعار بھی کندہ ہیں، ان سے چند درج کئے جاتے ہیں۔

شہنشاہ دیں پروردین پناہ ۃ فلک قدر شاہ جہاں بادشاہ

پناہِ امام صاحب تخت و تاج پر کے دار دشیریعت بعد ش روایت  
 پس از سعی رانا بصد عز و جاہ پر بدولت دراج میر نزد بارگاہ  
 دراں روپنہ پاک مسجد نبود پر دش را تمنا یے مسجد فرز و د  
 ب توفیق حق گشت کارش تمام پر بنائے کرد ایں مسجد و شد تمام  
 نو شنید تاریخ شاہ روپنے ز میں  
 (تاریخ اجمیر شریف ص ۵۳)



## مسجد رائے اجمیر

سر لئے سابق کے دروازہ پر یہ مسجد میر سعادت علی سابق میر منشی  
 راجپوتانہ نے ۱۷۵۹ھ میں بنوائی تھی، مسجد خوش وضع ہے، مسجد سے متصل  
 جانب جنوب ایک کنواں ہے، مسجد کی محراب میں سنگ مرمر کی لوچ  
 پر بخط طغری یہ تاریخ کندہ ہے۔

میر سعادت علی کردد راجپور طرح پر مسجد و چاہے کہشت از چشمہ آب لقا  
 آنکہ از باقر علی حی رسد پر حلقة جلقہ بہم سلسلہ اش مر جبا  
 ساختہ شد ایں مکاں کر دبدل جرآں پر از رہ صدق وصفانہ رسول خدا  
 از پے ایں سال گفت ہمایوں سروش پر چشمہ زمزم صفت مسی کے عبر بنا

(تاریخ اجمیر ص ۵۴)



# مسجد اکبری اجمیر

یہ مسجد اکبر اعظم بادشاہ نے ۱۶۰۵ء میں تعمیر کرائی تھی، پوری مسجد سنگ سرخ سے بنی ہوئی ہے، مسجد کی نیچے محراب، اور دو لوز طرف کی محرابیں، اسی طرح جنوبی و شمالی محرابیں سنگ مرمر، لا جوردی، اور لاکھی پتھروں کی عمدہ پچکاری سے تیار کی گئی ہیں اور بڑی عمدگی سے بنائی گئی ہیں، اس مسجد کا طول و عرض مع چالیس فٹ ہے، اور درمیان کی بلندی چھپن فٹ ہے، اس کے گنبد اوس طدرجہ کے ہیں۔

مسجد کے وسط صحن میں حوض ہے، جو ہشت پہل ہے، لوگ اسی حوض پر وضو کرتے ہیں، مشرقی دروازہ بہت بلند ہے، یہ مسجد ایک کافی بلند جگہ پر بنائی گئی ہے، نیچے کی طرف پندرہ فٹ کی کرسی باندھی گئی ہے، جو تہ خانہ ہے۔ (تاریخ اجمیر ص ۷۷)

— ۵۰۰ —

## مسجد گیسوخاں اجمیر

یہ مسجد تاریخِ اسلام کے راستے پر اندر کوٹ کے پچھم جانب واقع ہے، ۹۷۶ھ میں گیسوخاں نے بنوائی تھی، محراب مسجد پر سنگ مرکی تختی میں یہ اشعار کندہ ہیں ۔

بعہد حضرت شاہ فلک قدر ہے پناہ دیں احمد ظلی زدار  
جلال الدین محمد شاہ اکبر ہے سکندر حشمت ددارائے دوران  
ہمیں ہمت خاں حسن خلق ہے پھر جود، گیسوخاں عمران  
ز بھرت نہ صد و ہفتاد و شش ہے کرشد تعمیر ایں اسقاۓ میزان  
گویا یہ مسجد جلال الدین اکبر بادشاہ کے عہد کی بی ہوئی ہے ۔

## عیدگاہ اجمیر

یہ عیدگاہ ۱۸۱۴ھ میں تعمیر ہوئی، اس کا طول ۱۳۲ اگز اور عرض چالیس گز ہے، یہ بہت وسیع عیدگاہ ہے ۔ (تاریخ اجمیر ۱۹۰۸)

# ڈھائی دن کی مسجد اجمیر

۵۹۵ھ میں سلطان شہاب الدین عزوری اجمیر تشریف لائے،  
اخوں نے یہ مسجد بنوائی، اس پر یہ تاریخ کندہ ہے -  
”بَنِيَ فِي الْحَادِي وَالْعَشْرِينَ جَاهَدَى الْأُخْرَةَ مِنْ خَمْسَةَ“

وتسعین وخمسماہی“  
۵۹۵ھ  
محراب اس کی سنگ مرمر کی بہت خوب صورت ہے۔  
اس کی غربی دیوار پر یہ عبارت کندہ ہے۔  
”بَنِيَ فِي قَلِيلٍ إِذْ أَبْكَى أَهْمَدَ حَالَ بِفَضْلِهِ بِتَارِيخ“

رایع سنت وتسعین وخمسماہی“  
۵۹۶ھ  
عبداللہ میں یہ عمارت تبدیل ہو گئی، اور ۱۳۷۰ھ میں از سرنو  
سنگ سرخ سے مسجد تیار کی گئی، دونوں طرف تین تین برجیاں ہیں  
اور زیج میں بڑا گنبد ہے، وسطیٰ محراب کے دونوں بازوؤں پر  
ایک ایک مینار ہے، جو سنگ سرخ سے بنائے گئے ہیں۔

اس مسجد کے نیچ کی محراب چھپن فٹ بلند ہے، اور گرد اگر دو  
دیواریں ۳۵ فٹ بلند ہیں، صحن کے آگے آنے جانے کے لئے دو  
دروازے ہیں، مسجد کی دائیں محراب پر سورہ اٰتٰ افتَحْنَا اور سورہ  
تعییر اور دائیں محراب پر سورہ تَبَارَكَ اللَّهُ، اور وسطیٰ محراب میں

ایک کتبہ بطور طغری جلی حروف کندہ ہے ۔  
 اس عمارت کو علی احمد معمار نے باہتمام محمد عارض تیار کیا ہے،  
 وسطیٰ محراب کی عربی عبارت لمبی ہے، سلطان التمش کا پورے  
 القاب کے ساتھ نام درج ہے کہ ان کے حکم سے اس مسجد کی  
 عمارت تیار ہوئی ۔ (تاریخ اجمیر ص ۸۲)



## مسجد سلطان التمش اجمیر

مسجد سلطان التمش شمس الدین نے ۸۵۹ھ میں بنوائی،  
 فرش سنگ مرمر کا ہے، اب اس زمانہ میں اس جگہ پر صندل  
 گھا جاتا ہے، اسی وجہ سے اس کو صندل خانہ بھی کہنے لگے ہیں ۔

(تاریخ اجمیر ص ۸۳)



## اولیاء مسجد قلندری اجمیر

یہ مسجد سنگ مرمر کی بنی ہوئی ہے، اس مسجد کے دو لونگ جانب  
دو چورے بنے ہوئے ہیں کہتے ہیں کہ اس مسجد میں حضرت خواجہ نماز  
ادا کرتے تھے۔ (تاریخ اجمیر ص ۸۵)

## شاہ بجھانی مسجد اجمیر

جامع مسجد شاہ بجھانی کا تذکرہ آچکا ہے، یہ دوسری شاہ بجھانی  
مسجد درگاہ بازار کے شمالی فضیل اور دہلی دروازہ کے متصل ہے،  
سنگ سرخ کی بنی ہوئی ہے۔ (تاریخ اجمیر ص ۸۷)

# مسجد قلعہ گلبرگ

سلاطین ہمیں نے اپنے قلعہ میں یہ مسجد تعمیر کی تھی، جو جامع مسجد  
قرطیہ کے نقشہ پر تعمیر ہوئی ہے، یہ مسجد کافی لمبی چوڑی اور کشادہ ہے،  
اس مسجد کے ایک سو گیارہ گنبد ہیں، ان میں سب سے بڑا گنبد زین سے  
۵۷ فٹ اونچا ہے، اس کی چھت دو سو پچیس فٹ لمبی اور ایک سو اسٹ  
فت چوڑی ہے۔

شمال و جنوب میں اس مسجد کے دو دروازے ہیں، تاریخ یا پور  
کے مطابق اس مسجد میں بیک وقت چھ لاکھ نمازی نماز ادا کر سکتے ہیں۔

(ہندوستان عہد اسلامی میں ۱۲۵)

ایک صاحب لکھتے ہیں۔

”شرع کی عمارتوں میں گلبرگہ کی جامع مسجد بنایاں حیثیت  
رکھتی ہے، اس کی انکھی صفت یہ ہے کہ اس میں کوئی صحن  
نہیں، پوری مسجد ڈھکی ہوئی ہے“ (تمدنی جلوے ص ۱۹)

یہ بھی لکھا ہے ”نظر کے سامنے گنبدوں کا ہجوم آتا ہے جن پر مرکزی  
ایوان کا عالیشان گنبد چھایا ہوا ہے، اس کا قطر چالیس فٹ ہے، مسجد کا  
اندر وی حصار چوکور ایوان پر مشتمل ہے جن کی محراب دار چھتیں موئے ہضبوط پایوں کے  
قام کی گئی ہیں، جوزن اور استقلال کی مثال معلوم ہوتے ہیں یہ (ایضاً)

## جامع مسجد بیجاپور

سلطان عادل شاہ جس قدر علوم و فنون کا قدر راں تھا،  
تعمیرات کا بھی دلدادہ تھا، اس کا تعمیری کار نامہ جس کو اولیت حاصل  
ہے، یہ جامع مسجد ہے، اسے اس نے ۹۸۵ھ میں تعمیر کیا، اس کا  
نقشہ سادہ ہے مگر جنت نگاہ ہے، اس کی عمارت دیدہ زیب ہے  
اندر ورنی حصہ بہت ہی دلپذیر ہے جس پر مصلی بننے ہوئے ہیں، اس شهر  
کی تمام عمارتوں پر اس کو برتری حاصل ہے۔

یہ جامع مسجد سب سے بڑی ہے، جو شہر کے جنوب و مشرقی  
 حصہ میں واقع ہے، اس مسجد کے ہر سہ طرف برآمدے ہیں، سب کا  
مجموعی رقبہ ۳۰۰۶۱ مربع فٹ ہے، اس مسجد میں کل پینتالیس فیل  
پائے ہیں جو نہایت مضبوط اور بھاری ہیں، اندر ورنی مسجد کا حصہ سادہ  
ہے، البتہ محراب والا حصہ رنگیں ہے، اس کے فرش پر اتنی عمدہ پاش  
ہے کہ منہ درکھانی دیتا ہے، عقب کی دیواروں میں پتھروں کے جالیدار  
روشن دان ہیں، منبر کے پاس کا محراب بڑا ہی دیدہ زیب ہے، جس پر  
ہمیشہ دیز پر دھڑکا رہتا ہے، اس کے امہاتم ہی آنکھیں چکا چوند  
ہو جاتی ہیں، اس کے اندر ورنی طاق میں مینا کاری، لا جور دی اور  
سنہری مبنیت کا کام ہے۔

اس کی خوبصورت محراب پر یہ رباعی درج ہے ۔

بر قصر عمر تکیہ مکن استوار نیست ۔ ڈر دار بے قرار کے راق قار نیست  
خوش زیست دینار و نق بحشم ما ۔ خوش دولت است عمر لے پائیدار نیست  
اس مسجد کی تعمیر تو عادل شاہ کے دور میں ہوئی، مگر محراب کے  
نقش و نگار بعد کے ہیں، سلطان کو نقاشی کا بڑا ذوق تھا ۔ مسجد کا  
فرش بہت عمدہ ہے جس پر سیاہ حاشیہ دے کر جائے نمازیں بنائی گئی  
ہیں، اس حساب سے بیک وقت ۲۲۵۔۰ نمازی اندر دالان میں نماز  
ادا کر سکتے ہیں اور باہر کے دالانوں میں اس کے سوا ہزاروں آدمی  
نماز میں شریک ہو سکتے ہیں، کہا جاتا ہے کہ مشرقی دروازہ اور یہ  
مصلی عالمگیر بادشاہ کا بنوا�ا ہوا ہے ۔ کتبے بہت ہیں ۔

مسجد میں مینار بھی ہیں، مگر وہ مٹھوں ہیں، ان کے اندر حکردار زینے

نہیں ہیں ۔ (دراقبعات: سجا پور ۲۵، ۲۶)

اس کے محراب اس صفت کی ہے کہ امام کی آواز ساری مسجد میں  
اس طرح پہنچتی ہے جیسے مائیکروفون لگا ہو، حالانکہ اس زمانے میں اس کا  
تصور بھی نہیں تھا ۔ (ہندوستان اسلامی عہد میں ۱۳)



## مسجدِ افضل خاں: یجاپور

افضل خاں نے جہاں دوسری عمارتیں بنائیں وہیں اخنوں نے ایک مسجد بھی ۱۷۸۳ء میں بنوائی، اس مسجد کے ساتھ ایک دوسری محمد مسجد کے نام سے ہے جو ۱۷۹۴ء کی تعمیر کردہ ہے، مسجدِ افضل خاں دو منزلہ ہے پچلا حصہ مردوں کے لئے ہے اور اوپری حصہ عورتوں کے لئے، جیسا کہ احمد آباد کی مسجدوں میں عام طور پر مسجد کے دو حصے ہوتے ہیں، ایک حصہ مردانہ ہوتا ہے اور دوسرانہ زنانہ۔ (داقعات یجاپور ص ۱۱۲)

## بخاری مسجد: یجاپور

یہ مسجد انگریزی ڈاکخانہ کے پاس ہے، ابراہیم عادل شاہ کلان کی والدہ فاطمہ سلطان نے یہ مسجد اور اس کے ساتھ مدرسہ اور باوی بنائی تھی، صنعت کے اعتبار سے اس کا نقش و نگار بہت عمدہ ہے، اس کی محرابوں اور چھجے پر خوش نمائیں بولائے بنے ہوئے ہیں۔

(داقعات یجاپور ص ۱۹)

# جامع مسجد شدی مسعود خاں بیجا پور

۱۰۰۰ھ

مسعود خاں صوبہ دار نے اپنی زندگی میں جہاں دوسری عمارتیں بنوائیں، وہیں اپنی حبیب خاص سے ایک جامع مسجد بھی بنوائی۔ اس زمانہ میں مسجد کے لئے ۷۰۰ ہزار روپے میں صرف ایک زمین کا پلاٹ خریدا، اور پھر اس میں بڑے شوق اور عقیدت کے ساتھ مسجد کی بنیاد ڈالی، اور کوئی شبہ نہیں کہ بڑا، سی جاذب نظر اور خوش نما خانہ خدا بنوا�ا، جس کا سنہ تعمیر ۱۷۴۰ھ ہے، اس کی تاریخ تعمیر اس آیت کریمہ سے نکالی گئی۔

فَلِلّٰهِ وَجْهٍ لَكَ سُطُرًا مُسْجِدٌ الْحَرَامُ

اس مسجد کی جالیاں جو بتائی گئی ہیں وہ ایک پتھر کو تراش کر کے، جو قابل دید ہیں انھوں نے اس ارزانی کے زمانے میں اس کی تعمیر پر دولاکھ روپے صرف کئے، یہ پوری مسجد دو سال لون ہیئے میں جا کر تیار ہوئی، اس کی تکمیل سال کی تاریخ یہ ہے۔

”مسعود خاں بانی ایسی مسجد بود“

سکندر عادل شاہ نے اس مسجد کے لئے سنگ مرمر کی ایک تختی بھیجی تھی اور ایک ہزار اشتری، یہ کتبہ جو اور پر نقل ہوا، اسی تختی پر کنده ہوا، یہ تختی اب بھی اندر دنی محراب میں لگی ہوئی ہے، بادشاہ وقت

کے اس عطیہ سے مسجد کو آرانستہ کرایا گیا، طلائی آرائش اسی کی  
یادگار ہے۔

پھر مسجد کی آبادی کے لئے اس مسجد کے اطراف میں مسلمانوں کا  
ایک محلہ بسایا گیا، جو مسعود خاں کے کسی عزیز کے نام سے موسوم ہے،  
مسجد کے صحن میں ایک حوض بھی ہے۔ اداقتات یجا پور ۳۳۱

یہ مسجد مسعود خاں کو اپنی جان، اپنے مال، اپنی اولاد اور اپنے  
سارے اقتدار سے زیادہ عزیز بھتی، ۱۷۸۷ء میں عالمگیر نے ان کی جگہ  
غازی الدین خاں فیروز جنگ کو صوبہ دار بنانا کر بھیجیا، اس وقت کافی  
جتگ ہوتی، مگر قلعہ فتح نہ ہوا، اس وقت مقامی جانے والوں نے مشورہ  
دیا، کہ یہ مسجد جو قلعہ سے باہر ہے مسعود خاں کو بہت عزیز ہے، لہذا اب  
قلعہ کو چھوڑ کر مسجد کا رخ کیا جائے، پھر اندازہ ہو گا کہ مسعود خاں کتنا  
بے تاب ہوتا ہے، قلعہ کا دروازہ فوراً کھونے پر مجبور ہو گا، غازی الدین  
خاں فیروز جنگ کی سمجھ میں یہ بات آگئی، چنانچہ تو پوں کا رخ مسجد  
کی طرف کر دیا گیا، اور خالی آوازیں شروع کر دی گئیں، تو پوں کی  
آوازن کر مسعود خاں بے چین ہو گیا اور سوچا ایسا نہ ہو کہ مسجد کو  
مسار کر دیا جائے، یہ جامع مسجد اس کو اپنی جان سے زیادہ عزیز بھتی  
اندر رخبر کی گئی کہ مسجد پر توپیں چلنی شروع ہو چکی ہیں، یہ سن کر ترطم پاٹھا  
اور کہنے لگا۔

”مسجد خدا نے پاک کا گھر ہے، اس پر قلعہ، میری جان  
میرا مال، میرے اہل و عیال، میرا خزانہ اور خود وہ اس  
مقدس گھر پر نثار ہے، قلعہ کا دروازہ کھول دو، میں خود حاضر

ہوتا ہوں ۔


یہی کیا، اپنی گرفتاری پر آمادہ ہو گیا اور حاضر ہو کر کہنے لگا ۔  
لو مجھے گرفتار کر لو اور خدا کے مقدس گھر کو معاف کر دو ۔  
چنانچہ اس کو گرفتار کر لیا گیا اور قید میں ڈال دیا گیا۔ جہاں  
گھٹ گھٹ کر اس نے جان، جاں آفریں کے سپرد کر دی ۔ یہ بھی  
محبت و عقیدت اس کی اس گھر سے جس کو مسجد کہتے ہیں ۔  
(واقعات: یجاپور ص ۳)



## مسجد راملان یا چاپور

یہ مسجد قلعہ چینی کے قریب جنوب و مشرق میں واقع ہے قدامت  
میں یہ مسجد دوسری مسجدوں سے بڑھی ہوئی ہے، ۱۴۰۷ء میں تیار  
ہوئی ہے، اس کا بالائی حصہ ملک کریم نے ۱۵۷۰ء میں تعمیر کیا تھا، کیرم الدین  
ملک کا فور کا فرزند تھا، جو علام الدین کا جزل تھا ۔

مسجد کا درمیانی حصہ پیچے بلند ستوں فیل پاؤں دے کر بنایا گیا ہے  
جس کی وجہ سے ردشی اور ہوا خوب آتی ہے، یہ اپنے طرز کی ایک ہی  
مسجد ہے، اس کے احاطہ میں گنج شہید اس بھی ہے، جنہوں نے غیر مسلموں  
کے مقابلہ میں شہادت حاصل کی تھی ۔ (واقعات: یجاپور ص ۲۶)



## امنڈ و مسجد نیچاپور

یہ دو منزلہ مسجد ہے، یہ مسجد اعتبار خاں نے ۱۷۸۰ء میں بنوائی، جو ابراہیم عادل شاہ کا وزیر اعظم تھا، نیچاپور کی مسجدوں میں یہ مسجد سب سے زیادہ ہے اور خوبصورت ہے، اس کا فرش عمدہ اور مسطح ہے، بہت مضبوط ہے کہنگل کے آثار ظاہر نہیں ہیں، اس مسجد کے بہت سالے کام ادھورے رہ گئے ہیں، اس کے قبے عمدہ ہیں، چاروں کناروں میں چار مینارے ہیں، میناروں پر برجیاں ہیں جو لا جواب ہیں۔



## مسجد مصطفیٰ خاں نیچاپور

قلعہ سے پانچ سو قدم کے فاصلہ پر محل سے متصل یہ مسجد واقع ہے جو کافی مستحکم ہے اور بلند بھی ہے، مسجد کا چھوپ بڑا مضبوط اور زبردست بنایا گیا ہے، اس مسجد میں کوئی زینت نہیں، اس کے مینار ادھورے ہیں، مسجد کے پچھے مصطفیٰ خاں کے محل کے کھنڈرات ہیں

(د افاقت نیچاپور ص ۲۳)



# ملکہ جہاں سیکھ کی مسجد

یہ مسجد درختوں کے جنگل میں قلعہ کی فصیل کے قریب واقع ہے، مسجد ہیں اور خوبصورت ہے، اس کا دلان اور چھپہ بڑے سلیقے سے بنایا گیا ہے، اس مسجد کے تین در ہیں، درمیانی در پر بڑی نقاشی ہے، اور اس میں بڑا کمال دکھایا گیا ہے، جس کی مثال شاید اور جگہ نہ مل سکے، چار مینار ہیں، اس مسجد کی جالیاں بہت دیدہ زیب ہیں مسجد کے صحن میں ایک حوض بھی ہے، اس مسجد کو ابراہیم عادل شاہ ثانی نے اپنی صاحبزادی ملکہ جہاں سیکھ کے لئے بنوایا تھا، کتبہ نہیں ہے اس لئے سند تعمیر معلوم نہ ہو سکا۔ (واقعات یجا پور ص ۹۶)

## ابراہیم کی جامع مسجد تیجاپور

اسے عوام پر اپنی مسجد بھی کہتے ہیں، یہ مسجد کھیتوں میں ہے، اس کی عمارت پڑا نے طرز کی ہے، مینارے چھوٹے ہیں، اینٹ چونے سے بنی رہتی ہے، دلوں کناروں کے علاوہ چھت پر بھی مینار ہے، اس مسجد کو ابراہیم عادل شاہ اول نے ۱۵۴۹ء میں بنایا تھا۔

## زنانہ مسجد اندر ون قلعہ

قلعہ میں جہاں مردوں کے لئے مسجد ہے ایک مسجد عورتوں کے لئے بھی ہے جسے سولہاً گھم کی مسجد کہتے ہیں، جس کی لمبائی بجنوباد شمالاً سو گز ہے اور چورڑا نی شرقاً و غرباً چوبیس گز، اور بلندی چوبیس گز ہے، اس کی کمائیں سترہ گز بلند ہیں، اور دس گزاں کی چورڑا نی ہے۔  
 یہ مسجد سلطان احمد شاہ بھٹی کے عہد میں تیار ہوئی تھی، اس مسجد پر تین لاکھ لاگت لگی ہے، اس کے درمیانی گنبد کی مرمت مولوی اکرام الدین خال کا کور و می تعلقہ دار صلح نے نہایت عمدگی کے ساتھ کرائی ہے۔ اس کے بعض چھوٹے قبے گر کئے ہیں، البتہ بیچ کا گنبد محفوظ ہے جو بہت بڑی مسجد کے برابر ہے، نماز اسی کے نیچے ہوتی ہے، اس مسجد کی تکمیل ۸۷۳ھ میں ہوئی۔ (دعا قات بیجا پور ۱۳۵ ج ۳)

## مسجد پیر حیدر نہیں ہے سیاپور

شیخ حمید کے روضہ کے پاس یہ مسجد واقع ہے، یہ مسجد ایک خاتون فاطمہ نامی نے بنوائی تھی، ایک باوی بھی بنوائی تھی، کتبہ سے معلوم ہوتا ہے کہ ۱۵۶۱ھ میں تعمیر ہوئی ہے۔

# جامع مسجد ۱۰۹۱ھ

قلعہ کی قدیم عمارتوں میں ایک جامع مسجد بھی ہے جو ۱۰۹۱ھ میں  
تعمیر ہوئی، اور جو ماشر الشرا پنے طرز کی نایاں مسجد ہے، یہ سہرا ب  
خان نے بعد عالمگیر بادشاہ بنوائی تھی، اس کی خاص بات یہ ہے  
کہ یہ مسجد تنگ سیاہ سے بنائی گئی ہے، اس کے ستون بھی سیاہ  
رنگ کے پتھروں سے تیار کئے گئے، مگر سارے بڑے خوبصورت محلی  
اور مصنفوں ہیں، مسجد کی لمبائی ۳۲ ہاتھ ہے اور عرض ۲۸ ہاتھ - اور  
بلندی پچاس ہاتھ ہے۔

اس کی حالت درست ہے، مسجد آباد ہے اور اس کی معاش  
جاری ہے، قطعہ تاریخ جو محراب میں نصب ہے یہ ہے -

در زمان شاہ دین اور نگ زیب  
گریگیتی سایہ اش لطف خداست

بنده اش از جان و دل سہرا بخان  
بانی ایں مسجد نزہت فراست

شد رقم از بہر تاریخ بنائے  
مسجد والا مکان دل کشاست

(داقعات یہاں پورا مکمل)

# مصنف کتاب

نام :- محمد ظفر الدین ولد محمد شمس الدین، موضع پورہ نوڈیہا ضلع در بھنگر (بھار)  
 پیدائش :- ۱۹۲۶ء مارچ  
 تعلیم ابتدائی :- دلن، پھر۔ مدرسہ محمودیہ راجپور (نیپال)  
 تعلیم ثانوی :- فارسی و متوسطات عربی، تا شرح و قایہ۔ مدرسہ وارث العلوم  
 چھپرہ (از ۱۹۳۵ء تا ۱۹۴۰ء)

تکمیل درسیات :- از صدایہ تادورہ حدیث، جامعہ مفتاح العلوم  
 جامع شاہی مسونا تھے بھنگن (از ۱۹۳۵ء شوال المکرم تا شعبان ۱۳۵۹ھ)  
 اساتذہ کرام :- امیر الہند، محدث کبیر حضرت مولانا عجیب الرحمن الاعظمی مدظلہ،  
 مجاہد حلیل، استاذ العلماء مولانا عبد اللطیف نعمانی، حضرت مولانا محمد سعیید  
 صاحب اعظمی، حضرت مولانا شمس الدین حبیب مسیحی، حضرت مولانا عبد الرحمن حسنا  
 مدظلہ، نائب امیر شریعت بھار و اڑیسہ وغیرہم۔

تدریس :- جامعہ مفتاح العلوم مسقی، مدرسہ معدن العلوم نگرام ضلع لکھنؤ،  
 دارالعلوم معینیہ ساہیہ ضلع منکر، دارالعلوم دیوبند (از ۱۳۷۴ھ تا ۱۴۰۰ھ)  
 تھائیف :- نظام مساجد، نظام عفت و عصمت، نظام امن، نظام تربیت،  
 نظام تعمیر سیرت، اسوہ حسنہ رسماء سرور کوئیں صلی اللہ علیہ وسلم، تذکرہ مولانا  
 عبد اللطیف نعمانی، تذکرہ مولانا عبد الرشید رانی ساگری، دینی جدوجہد کا  
 روشن باب (امارت شرعیہ، حکیم الاسلام اور انگلی میالس، مشاہیر علماء دیوبند  
 دارالعلوم کا فیما) اور اس کا پس منظر، تعارف مخطوطات حصہ اول (حدود)، فتاویٰ  
 دارالعلوم دیوبند مکمل از جلد اول تا جلد دوازدهم، حیات مولانا گیلانی،  
 جرم و سزا کتاب و سنت کی روشنی میں، اسلامی حکومت کے نقش و نگار و دیگر کتب